

تصوف کی بنیادی اور مشہور کتاب کا سلیس اردو ترجمہ

# فتوح الغیب

حضرت شیخ عبدالقادر جیلانی قدس سرہ



**PDFBOOKSFREE.PK**

ادب ازلہ اسلامیت

۱۹۰ - انارکلی ○ لاہور



كَلِمَاتُ الْحِكْمَةِ مَثَلُ ضَالَّةٍ الْمُؤْمِنِ جَبِيَّةٌ  
وَجَبَّاهُافَهُوَ أَحَقُّ بِهَا

(حدیث نبوی)



”حکمت کی بات مومن کی گمشدہ چیز ہے، جہاں بھی اُسے  
پائے حاصل کرے، کیونکہ وہی اُسکا بہترین مُستحق ہے“



زمین گو صوفیانِ با صفا را  
 خدا جو یانِ معنی آشنایا  
 غلامِ بهمتِ آن خود پرستم  
 که با نور خودی بیند خدایا

(علامه اقبال)

# فہرست

صفحہ نمبر	فہرست مقالات	مقالہ نمبر
۱۱	مومن کی تین لازمی صفات	۱
۱۲	نصائح تعلیماتِ قرآن کی روشنی میں	۲
۱۳	کامل تسلیم و رضا	۳
۱۷	خدا کی لازوال نعمتیں	۴
۲۰	دنیا کے فتنوں سے اجتناب	۵
۲۱	نفسِ امارہ کی مخالفت توحید کی تکمیل ہے	۶
۲۵	اطمینانِ قلب کا راز	۷
۲۹	قربِ خداوندی کے مراحل	۸
۳۲	اللہ تعالیٰ کی صفاتِ جلالی اور جمالی	۹
۳۵	اتباعِ قرآن و سنتِ رسول اللہ	۱۰
۴۰	صبر و توکل کے بیان میں	۱۱
	مال و جائیداد کے باعث اطاعتِ حق سے گریز	۱۲
۴۲	مت کمر و۔	
۴۳	شفاعتِ روحانی پانے کا طریقہ	۱۳

صفحہ نمبر	فہرست مقالات	مقالہ نمبر
۴۷	پرستارِ دنیا اور پرستارِ عقی	۱۴
۴۹	خوف ورجا کے متعلق	۱۵
۵۰	توکل علی اللہ کے درجات	۱۶
۵۳	واصل باللہ ہونے کا طریقہ	۱۷
۵۶	مشیتِ الہی کی خلاف شکوہ و شکایت مت کر	۱۸
۵۹	ایمان کے درجات	۱۹
۶۱	مشکوٰۃ و مشتبہ چیزیں چھوڑ دو	۲۰
۶۳	خیر و شر کے متعلق ابلیس کی گفتگو	۲۱
۶۴	ابتلا باندازہ ایمان	۲۲
۶۶	احکام و مشیتِ الہی سے موافقت	۲۳
۶۸	ماسوا اللہ فتن ہیں	۲۴
۷۰	ایمان جب بڑی نعمت ہے	۲۵
۷۳	صبر و صاف دل سے قربِ الہی ہے	۲۶
۷۷	شر سے مجتنب رہو، راہِ خیر اختیار کرو	۲۷
۸۱	مُوحّد کی بشارتیں	۲۸
۸۳	توکل علی اللہ کا فقدان کفر ہے	۲۹
۸۵	صبر و تحمل کے فوائد	۳۰
۸۷	اللہ کیلئے محبت اللہ کے لیے بعض	۳۱

صفحہ نمبر	فہرست مقالات	مقالہ نمبر
۸۹	غیر اللہ کی محبت شرک ہے	۳۲
۹۱	اہل اللہ کی محبت	۳۳
۹۳	عبادت میں اخلاص	۳۴
۹۶	راستبازی تزکیہ باطن کی اصل ہے	۳۵
۹۸	دین و عقیقہ کو دنیا داری پر مقدم رکھو	۳۶
۱۰۳	مذمتِ حد	۳۷
۱۰۶	اہل اللہ کا اجر	۳۸
۱۰۷	ردِ نعمت کفرانِ نعمت ہے۔	۳۹
۱۰۸	درجہ ولایت کی تفسیر	۴۰
۱۱۰	ابتلا کے بعد الطافِ الہیہ	۴۱
۱۱۳	نفسِ انسانی کی دو حالتیں	۴۲
۱۱۶	غیر اللہ سے سوال کا سبب	۴۳
۱۱۷	مومن کی بعض دعائیں نہ قبول ہونگی وجہ	۴۴
۱۱۹	اصحابِ غُسر اور اصحابِ یُسیر	۴۵
۱۲۴	حدیثِ مدنی ”جو کو میرے ذکر نے سوال سے باز رکھا“	۴۶
۱۲۶	قرب الہی کی ابتداء و انتہا	۴۷
۱۲۷	مدارجِ عبادت	۴۸
۱۲۹	نیند اور اکل حرام کی مذمت	۴۹

صفحہ نمبر	فہرست مقالات	مقالہ نمبر
۱۳۱	قرب الہی کا حصول	۵۰
۱۳۳ -	غیر اللہ سے منقطع ہونیکا اجر و ثواب	۵۱
۱۳۶	اولیاء اللہ کی ابتلاء کا سبب	۵۲
۱۳۷	رضائے الہی کا مطالبہ	۵۳
۱۴۰	زہد و تقویٰ کی تشریح و توضیح	۵۴
۱۴۲	تکمیل ولایت	۵۵
۱۴۵	باقی باللہ ہونے کا مطلب	۵۶
۱۴۸	حوال اولیاء میں قبض و بسط کی وضاحت	۵۷
۱۵۱	اپنی نگاہ کو ہستی باری تعالیٰ پر مرکوز کر	۵۸
۱۵۳	صبر و شکر کی تاکید	۵۹
۱۵۶	اتباع کتاب و سنت	۶۰
۱۵۹	مومن استعمال اشیاء میں احتیاط و	۶۱
۱۶۱	تفتیش کرتا ہے	
۱۶۴	محبت اور محبوب کے متعلق	۶۲
۱۶۵	ایک نکتہ معرفت	۶۳
۱۶۶	دائمی موت و دائمی حیات کیا ہے؟	۶۴
۱۶۹	اللہ کی طرف ظلم کو منسوب کرنا کفر ہے	۶۵
۱۶۹	الترام دُعا کی تاکید	۶۶

صفحہ نمبر	مقالہ نمبر	فہرست مقالات
۱۶۲	۶۷	مجاہدہ نفس کی تاکید
۱۶۵	۶۸	ارشاد الہی کے معنی کہ اللہ تعالیٰ ہر دن نئی شان میں ہے۔
۱۶۷	۶۹	اللہ تعالیٰ سے کونسی چیزیں مانگنی چاہئیں
۱۶۹	۷۰	اپنی نیکیوں پر مغرور نہ ہونے کی تلقین
۱۸۰	۷۱	مُرید اور مُراد کی وضاحت
۱۸۳	۷۲	بازار میں داخل ہونے والوں کی اقسام
۱۸۷	۷۳	اولیاء پر حالتِ فراق کا کشف
۱۸۹	۷۴	کائنات توحید کے آثار سے معمور ہے۔
۱۹۱	۷۵	تصوف کی صفات و مقنیات
۱۹۳	۷۶	مسلمان کو چند ضروری وصایا
۱۹۵	۷۷	خالق اور مخلوق کے ساتھ برتاؤ۔
۱۹۷	۷۸	اہلِ مجاہدہ کی دس خصلتیں
۲۰۳	۷۹	حضرت کی وصیتیں اور مرض الوصال
۲۰۵	۸۰	حضرت کا بقیہ کلام





بِسْمِ اللّٰهِ الرَّحْمٰنِ الرَّحِیْمِ

## مقالہ نمبر

# مومن کی تین لازمی صفات

حضرت قطب ربّانیؒ نے ارشاد فرمایا :-

” ہر مومن کے لیے تمام احوال میں تین صفات لازمی ہیں :-

پہلی یہ کہ ”ادامر“ یعنی احکام خداوندی کی تعمیل کرے۔

دوسری یہ کہ ”نواہی“ یعنی محرمات و ممنوعات سے بچے اور تیسری یہ

کہ مشیت الہی اور تقدیر پر راضی رہے۔

پس مومن کی ادنیٰ حالت یہ ہے کہ وہ کسی بھی وقت ان تین چیزوں

کی پیروی سے غافل نہ ہو اور اس کا دل ان کے ارادہ و نیت کو لازمی

قرار دیدے۔ وہ نفس کو ہمیشہ اُن کی تلقین کرے اور تمام احوال میں اپنے

اعضائے جسم کو اُن کا پابند و مکلف بنائے۔

# نصائح تعلیماتِ آن کی روشنی میں

حضرت قطب ربانی نے ارشاد فرمایا :-

وہ مسلمانو! سنت کی پیروی اختیار کرو اور بدعات سے مجتنب رہو۔ اللہ اور اُس کے رسولؐ برحق کی فرمانبرداری کرو اور اُن کی حکم عدولی مت کرو۔ اللہ تعالیٰ کو واحد کیسا سمجھو اور مخلوقات میں سے کسی کو اُس کا شریک نہ ٹھہراؤ۔ خدا تعالیٰ کو تمام عیوب سے پاک جانو اور اُس پر بہتان نہ لگاؤ۔ اسلام کو ایک سچا اور نجات دہندہ مذہب یقین کرو اور اُس میں شک و شبہ نہ لاؤ یہ مصائب اور آفات میں صبر و تحمل سے کام لو اور گھبراؤ ہرگز نہیں۔ مُشکلات میں ثابت قدم رہو اور خوف زدہ ہو کر بھاگو نہیں۔ اللہ تعالیٰ سے اُس کا فضل و کرم طلب کرو اور سوال و التجا میں تامل مت کرو۔

رحمتِ خداوندی کا انتظار کرو۔ اُمید رکھو اور مایوس و نا اُمید مت ہو۔ آپس میں دوستی، خدا ترسی اور محبت و رواداری کا سلوک رکھو اور باہم عداوت و فساد مت رکھو۔ گناہوں سے بالکل پاک و محفوظ رہو اور غفلت و بے احتیاطی سے اُن میں شامل و آلودہ مت ہو۔

اپنے پروردگار کے ذکر و عبادت سے حقیقی زیب و زینت حاصل کرو۔

اپنے خالق و مالک کی بارگاہ سے دُور نہ رہو اور اُس کی طرف متوجہ ہونے سے منہ نہ پھيرو۔ توبہ کرنے میں تاخیر ہرگز نہ کرو اور اپنے پروردگار کے حضور گزشتہ گناہوں کی معافی چاہنے میں شب و روز کی بھی دقت شرم یا جھجک محسوس نہ کرو۔ کیونکہ ان کا درِ مغفرت ہر وقت باز ہے۔

جب تم میرے ان نصائح پر عمل پیرا ہو گئے تو اُمید ہے کہ خدا تعالیٰ کی طرف سے رحم کئے جاؤ اور نیک بخت قرار دیئے جاؤ۔ عذابِ دوزخ سے بچائے جاؤ اور جنت میں خوش و خرم پہنچائے جاؤ۔ تمہیں اللہ تعالیٰ کا قرب و وصل نصیب ہو اور دار السلام میں بہشت کی تمام نعمتوں سے محفوظ و فیضیاب کئے جاؤ اور پھر اس ناز و نعم میں ہمیشہ رکھے جاؤ۔ طرح طرح کی خوشبوؤں اور خوش آواز لونڈیوں کے ساتھ مسرور و مطمئن کئے جاؤ اور سب سے مبارک یہ کہ انبیاء، صدیقین، شہداء اور صالحین کے ساتھ مقامِ علیین میں عزت و رفعت بخشے جاؤ۔



# کامل تسلیم و رضا

حضرت قطب ربانیؒ نے ارشاد فرمایا :-

”جب بندہ مصائب و آفات میں مبتلا کیا جاتا ہے تو شروع میں خود ہی اُن سے نجات پانے کے لیے جدوجہد کرتا ہے اور جب اس کوشش میں کامیاب نہیں ہوتا تو بیماریوں اور مصیبتوں میں اغیار سے امداد و اعانت چاہتا ہے۔ مثلاً وہ بادشاہوں، عہدے داروں، مال داروں اور طبیبوں وغیرہ سے رجوع کرتا ہے، لیکن جب وہ اُن کے ذریعہ بھی مصائب سے رہائی نہیں پاتا تو پھر اپنے پروردگار کی جانب دُعا و آزاری اور حمد و ثنا کے ساتھ مائل ہوتا ہے۔ الغرض جب تک بندہ اپنے نفس میں طاقت و توفیق پاتا ہے، وہ مصائب میں خود کوشاں ہوتا ہے۔ لیکن بعد ازاں مخلوقات سے مدد و نصرت چاہتا ہے اور جب تک وہ مخلوق سے امداد و اعانت اور حاجت روائی پاتا ہے، خدا کی طرف ہرگز رجوع نہیں کرتا اور جب مخلوقات سے بھی اُس کی مشکل کشائی اور حاجت روائی نہیں ہوتی تو پھر دُعا و آزاری کے ساتھ اظہارِ عجز و احتیاج کرتا ہوا بے اختیار خدا تعالیٰ کے سامنے گر پڑتا ہے اور اس پر

خوف ورجا کی کیفیت طاری ہوتی ہے۔ لیکن جب اللہ تعالیٰ بھی اس کی دُعا کو قبول نہیں فرماتا اور اُس کی حاجت روائی نہیں ہوتی تو وہ تمام اسباب ظاہری و مادی سے ناامید ہو جاتا ہے۔ اُس وقت بندہ پر قضا و قدر افعال الہیہ اور توحید کے اسرار منکشف ہوتے ہیں اور وہ اسباب و تعلقات دنیوی سے فانی ہو جاتا ہے۔ اس مقام میں وہ صرف افعال الہیہ پر نظر رکھتا ہے۔ کامل تسلیم و رضا کے ساتھ اور ضرورتاً صاحب یقین موحّد ہو جاتا ہے۔

پس یقین کے اس درجے پر اُس کا یہ ایمان ہو جاتا ہے کہ اللہ تعالیٰ کے سوا کوئی فاعل حقیقی نہیں اور اُس کی ذات واحد کے علاوہ کوئی ایسی ہستی نہیں جو حرکت یا سکون، بھلائی یا بُرائی، نفع یا نقصان، موت یا حیات، عزت یا ذلت، دولت مند یا محتاجی، صحت یا بیماری، الغرض کوئی بھی چیز دینے یا نہ دینے کی مختار و مجاز ہو۔ پس ایسی حالت میں وہ بندہ قضا و قدر کے تحت دایہ کے ہاتھ میں ایک شیرِ خوار بچّہ کی طرح، غُتال کے ہاتھ میں میت کی طرح اور چوگان سوار کے سامنے ایک بے بس گیند کی طرح ہو جاتا ہے اور اپنے تمام حوائج و معاملات زندگی کا مختارِ کل صرف اللہ تعالیٰ کو سمجھتا ہے۔ وہ ایک حال سے دوسرے حال کی طرف، ایک وضع سے دوسری وضع کی طرف، ایک فعل سے دوسرے فعل کی طرف پلٹتا اور پھرایا جاتا ہے۔ اور اس کو اپنے یا غیر کے حق میں کسی حکم یا حرکت کی توفیق و قدرت باقی نہیں رہتی۔ اب وہ اپنے پروردگار کے ارادہ و فعل میں اپنے آپ سے

غائب و نابود ہے۔ وہ دیکھتا ہے تو مشیت الہی کے ساتھ۔ سُنتا ہے تو مشیت الہی کے ساتھ، بولتا ہے تو مشیت الہی کے ساتھ اور کوئی بات سمجھتا ہے تو مشیت الہی کے ساتھ۔

اب اس کا علم خدا تعالیٰ کے علم سے ہوتا ہے اور اُس کا کلام بھی خدا تعالیٰ کے کلام سے۔ وہ اسی کی نعمت سے نعمت یافتہ، اُسی کے قُرب سے نیک بخت، اُسی کے جمال معنی سے بزرگ و اُراستہ اور اسی کے ذکر سے صاحب سکون و اطمینان، اُسی کی فکر سے صاحب فہم و ذکا، اور دُنیا و عقبیٰ میں اُسی کے وعدوں سے خوش و غرم ہوتا ہے۔ مقام تسلیم و رضا میں وہ فقط حق تعالیٰ سے مانوس و مربوط ہوتا ہے اور اُس کے ہر غیر سے گریزاں اور متوحش ہوتا ہے، وہ اُسی کے قُرب و وصل کی آرزو کرتا ہے اور اسی کی پناہ پکڑتا ہے۔ اُس کا رشتہ عشق و محبت حق تعالیٰ کے ساتھ مضبوط و مستحکم ہوتا ہے اور وہ ہر معاملہ میں صرف اسی پر توکل رکھتا ہے۔ وہ اسی کے نورِ معرفت سے ہدایت پاتا ہے اور اُسی کے صفاتِ عالیہ سے اپنے ظاہر و باطن کو اُراستہ کرتا ہے۔ وہ اللہ تعالیٰ ہی کے عطا کردہ علم لَدُنِی سے اسرارِ قدرت پر آگاہ و مطلع ہوتا ہے اور اُسی کی توفیق سے قدرت کے نادیر بھیہدوں کو اپنے سینے میں ضبط و محفوظ رکھتا ہے اور پھر خاص اوقات میں اپنے منہم حقیقی کی تمام نعمتوں پر اُس کی حمد و ثنا کرتا اور شکر بجالاتا ہے۔

# خدا کی لازوال نعمتیں

حضرت قطب ربانیؒ نے ارشاد فرمایا :-

”جب تو مخلوق سے مر جائے گا تو تجھے کہا جائے گا کہ تجھ پر اللہ تعالیٰ کی رحمت ہو اور جب تو اپنی خواہشات سے مر جائے گا اور رضائے الہی کے ساتھ زندہ و باقی ہو گا تو تیرے لیے کہا جائے گا کہ اللہ تعالیٰ تجھ پر رحمت کرے اور اپنی لازوال نعمتوں کا دروازہ تجھ پر کھول دے۔ پھر جب تو مشیت الہی کے احترام میں اپنے ارادہ اور اُذو سے مر جائے گا تو تیرے لیے کہا جائے گا کہ تجھ پر اللہ تعالیٰ رحم و کرم فرمائے اور تیری تقدیر میں اُس کی طرف سے خیر و برکت ہو۔“

اُس وقت اللہ تعالیٰ تجھے حقیقی معنوں میں زندہ کرے گا اور تو ایسی حیاتِ جاوداں پائے گا جس کے بعد موت نہیں اور ایسی دولت سے مالدار بنایا جائے گا، جس کے بعد محتاجی نہیں اور تجھ پر ایسی بخشش و عنایت کی جائے گی جس کے بعد تنگ حالی اور رکاوٹ نہیں اور تو ایسی راحت و طمانیت سے محفوظ کیا جائے گا، جس کے بعد عُسر و پریشانی نہیں اور ایسا



مسرور و شادمان کیا جائے گا۔ جس کے بعد رنج و غم نہیں اور ایسا علم دیا جائے گا جس کے بعد جبل نہیں اور ایسا امن دیا جائے گا جس کے بعد خوف نہیں اور ایسا نیک بخت بنایا جائے گا جس کے بعد تیرے لیے بد بختی نہیں اور ایسی عزت بخشی جائے گی جس کے بعد ذلت نہیں اور ایسا مقرب بارگاہ الہی کیا جائیگا کہ پھر اُس سے دور و مہجور نہ ہوگا اور تجھے ایسا عروج عطا کیا جائے گا جس کے بعد تنزلی نہیں اور ایسا پاک و معصوم کیا جائے گا کہ پھر گناہوں میں اُلودہ نہ ہوگا۔

یہ رتبہ پانے پر تو خدا تعالیٰ کا محبوب اور ملجا و ماویٰ بن جائے گا اور تیری شان میں لوگوں کی مدح و ثنا بالکل سچ اور سجا ہوگی۔ تو ازلہ امراض روحانی کے لیے بذاتِ خود اکسیرِ اعظم بن جائے گا۔ پھر لوگ تیری باطنی صفات اور تیرے بلند رتبہ کو پہچان بھی نہیں سکیں گے اور تو ایک ایسا بزرگ ہوگا، جس کا کوئی مثل نہ ہوگا۔ ایسا مردِ نادر و یکتا ہوگا جس کا کوئی ہم رتبہ و ہم جنس نہ ہوگا۔

اُس وقت میں تُو طاق، فقید المثال، غیب الغیب اور ستر الاسرار ہو جائے گا۔ اُس وقت تو ہر رسول، ہر نبی اور ہر صدیق کا روحانی وارث ہوگا۔ تجھ پر ولایت کی انتہا ہوگی اور تیرے پاس کسبِ فیض کے لیے ابدال آئیں گے۔ تجھ سے خلقِ خدا کی مشکلات حل ہوں گی۔ تیری دُعا سے بارانِ رحمت کا نزول ہوگا۔ تیری برکت سے کمیتیاں اُگائی اور سرسبز و شاداب کی جائیں گی اور تیری دُعاؤں سے ہر خاص و عام، اہلِ مہرِ حیات،

راعی و رعایا، حاکم و محکوم، اُمّہ اُمت و افراد، الغرض تمام مخلوق کی مصیبتیں اور بلائیں رنج کی جائیں گی۔

اس حالت میں تو شہروں اور اُن کے باشندوں پر ایک حاکم و مختار کو تو ال ہو جائے گا اور انہیں تیرے احکام و فرمودات کی اطاعت کے سوا کوئی چارہ نہ ہو گا۔ لوگ قطع مراحل کرتے ہوئے دُور دُور سے رواں دواں تیرے پاس آئیں گے اور خالق کائنات کے حکم سے تمام احوال میں سحائفِ نقد و جنس تیری خدمت میں لائیں گے۔ وہ ہر جگہ تیری برگزیدہ صفات و اخلاق کے چرچے کریں گے۔ تیری تعریف و توصیف میں لہط اللسان ہوں گے اور تیری عظمت و شان کے متعلق کہیں اہل ایمان میں بھی اختلاف نہ ہو گا۔

اے ستودہ صفات! اے نیک بخت! اے مقبول بارگاہِ خداوندی!  
اے رشکِ نوعِ انسانی! آبادیوں میں رہنے والوں اور جنگلات میں  
چکر لگانے والوں میں سے تیری ذات پر یہ اللہ تعالیٰ کا خاص فضل و کرم  
ہے اور اللہ صاحبِ فضلِ عظیم ہے۔



## دُنیا کے فتنوں سے اجتناب

حضرت قطب دہلویؒ نے ارشاد فرمایا :-

”جب تو دُنیا کی محو ہو جائیو الیٰ آرائش و زیبائش، اُس کے دل کو بھلنے اور جذبہ کمر نیوالے مکر و فریب، اُس کی گمراہ و ہلاک کمر نیوالی لذات، راہِ راست بھٹکانے والی ترغیبات بظاہر خوشگوار لیکن باطن مکروہ و گناہ پرور مناظر اور دُنیا کی بیوفائی و عہد شکنی، غافل و بے خبر دُنیا پرستوں کو دیکھے تو ایسا سمجھ جیسے کوئی برہنہ جلے فروپڑے بیٹھا ہوا ہو اور غلاظت کی بدبو اُس کے ماحول میں پھیل رہی ہو۔ یہ منظر اور یہ کیفیت دیکھ کر تو اپنی آنکھیں اور ناک بند کر لے گا تاکہ تیرے حواس اس کا مکروہ و ناگوار اثر قبول نہ کریں۔ اسی طرح تو دُنیا داروں اور اُن کے معصیت آلود ماحول سے اپنے حواس کو دُور و کنارہ کش رکھ اور انکی شہوات کے تعفن سے مشامِ جان کو محفوظ کر لے تاکہ تیری رُوح کی فطری طہارت و پاکیزگی تلف نہ ہو جائے اور اُن کا پُتِ نیا سے نجات پائے۔ دُنیا جہدِ بھی تیری قسمت میں ہے وہ تجھے ضرور ملے گی اور تُو لازمی طور پر اُس سے متمتع ہو گا۔ لہذا ضروریاتِ دنیوی میں تیری تشویش و پریشانی بالکل فضول ہے“

اللہ تعالیٰ نے اپنے برگزیدہ نبیؐ سے فرمایا: ”دُنیا کے ظاہری مال و اسباب سے جو چیزیں ہم نے کفّار کو دے رکھی ہیں انہیں گھور گھور کمر مت دیکھئے کیونکہ ان اشیاء کا مقصد تو ان کفّار کو فتنہ و امتحان میں مبتلا کرنا ہے اور آپکے پروردگار کا عطا کردہ رزق آپکے لیے بہت بہتر اور باقی رہنے والا ہے :-

# نفسِ امارہ کی مخالفت توحید کی تکمیل ہے

حضرت قطبِ ربانیؒ نے ارشاد فرمایا :-

”تو اللہ تعالیٰ کے احکام اور افعال کا احترام کرتے ہوئے اپنی خواہشات و لذات کو فنا کر دے، کیونکہ اس عمل سے تیرے دل میں علمِ الہی کا ظرف ہونے کی صلاحیت پیدا ہو جائے گی۔ تعلق باللہ کو مضبوط بنانے کے لیے فاسق و غافل مخلوق سے قطع تعلق کرنا نہایت ضروری ہے اور اپنی خواہشات سے فنا ہو جانے کی علامت یہ ہے کہ نفع و نقصان، دفع ضرر و شر، اسبابِ دنیوی اور جہدِ کے تمام معاملات میں اپنی ذات پر بھروسہ کرنے کی بجائے ان امور کو کلی طور پر اللہ تعالیٰ کے سپرد کر دیا جائے اور قاضی الحاجات سمجھا جائے۔ خدا کو مختارِ کل نہ سمجھ کر اپنے نفس پر اعتماد کر لینا ہی شرک ہے۔ صرف اللہ تعالیٰ ہی زمانہ ماضی میں اپنے ہر بندہ کے امور و معاملات کا کفیل و ذمہ دار رہا ہے۔ زمانہ حال میں بھی وہی کفیل و ذمہ دار ہے اور مستقبل میں بھی وہی رہے گا اور اُسکی یہ نگرانی و ذمہ داری اُس وقت بھی تھی جب تو بطنِ مادر میں تھا اور پھر ماں کی آغوش میں ایک شیرخوار بچہ تھا اور خدا کے ارادے کی خاطر اپنے ارادے سے فنا ہو جانے کی علامت یہ ہے کہ تو کسی خواہش و مراد کا قصد نہ کرے۔ اس لیے کہ ارادہ خداوندی سراسر خیر و بہتری پر مبنی ہے اور اس میں تیرا

قصہ کرنا بھی شرک ہو جائیگا۔ خواہشاتِ نفسانی کی نفی سے اللہ تعالیٰ کا فعل تجھ پر جاری رہے گا اور افعالِ الہی کے نافذ ہوتے وقت تیرے اعضا ساکن و غیر متحرک ہوں گے، قلب مطمئن ہوگا۔ سینہ فراخ و کشادہ ہوگا۔ چہرہ روشن و پرنور ہوگا اور تعلق باللہ کی روحانی توانائی پا کر تو کائنات کی تمام چیزوں سے بے نیاز ہو جائے گا۔

عرصہٴ مستی میں دستِ قدرت تجھے پھرائیگا، زبانِ قدرت تجھے پکارے گی اور ہدایات دے گی۔ تجلیاتِ الہی تجھے ماہیتِ اشیاء دکھائیں گی۔ خلعتِ نورانی تجھے لباسِ معرفت پہنائے گا۔ پروردگارِ عالم خود تجھے علم سکھائے گا اور اس علم و عرفان کی برکت سے تجھے سلفِ صالحین اور برگزیدہ عارفین کے مقامات پر پہنچائیگا پھر مخلوقات سے برگشتہ و کنارہ کش رہے گا۔ تجھ میں ذاتی خواہش و ارادہ باقی نہ رہے گا۔ تو بشریت کے ردائل سے پاک و صاف ہو جائے گا اور تیرا دل توحید کا شناسا ہو کر ارادۃ الہی کے سوا کسی چیز کو ہرگز قبول نہ کرے گا۔

اس سبب پر پہنچ کر کرامات و تصرفاتِ تیری طرف منسوب کئے جائیں گے۔ یہ صرف ظاہرِ فعل و حکم میں تو تجھ سے مشاہدہ کئے جائیں گے لیکن حقیقت میں وہ خدا کے افعال و احکام ہوں گے۔ پھر تو ان شکستہ دل اولیاء اللہ کے زمرہ میں شامل کیا جائے گا، جن کی خواہشاتِ نفسانی اور ارادۃ بشری بالکل فنا ہو گئے اور پھر ان سرِ نوران کے قلوب میں ارادۃ ربانی اور مشیتِ ایزدی کی کامل اطاعت کا جذبہ پیدا کیا گیا جیسا کہ اللہ تعالیٰ نے فرمایا "میرے مخلص بندے خود کچھ بھی نہیں چاہتے مگر وہی کچھ چاہتے ہیں جو اللہ چاہے" نیز فرمایا "میں ان لوگوں سے بالکل قریب ہوں جن کے دل میری

ہی وجہ سے شکستہ ہیں۔ پس اللہ تعالیٰ تیرے پاس نہ رہے گا تا وقتیکہ تیری تمام خواہشات اور تیرے سب ارادے اس کے ارادہ و رضا کے لیے شکستہ نہ ہو جائیں لیکن جب تو اپنے ارادوں کو خدا کے ارادوں میں فنا کر دے اور ذات باری تعالیٰ کے سوا اور کسی چیز کی طرف متوجہ نہ ہو تو پھر اللہ تعالیٰ تجھے نئے بہرے سے پیدا کرے گا اور تو نئی باطنی صفات کا حامل ہو گا۔ تیرے نفس میں شرک کے محرکات محو ہو جائیں گے اور توحید قلب و دماغ میں راسخ ہو جائیگی۔ پھر تجھے دیدار الہی حاصل ہو گا۔ یہی معنی ہیں اَنَا عِندَ الْمُنْكَسَرَةِ اَلْقُلُوبِ کے۔ یعنی میں شکستہ دل لوگوں سے بہت قریب ہوں۔“

حدیث قدسی میں وارد ہے، میرا بندہ مومن ذکر و عبادت کی کثرت سے میرا قُرب چاہتا ہے، حتیٰ کہ وہ مجھے بہت محبوب ہو جاتا ہے اور ربطِ کامل سے میں اُس کے کان ہو جاتا ہوں، جس سے وہ سُنتا ہے، میں اُس کی آنکھیں ہو جاتا ہوں جن سے وہ دیکھتا ہے، میں اُسکی زبان ہو جاتا ہوں جس سے وہ بولتا ہے۔ میں اُسکے ہاتھ بن جاتا ہوں جن سے وہ پکڑتا ہے اور میں اُس کے پاؤں بن جاتا ہوں جن سے وہ چلتا ہے۔ پس فنا کی کوئی حالت اس کے سوا نہیں ہے کہ تو اپنے آپ سے اور مخلوق سے فانی ہو جائے اور مخلوق یا تو نیک ہے یا بد۔ اسی طرح تو بھی نیک ہے یا بد۔ پس جب تو اپنی فطری اور ازلی صفات کو ضبط و محفوظ کرتے ہوئے مخلوق کے خلاف شریعت تاثرات کو قبول نہ کرے گا۔ اپنی توقعات کو اُس سے وابستہ نہ کرے گا اور اُس کے ثمر سے خائف و ہراساں نہ ہو گا تو پھر تیرے نفس میں اللہ ہی اللہ باقی رہ جائے گا، جیسا کہ تیری پیدائش سے پہلے تھا۔ اس حقیقت کو نہ بھول کہ خیر و شر اللہ تعالیٰ ہی کے اختیار و قدرت میں ہے اور جب تو خدا تعالیٰ پر

یقین کامل رکھے گا تو وہ تجھے قضا و قدر کے شر سے بے خوف کر دیگا اور خیر کی برکت تیرے لیے بسیط ہو جائیں گی۔ پھر تو ہر خیر کا محل، ہر نعمت و مسرت کا مرجع، ہر نور و ضیاء کا مرکز اور ہر امن و آرام کا سرچشمہ بن جائے گا۔

پس عاشقانِ حق کا مطلوب و منہا یہی فنا ہے اور یہیں اولیاء اللہ سیر و سلوک کے بعد اپنی منزل پاتے ہیں۔ اپنے اسی ارادہ سے فنا ہو کر خدا کے ارادہ میں محو و نابود ہو جانے کو تمام سابقہ اولیاء و ابدال نے طلب کیا ہے۔ وہ تادم واپسیں ارادہ حق ہی کے ساتھ ہر ارادہ کرتے ہیں۔ لہذا ان کے نام ابدال رکھے گئے۔ پس اُن حضرات کے نزدیک ارادہ حق میں اپنے ارادہ کو شریک کرنا گناہ ہے۔ ہاں سہو و نسیان مجذوبیت اور غلبہ حال و خوف کی صورت میں اُن سے کوئی بے اعتدالی ہو گئی ہو یا ہونے کا احتمال ہو تو اللہ تعالیٰ انہیں بخیرادہ و متنبہ کر دیتا ہے اور وہ اُس سے باز آ جاتے ہیں اور ساتھ ہی توبہ و استغفار کرتے ہیں۔ کیونکہ فرشتوں کے علاوہ خواہش و ارادہ سے کوئی معصوم نہیں۔ فرشتے ارادے سے پاک اور انبیائے کرام خواہشاتِ نفس سے آزاد و محفوظ رکھے گئے ہیں، لیکن باقی مخلوق مثلاً جن اور انسان ارادہ اور خواہشِ نفس سے معصوم نہیں۔ نوعِ انسانی میں سے خدا کے برگزیدہ بندے مثلاً اولیاء اور ابدال ارادہ و خواہشِ نفس سے محفوظ تو یقیناً ہیں لیکن ان سے ارادہ و خواہش کی طرف کسی وقت مائل ہو جانا عین ممکن ہے لیکن خدائے پاک اپنی رحمتِ خاصہ سے بیداری میں انہیں وہ لغزش جلا دیتا ہے اور بروقت تدارک کر کے تلافی اُفات کر لیتے ہیں۔ ہر کیف نفسِ امارہ کی خواہشات سے انحراف ہی توحید کی تکمیل ہے۔



## اطمینانِ قلب کا راز

حضرت قطبِ ربانیؒ نے ارشاد فرمایا :-

”اپنے نفس کی پابندیوں سے آزاد ہو اور اُس کی متابعت میں اپنی ہستی کے اسماء سے بیگانہ و نا آشنا نہ ہو جا۔ اپنا ہر معاملہ کلی طور پر اپنے پروردگار کو سونپ دے اور اپنے دل کے دروازہ پر اللہ کا دربان بن جاتا کہ وسوسہ شیطانِ اس میں داخل نہ ہوں۔ خدا جس چیز کو دل میں آنے کا حکم دے، اُسے آنے دو اور جس سے منع کرے اُسے روک دے۔ ارادہ حق کے علاوہ کسی ارادہ کی خواہش مت کر اور ارادہ حق شریعتِ اسلامیہ کا مکمل اتباع ہے۔ طولِ امل یعنی خواہشات کی کثرت بندہ کیلئے پریشانی اور بربادی کا ایک ہلاکت خیز جنگل ہے اور اس طولِ امل کا مٹھونا ذاتِ حق میں جذب ہونے کے بغیر ناممکن ہے۔ ہمیشہ احکامِ الہی کا اتباع کر اور اس کی منہیات سے اجتناب کر۔ خدا کے مقدرات کو اسی کے اختیار و رضا پر رہنے دے اور مخلوقات میں سے کسی چیز کو اس کا شریک نہ کر۔ تیرے ارادے اور تیری آرزوئیں سب اسی کی مخلوق ہیں۔ پس تیرا ارادہ و خواہش کرنا گویا مخلوق کو خالق کے ساتھ شریک کرنا ہے اور اس حال میں تو مشرک ہو گا۔ اللہ تعالیٰ فرماتے ہیں : ”جو شخص اللہ تعالیٰ کے دیدار کی توقع نہ کرتا ہے اُسے چاہیئے کہ نیک کام کرے۔ اور مخلوقات میں سے کسی کو بھی خدا کی عبادت میں شریک نہ ٹھہرائے“



واضح ہو کہ صرف بُت پرستی ہی شرک نہیں، بلکہ خواہشاتِ نفس کی اندھا دھند پیروی کرنا اور دُنیا ئے فانی میں کسی بھی ہستی یا کسی بھی شے سے قلب و دماغ کو بدرجہٴ عشق وابستہ کر لینا بھی صریحاً شرک ہے۔ اللہ تعالیٰ فرماتا ہے ”اے نبی! کیا آپ نے اس شخص کو نہیں دیکھا جس نے اپنی ہوائےِ نفسانی ہی کو اپنا معبود بنا رکھا ہے۔“ پس اللہ تعالیٰ کے سوا جو کچھ بھی ہے وہ غیر اللہ ہے اور جب تو غیر اللہ میں مشغول و محو ہو تو بلاشبہ تو نے اللہ تعالیٰ کا شریک ٹھہرایا اور خود مشرک ہو گیا۔ پس ذکرِ حق میں جدوجہد کر، آدم نہ لے، خوفِ خدا رکھ، بے خوف نہ ہو، تلاشِ حق میں صداقت کر، غافل نہ رہ اور سلوک میں جو مقامات تجھے حاصل ہوں، انہیں اپنی ذات سے منسوب نہ کر بلکہ توفیق و عطا ئے ایزدی سمجھ۔ پھر اگر تجھے کوئی حال یا مقام بخشا جائے تو اُسے مخفی رکھ اور نا اہلوں سے اُس کا ذکر نہ کر۔ اس طریق سے تجھے اور بھی روحانی فروغ ملے گا۔ کیونکہ تیرا تعلق براہِ راست اللہ تعالیٰ سے اور حسبِ کلامِ اللہ ”ہر دن اللہ تعالیٰ کی نئی شان ہے“

پس ہونے والے احوال کا مخلوق سے تذکرہ خفت کا باعث ہوگا۔ اگر تیرا حال برقرار رہے تو اُسے خدا کی بخشش جان اور توفیقِ شکر و زیادتی نعمت کا خدا سے سوال کر۔ اگر تیرا وہ حال باقی رہا تو اس میں تیرے لیے ترقیِ علمِ معرفت اور اضافہٴ ادب ہوگا۔ اللہ تعالیٰ نے فرمایا ”ہم جب کسی آیت کو منسوخ کرتے ہیں یا بھلاتے ہیں تو پھر اس سے بہتر یا اس کی مثل اور آیت مہیا کرتے ہیں۔ نیز فرمایا کہ ”اللہ تعالیٰ ہر چیز پر قادر ہے۔“ پس اللہ تعالیٰ کو اس کی قدرت و اختیار میں عاجز نہ جان اور تدبیر و تقدیر میں اُسے کبھی متہم نہ کر۔ اس کے وعدوں میں کوئی شک نہ لا اور

اس کی رحمت و بخشش سے کبھی مایوس نہ ہو۔ اُس کے رسولِ برحق کا اُسوۂ حسنہ اختیار کر اور سمجھ لے کہ آنحضرتؐ پر نازل کی ہوئی بعض آیات بعد میں منسوخ کی گئیں۔ اور اُن کی بجائے دوسری آیات لائی گئی اور آنحضرتؐ سے ان نئی نازل شدہ آیات پر عمل کرایا گیا۔ یہ حال شریعت ظاہرہ میں ہے، لیکن باطنی علم و احوال کا تغیر خدا اور آنحضرتؐ کے درمیان راز کی حیثیت رکھتا ہے۔ اس کے متعلق حضورؐ فرماتے ہیں ”میرے دل پر بعض اوقات ایک حجاب وارد ہوتا تھا اور میں اُس کے ازالہ کے لیے ہر دن میں ستر بار خدا سے طلبِ مغفرت کرتا تھا“

پس آنحضرتؐ ایک حالت سے دوسری حالت کی طرف منتقل کئے جاتے تھے۔ اور اس طرح حضورؐ منازلِ قرب اور عرصۂ غیب کو عبور فرماتے رہے تھے۔ نورانی اور ربانی خلعتیں آپؐ کو پہنائی اور بدلی جاتی تھیں اور کشف و معرفت کی ہر دوسری حالت اپنی پہلی حالت کے رفع و اعلیٰ ہوا کرتی تھی۔ ہاں اس دوران میں جب کبھی حجاب وارد ہوتا جیسا کہ احادیث میں مذکور ہے تو حضورؐ بکثرت استغفار فرماتے اس لیے کہ استغفار تزکیۂ روح اور چلائے قلب کا باعث ہے اور ہر مؤمن کے لیے مفید ہے۔ توبہ و استغفار ہر حال میں عہد (بندہ) کی دو لازمی صفات ہیں اور یہ دونوں صفات حضرت ابوالبشر آدم علیہ السلام کی مقدس میراث ہیں۔ جب ان کے احوالِ باطن پر مہودتیاں اور عہد کی خلاف ورزی نے تباہی کی ڈالی تو وہ اپنے ارادہ و خواہش کی پیروی میں مبتلا ہو گئے اور اس وقت ارادہ آدمِ ارادۃ الہی کے ساتھ شریکِ ٹھہرا۔ پس اس وجہ سے یہ ارادہ توڑ دیا گیا۔ پہلی باطنی حالت نازل ہو گئی اور وہ ولایت سے معزول کر دیئے گئے۔ اُن کی وہ منزلت جاتی

رہی۔ قربِ خداوندی تلف ہو گیا انوارِ تادیک ہو گئے۔ اور پھر انہیں اُن کی لغزش پر تنبیہ کی گئی اور نسیان و حکمِ عدولی کا اقرار کرتے ہوئے بصورتِ توبہ و استغفار گناہ کا اعتراف کرنے کی تلقین کی گئی۔ چنانچہ حضرت آدمؑ نے گڑا گڑا کر بارگاہِ الہی میں التجا کی ”پرود گا ہم نے تیری حکمِ عدولی سے اپنے نفسوں پر ظلم کیا۔ اور اگر تو ہمیں معاف نہ فرمائے گا اور ہم پر رحم نہ کرے گا تو ہم خسارہ پانیوالوں میں سے ہو جائیں گے۔“

پھر توبہ و استغفار کی برکت سے اُن پر اللہ تعالیٰ کے وہ اسماء و علوم منکشف ہوئے اور ایسی تجلیات کا ورود ہوا۔ جن سے وہ بیشتر اذین بہرہ ور نہ تھے۔ بعد ازاں اُن کا ہر ارادہ خدا کے ارادے کا مطیع و ماتحت رہا اور ان کی ہر دوسری حالت پہلی حالت سے بہتر وادفع ہوتی چلی گئی۔ اس درجہ پر انہیں ولایتِ کبریٰ، قبولیتِ حق اور دنیا و عقبیٰ میں سرفرازی نصیب ہوئی۔ اُن کی اولادِ روئے زمین پر خوب پھولی پھلی اور اس میں سے بڑے بڑے جلیل الشان انبیاء اور برگزیدہ اولیاء اللہ پیدا کئے گئے۔ پھر دنیا کے بعد عقبیٰ ان کی جلّائے پناہ، بشادت اور حیاتِ ابدی کی قراہ گاہ ہو گئی۔

پس تجھے بھی توبہ و استغفار اور عرضِ دنیا و مندی کے لیے رسولِ کیم کا اسوۂ حسنہ اور نورِ انسانی کے باپ حضرت آدمؑ کے خصائل اختیار کرنا چاہئیں اور یہی خدا تعالیٰ کے سچے عاشقوں اور دوستوں کی سنت ہے، جو نجات کی ضامن ہے۔



## قربِ خداوندی کے مراحل

حضرت قطب ربانیؒ نے ارشاد فرمایا :-

”خدا کی جانب سے تُو روحانی و باطنی حیثیت سے جس حالت پر ہو، اس کے سوا کسی بلند یا پست حالت کی آمد نہ کرے۔ جب تُو شاہی محل (عالمِ لاہوت) کے دروازہ پر ہو تو محل میں داخل ہونے کا اندھ خود متمنی نہ ہو، یہاں تک کہ حکمِ شاہی (امیرِ ربی) سے تجھے جبراً داخل نہ کیا جائے۔ ”جبر“ سے مراد وہ حکم ہے جو اذلی، تاکیدِی اور بار بار ہو۔ محض نفس کی ترغیب و اخلا پر قناعت نہ کرے۔ ہو سکتا ہے کہ یہ اس بادشاہ (اللہ تعالیٰ) کی طرف سے امتحان ہو۔ لیکن اس وقت تک صبر و تحمل سے کام لے، جبکہ تجھے داخل ہونے پر مجبور کر دیا جائے اور تیرا داخلہ سرِ امرِ اذنِ شاہی کے تحت ہو، جب تُو جبر اور حکمِ شاہی سے محل (قرب و جوارِ خداوندی) میں داخل کیا جائے گا تو تجھے بادشاہ اپنے ارادہ و فعل کے باعث کوئی عذاب نہ کریگا۔ اس کا قبر و عذاب تو صرف بندہ کے فقدانِ صبر، اتباعِ ہوس، بے ادبی اور ترکِ تسلیم و رضا کے باعث ظہور میں آیا کرتا ہے۔

پس جب تُو قصرِ شاہی میں جبراً داخل کیا جائے تو اسے اپنی بہت بڑی سعادت اور خوش نصیبی سمجھ اور خاموش سرنگوں اور مودت و فرمان پذیر ہو کر

اس کی بارگاہ میں جا کھڑا ہو اور جس خدمت یا تعمیل فرض پر تجھے معین و مامور کیا جائے۔ اس کی بجان و دل پیروی کر اور حیل و حجت کو اس میں قطعاً دخل نہ دے۔ اللہ تعالیٰ نے اپنے نبی اکرمؐ سے ارشاد فرمایا ”دنیا کے ظاہری مال و اسباب سے جو چیزیں ہم نے کفار کو دے رکھی ہیں، انہیں گھور گھور کرمات دیجئے۔ کیونکہ ان اشیاء کا مقصد تو ان کفار کو فتنہ و امتحان میں مبتلا کرنا ہے اور آپ کے پروردگار کا عطا کردہ رزق آپ کے لیے بہت بہتر اور باقی رہنے والا ہے۔

پس قول خداوندی رِزْقُ رَبِّكَ تَحِيَّتٌ وَابْتِغَاءٌ میں آنحضرتؐ کو حفظ احوالِ باطن، صبر و شکر اور اپنی دی ہوئی نعمتوں پر راضی رہنے کی تلقین کی گئی ہے، یعنی ہم نے آپ کو جو عطیاتِ عظمیٰ بصورتِ تنصیبِ نبوت، علمِ راسخ، حکمت و فہمِ دینِ اسلام، توحید و معرفت، جہاد فی سبیل اللہ اور فتوحِ غیبی تفویض کئے ہیں وہ دنیا کے دیگر مال و جائداد اور سامانِ عیش و عشرت سے بہت بہتر ہیں اور دائمی طور پر باقی رہنے والے ہیں۔ پس حق تعالیٰ کی عطا کردہ نعمتوں پر شکر و رضامندی اور دیگر فانی و عارضی چیزوں سے ترکِ التفات ہی تمام نیکیوں اور برکتوں کی اصل ہے۔ تمام اشیائے دنیوی کو اللہ تعالیٰ نے بندوں کی آزمائش کے لیے پیدا کیا ہے۔ کوئی بھی چیز یا تو تیری قسمت ہے یا کسی غیر کے لیے یا کسی کے لیے عین بلکہ اللہ نے اسے آزمائش کیلئے پیدا کیا ہے۔ اگر وہ مشیتِ الہی میں تیرا حصہ ہے تو اسے چاہے یا نہ چاہے وہ تجھے ضرور ملے گا۔ اس کی طلب و جستجو میں تیری طرف سے غفلت، گستاخی یا سوء ادب کا اظہار نہ کیا نہیں اور اگر وہ چیز کسی اور کی قسمت ہے تو تو اسے کیوں آزماتا ہے اور اگر وہ خیر و عافیت اور سلامتی کے

ساتھ کسی فردِ بشر کی قسمت میں نہیں اور مخصوص فتنہ و امتحان ہے تو پھر کوئی بھی صاحبِ عقل و شعور فتنوں اور پریشانیوں میں کیوں مبتلا ہوگا۔

پس حاصلِ کلام یہ ہے کہ خیر و سلامتی اور اطمینانِ قلب حفاظتِ احوالِ باطن اور تسلیم و رضا میں ہے۔ قصرِ شاہی میں داخل ہونے کے بعد جب تو بالاخانے (اورجِ روحانی) اور وہاں سے چھت (منزلِ مقصودِ علین) پر چڑھایا جائے تو جیسا کہ ہم نے بیان کیا، خاموش، سرنگوں اور مؤدب رہ، بلکہ ان امور میں پہلے سے نہ یادتی کر، کیونکہ اب تو بادشاہ سے قریب تر اور خطرات کے نزدیک ہے۔ یہاں پہنچ کر تو اس سے احوال و مقامات میں سے کسی بھی حال یا مقام کی از خود آرزو نہ کر۔ اس لیے کہ یہ نعمت موجودہ کی ناشکری ہوگی اور ناشکری ایک ناشکر گزشتہ شخص کو دنیا و عقبے میں ذلیل و خوار کرتی ہے۔

جیسا کہ ہم نے پیش ان میں بیان کیا تو ذکر و فکر اور عمل صالح کی جدوجہد میں مشغول رہ تاکہ تو ایسے مقام بلند پر پہنچا یا جائے جو دائمی وابدی ہو اور یاد رکھ کہ وہ مقام خدا کی ظاہر و باہر آیات و کرامات ہیں جو بندہ کے قول و فعل سے ظہور میں آتی ہیں۔ اس مقام سے غفلت و بے اعتنائی ہرگز نہ کر، اس کی حفاظت کر اور ثبات و استقلال سے وہاں قائم رہ۔ پس احوال تو اولیاء کے لیے ہیں اور مقامات ابدال کے لیے۔



# اللہ تعالیٰ کی صفاتِ جلالی و جمالی

حضرت قطب ربانیؒ نے ارشاد فرمایا :-

”اللہ تعالیٰ کے اسماء الحسنیٰ میں اس کی صفاتِ جلالی اور صفاتِ جمالی کا تذکرہ واضح طور پر موجود ہے اور وہ اپنے بندوں کی طبائع میں ان صفات کا ظہور فرماتا رہتا ہے۔ کشف، مشاہدہ اور افعال میں اولیاء اور ابدال کے لیے صفاتِ خداوندی کے تحت ایسے امور ظہور پذیر ہوتے رہتے ہیں جو عقل و فہم کو مغلوب کر لیتے ہیں، رسوم و عادات کو فنا کر دیتے ہیں اور جو اس انسانی میں یا تو ضعف و دہشت، یا لطف و محبت و موانست کے تاثرات پیدا کرتے ہیں۔“

یہ افعالِ الہی دو قسم کے ہیں۔ جلالی و جمالی۔ بس خدا کا ظہورِ جلال و عظمت یہ ہے کہ دل پر غوث و ہیبت کا غلبہ عظیم ہوتا ہے اور اعضائے جسم پر دہشت کے آثار ظاہر ہوتے ہیں۔ جیسا کہ نبی کریم صلی اللہ علیہ وسلم کے متعلق احادیث میں روایت کی گئی ہے کہ آپ کے سینہ مطہر و مقدس سے نماز میں جوش کھاتی ہوئی دیگ کی سی آواز سنائی دیتی تھی۔ اس لیے کہ دَاعِبُدْ دَبَلْتُ کَا تَلْتُ تَرَاحُ کے مصداق آپ اللہ تعالیٰ کے جلال و جبروت

۳۳ فتوح الغیب اردو، کاپی نمبر ۳

کو مشاہدہ فرماتے تھے اور آپ پر اس کی عظمت و ہیبت کا انکشاف ہوتا تھا۔

اسی طرح حضرت موسیٰ علیہ السلام کا جلال بھی مشہور ہے کہ حفظِ توحید اور غیرتِ دینی کے جذبے سے اپنے بھائی ہارون کو دائرہ ہی سے پکڑ کر مارا اور یہ اُن کا معمول و مزاج تھا جس پر قرآن شاہد ہے۔ ایسا ہی جلال و جبروت حضرت خلیل اللہ اور حضرت عمر فاروق رضی اللہ تعالیٰ عنہ کے حالات میں منقول ہے جو اپنی ذات کے لیے نہیں، بلکہ ہمیشہ غیرتِ حق اور حفظِ توحید کے تحت ہو کر تاتا تھا۔ لیکن مشاہدہ جمال کیا ہے؟ دلوں اور فرائض میں خدا کی صفاتِ رحمت، رحم و کرم، بخشش و عنایت، لطف و محبت عفو و گزر اور بذل و سخا کا ظہور ہے جو قربِ خداوندی اور بشارتوں کے ساتھ بندہ پر تجلی پذیر ہوتا ہے۔

اللہ تعالیٰ کی صفاتِ جمالی کا عظیم ترین منظر آنحضرت صلی اللہ علیہ وسلم کی مقدس ہستی تھی کہ ہمیشہ ہر بُرائی کرنے والے سے بھلائی کرتے رہے ہر ایذا دینے والے کو راحت پہنچائی، ہر بدخواہ و بدگو سے محبت و مؤدت کا سلوک رکھا اور انتہا یہ ہے کہ فتح مکہ کے وقت اپنے بدترین دشمنوں کو لا تَشْرِيبَ عَلَيْكُمُ الْيَوْمَ ”کہہ کر نہایت فراخ دلی سے معاف فرمادیا۔

آنحضرت صلی اللہ علیہ وسلم کی یہ صفتِ جمالی اور ”خلقِ عظیم“ اُمت کے بہت سے اولیاء اور ابدال میں بھی باحسن و جوہ ظہور پذیر ہوتا رہا ہے۔



اللہ تعالیٰ نے اپنے مشاہدہ جمال کی یہ نعمت خاص خاص افرادِ اُمت پر وسیع و بسط رکھی ہے اور انہیں تمام زندگی اس سے مستفید کیا ہے تاکہ فرط شوق کے سبب محبت کے جذب و مستی میں اُن کی روحانی قوتیں سُست و مضحل نہ ہو جائیں اور وہ ہجر و فراق کی افسردگی میں حقوقِ عبادت کی تعمیل سے قاصر نہ رہیں۔

اس لیے کہ اللہ تعالیٰ حکیم و دانا ہے، رحیم و کریم ہے اور تشنگانِ جمال کے اضطراب کو خوب جانتا ہے۔ اس لیے آنحضرت صلی اللہ علیہ وسلم سے روایت کی گئی ہے کہ آپ حضرت بلال (رضی اللہ عنہ) مؤذن سے فرمایا کرتے تھے :

”اے بلال! اذان دے تاکہ ہم ذکر و نماز سے راحت حاصل کریں۔“  
ان کے لیے نماز اس بناء پر راحتِ قلب و روح تھی کہ انہیں کاملِ محویت و استغراق میں نماز کے دوران مشاہدہ جمال الہی ہوا کرتا تھا۔ اسی لیے آنحضرت صلی اللہ علیہ وسلم نے فرمایا کہ میری آنکھوں کی ٹھنڈک اور میرے دل کا آرام نماز میں رکھا گیا ہے۔



# اتباعِ قرآن و سنت رسول اللہ ﷺ

حضرت قطب ربانی نے ارشاد فرمایا :-

”اس میں شک نہیں کہ تیرا نفس اللہ تعالیٰ کی مخلوق اور ملک ہے، لیکن دُنیا کی شہواتِیات و لذات اور اسبابِ نمود و تکبر اسے راہِ راست سے برگشتہ کئے ہوئے ہیں۔ کیونکہ یہ چیزیں انسان کے مزاج سے مناسبت رکھتی ہیں۔ پس اگر تو اللہ کی اطاعت و فرمانبرداری کے لیے نفس کی مخالفت اختیار کرے گا تو تیری جانب سے یہ جہاد ہو گا اور فلاح و بہبود کا ذریعہ جہادِ نفس کے بعد اللہ تعالیٰ سے تیری دوستی اور عبودیت پائیہ ثبوت کو پہنچے گی اور تجھے پاک و صاف اور خوشگوار نعمتیں عطا کی جائیں گی۔ تمام اشیائے کائنات تیری تابع ہوں گی اور تیری خدمت و تعظیم کریں گی۔ یہ مسئلہ اصول ہے کہ جو شخص خدا کا مطیع ہو جاتا ہے، دُنیا اس کی مطیع ہو جاتی ہے۔

اللہ تعالیٰ نے فرمایا ”کائنات میں کوئی چیز ایسی نہیں جو خدا کی حمد و ثنا بیان نہ کرتی ہو لیکن تم لوگ ان کی تسبیح کو سمجھ نہیں سکتے۔“ نیز فرمایا میں نے آسمانوں اور زمین سے کہا کہ تم میری اطاعت و فرمانبرداری طوعاً و خشیاً اور آمادگی سے یا کہ ہارنا راضی اور غیر آمادگی سے قبول کرو تو یہ سُن کر انہوں نے کہا اے خالق کائنات! ہم

نیری اطاعت خوشی اور آمادگی سے قبول کرتے ہیں۔ پس مکمل عبودیت اپنے نفس کی بُری اور سفلی خواہشات کی مخالفت سے حاصل ہوتی ہے۔ قرآن حکیم میں متعدد جگہ وارد ہے کہ نفسِ امارہ کی پیروی انسان کو صراطِ مستقیم سے گمراہ کر دیتی ہے۔ حدیثِ قدسی میں وارد ہے کہ حضرت داؤد سے فرمایا گیا خواہشاتِ نفس کی پیروی کبھی نہ کر، کیونکہ میری زمین میں اتباعِ نفس سے زیادہ فساد انگیز چیز اور کوئی نہیں۔ اور حضرت بائزید بسطامیؒ کے متعلق ایک حکایت مشہور ہے کہ جب انہوں نے خواب میں رب العزت کو دیکھا تو عرض کی یا اللہ! تیرے پاس پہنچنے کا راستہ کیا ہے؟ اللہ تعالیٰ نے فرمایا ”اپنے نفس کی اطاعت چھوڑ دے اور میرے پاس آجا“ حضرت بائزیدؒ فرماتے ہیں کہ بعد ازاں میں نے سانپ کی کینچلی کی طرح اپنے نفس کو چھوڑ دیا۔

الغرض ہر حال میں اپنے نفس کی سفلی خواہشات سے احتراز ہی وجہ نجات ہے۔ پس تو اگر متقی اور پرہیزگار ہے تو مالِ حرام سے اور مخلوقات سے خوف و خدشہ رکھنے سے اجتناب کر اور اپنی توقعات کو مخلوق سے وابستہ کرنے کی بجائے خالق سے وابستہ کر اور بطریقِ زکوٰۃ و صدقہ وغیرہ بھی مخلوق کے عطیات پر نظر نہ رکھ اور اچھی طرح سمجھ لے کہ رزق و روزی کے تمام امور فاعل کے فعل و تدبیر سے ظہور پذیر ہوتے ہیں اور فاعل و مدبّر اللہ تعالیٰ ہے بایں ہمہ مخلوق کی طرف سے سعی و محنت اور جدوجہد کے اصول کو ہرگز فراموش نہیں کرنا چاہیئے، تاکہ تو مذہب ”جبریہ“ کے عقائد سے نجات پائے اور یہ بھی مت کہہ کہ مخلوق کے افعال میں خدا کی قدرت کو کوئی دخل نہیں اور بندہ ہی ہر ارادہ و فعل کا مختار و مجاز ہے۔

اس عقیدہ سے تو کافر ہو جائے گا اور ”قدریہ“ میں جا شامل ہو گا۔ بلکہ درست عقیدے کا تعین کرتے ہوئے یہ کہہ کر مخلوق کے افعال و اعمالِ مشیتِ خداوندی سے ہیں، جن کی بجا آوری کے لیے حسبِ ارشادِ لَیْسَ لِلْإِنْسَانِ إِلَّا مَا سَعَىٰ مخلوق کی طرف سے سعی و محنت لازمی ہے۔ جیسا کہ ثواب و عذاب اور جزا و سزا کے متعلق قرآن اور حدیث میں مثالیں وارد ہیں۔

پس احکامِ خداوندی سے تجاوز نہ کر، کیونکہ اس کے احکام تمام مخلوقات پر طوعاً و کرہاً جاری ہو رہے ہیں۔ احکم الحاکمین کے ہوتے کسی امر میں حاکم نہ بن بیٹھ۔ تیرے حاکم کتاب اللہ اور سنتِ رسولؐ ہیں۔ اگر تیرے دل میں کوئی خیال و وسوسہ گزرے یا الہام کی کیفیت پائی جائے تو اس کو قرآن و حدیث کے معیار پر پرکھ لے۔ اگر قرآن و حدیث میں اُس کی حرمت و ممانعت موجود ہو۔ مثلاً زنا، شہ، چوری، غصب، ظلم و عدوان، کذب و فریب اور دیگر اعمالِ فسق و فجور، تو ایسی باتوں کو اپنے قلب و دماغ سے دور کر اور ان پر ہرگز عمل پیرا نہ ہو، بلاشبہ ایسے وسوسے شیطان کی جانب سے ہوا کرتے ہیں اور بہت خوشگوار صورتوں میں انسان کے سامنے آتے ہیں اور اگر وہ خیال و وسوسہ قرآن و حدیث کی رو سے جائز و مباح ہو اور اس میں حرمت کا کوئی ثابہ نہ پایا جائے تو پھر بلا تامل اس کی تعمیل کر لے۔ کیونکہ اس میں گناہ کا خدشہ نہیں۔ مثلاً حلال چیزوں کا کھانا پینا، نکاح، عمدہ لباس، کسی مرد صالح کی صحبت، حج بیت اللہ، بیوگان و یتیمی و عزباء کی امداد، رفاہِ عامہ کے کام وغیرہ ایسے الہام پر دل سکون و اطمینان محسوس کرتا ہے اور فطرت اس کی تائید و تصدیق

کرتی ہے۔ افعالِ الہی اور اوامرِ الہی کی تکمیل کے لیے اللہ تعالیٰ خود ہی بندہ میں فاعل ہو جاتا ہے اور اس کی امداد و نصرت فرماتا ہے اور جب خالصتاً فعلِ حق باقی رہ گیا اور تجھے تائیدِ حق کا مقام حاصل ہو گیا تو پھر اگر تجھے کوئی فتنہ بھی پیش آئے گا تو تو اس کے شر سے محفوظ و بری رکھا جائے گا۔ کیوں کہ اللہ تعالیٰ اپنی مشیت اور اپنے فعل پر تجھے عقوبت و گرفت نہیں کرے گا۔ بندہ کو عذابِ امورِ الہی میں دخل دینے کے باعث کیا جاتا ہے۔ اگر تو حالتِ ولایت کا خواہاں ہے تو نفس کی مخالفت کر اور اوامرِ حق کا پوری طرح متبع ہو جا۔ اور اوامرِ الہی کی پیروی دو قسموں پر ہے :-

پہلی قسم یہ ہے کہ اسراف سے اجتناب کیا جائے، لذتِ نفسانی کی پٹری سے احتراز ہو، فرائض ادا کئے جائیں اور اپنے ظاہر و باطن کو گنہگاروں سے محفوظ رکھا جائے۔ دوسری قسم یہ ہے کہ خدا کے جو احکامِ الہام یا القا کے طور پر دل میں وارد ہوتے ہیں، اُن کی اطاعت پورے احترام سے کی جائے اور خدا کے وقتاً فوقتاً مشوروں سے غفلت نہ برتی جائے۔ یہ امر باطن اُس مباح میں بھی پایا جاتا ہے، جس کے متعلق شریعت میں کوئی حکم موجود نہیں ہے، اس طور پر کہ نہ تو وہ ممنوع ہے اور نہ حکم و وجوب میں ہے اور اس پر بندہ کو اختیار دیا گیا ہے خواہ وہ اسے تقرب و استعمال میں لائے یا نہ لائے۔ اسی کا نام ”مباح“ ہے۔ پس ایک متقی اور با خدا شخص کو چاہیئے کہ وہ ہر ایسی چیز کے متعلق استخارہ کرے اور انتظارِ حکمِ باقی میں رہے۔ جب حکم پائے تو اُس کے مطابق تقرب کرے۔ ایسی حالت میں بندہ کے تمام اعمال اور حرکات و سکنات اللہ تعالیٰ کی

طرف سے ہوں گے۔ جن چیزوں کا حکم شریعت میں موجود ہے۔ اُن کو شرع کی  
 رُوسے اور جن چیزوں کے متعلق حکم شریعت موجود نہیں۔ اُنہیں بندہ بذریعہ  
 استیلاہ حاصل ہونے والے امرباطن کے تحت بجالائے گا۔ اُس مقام پر بندہ  
 ”اہل حقیقت“ میں سے ہو جائے گا اور اس کا شمار اولیاء اللہ میں ہوگا اور اگر  
 نوحی الحق کی حالت میں ہے جو ذات خداوندی میں محو و فنا ہو جانے کی حالت  
 ہے تو اسے خدا کا بہت بڑا عطیہ سمجھ۔ کیونکہ یہ اُن ابدال کی حالت ہے جن کے دل  
 عشق و محویت سے شکستہ ہیں، وہ موحد ہیں، عارفین ہیں، صاحبِ علم و عقل ہیں  
 امراء کے بھی اُقا، خلقِ خدا کے پیشوا و نگہبان، نائبینِ حق تعالیٰ اور خاصانِ  
 محبانِ الہی ہیں۔

پس اس مقام پر امر کی پیروی یہ ہے کہ تو نفسِ امارہ کا مخالفت ہو جائے  
 اور دُنیا یا آخرت کی کسی چیز کی طرف تیری رغبت و توجہ نہ رہے۔ اُس وقت  
 تو بندہ مالک الملک ہوگا نہ کہ بندہ ملک، تو امرِ حق کا غلام ہوگا نہ کہ خواہش  
 کا۔ تو ظاہر اور باطن کی طور پر اس طرح سپردِ خدا ہوگا جس طرح دایہ کے  
 ہاتھ میں شیرِ خوار بچہ اور طبیب کے روبرو بے ہوش بیمار۔ پس اللہ تعالیٰ  
 کے امر و نہی کی شناخت و پیروی کے علاوہ تُو دیگر تمام امور سے بیہوش و  
 بے خبر ہوگا۔

## مقالہ نمبر

# صبر و توکل کے بیان میں

حضرت قطب ربّانیؒ نے ارشاد فرمایا :-

”جب غربت و ناداری کی حالت میں تیرے دل میں خواہش نکاح پیدا ہو، اور تو اس کی ذمہ داریاں اور بوجھ اٹھانے سے قاصر ہو تو اللہ تعالیٰ سے کشائش و خوش حالی کی امید رکھتے ہوئے اس کے حضور تحصیلِ رزق کی دُعا کرتا رہ۔ جس پروردگار نے دنیا میں ضرورتِ نکاح انسان پر لازم کی ہے اور اُس کی خواہش بنی نوع انسان کے ہر فرد پر رکھی ہے، وہی اُس کے اسباب و ذرائع بھی پیدا کرے گا۔ وہی مشکل کشا اور قاضی الحاجات تیرے رنج و پریشانی کے بغیر ہی بطریقِ بخشش تیرے نکاح کا سامان مہیا کرے گا جو تیرے لیے باعثِ طمانیت و برکات ہوگا۔

اب تیرا صبر اور انتظارِ حمد و شکر کے ساتھ بدل جائے گا اور اللہ تعالیٰ نے اپنے کلامِ پاک میں شاکرین سے زیادتیِ نعمت کا وعدہ فرمایا ہے :

”اگر تم ہمارا شکر بجالاؤ گے تو یقیناً ہم تمہیں زیادہ دیں گے اور اگر ناشکری کرو گے تو پھر یاد رکھو کہ ہمارا عذاب بہت شدید ہے۔“ اور اگر ایک عرصہ

کے لیے تجھے اسباب و ضروریاتِ نکاح مہیا نہ ہوں، تو بھی صبر سے انتظام کرو۔  
حسبِ ارشادِ لَمْ تَقْنَطُوا مِنْ رَحْمَةِ اللَّهِ، خدا تعالیٰ کی رحمت و مدد  
سے ہرگز مایوس نہ ہو۔

لیکن اندریں اثناءِ خدا تعالیٰ کی مشیت اور ترتیبِ عمل میں بالکل دخل  
نہ دے اور خواہشاتِ نفسانی سے احتراز کرتے ہوئے ذکرِ الہی کے ساتھ  
صبر و تحمل کا التزام کر۔ دستورِ قضا و قدر سے با وفاء رہ اور امرِ ربی کی اطاعت  
کو اور یقین رکھ کہ آخر تیرا پروردگار تجھ پر فضل و کرم فرمائے گا اور بھلائی  
میں وسعت و کشادگی پیدا کرے گا۔ نیرنگا ہوں سے بچنے اور صراطِ مستقیم  
پر قائم رہنے کی تجھے قوت اور توفیق عطا فرمائے گا۔ اللہ تعالیٰ  
نے فرمایا :

» بلا شبہ صبر کرنے والوں کو بے اندازہ بے حساب اجر و ثواب  
عطا کیا جائے گا «





## مال و جائیداد کے باعث

# اطاعتِ حق سے گریز مت کرو!

حضرت قطب ربانیؒ نے ارشاد فرمایا :-

”جب اللہ تعالیٰ تجھے مال و جائیداد عطا کرے اور تو اس مال کے باعث خدا تعالیٰ کی عبادت و اطاعت سے روگردانی کر لے تو خدا تجھے دنیا و عقبیٰ میں اپنے قرب سے دور و محبوب کر دیگا اور ممکن ہے کہ غفلت و معصیت کے باعث وہ مال و جائیداد تجھ سے چھین لے اور تجھے محتاج و پریشان حال کر دے منعم سے غافل ہو کر سراسر نعمت میں محو و مشغول ہو جانا ہی شہرک ہے اور شہرک خدا کے نزدیک ناقابلِ معافی جرم ہے اور اگر تو مال و دولت کو معبود و مقصود نہ بناتے ہوئے حمد و ثنا اور ذکر و عبادت میں مشغول رہے گا تو اللہ تعالیٰ اس مال کو تیرے لیے برکت و راحت کا باعث بنائیگا اور اُس میں روز بروز اضافہ ہوتا چلا جائے گا۔ مال تیرا خادم ہوگا اور تو اپنے رازق و پروردگار کا خادم۔ پھر تو دنیا میں خدا کی گونا گوں نعمتوں سے محفوظ و فیض یاب ہوگا۔ اور عقبیٰ میں خدا کی طرف سے معزز و محترم ہو کر جنت الماویٰ میں صدیقین، شہدا اور صالحین کا جلیس و ہم پایہ ہوگا۔“



# شفاروحانی پانے کا طریقت

حضرت قطب ربانیؒ نے ارشاد فرمایا :-

”اگر تیری قسمت میں نعمت ہے تو خواہ تو اس کا خواہشمند ہو یا اسے ناپسند کرے وہ تجھے ضرور پہنچے گی۔ اسی طرح اگر مصیبت تیری قسمت میں ہے اور تیرے لیے اس کا حکم ہو چکا ہے تو خواہ تو اسے ناپسند کرے اور دُعا یا کسی اور ذریعہ سے اُس کو دفع کرنا چاہے وہ پھر بھی تجھ پر وارد ہوگی۔ پس تجھے چاہیئے کہ ہر معاملہ میں اللہ تعالیٰ کے سامنے سربسليم خم کر دے، تاکہ اس فاعل حقیقی کا فعل تیرے لیے جاری ہو۔ اگر خدا کی جانب سے تجھے نعمت دستیاب ہو تو حمد و شکر بجالا اور اگر مصیبت ہو تو صبر و تحمل اختیار کر، تو بخشش و عطا کے حالات کے بالکل مطابق رہ۔ گویا راہ حق کی منازل طے کر رہا ہے۔ اس شیوہ تسلیم و رضا سے تجھے گزشتہ صلف صالحین اور شہداء اور صدیقین کے مقام پر پہنچایا جائے گا اور قربِ خداوندی حاصل ہوگا۔ پھر تو اُن لوگوں کا ساتھی ہوگا جنہوں نے ذکر و فکر کی برکت سے کرامتیں، نعمتیں، عزت و مسرت اور نفسِ مطمئنہ پایا۔ پس آفات و مصائب پر صبر و استقامت سے کام لینا، مومن کی سب سے اہم اور مقدم صفت ہے۔ خیرِ خلق اور رحمۃ للعالمینؐ نے ارشاد فرمایا: ”دوزخ کی آگ مومن سے کہے گی کہ اے مومن! میرے علاقہ سے جلدی گزر جا کہ تیرا نور مجھے بجھائے دیتا ہے۔“ کیا مومن کا نور جو آتشِ دوزخ کو بھی بجھا سکتا ہے وہی نور نہیں ہے جو یقین

محکم اور ایمان کامل کے باعث دنیا میں بھی اس کا ساتھ تھا۔ اسی نور سے مومن اور کافر یا مطیع شریعت اور غیر مطیع شریعت کا امتیاز ہے۔ پس وہی نور دُنیا اور عقبیٰ میں ہر محلہ بلا کو بھادے گا۔ پس چاہیئے کہ تیرے مبروایان کی قوت ہر مصیبت و بلا کو تجھ سے نائل کر دے۔ یقین رکھ کہ کوئی بھی بلا تجھے ہلاک و برباد کرنے نہیں آتی۔ بلکہ تیری آزمائش کرنے، تیری محبتِ ایانی کو ثابت و موکد کرنے، تیرے یقین و ادغان کو مضبوط و توانا بنانے اور تجھے رضائے حق اور فلاح و عروج کی بشارت دینے آتی ہے۔

اللہ تعالیٰ نے فرمایا: اے مسلمانو! ہم تمہیں آزمائیں گے تاکہ تم میں سے فی سبیل اللہ جہاد کرنیوالے اور صابر لوگوں کو معلوم کر لیں۔ پھر جب اللہ تعالیٰ کی ذات و صفات اور امداد و نصرت پر تیرا ایمان محکم ہو جائیگا اور تُو نے یقین کے ساتھ اس کے افعال کے ساتھ موافقت کی تو وہ ہر مصیبت میں تیری مشکل کشائی فرمائے گا اور اس کی توفیق و تائید اور امداد و نصرت تیرے شامل حال رہے گی۔

پس تجھ سے اپنے حق میں یا کسی غیر کے حق میں ایسا کوئی قول و فعل سرزد نہ ہو جو اللہ کے امر و نہی سے باہر ہو اور جب تُو کسی امرِ خداوندی کو پالے تو اُسکی تعمیل میں جلدی آکر اور قوت و حرکت سے اُسے پایہ تکمیل تک پہنچا۔ نیز تقدیر اور فعلِ الہی کا سہارا لیکر محض تسلیم و توکل پر نہ رہ بلکہ سعی و کوشش اور فکر و تدبیر سے اپنی ذہنی و فطری قوتوں کو بروئے کار لا، تاکہ امرِ الہی علی طور پر تجھ سے ظہور پذیر ہو۔ اور اگر تُو اپنے عزائم کی تکمیل میں عاجز و بکیں ہو گیا، ہو تو اپنے پروردگار کی پناہ پکڑ۔ اس سے دُعا و التجا کر، اس کے حضور گریہ ناری کر، اُس سے معذرت کر، اور تعمیلِ اوامرِ الہی میں غفلت اور رکاوٹ پیش آجانبے کے اسباب کی تحقیق و تفتیش کر، ممکن ہے ایسی پریشان کن

صورتِ حال تیرے غرور و تکبر، اطاعت و عبادت میں سوء ادب اور صرف اپنی قوت و صلاحیت پر بھروسہ کرنے، کسی اچھے عمل پر گھمنڈ کرنے یا مخلوقات کو خالق کیساتھ شریک کرنے کے باعث ہو یا ممکن ہے اللہ تعالیٰ نے تجھے کسی لغزش کے سبب اپنی طاعت و قرب سے معزول کر دیا ہو، تجھ سے ناراض ہو اور تجھے تیری ہوا و ہوس میں مشغول کر دیا ہو یا تو نہیں جانتا کہ دنیا میں اسبابِ شرک و غفلت جگہ جگہ پھیلے ہوئے ہیں اور وہ مومن کو اس کے حقیقی محبوب و مطلوب یعنی اللہ تعالیٰ سے دور اور بے تعلق رکھتے ہیں۔

پس تو اسبابِ شرک سے پرہیز کر تا کہ وہ تجھے اپنے حقیقی مولا سے غیر مولے (غیر اللہ) کی طرف راغب و راجع نہ کر دیں۔ اور جو بھی چیز اللہ کے سوا ہے وہ غیر مولیٰ کا حکم رکھتی ہے۔ پس تو اپنے رب کے علاوہ غیر کی طرف رجوع نہ کر اور اپنے نفس پر اس طرح ظلم و ظم نہ کر کہ غیر اللہ کے سبب اللہ کے اوامر سے غافل و بے خبر ہو جائے۔ ورنہ وہ تجھے ایسی آگ میں جھونک دیکھا جس کا ایندھن آدمی اور پتھر ہیں اور جو کفادہ کے لیے تیار کی گئی ہے۔ (آیہ شریفہ) پھر تو کوئی عذر یا فریاد کریگا تو وہ سنی نہ جائیگی اور تو اللہ کی رضا و خوشنودی کا طلب گار ہو گا تو وہ تجھ سے راضی نہ ہو گا اور ایمان و عمل صالح کی صحیح پر دنیا میں دوبارہ اگر تلافی مافات کرنا چاہے گا مگر تجھے واپسی نصیب نہ ہوگی۔ پس اپنے نفس پر رحم و شفقت کر اور علم و عقل اور ایمان و معرفت جیسی نعمتیں جو تجھے عطا کی گئی ہیں انہیں اپنے پروردگار کی طاعت، عبادت اور رضا و خوشنودی میں صرف کر اور انہیں کے انوارِ مقدسہ سے جبل و شرک کی تانہ یکیاں اپنے قلب و دماغ سے محو کر۔ اللہ کے اوامر و نہی کے مطابق صراطِ مستقیم پر قدم اٹھا اور اپنے ہر معاملہ کو اُسی قاضی الحاجات کے سپرد کر دے جس نے

تجھے پیدا کیا اور تیری پرورش کی، تو ایک نطفہ ناپزیتھا جس سے تجھے انسانی صورت و  
ہئیت بخشی اور زمین میں تجھے اپنی خلافت و نیابت کا منصب عطا فرمایا۔ تیری ہر خواہش  
اور مراد اسی کی مراد کے تابع ہو اور تیری ہر ناپسندیدگی اسی کی ناپسندیدگی کے تحت ہو۔  
جب تو احکام الہی کا مطیع ہو گا تو تمام کائنات تیرے حکم کی مطیع ہوگی۔ جب تو اللہ کے لواحق  
سے پرہیز کریگا تو پھر دنیا میں تو جہاں بھی رہے گا تمام مصائب و آلام تجھ سے دور رہیں گے۔  
اللہ نے بعض اپنی کتب سماوی میں فرمایا: ”اے بنی آدم! میں اللہ ہوں خالق کائنات  
ہوں، میرے علاوہ اور کوئی معبود نہیں ہے۔ میں کائنات میں جس چیز کو حکم دوں  
کہ ہو جاوے وہ فوراً ہو جاتی ہے اور عدم سے عالم وجود میں آجاتی ہے۔

پس تو خالصاً میری طاعت و عبادت کر، تاکہ میں تجھے توحید کی برکت سے وہ دنیا  
وقت عطا کروں کہ تو بھی جس چیز کو کہے ”ہو جاوے“ وہ ہو جائے اور وجود و ظہور میں آئے۔“  
نیز اللہ تعالیٰ نے یہ بھی فرمایا ”اے دنیا! جو شخص میری خدمت و اطاعت کرے، تو اُس کی  
خدمت و اطاعت کر اور جو شخص محض تیری خدمت و پرستش کرے، اُسے مصائب و آلام میں  
بے لگا رکھ۔ پس جب خدا نوا ہی (ممنوعات) تیرے سامنے آئیں تو اُن سے پوری احتیاط کے  
ساتھ اجتناب کر، کامل عجز و انکساری اختیار کر اور تسلیم و رضا کو اپنا شعار بنا۔ تیرے حواسِ خمسہ  
اور تیرے تمام اعضا و جوارح ہمہ وقت پابند احکام الہی ہونا چاہیئیں اور الکی بجا آوری  
میں کبھی تساہل و تاخیر نہ کر۔ عوامل قضا و قدر میں خفگی، تعجیل یا شکایت و مخالفت کو دخل  
نہ دے۔ پس یہی غذائے الہی اور نسخہ ربانی ہے جو تجھے گناہوں کے لمرض اور خواہشاتِ نفسانی  
کے فتنوں سے محفوظ و صحت یاب رکھ کر قربِ خداوندی عطا کرے گا۔



## پرستارِ دنیا اور پرستارِ عقبی

حضرت قطب ربانیؒ نے ارشاد فرمایا :-

”اے بندہ نفس تو عاشقانِ حق اور پرستارِ محبوب و واحد کی یگانگت اور ہم پائیگی کا دعوے امت کر، اس لیے کہ تو اپنی ہوا و ہوس کا غلام ہے اور وہ اپنے خالق و مولے کے غلام ہیں۔ تو دنیا کی رغبت میں محو ہو رہا ہے اور وہ ہمہ وقت رغبتِ عقبی میں سرگرم عمل ہیں وہ زمین و آسمان کے پروردگار پر نظر گاڑے ہوئے ہیں اور تیرے شوق و تماشا اور انس و محبت کا مرکز مخلوقات ہے۔ ان لوگوں کے قلوب صرف رب واحد سے وابستہ ہیں اور تیرا قلب اصنامِ دنیوی سے بٹکدہ بن رہا ہے۔ وہ ان چیزوں کو نہیں دیکھتے، جنہیں تو دیکھتا ہے وہ اشیائے کائنات کو نہیں بلکہ اشیاء کے خالق و صانع کو دیکھتے ہیں، جسے ظاہری آنکھوں سے نہیں، بلکہ چشمِ قلب سے دیکھا جاسکتا ہے۔ ان لوگوں نے عشقِ حق کی نعمت پا کر غیر اللہ سے نجات حاصل کی اور تُو اب تک نفس کی خواہشات میں محصور ہے، وہ اہل اللہ اپنے پروردگار کے ارادوں کا احترام کرتے ہوئے اپنے ارادوں اور آرزوں کو چھوڑ بیٹھے اور اس طرح قُربِ الہی حاصل کی۔ لیکن تُو اپنے ارادوں اور خواہشوں کا بندہ بن کر اپنے خالق سے کوسوں دُور جا پڑا۔ ان لوگوں کو اللہ تعالیٰ نے تخلیقِ آدم اور تخلیقِ کائنات کا حقیقی مقصد عطا فرمایا۔ یعنی حمد و ثنا اور عبادت میں مشغول ہوئے، لیکن تُو دنیا کی لغویات و ہزلیات میں محو و مصروف

ہے۔ یہ اللہ تعالیٰ کا خاص فضل و کرم ہے، جسے چاہتا ہے عطا کرتا ہے۔ وہ عاشقانِ حق تا ئید الہی سے طاعت و عبادت میں ہمیشہ کسی غم و رنج اور تکلیف و پریشانی کے بغیر منہمک رہے اور مصیبت و دشواری میں بھی کوئی جبر و اکراہ محسوس نہ کیا۔ پس ذکر و عبادت اُن کی غذا اور رُوح کی قوت و شادمانی بن گئی۔ گویا ان کی عبادت ان کے لیے جنتِ الماویٰ ہو گئی۔ کیونکہ وہ کائنات میں کسی بھی چیز کو چکھنے سے پہلے اس چیز کے خالق و صانع اور اس کے فعل کو دیکھتے ہیں۔ بلاشبہ ایسے ہی برگزیدہ لوگوں سے آسمان و زمین کا قیام و استحکام اور مخلوقات بحر و بر کا سُرو و اطمینان ہے۔ کیونکہ ان نیکو مولیٰ نے اُن کی صفاتِ باطنی کے باعث ان کو اپنی زمین کا اُتار یعنی میخ بنایا ہے، جس سے وہ قائم و محکم ہے۔ وہ اپنی قوتِ روحانی کے باعث پہاڑوں کی طرح خود دار، اُٹل اور ناقابلِ تسخیر ہیں۔

پس تو کہ محض بندہ نفس ہے ان کے راستہ سے دُور ہٹ جا اور اُن صاحبِ عزم و ایمان لوگوں کی مزاحمت نہ کر جن کو راہِ حق میں اُن کے قصہ و اقدام سے اُن کے باپ اور بیٹے بھی باز نہ رکھ سکے۔ وہ بہترین مخلوق اور مصلِ کائنات ہیں۔ جنہیں خُدا نے بیدار فرمایا اور اپنی زمین میں پھیلانے ہوئے نوبِ انسانی کو ان کی اُمت و قیادت سے فیض یاب کیا۔ جب تک آسمان و زمین قائم ہیں ان کی ادوارِ مقدسہ پر حق تعالیٰ کے لاکھوں سلام ہوں۔



## خوف ورجا کے متعلق

حضرت قطب ربانیؒ نے ارشاد فرمایا: ”میں نے خواب میں دیکھا کہ میں ایک ایسی جگہ ہوں جسکی شکل وہیت مسجد کی سی ہے اُسیں گروہ ایسے لوگوں کا موجود ہے جو دنیا اور دُنیا والوں سے قطع تعلق کئے ہوئے ہیں۔ میں نے اپنے دل میں سوچا کہ اگر اولیاء اللہ میں سے فلاں شخص یہاں ہوتا تو ان لوگوں کو آدابِ شریعت سکھاتا اور تبلیغِ ارشاد کرتا۔ اتنے میں وہ لوگ میرے گرد جمع ہو گئے اور ان میں سے ایک نے مجھ سے کہا ”آپ کا کیا حال ہے؟“ آپ کلام و خطاب کیوں نہیں فرماتے؟“ میں نے یہ سنکر کہا ”جب تم لوگ مخلوق سے قطع تعلق کر کے خالق کی طرف آئے ہو، تو پھر لوگوں سے کسی چیز کا سوال نہ کرو اور جب تم نے زبان سے ترک سوال کیا ہے تو اپنے قلوب اور نیت سے بھی مت سوال کرو۔ اسلئے کہ دل کا سوال کیا ہی کے سوال کی مانند ہے اور اچھی طرح سمجھ لو کہ مخلوقات کو بگاڑنے یا سنوارنے، پست کرنے یا بلند کرنے میں ہر دن اللہ تعالیٰ کی نئی شان ہے پس کسی قوم کو تو وہ اسفل سافلین میں دھکیل دیتا ہے اور کسی کو علیتین تک بلند و برگزیدہ کرتا ہے اور جہاں علیتین والوں سے حفاظت و نصرت کا وعدہ فرماتا ہے وہاں انہیں غفلت و معصیت کے باعث اسفل سافلین میں دھکیل دینے کی وعید بھی فرماتا ہے اور پھر بھی جن لوگوں کو اسفل سافلین میں رکھا ہے ان سے استفادہ اور رجوع الی اللہ کے باہدایت دینے اور علیتین میں شامل کرنے کا عہد بھی فرماتا ہے پھر میں خواب سے جاگ اٹھا۔“

یعنی ڈرو اور امید، یہ اہل اللہ کی صفات ہیں، اللہ کے قہر و عقوبت کا خوف اور اُسی رحمت و بخشش کی امید۔



# توکل علی اللہ کے درجہ

حضرت قطب ربّانیؒ نے ارشاد فرمایا: ”تو اللہ کے فضل اور اُس کی نعمتوں سے اس لیے بہرہ ور ہے کہ تو نے محض مخلوقات پر اور دیگر اسباب و ذرائع پر بھروسہ کیا اور اللہ کی ذات پر کامل توکل نہ رکھا۔ پس رزقِ حلال اور اکلِ مسنون کے حصّوں میں مخلوقات تیرا حجاب ہے اور جب تک مخلوقات کے نجش و کرم کا امیدوار ہے اور ان کی جانب تیری سائیلانہ آمد و رفت ہے، تب تک تو خالق کے ساتھ مخلوق کو شریک ٹھہرانے والا مشرک ہے۔ چنانچہ اس شرک کے باعث اللہ تعالیٰ تجھے عذاب میں مبتلا کرتا ہے اور اس عذاب کی ادنیٰ صورت یہ ہے کہ تو اکلِ مسنون و رزقِ حلال نہیں پاسکتا۔ کیونکہ رزقِ حلال تو وہ ہے جو سعی و محنت اور جسمانی و دماغی قوتوں کو استعمال میں لا کر حاصل کیا جائے۔ پھر اگر تو نے اللہ کے ساتھ مخلوق کو شریک ٹھہرانے سے توبہ کر لی اور پھر سعی و محنت کی طرف رجوع کیا اور محض اپنی محنت و صلاحیت پر بھروسہ کیا، تب بھی تو مشرک ہے، لیکن شرک کی یہ قسم پہلے شرک سے زیادہ خفی (پوشیدہ) ہے اور اللہ اس شرک پر تجھے محقّقیت اس طرح کریگا کہ بلا واسطہ سبب تجھے روزی عطا فرمانے سے محجوب رکھے گا اور تو تحصیلِ رزق کے باطنی ذرائع سے بے بہرہ ہوگا۔ پھر جب تو اس شرکِ خفی سے بھی توبہ کر لے اور محض اپنی محنت و صلاحیت پر تیرا بھروسہ نہ رہے اور یقین کر لے کہ اللہ تعالیٰ ہی حقیقی رازق اور مسببِ الاسباب ہے، وہی آسانی پیدا کرنے

والا، وہی توفیق محنت و کسب عطا فرمانے والا اور وہی مشکلات اور موانع کو رفع فرمائیوا ہے اور اسی طرح جب تُو ذرائع اور اسباب سے روگردانی اختیار کر کے رزق و محنت کے منبع و مخزن کی طرف رجوع کریگا اور خود کو دلپسینی جملہ حاجات و ضروریات کو فقط اسی کے حضور ڈال دیگا تو پھر وہ اپنے اور تیرے درمیان سے حجاب اٹھالیگا بیگانگی اور بے التفاتی کو رفع فرمائے گا اور اپنی رحمت سے تیری ہر حاجت و ضرورت کے وقت تیری طلب و توقع سے بھی زائد تجھے اس انداز سے اور ایسے ذرائع سے رزق عطا فرمائیگا جن کا تجھے خیال و گمان بھی نہ ہوگا اور یہ تیرے لیے اللہ تعالیٰ کی خاص نصرت و حمایت ہے اور اس طرح وہ تجھے شریکات اور غیر اللہ کی طرف مائل ہونے سے محفوظ کرتا ہے۔ پھر جب تیرے قلب و دماغ سے ذاتی ارادے اور ذاتی خواہشیں منقطع ہو جائیں گی اور تُو کو کلی طور پر متوکل علی اللہ ہو کر اپنے ارادوں کو اللہ کے ارادوں میں فنا کر دیگا تو پھر اللہ تعالیٰ یقیناً تجھے تیرا رزق مقسوم بھیجے گا۔ وہ رزق تجھے پہنچ کر رہیگا اور وہ تیرے سوا کسی دیگر شخص کا حصہ نہ ہوگا۔ تیری اشد حاجت و ضرورت کے وقت وہ تیری مدد و دست گیری فرمائے گا اور ساتھ ہی تجھے اُس رزق کے لیے ادائے شکر کی توفیق دیگا۔ نیز تجھے یہ عرفان بھی ہوگا کہ ایسے حالات میں مشکل کشائی اور یہ رزق اللہ کی خاص نصرت و اعانت سے ہے اور اس طرح تُو اس مسبب الاسباب کی اس رحمت خاصہ کو پہچان لیگا اور اُس کا شکر بجالائیگا۔ یہ حاملہ مخلوقات سے تیرے خروج و بعد اور غیر اللہ سے اجتناب کا باعث ہوگا اور ساتھ ہی تجھے توحید کا صحیح فہم و ادراک حاصل ہوگا۔ پھر جب اللہ تعالیٰ کی ذات و صفات کے متعلق تیرا علم اور یقین محکم راسخ ہو جائیگا تو تجھے قدرتی طور پر شرح صدر ہوگا اور تیرا قلب دماغ انوار معرفت سے

منور اور تیری روح اسرارِ خداوندی سے سیراب و توانا ہو جائیگی۔ اندر میں حالت کشف باطن اور نورِ کرامت سے تجھے ہمیشہ جگلا دیا جائے کہ یگا کہ اللہ کی طرف سے تیری حادوائی اور مشکل کشائی ہونے والی ہے۔ اللہ تعالیٰ فرماتا ہے ہم نے بنی اسرائیل میں سے ایسے ائمہ دین اور رہبران قوم بنائے جو ہمارے اوامر کی ان میں تبلیغ و اشاعت کریں، انہیں یہ قیادت و صلاحیت تب عطا ہوئی جبکہ ان لوگوں نے ممبر کیا اور ہماری آیات پر یقین و ایمان رکھنے والے ہوئے اور اپنے کلام مقدس میں ایک اور جگہ فرمایا جو لوگ ہماری راہ میں ریاضت و مجاہدہ کرتے ہیں۔ یقیناً ہم انہیں صراطِ مستقیم دکھاتے ہیں اور انکی رہنمائی کرتے ہیں۔ نیز فرمایا تم لوگ اللہ سے ڈرتے رہو، وہ اپنے اسرارِ قدرت میں سے تمہیں بہت کچھ سکھلا دیگا اور تمہیں نورِ معرفت عطا کرے گا۔ پھر ایسے بلند مقامِ روحانیت پر تجھے تکوین یعنی تخلیقِ اشیاء کا اختیار عطا کیا جائے گا اور تو کائنات میں تصرف کرے گا ایسی ظاہری اجازتِ ربی کے ساتھ جس میں شک و شبہ کو دخل نہیں، ایسی دلیل کیساتھ جو آفتاب سے زیادہ روشن ہے۔ ایسے کلام کے ساتھ جسکا ردِ مخلوقات سے ناممکن ہے، ایسے الہامِ صدق کے ساتھ جس میں کذب و تلبیس نہیں اور جو نفسانی و شیطانی وسوسوں سے بالکل محفوظ و پاک ہے۔ اللہ تعالیٰ نے اپنی بعض کتابوں میں فرمایا اے فرزندِ آدم! میں اللہ ہوں، میرے سوا کوئی معبود نہیں، میں جس چیز کو حکم دیتا ہوں ”ہو جا“ وہ یقیناً ہو جاتی ہے۔ پس تو میری اطاعت اختیار کر، پھر میں تجھے بھی ایسا ہی بنا دوں گا کہ تو جس چیز کو حکم دیگا ”ہو جا“ وہ ہو جائیگی۔ اور اذنِ الہی سے عالمِ وجود میں آئیگی اور بلاشبہ اللہ تعالیٰ نے اپنے انبیاء، صدیقین، اولیاء اور خواص بنی آدم کو ایسی ہی روحانی قوتوں کا حامل بنایا ہے۔

## مقالہ نمبر ۱۷

# واصل باللہ ہونے کا طریقہ

حضرت قطب ربانیؒ نے ارشاد فرمایا: ”جب تجھے وصول الی اللہ (اللہ تک رسائی) حاصل ہو جائے، تو سمجھ کہ اس وقت تجھے توفیق الہی سے قُربِ خداوندی نصیب ہوا، اور وصول الی اللہ کے معنی یہ ہیں کہ تو مخلوقات کے علائق اور ذاتی خواہش و ارادہ کے بندھن سے آزاد ہو کر اللہ کے فعل و ارادہ کے تحت ہو جائے اور تیرا ہر قول و فعل امرِ الہی کے مطابق ہو۔ پس یہ حالت محویتِ ذات اور فنا فی اللہ ہونی کی حالت ہے جسے ”وصول الی اللہ“ سے تعبیر کیا جاتا ہے اور اللہ تک پہنچنا کسی مخلوق میں پہنچنے کی سی مادی حیثیت نہیں رکھتا، بلکہ اس کی طرزِ نوعیت بالکل مختلف ہے۔ کیونکہ لیس کمشلہ شئی ؑ۔ اللہ کی مثل کائنات میں کوئی چیز نہیں ہے وہ بایں طورِ سمیع و بصیر خالق و صانع اور عالمِ غیب و حاضر ہے کہ اُسے اس کی مخلوقات میں سے کسی چیز کیساتھ تشبیہ ہرگز نہیں دی جاسکتی اور وصول الی اللہ کی کیفیت سے صرف اہل وصول (اولیاء اللہ) باخبر اور آشنا ہیں جنہیں یہ رتبہ نہیں ملا اور ایسا عشق و قرب نصیب نہیں ہوا وہ اس کی روحانی و باطنی کیفیات کا اندازہ کرنے سے قاصر ہیں اور پھر ہر واصل باللہ شخص اپنے رتبہ قرب میں دوسرے سے مختلف اور جداگانہ ہے اور اللہ تعالیٰ کے امرِ اپنے تمام انبیاء اور اولیاء کے ساتھ اس طرح جدا ہیں کہ ایک سے دوسرے کے گاہ و مطلع نہیں حتیٰ کہ عالمِ روحانیت میں کبھی ایسا بھی ہوتا

ہے کہ ایک مُرید ذاتِ حق سے جو مجید رکھتا ہے۔ اُس سے اس کا شیخ (پیر) بھی بے خبر ہوتا ہے اور کبھی شیخ کے راز سے وہ مُرید بھی آگاہ نہیں ہوتا جو روحانی و باطنی فروغ و ارتقاء کے لحاظ سے مقامِ شیخ کی چوکھٹ تک جا پہنچا ہے اور جب ایسا ہوتا ہے کہ مُرید اپنے شیخ کی حامت و کیفیت تک پہنچ جاتا ہے تو پھر اُسے شیخ سے جدا کر لیا جاتا ہے اور اس کا والی و نگہبان خود اللہ تعالیٰ ہو جاتا ہے۔ پھر وہ اُسے تمام مخلوق سے بھی جدا کر لیتا ہے اور مُرید کے لیے شیخ کا معاملہ ایسا ہو جاتا ہے، جیسے ایک دودھ پیتے بچے کو میعاد کے بعد دایہ سے جدا کر لیا جاتا ہے اور اسی طرح اُسکے تعلقاً دیگر مخلوقات سے بھی منقطع ہو جاتے ہیں۔ پس جب تک مُرید نام ہے اور اس میں خواہش و ارادہ موجود ہو، تب تک عیوبِ نفسانی کو نیست و نابود کرنے کے لیے شیخ کی احتیاج ہے۔ لیکن خواہش و ارادہ کے فنا ہو چکنے کے بعد شیخ کی حاجت نہیں رہتی۔ یہ اس لیے کہ اب مُرید میں وہ نفسانی اور فنی کردار نہیں رہیں، جنہیں محو کرنے پر شیخ بجانبِ حق مامور تھا۔ اب اس کا ہادی و رہنما اور حافظ و ناصر اللہ تعالیٰ ہے جس کے انوار و تجلیات سے نکل کر وہ ظلماتِ جہل کی جانب نہیں جاسکتا۔ پس جب تو واصل باللہ ہو جائے تو ہمیشہ کے لیے غیر اللہ سے بے غرض اور بے خوف ہو جاؤ اور اس کے سوا خوف ورجا یا نفع و نقصان میں کسی کو موجود نہ سمجھ بلکہ ہمیشہ اسی سے ڈر، اسی سے اپنی حاجات طلب کر، اسی سے اُمیدِ مغفرت رکھ اور ہر دم اسی کی ذات پر بھروسہ کر، جب تُو ایسا ہو جائے تو اُدا و داءِ اِنما اللہ تعالیٰ کے امر و فعل کی طرف نظر رکھ اور دُنیا و عقبیٰ میں مخلوق سے قطعِ تعلق کر۔ تیرے قلب و دماغ اور ذوق و توجہ کامرکز صرف اُسی کی ذاتِ واحد ہو اور تمام مخلوق کو خالق کے حضور اسی طرح عاجز و بے بس سمجھ جس طرح ایک غلام و سلع و عریض سلطنت رکھنے والے صاحبِ عظمت و سطوت و شدید الحکم قابِ سلطان کی تحویلِ حراست میں ہو

پس یہ سمجھ کر خالق کے اختیارات مخلوق کو مت سوچ اور مخلوق سے وہ توقعات وابستہ مت کرو جو صرف خالق سے وابستہ کی جاسکتی ہیں۔ اللہ تعالیٰ کیساتھ پناہ مانگ چھوڑ توحید کے بعد مشرک ہونے، قرب کے بعد بُعد و مغائرت ہونے سے، ہدایت کے بعد ضلالت سے اور ایمان کے بعد کفر سے۔ پس یہ دنیا ایک بڑی نہر کی مانند ہے جس میں ہر روز اضافہ ہوتا رہتا ہے اور یہ پانی اولادِ آدم کی نفسانی لذت و شہوات ہیں جو انکی طبائع پر مسلط رہتی ہیں، لیکن یہ لذت و شہوات آنفوتوں سے بھری ہوئی ہیں۔ جب کوئی صاحبِ بصیرت اور دانشمند شخص آخرت کی نعمتوں کے مطابق دنیا کی لذات کو نگاہِ عبرت سے دیکھے گا۔ تو اگر وہ نورِ ایمان رکھتا ہے تو سمجھ لیگا کہ حقیقی مستقل اور قابلِ اعتماد زندگی آخرت ہی کی زندگی ہے جیسا کہ آنحضرتؐ نے ارشاد فرمایا ”اگر کوئی عیش ہے تو صرف آخرت کا عیش ہے“ اور وہ عیشِ مؤمن متقی لوگوں کے لیے خاص ہے جیسا کہ آنحضرتؐ نے ایک اور جگہ ارشاد فرمایا ”دنیا مؤمن کے لیے قید خانہ ہے اور کافر کے لیے بہشت۔ نیز فرمایا ایک متقی اور پرہیزگار شخص اللہ کی جانب سے لگام چڑھایا ہوا ہے یعنی وہ حدودِ شریعت کی پابندی کے لیے سختی سے مکلف ہے۔“ ان دلائل و شواہد کے باوجود لذات و نیوی سے دل بستگی کیونکر اختیار کی جائے۔ پس بندہ کے لیے تمام راحتوں میں سے بہترین راحت یہ ہے کہ وہ مخلوقات سے انقطاع کر کے اللہ تعالیٰ کی طرف رجوع کرے۔ اس سے ربط و عشق رکھے اور خود کو اسکو امدادوں کے سامنے عاجزانہ طور پر ڈال دے۔ ایسا کرنے پر تو دنیا کے شرکیہ بندھنوں سے آزاد ہوگا اور اس وقت تیری ہستی میں معبودِ حقیقی کے فضل و کرم اور عظمت و جلال سے ایسا وقار و اثر پایا جائے گا جس کی مثال بندگانِ نفس میں ناممکن ہے۔



## مقالہ نمبر ۱۸

# مشیت الہی کنجلاؤ شکوہ شکایت مت کر!

حضرت قطب ربّانیؒ نے ارشاد فرمایا: ہم تجھے یہ تاکید کرتے ہیں کہ اللہ تعالیٰ کی جانب سے جو امور تیرے لیے ظاہر ہوں، اُن کے خلاف کسی کے سامنے شکایت نہ کر اور اللہ تعالیٰ نے جیسا اور جو کچھ سلوک تجھ سے کیا ہو۔ اس فعل کے باعث مخلوقات میں اسے متم نہ کر۔ اگر کسی دور میں تو مبتلائے معائب و آلام رہا ہو، تو یہ بھی تجھے سمجھنا چاہیے کہ مصیبت کے بعد راحت و آلام اور غم و الم کے بعد مسرت و شادمانی بھی اللہ کی طرف سے موعود ہے۔ جیسا کہ اُس نے اپنے کلام مقدس میں فرمایا: ”بلاشبہ مصیبت کے بعد راحت ہے۔“ اللہ تعالیٰ کی نعمتیں بہت وسیع و بسید ہیں۔ اتنی بسیط کہ بندہ انہیں شمار بھی نہیں کر سکتا۔ حق تعالیٰ نے فرمایا اور اگر تم اللہ کی نعمتیں شمار کرنا چاہو، تو انہیں ہرگز شمار نہ کر سکو گے۔ پس جب اللہ تعالیٰ کی اتنی نعمتیں نوعِ انسانی کے لیے مقدر ہیں کہ تو اُن کا احاطہ بھی نہیں کر سکتا، تو اُس فیاضی اور رحمت و بخشش سے ہرگز مایوس نہ ہو۔ خالق کے علاوہ مخلوق سے باطنی ربط و تعلق نہ رکھ۔ تیری محبت ہو تو اسی سے ہو، عرضِ حاجت ہو تو اسی کے حضور ہو اور کسی قسم کا شکوہ و شکایت ہو تو فقط اسی کے سامنے ہو، کیونکہ دُنیا میں جتنے اور جس نوعیت کے بھی عوامل اور واقعات ہیں وہ سب اسی کے اذن اور حکم سے ظہور پذیر ہوتے ہیں جسکو اللہ تعالیٰ نے مقدم کیا ہے اُسے مؤخر کرنے والا کوئی نہیں اور جس چیز کو اُس نے



مؤخر کیا ہے اسے مقدم کر نیوالا کوئی نہیں، وہ اپنے کلام مقدس میں ارشاد فرماتا ہے۔  
 ”اگر اللہ کی جانب سے تجھے کوئی نقصان پہنچے تو اُس کی ذات کے علاوہ اس نقصان کا  
 انکار کرنے والا اور کوئی نہیں اور اللہ تیرے ساتھ کسی بھلائی اور فائدہ کا ارادہ  
 کرے تو کوئی نہیں جو اُس کے فضل و کرم کو تجھ سے رد کرے اور اگر تو اللہ تعالیٰ کی  
 نعمتیں رکھتے ہوئے بھی ناشکری کرے اور اللہ کا شکوہ و شکایت کرے تو ظاہر  
 ہے کہ تو کفرانِ نعمت کا مرتکب ہوا اور اسکی سابقہ نعمتوں کو تو نے حقیر و ذلیل سمجھا۔  
 ایسے حال میں اللہ تجھ پر غضب ناک ہوگا اور تجھ پر عقوبت کریگا۔

پس احوالِ تقدیر پر شکوہ و شکایت نہ کر اور مشیتِ ایزدی کے خلاف واویلا پھوڑ  
 دے کیونکہ مختلف مصائب میں سے کتنے مصائب ہیں جو انسان پر اپنے پروردگار کی شکایت  
 کے باعث نازل ہوتے ہیں۔ میں حیران ہوں کہ تو ایسے پروردگار کی شکایت کس طرح  
 کرتا ہے جو ارحم الراحمین ہے، خیر الحاکمین ہے، فیاض و مہربان ہے۔ بندوں پر  
 رحمت و بخشش فرمانے والا ہے اور ان پر والدین سے زیادہ شفقت و کرم کرنے  
 والا ہے؟ آنحضرتؐ نے ارشاد فرمایا۔ اللہ تعالیٰ اپنے بندوں پر اس سے بھی زیادہ  
 مہربان ہے جتنا کہ والدین اپنی اولاد پر ہوتے ہیں۔

پس تم بھی ہمہ وجہ اللہ کا ادب و احترام اختیار کرتے ہوئے زندگی میں جو مصائب  
 درپیش آتے ہیں، ان پر صبر و تحمل کرتے ہوئے اللہ سے عفو و کرم کا خواستگار رہو کیونکہ  
 توبہ اور طالبِ عفو پر معاف کر دینا اور مشکلات رفع فرمانا اسکا دستور ہے۔ اپنی رضا کو  
 اللہ کی رضا میں فنا کرنے اور جو واقعات و سانحات تجھے بظاہر مکر وہ و ناگوار محسوس ہوتے  
 ہیں انکے متعلق بھی افسوس و شکایت زبان پر نہ لاؤ۔ کیا اللہ تعالیٰ کا یہ ارشاد نہیں ”اور اے



مسلمانو! تم پر جہاد فرض کیا گیا ہے۔ اگرچہ تمہیں مکروہ ناگوار می کیوں نہ محسوس ہو، عین ممکن ہے کہ تم ایک چیز کو ناپسند کرو، لیکن حقیقتاً وہ تمہارے لیے بہت مفید ہو اور عین ممکن ہے کہ تم ایک چیز کو بہت پسند کرو، لیکن حقیقتاً وہ تمہارے لیے نقصان دہ ہو۔ پس حقیقتِ حال کو صرف اللہ تعالیٰ خوب جانتا ہے۔ تم نہیں جانتے، پس شکوہ و شکایت کے باعث اللہ تعالیٰ تجھے حقیقتِ ایثار کے علم سے محبوب کر دیگا۔ لہذا تو کسی چیز کو بُرا نہ کہہ۔ کسی واقعہ کی شکایت نہ کر، بلکہ شرع کی پیروی اختیار کر۔ راہِ سلوک میں پہلا قدم تقویٰ ہے اور دوسرا قدم "حالات و ولایت" ہے اور جب تک مکمل تقویٰ اختیار نہ کیا جائے۔ درجہ ولایت کی تحصیل ناممکن ہے۔ اس درجہ پر امر باطن کی متابعت اور خواہشاتِ نفسانی کا دل لازمی ہے۔ پس تو ہمیشہ افعالِ الہیہ کے ساتھ مضامند رہ اور شیوہ تسلیم و رضا سے حالتِ ابدالیت غوثیت اور صدیقیت میں فنا ہو جا۔ کیونکہ یہ طریقت و حقیقت کا انتہائی رُتبہ ہے۔ جب تو یہ مسلک اختیار کرے گا تو اللہ تعالیٰ تیری تقدیر کے پھیر سے تیری حیات کو پُر سکون و بار آور کرے گا۔ اگر کوئی شریعت کے لیے مقدر تھا تو اپنی رحمتِ خاصہ سے اسکو تجھ پر اثر انداز نہ ہونے دے گا اور حفاظت و اعانت فرمائے گا جیسا کہ شب تا ایک گزرنے کے بعد ایک روشن دن طلوع ہوتا ہے اور دنیا کا ہر تار ایک گوشہ نورِ آفتاب سے جگمگا اٹھتا ہے۔ یہ تیرے پاس ایک مثال ہے جس سے سبق سیکھ، نفسِ انسانی طرح طرح کے گناہوں میں آلودہ ہے اور اللہ تعالیٰ کے پاک و مقدس قرب کی صلاحیت نہیں رکھتا۔ تا وقتیکہ فسق و فجور اور شرک کی غلاطی سے بالکل پاک و صاف نہ ہو جائے۔ پس اندر سے شریعتِ مصائب بھی انسان کے گناہوں کا کفارہ ہیں۔ جو اُسے روحانی و باطنی آلائشوں سے پاک و صاف کرتے ہوئے قلب و دماغ میں توحید و معرفت کی تجلیات پیدا کرتے ہیں۔ انحضرتؐ نے ارشاد فرمایا کہ ایک دن کا بخارِ مومن کے سال بھر کے گناہوں کا کفارہ ہے :-

## ایمان کے درجات

حضرت قطب ربّانیؒ نے ارشاد فرمایا :-

”اگر تو اللہ تعالیٰ کی رحمت سے مایوس ہونے لگے تو سمجھ کہ تیرا یقین ایمان بہت کمزور ہے۔ ورنہ اللہ تعالیٰ نے اپنی شرط اطاعت کے ساتھ مومن سے جو وعدے کر رکھے ہیں، اُن کی خلاف ورزی وہ ہرگز نہیں کرتا اور جب تیرے دل میں یقین و ایمان محکم ہو گیا تو اللہ تعالیٰ تجھے یوں خطاب فرمائے گا :

”اُج کے دن سے تو ہمارا محبوب و مقرب ہے اور ہماری رحمتیں تیرا استقبال کرتی رہیں گی۔ یہ خطاب تجھ سے بار بار ہوگا اور پھر تو خدا کے برگزیدہ بندوں میں سے ہو جائے گا اور درجہ ایمان پر تیرا کوئی ذاتی ارادہ و طلب باقی نہ رہے گا اور تو ارادۃ الہی کی موافقت ہی میں روحانی سرور محسوس کرے گا۔ اب تو اللہ کے سوا تمام دیگر چیزوں سے بے نیاز اور بے رغبت ہو گیا اور شرک کی تمام آلائشوں محفوظ۔ اب تجھے اللہ کی طرف سے رتبہ تسلیم و رضا عطا ہوگا اور اس کی حمایت و خوشنودی کا تجھ سے وعدہ کیا جائے گا۔ اللہ تعالیٰ کی ظاہری و باطنی نعمتیں تیرے لیے بسیط ہو جائیں گی۔ بعد ازاں کلام اللہ کے علوم و معارف تیری چشم بصیرت پر بے نقاب کر دیئے جائیں گے اور تو ان کی روشنی میں اللہ تعالیٰ کی

ذات و صفات کا مشاہدہ کرے گا۔ پھر پہلے وعدہ الہی سے دوسرے وعدہ الہی کی جانب منتقل ہونے والے جو مدارج و نازل ہیں۔ اُن سے تجھے آگاہ کیا جائے گا اور تیری تجلیات باطن میں اضافہ کیا جائے گا۔ تجھے خدا تعالیٰ کی طرف سے شرح صدر عطا ہوگی۔ اور تیرے کلام کو معمورِ حکمت کیا جائے گا۔ پھر تجھے دُنیا و عقبیٰ میں جنّ و انسان تمام مخلوقات میں محبوب و محترم بنایا جائے گا۔ کیونکہ اللہ کے اتباع سے تو نے مخلوق کو مطیع کر لیا۔ اللہ کی محبت مخلوق کی محبت کی ضامن ہے اور اُس کا قہر مخلوق میں بغض پیدا کرتا ہے۔ پھر دُنیا میں تو نے چیزوں کی خواہش جس تو کی ہوگی اور وہ تجھے نہ ملے گی۔ تو ان کا عمدہ سے عمدہ معاوضہ تجھے آخرت میں دیا جائے گا۔ تجھے اللہ تعالیٰ کا قرب نصیب ہوگا اور جنت الماویٰ کی تمام برگزیدہ نعمتیں تجھے عطا کی جائیں گی۔

اور اگر تو نے دُنیا کے فانی میں رہتے ہوئے نفس کی لذت و شہوات سے اجتناب کیا اور خالصتاً اپنے معبودِ برحق ہی کو اپنا قبلہ مقصود بنایا تو اس جذبہ توحید کی برکت سے تجھے اللہ تعالیٰ دُنیا میں بھی اپنی جائز و حلال نعمتوں سے وسعت کے ساتھ فیض یاب فرمائے گا اور عقبیٰ میں بھی تجھے موحّدین و صالحین کے ساتھ بلند درجات عطا فرمائے گا۔ جیسا کہ ہم نے پہلے بیان کیا۔



## مشکوٰۃ و مشتبہ چیزیں چھوڑ دو !

حضرت قطب ربّانیؒ نے ارشاد فرمایا :

”رسولِ خدا صلی اللہ علیہ وسلم کی حدیث ہے ”جو چیز تجھے (حلال یا حرام) ہونے کے لحاظ سے مشکوک و مشتبہ معلوم ہو، اسے چھوڑ دے“ پس یہ اصول یعنی طو پر رزقِ حلال اختیار کرنے اور حرام سے بچنے کے لیے نہایت اہم اور قابلِ عمل ہے اور ہونا یہ چاہیے کہ وہ ہر چیز کی حلت و حرمت کے متعلق تیرے دل میں تذبذب اور بے اطمینانی ہو، وہ تیرے نزدیک ایسی ہو جائے کہ گویا وہ موجود نہیں۔ ایسے حالات میں تو درگاہِ خداوندی کی طرف رجوع کر اور اپنے پروردگار سے رزقِ حلال کا طلبگاہ ہو، حسبِ آیہ شریفہ عسر کے بعد تیسر پیدا کرنے کے لیے اللہ تعالیٰ کا وعدہ سچا ہے اور وہ اس کا محتاج نہیں ہے کہ اُسے وعدہ یاد دلایا جائے وہ تجھ سے اور تیرے اتوال سے غافل و بے خبر نہیں ہے۔ وہ تو ایسا پروردگار عالم ہے کہ کفّاء، منافقین اور فاسق کو بھی رزق عطا فرماتا ہے۔ پھر اے مومن و موحداے اس کی عبادت و عبودیت اختیار کر نیوالے وہ تجھے کس طرح فراموش کر سکتا ہے اور مذکورہ حدیث ”رَغْمَ مَا يُرِيدُ“ کے معنی یہ ہیں کہ مخلوقات کے صدقات و عطیات کی خواہش نہ رکھ اور نہ اُن سے خوفزدہ ہو کیونکہ یہ بھی شرک ہے

اور شرک سے زیادہ مکروہ و مشتبہ چیز اور کیا ہوگی۔ اللہ کے فضل و کرم پر مبروسہ رکھ اور اُس کا عطا کردہ رزق تجھے پہنچنا یقینی ہے۔ پس چاہئے کہ تیری طلب و توجہ کام کرنا ایک ہو، تیرا مطلوب ایک ہو اور تیرے دینے والا ایک ہو اور وہ تیرا وہی خالق و پروردگار ہے، جس کے دست قدرت میں بادشاہوں کی پٹیاں ہیں جس کے قبضہ میں تمام مخلوق کے اجسام و قلوب ہیں۔ مخلوق کے پاس جو کچھ بھی ہے اسی کا ہے اور تجھے رزق دینے میں لوگوں کے عطیات بھی اُسی کے اذن و حکم اور تحریک سے ہیں۔ اللہ تعالیٰ نے اپنے کلام مقدس میں فرمایا ”اللہ سے اُسکے فضل و کرم کو طلب کیا کرو“ نیز فرمایا ”تم اللہ کے سوا جنہیں پکارتے ہو، وہ تمہارے رزق کے مالک و مختار نہیں ہیں۔“

پس رب واحد ہی سے رزق طلب کرو، اُسی کی عبادت کرو اور اُسی کا شکر بجالاؤ۔“ نیز فرمایا ”اے نبی! جب میرے بندے میرے متعلق آپ سے دریافت کریں تو کہئے کہ میں اُس کی دُعا قبول کرتا ہوں۔“ علاوہ انہی ایک اور جگہ فرمایا ”مجھ سے دُعا کرو، میں تمہاری دُعا قبول کروں گا۔“ نیز فرمایا ”اللہ تعالیٰ تمہارا حقیقی رازق ہے! وہ صاحبِ قوت و توانا ہے۔“ ایک اور آیہ شریفہ میں فرمایا ”اللہ جسے چاہتا ہے اُسے بے حد و حساب رزق عطا فرماتا ہے۔“



## مقالہ نمبر ۲۱

# خیر و شر کے متعلق ابلیس کی گفتگو

حضرت قطب ربّانیؒ نے ارشاد فرمایا :

”میں نے ایک دفعہ خواب میں ملعون و راندہ درگاہِ ایزدی ابلیس کو دیکھا اور اُس کے مارنے کا ارادہ کیا۔ لیکن وہ بولا آپ مجھے کس بناء پر قتل کرتے ہیں اور میرا گناہ کیا ہے؟ اگر مشیتِ الہی کے تحت میری تقدیر میں شر تھا، تو میں اُسے خیر کی صورت میں بدلنے اور منقلب کرنے کی طاقت و توفیق نہیں رکھتا اور اگر میری تقدیر میں خیر تھا، تو یہ میرے اختیار سے باہر ہے کہ اُسے شر میں تبدیل کر سکوں۔“

پس جب میں مشیتِ الہی کے تحت عاجز و بے بس ہوں تو مجھے لعنت و ملامت یا مجھ پر کسی قسم کا تشدد کیونکر جائز ہو سکتا ہے؟ اُسکی شکلِ مخلوق کی سی تھی اور وہ نرم اور سست کلام تھا۔ چہرہ لمبا، ناک لمبی ٹھوڑی کے نیچے بال اور صورتِ نادم و حقیر گویا وہ ایک خائف و نادم شخص کی طرح میرے سامنے مسکرا رہا تھا۔ میں نے یہ خواب ذی الحجہ کی بارہویں تاریخ کو ۱۹۹۷ء میں اتوار کے دن دیکھا تھا۔



## ابتلا باندازہ ایمان

حضرت قطب ربانیؒ نے ارشاد فرمایا ”اللہ تعالیٰ کا یہ معمول رہا ہے کہ وہ بندہ مومن پر اس کے ایمان کے مطابق آفت و مصیبت ڈالتا ہے جس شخص کا ایمان جتنا قوی و توانا ہوگا، اس پر بلا بھی اتنی ہی بڑی نازل ہوگی، چنانچہ مدارج ایمان کے لحاظ سے غور کرو کہ ایک رسول کی بلا نبی کی بلا سے بڑھ کر ہوتی ہے، کیونکہ رسول کا ایمان نبی کے ایمان سے بلند و افضل ہے۔ پھر ایک نبی کی بلا ابدال کی بلا سے زیادہ ہے۔ کیونکہ نبی کا ایمان ابدال کے ایمان سے زیادہ مستحکم و توانا ہے۔ بعد ازاں ایک ابدال کی بلا ولی کی بلا سے بڑھ کر ہے اور اسی طرح سب کے درجات بلا میں کمی واقع ہوتی جاتی ہے اور بندہ مومن اپنے ایمان و یقین کے مطابق آفات میں مبتلا کیا جاتا ہے اور اس کی حد رسول اللہ صلی اللہ علیہ وسلم کا یہ ارشاد ہے کہ ”سب سے زیادہ آفت و بلا انبیاء کے گروہ پر نازل ہوتی ہے اور پھر انبیاء کے بعد مخلوق پر درجہ بدرجہ بلا کا نزول ہوتا ہے اور اس وجہ سے کہ اللہ تعالیٰ سادات کرام کو ہمیشہ مبتلائے بلا رکھتا ہے تاکہ وہ دائم اللہ تعالیٰ کی قرب و حضوری میں رہیں اور مشاہدہ حق سے تامل و دور افتادہ نہ ہوں، کیونکہ وہ اللہ تعالیٰ کے محبوب و پسندیدہ ہیں اور محب اپنے محبوب کے بعد کو ہرگز برداشت نہیں کر سکتا۔

پس بلا ان کے قلوب کو ہمیشہ اہل حق رکھتی ہے اور انہیں اللہ تعالیٰ سے غافل و دور افتادہ نہیں ہونے دیتی۔ اس کیفیت سے اُن کی خواہشات نفسانی محو ہو جاتی ہیں اور غیر اللہ سے اُن کی رغبت و توجہ ہٹ جاتی ہے، وہ حق کو باطل سے واضح طور پر پہچان لیتے ہیں اور آفات نفس میں مبتلا نہیں ہوتے۔ انہیں وعدہ حق پر سکون و اطمینان حاصل ہوتا ہے اور ہمہ وقت صبر و شکر سے راضی و رضائے الہی رہتے ہیں اور خلق خدا کے شر سے محفوظ رہتے ہیں، ان کا قلب تعلق باللہ سے محکم و توانا ہو جاتا ہے اور اُسے تمام اعضاء پر حکومت، تسلط حاصل ہو جاتا ہے۔ بس انہیں شیوہ تسلیم و رضا سے مزید توفیق عمل عطاء کی جاتی ہے اور اُن کے درجات بلند ہوتے رہتے ہیں۔ اللہ تعالیٰ نے فرمایا اگر تم میرا شکر بجالاؤ گے تو میں تمہیں دوں گا اور جب نفس محض اتباع ہو س اختیار کرے گا اور لذات کا پرستار ہو گا تو اتباعِ اوامرِ الہی سے مومن کو سوں دور پڑے گا اور غفلت و مصیبت اس پر طاری ہوگی۔ ایسی حالت میں اللہ تعالیٰ اُسے اپنی طرف مائل و راغب کرنے اور سراطِ مستقیم پر راغب کرنے کیلئے اُس پر آفات و بلیات نازل کرتا ہے جن سے اُس کے قلب و باطن کی فوری اصلاح ہو جاتی ہے۔ بعض اوقات یہ رہنمائی الہام و القا کے ذریعہ بھی ہوتی ہے اور اللہ تعالیٰ قلب کو اپنی انوار و تجلیات سے روشن و بابرکت فرما کر اُسے نفس کے فتنوں سے محفوظ رکھتا ہے۔ پھر بندہ مومن کو قرب و معرفت سے فیض یاب فرماتا ہے۔ پس میں تجھے یہ تاکید و تلقین کرتا ہوں کہ تو اتباعِ نفس اختیار کر کے اپنے لیے آفات و مصائب کا سامان مہیا نہ کر، بلکہ اوامرِ الہی کی پیروی کر کے اور ذکر و تسبیح کی فراوانی سے اللہ کی تائید و نصرت حاصل کر جو دُنیا و عقبیٰ میں فلاح و بہبود کا باعث ہے۔



## احکام و مشیت الہی سے موافقت کر

حضرت قطب ربانیؒ نے ارشاد فرمایا: ”اللہ تعالیٰ تجھے جو کچھ مرحمت فرمائے اُس پر صبر و شکر اور قناعت کر۔ کفرانِ نعمت نہ کر کہ یہ غضبِ الہی کا باعث ہے۔ شکرِ نعمت کا ادنیٰ فائدہ یہ ہے کہ اس سے رزق میں اضافہ اور صحت و عافیت حاصل ہوتی ہے اور دنیا و عقبیٰ کی سختیاں انسان سے رفع و دفع کی جاتی ہیں۔ پس یاد رکھ کہ توکل علی اللہ کے ہوتے ہوئے مطلب و جستجو ترک کرنے کے باوجود اللہ تعالیٰ تجھے تیرا رزق اور ضروریات ضرور مہیا فرمائے گا۔ پس صبر و شکر اختیار کر اور اپنا حال و اطمینان کسی وجہ سے برباد نہ ہونے دے۔ تیرا ہر فعل اور حرکت و سکون حکیم الہی کے تحت ہوں ورنہ توفیق اور نبردگانِ نفس میں شامل کر دیا جائیگا۔ جو اپنے آپ پر اور مخلوقات پر ظلم و ستم کرتے رہتے ہیں، اللہ تعالیٰ نے فرمایا۔ اس طرح ہم کفر کے باعث بعض ظالموں کو دوسرے بعض ظالموں کے سپرد کر دیتے ہیں۔“ طاعت و عبادت اس لیے لازم ہے کہ تو ایک ایسے شہنشاہ کے محل میں اس کے حضور رہتا ہے جس کا حکم عظیم ہے جسکی شوکت و ہیبت شدید ہے، جسکا لشکر جمال کیش ہے، جسکی مشیتِ سطوت جاری ہے جسکا فیصلہ غالب ہے، جس کا ملک باقی و غیر فانی ہے جس کا فرمان داعی ہے اس کا علم دقیق و کامل ہے جس کی حکمت بسیط ہے، جس کا بدل لاثانی ہے اور جس کی تدبیر و تنظیم سے زمین و آسمان کی کوئی چھوٹی سے چھوٹی اور بڑی سے بڑی چیز بھی

بھی انحراف یا خلاف ورزی کی جسارت نہیں کر سکتی اور جب تو شرک کا مرتکب ہو تو یقیناً جان کہ ظالموں سے بھی بُرا ہے کیونکہ کلام اللہ میں صریحاً فرمایا گیا کہ ”شرک سب سے بڑا ظلم ہے“ اور اسی بناء پر شرک کو ایک ناقابلِ عفو گناہ قرار دیتے ہوئے فرمایا ”اللہ تعالیٰ اپنے ساتھ شرک کرنے کا گناہ ہرگز معاف نہیں فرمائے گا۔ ہاں شرک کے علاوہ جن گناہوں کو چاہے گا معاف کر دے گا۔ پس تجھے چاہیئے کہ نہایت کوشش اور احتیاط کے ساتھ شرکِ جلی اور شرکِ خفی دونوں سے پرہیز کرے۔ خلوت و جلوت میں ہمیشہ ہر جگہ قول و فعل میں شرک سے اجتناب کر، ظاہر و باطن کے گناہوں سے بچ۔ اللہ تعالیٰ کی جانب عجز و انکسار سے رجوع کر۔ اُس سے فرادہ نہ کر۔ نیز اس کے احکام میں بحث و جدال و تصرف نہ کر۔ ورنہ وہ تجھے عقوبت کرے گا۔ اُس سے غفلت اختیار نہ کر ورنہ وہ بھی تجھے فراموش کر دے گا۔ نیز اُس کے دینِ خاص میں شرک پیدا نہ کر، ورنہ وہ تجھ پر عذاب و عتاب نازل فرمائے گا۔ اور وہ تیرے قلب کو تاریک اور تیرے ایمان کو سلب کرے گا۔

یہ اس لیے کہ نفس کا اتباع بذاتِ خود شرک ہے، جس کا ثمرہ دونوں جہان میں ذلت اور سوائی ہے۔ خدا مایا اللہ تعالیٰ نے :-  
 ”اے پیغمبر! کیا تو نے اُس شخص کو نہیں دیکھا جس نے نفس کو اپنا معبود بنا رکھا ہے“

## ماسوا اللہ فتن ہیں

حضرت قطب ربّانیؒ نے ارشاد فرمایا: اللہ تعالیٰ کی نافرمانی سے عذر کر۔ اور صدق و اخلاص کے ساتھ اس کی اطاعت کا التزام کر، اپنے پروردگار کے حضور خشوع و خضوع اختیار کر، اللہ کی عبادت میں دونوں جہان کی کسی بھی چیز کی غرض و آرزو شامل نہ کر ورنہ وہ عبادت خالفتاً لوجہ اللہ نہ رہے گی۔ اس بات کا یقین کامل رکھ کہ تو ظاہر اور باطن اللہ کا جہ رہے اور بندہ ہر جہت اپنے خالق و پروردگار کی ملکیت ہے۔ پس تو ہمہ وقت اپنے معبود کے حضور مودب و مطیع رہ۔ اللہ تعالیٰ نے دنیا میں مخلوقات کے لیے جو اقدار مقرر کر رکھی ہیں ان میں کمی یا بیشی یا تقسیم و تاخیر نہیں ہو سکتی۔ لہذا جو چیز اللہ تعالیٰ نے تیرے لیے متعین کی ہے خواہ تو اسے چاہے یا نہ چاہے، وہ اپنے معین وقت و اندازہ پر تجھے پہنچ کر رہیگی، جو چیز تجھ سے جاتی ہے، اُس پر رنج و افسوس نہ کر اور جو چیز موجود و مہیا ہے، اُسکے باعث ذکر الہی سے غافل نہ ہو جا۔ جو چیزیں علم الہی میں تیرے لیے معین ہو چکی ہیں، وہ کسی دیگر شخص کو نہیں مل سکتیں۔ پھر رزق کے معاملے میں تیرا حیران و پریشان ہونا کیا معنی رکھتا ہے۔ پس وقتِ حاضرہ میں ذکر و عبادت کے اندر کامل محویت و یکسوئی سے مشغول رہ اور غیر اللہ کی جانب اس قدر رغبت و توجہ نہ کر کہ ٹھک کا لگان ہو۔ اللہ تعالیٰ نے اپنے کلام مقدس میں فرمایا اے پیغمبر! آپ ان

چیزوں کو اس قدر محویت و رغبت سے نہ دیکھیں۔ جو ہم نے کفار کو دے رکھی ہیں، وہ تو انہیں اسلئے دی گئی ہیں کہ انہیں فتنوں میں مبتلا کیا جائے اور آپکے پیر و درگاہ کا رزق بہت بہتر اور باقی رہنے والا ہے۔ پس اللہ تعالیٰ نے شریعت و روحانیت کی جو ظاہری و باطنی نعمتیں تجھے عطا فرمائی ہیں۔ اُن کے ماسوا دیگر اسبابِ شرک سے تجھے منع فرمادیا ہے اور اس ممانعت کے ساتھ تجھ پر یہ بھی واضح کر دیا ہے کہ غیر اللہ کے اندر الجھنے میں تیرے لیے فتنے ہیں اور اللہ نے اسی بنا پر کفار و منافقین کو طرح طرح فتنوں میں مبتلا کر رکھا ہے اور تیرا اللہ تعالیٰ کی نعمتوں پر راضی و شکر گزار رہنا تیرے لیے برکت و سعادت کا موجب ہے۔ لہذا معبودِ واحد کی اطاعت فرمانبرداری سے تُو اپنے مقصود و مطلوب کو پائے گا اور دُنیا و عقیٰ میں عزت و اُبر و حاصل کرے گا اور تیرے درجات بلند کئے جائیں گے۔ اللہ تعالیٰ نے ارشاد فرمایا کہ کوئی شخص نہیں جانتا کہ اُس کے نیک اعمال کی جزا کے طور پر اُس کی آنکھوں کو ٹھنڈک پہنچانے والی کیا چیزیں محفوظ و پوشیدہ رکھی گئی ہیں۔ پس تجھے چاہیئے کہ فرائضِ خمسہ یعنی نماز، روزہ، حج، زکوٰۃ اور کلمہ طیبہ کا مکمل طور پر فہم و شعور کرے۔ اخلاص کے ساتھ اُن کی تعمیل کرے اور اللہ تعالیٰ کے نواہی یعنی گناہوں سے اجتناب کرے۔ اللہ تعالیٰ کے نزدیک اس طریقِ عمل سے زیادہ محبوب و برگزیدہ شے کوئی نہیں ہے۔ اللہ تعالیٰ اہیں اور تمہیں اپنی تائید و نصرت سے اُن اعمال کی توفیق عطا فرمائے جو اُس کے نزدیک محبوب و پسندیدہ ہیں اور جو دُنیا و عقیٰ میں نجات و فلاح کا باعث ہے۔



## ایمان سب سے بڑی نعمت ہے

حضرت قطب ربّانیؒ نے ارشاد فرمایا :-  
 ”اگر زندگی کے کسی دور میں حالات تجھ سے مساعدت نہ کریں اور تجھے مصائب کے باعث بے اطمینانی و پریشانی لاحق ہو، تو بے صبری میں شکوہ و شکایت نہ کر کہ اللہ نے مجھے محتاج و عاقل بنا دیا ہے۔ مجھے مبتلائے مصائب کئے ہوئے ہے۔ اغیار کو عیش و آرام کے سامان مہیا کئے ہیں۔ حالانکہ ہم سب آدم و حوا کی اولاد ہیں اور اللہ سے تحصیل حقوق میں مساوی۔ عین ممکن ہے کہ یہ ابتلاء اور مصیبت اللہ تعالیٰ کی جانب سے تیری بلندئی درجات تیری خوشحالی و فادارغ البالی اور سکون طمانیت کیلئے ہو اور اس ذریعہ سے وہ تجھے ظاہری و باطنی فروغ و ترقی عطا فرمانا چاہتا ہو۔ یہ معاملہ تجھے اس لیے پیش آیا کہ تیری سرشت اچھی ہے اور رحمت خداوندی صبر و رضا کی برکات سے تیری مشکلات اور پریشانیوں کو دفع فرمانا چاہتی ہے۔ تیرے ایمان محکم کا درخت ایسا ہے کہ اس کی جھر طمضبوط ہے۔ اس کی کونپلیں پھیلنے اور پھل لانے والی ہیں۔ اُس کی شاخیں بلند ہونے والی اور اپنے سائے کو بسیط کرنے والی ہیں۔ یہ شجر ایمان ہر دن نشو و نما پانے والا اور اللہ کی رحمت سے پھلنے پھولنے والا ہے۔ تیرے اس حال

کو اللہ تعالیٰ نے دُنیا و عقیٰ میں فلاح و بہبود اور برکات کا باعث بنایا اور  
 تجھے وہ نعمتیں عطا فرمائیں جو نہ کسی آنکھ نے دیکھیں اور نہ کسی کان نے سُنیں۔  
 اللہ تعالیٰ نے فرمایا: کوئی شخص نہیں جانتا کہ اُس کے نیک اعمال کی جزاء کے  
 طور پر اُس کی آنکھوں کو ٹھنڈک پہنچانے والی کیا چیزیں محفوظ و پوشیدہ رکھی  
 گئی ہیں۔ پس جو لوگ احکام الہی کی بجا آوری کریں گے۔ معصیت سے بچیں گے۔  
 اور تمام امور میں اللہ تعالیٰ کے حضور تسلیم و رضا کا شیوہ اختیار کریں گے۔ اُن کے  
 لیے دنیوی و آخری سعادتی مقدر ہیں اور اُن کا اطمینانِ قلب کبھی فنا نہیں ہوتا۔  
 لیکن اس کے برعکس جن لوگوں نے اپنے خالق و معبود سے غفلت و روگردانی  
 اختیار کر کے نفس دُنیا کو اپنا معبود و مسجود بنالیا۔ وہ ایسی زمینِ شور کے مشابہ ہیں  
 جسے آبِ پاشی کوئی فائدہ نہیں پہنچاتی۔ جس سے کوئی درخت نہیں اُگتا۔ کوئی پھل برآمد  
 نہیں ہوتا۔ جس پر کوئی کھیتی نہیں اُملہاتی۔ یہ صورتِ حال انسان کی اپنی غفلت و  
 معصیت کا نتیجہ ہے، ورنہ اللہ تعالیٰ تو بندہ پر مشفق و مہربان ہے اور اُس کی  
 طمانیت ترقی و خوشحالی اور شادابی چاہتا ہے۔

اس مضمون کی آیات بھی قرآن میں موجود ہیں جس میں ایمانِ محکم کو بندہ کے  
 لیے تمام دنیوی و آخری سعادتوں کا سرچشمہ بیان کیا گیا ہے۔ پس اے بندہ  
 حق! محض اسبابِ دنیوی کے پرستاروں کے ایمان میں وہ تازگی و توانائی نہیں  
 جس سے اللہ نے تیرے شجرِ ایمان کو تمتع فرمایا ہے۔ یہ ایک مُستقل اور غیر فانی  
 قوت ہے جسے زمانے کے تغیرات ہرگز متاثر نہیں کر سکتے۔ اگر انسان کے شجر  
 حیات سے ایمان کا عنصر مفقود ہو جائے تو بالکل خشک و برباد ہو کر رہ جائیگا

اور اُس سے اپنی ذات کو ورنہی نوع انسان کو کسی قسم کا فائدہ نہیں پہنچ سکے گا۔ دُنیا میں جتنی بھی انفرادی اور اجتماعی ترقیات و برکات ہیں وہ بلاشبہ نعمتِ ایمان کا ثمرہ ہیں۔ جن لوگوں میں ایمان نہیں وہ قرآنِ حکیم کی وضاحت کے مطابق کافر و مُرتد، منافق، مغضوب و مقہور اور دُنیا و عقبیٰ میں ذلیل و خوار ہیں۔

ہاں اللہ تعالیٰ اپنی ربانیت اور نصرت و اعانت سے دُنیا پرست اغیار کو بھی جب چاہے ایمانِ محکم اور صبر و رضا کی نعمتیں عطا فرما سکتا ہے اور انہیں مقربِ بارگاہِ بنا کر اولیاء اللہ میں شامل کر سکتا ہے۔ جیسا کہ تاریخ میں اُس کے شواہد موجود ہیں۔ وہ لوگ جو ہمہ وقت غیر اللہ میں محو و منہمک رہے تھے عرفانِ توحید کے بعد ایسے فنا فی اللہ ہوئے کہ غیر اللہ کو ایک لمحہ کے لیے بھی توجہ نہ دے سکے۔

اللہ تعالیٰ اپنی توفیق و نصرت سے ہمارے ایمان کو محکم و توانا کرے اور ہمیں صراطِ مستقیم پر گامزن فرمائے۔“



## صبر و رضا ذریعہ قرب الہی ہے

حضرت قطب ربّانیؒ نے ارشاد فرمایا: ”اپنے خالق سے کامل ربط و عشق کے لیے تو مخلوقات سے قطع تعلق اختیار کر اور اپنے معبودِ حقیقی کو اپنی حاجات و ضروریات کا مرجع قرار دے۔ تیرے لیے تیرے پروردگار کا ارادہ اور اطاعت ہی باقی رہ جائے اور اس کے علاوہ دیگر اسبابِ شکر سے اجتناب کرے۔ اسی حالت میں تیرا دل نور سے معمور ہو جائیگا اور اس میں غیر اللہ کے لیے کوئی گنجائش نہ رہے گی۔ اُس وقت تو اپنے عقیدہ توحید کا خود نگہبان ہو گا اور کائنات میں جو ہستی یا جو چیز بھی تیرے عقیدہ توحید میں خلل انداز ہونا چاہے گی تو اُسے نیست و نابود کر دیگا۔ پھر تیری خواہشاتِ نفس بھی تیرے خلاف بغاوت نہ کر سکیں گی اور تو کامل سکونِ اطمینان سے زندگی بسر کر سکیگا۔ اُس وقت کلام اللہ کے علاوہ کوئی کلام تیرے لیے قابلِ سماعت نہ ہو گا اور مشاہدہ ذاتِ واحد کے علاوہ کوئی دیگر چیز تیرے لیے قابلِ مشاہدہ نہ ہوگی۔ نیز تجھ کی اطاعت و پیروی کرے گی، وہ صرف احکامِ الہی کی پیروی ہوگی۔ تیرا ہر قیام اور ہر فعل اُسی کی رضا کے تحت ہو گا اور اُس کی تعمیل میں تو صبر و استقامت سے کام لے گا۔ جب تجھے یہ رتبہ حاصل ہو گا تو تیرے قلب میں یقین و ایمان کا محافظ خود اللہ تعالیٰ ہو گا اور تجھ پر حقیقت توحید کے معارف آشکارا کر دیئے جائیں گے۔ پھر تیرے ایمان اور عقائد کو شیاطین یا



نفسِ امارہ کے وساوس وادہام ہرگز متاثر نہ کر سکیں گے اور اگر تیرا پروردگار یہ چاہے کہ خلقِ خدا تیرے علمی، باطنی اور روحانی فیوض و برکات سے مستمتع ہونے کیلئے تیرے پاس جمع ہو اور تیری تعظیم و تکریم کرے تو اُن میں تیری مقبولیت اور اثر و رسوخ کے باوجود اللہ تعالیٰ تجھے فخر و تکبر کے ردائل سے بالکل محفوظ رکھے گا اور ایسے حالات میں تیرے پاس ایسی حسین بیوی کا آنا منجانب اللہ مقصود ہو چکا ہے، جو اپنے تمام باسعادت کو خود اٹھائے اور اپنی ضروریات کی خود کفیل ہو۔ تجھے اُس سے اور اُس کے اقرباء سے کسی قسم کا ضرر نہیں پہنچے گا۔ یہ زوجہ تیرے موافق طبع اور مطیع و فرمانبردار ہوگی۔ وہ تاثیرِ ایزدی سے تیرے حق میں مکر و فریب، بُغض و کینہ، غیظ و غضب، خیانت و پانٹ سے بالکل پاک و صاف ہوگی۔ وہ اور اُس کے رشتہ دار تیرے فرمانبردار ہوں گے اور اگر اُس زوجہ سے کوئی فرزند پیدا ہو تو وہ نیک، راست باز، اطاعت شعار اور تیری آنکھوں کو ٹھنڈک پہنچانے والا ہوگا۔ کیونکہ زوجہ اور اولاد کا نیک و متقی ہونا اللہ تعالیٰ کی بہت بڑی نعمت ہے۔

اللہ تعالیٰ نے حضرت ذکریاؑ کے متعلق فرمایا، ”ہم نے ذکریاؑ کی بیوی کو اس کے لیے نیک بنایا۔“ اور کلام اللہ میں صالحین کی دُعایوں فرمائی ”اے اللہ! ہماری بیویوں اور اولادوں کو ہماری آنکھوں کی ٹھنڈک بنا اور ہمیں متقیوں کا پیشوا بنادے“ اور حضرت ذکریاؑ کی دُعایوں ہے۔ ”اے پروردگار! میرے اس فرزند کو اپنا محبوب و پسندیدہ بنا۔“ پس ان آیات کی دُعائیں تیرے لیے مقبول و مستجاب ہو جائیں گی۔ کیونکہ ان دُعائوں کی برکت و افادیت اُن کے اہل تک پہنچ کر رہتی ہے اور اس نعمت میں نیک بیوی اور متقی اولاد کے مستحق حضرت انبیاء کے بعد وہی لوگ ہیں جو

علم الہی میں اس رتبہ کے اہل ہیں۔

علاوہ انہی جو چیزیں اس دنیا سے تیرے لیے مقدر و معین کر دی گئی ہیں، وہ تجھے ضرور مل کر رہیں گی۔ ان کے لیے تیری تشویش و پریشانی بے معنی ہے۔ اُن کا حصول مشیت الہی کے تحت ہے اس حال میں تو حکم الہی کی بجا آوری کر دالا ہے اور اس طریق سے حصولِ نعمت پر بھی تجھے ثوابِ عظیم حاصل ہو گا۔ نیز جو نعمتیں تجھے اللہ تعالیٰ عطا فرمائے گا۔ اُسی کے حکم سے اُن میں غریبوں، محتاجوں اور دیگر مستحق لوگوں کا جو حصہ ہے اُسے خرچ کرنے کا تجھے حکم دیا جائیگا اور فی سبیل اللہ یہ خرچ کرنا بھی تیرے لیے اضافہِ نعمت کا باعث ہو گا۔ پھر تو اپنے معاملات ظاہر و باطن میں بالکل صاف و پاک اور روشن ہو گا۔

پس ان تمام نعمتوں کے حصول کے لیے صبر و رضا اور عجز و انکساری کو اپنا شعار بنا۔ اللہ کے اوامر کی پیروی کرو اور اُس کے نواہی سے مجتنب رہو۔ اسکی برکت سے تو تمام مصائب و معائب سے محفوظ رکھا جائے گا اور سکون و قلب کے تمام ذرائع تجھے مہیا کئے جائیں گے۔ تجھے اللہ تعالیٰ کی رحمت کا ملہ ڈھانپ لیگی اور جہل و باطل کی تار یکیاں تجھ سے رفع کی جائیں گی۔ اسرارِ الہی تجھ پر منکشف ہوں گے اور تیرا سینہ علم لدنی سے معمور و پُر نور کیا جائے گا۔ تجھ سے غائبانہ تکلم کیا جائے گا اور زبانِ الہام تجھ سے گفتگو کرے گی۔ پھر تجھے تمام امورِ حق میں دلیر و بے باک بنایا جائے گا اور ان الفاظ میں تجھے مخاطب فرمایا جائے گا۔ آج کے دن تو ہمارے دربار میں خاص قدر و منزلت دیا گیا ہے اور ہمارے خاص ظاہر و باطنی نعمتوں کا امانت دار ہے۔ پس اس وقت تو حضرت یوسف صدیق کے

حال پر غور و قیاس کر۔ جب کہ وہ شاہِ مصر کی زبان سے انہیں الفاظ کیساتھ <sup>طہ</sup> کئے گئے تھے یونانی زبان بادشاہ کی تھی لیکن حقیقت میں اس صاحبِ صدق و معرفت سے خطاب کر نے والا اللہ تعالیٰ تھا۔ پس حضرت یوسفؑ کو صداقت و دیانت اور تقویٰ کے باعث ظاہری طور پر مصر کی سلطنت اور باطنی طور پر اقلیمِ علم و معرفت کی سیادت و قیادت عطا فرمائی گئی۔ اللہ تعالیٰ نے فرمایا ہم نے اسی طرح یوسفؑ کو اپنی زمین میں قدرت و حکومت عطا کی کہ وہ جہاں چاہتے تھے، قیام اختیار کرتے تھے اور اُن کی باطنی صفات کے متعلق فرمایا ”ہم نے یوسفؑ کو صراطِ مستقیم پر ثابت قدم رکھا، تاکہ ان سے خواہش و معاشی کو قریب نہ آنے دیں۔ بے شک یوسفؑ ہمارے مخلص بندوں میں سے تھے۔

پس اے صاحبِ صدق و ایمان بندے جب تجھ سے اس انداز میں خطاب کیا جائے تو تجھے علمِ اعظم یعنی علمِ توحید اور علمِ ذات و صفات عطا کیا جائے گا۔ اور اس نعمتِ عظمیٰ پر ملائکہ اور انسان سب تجھے مبارک باد دیں گے اور پھر تجھے اذنِ الہی سے کئی امور کو عدم سے وجود میں لانے کی توفیق اور صلاحیت بخشی جائیگی۔ حضورِ خداوندی سے دُنیا میں تجھے عزت و قیادت حاصل ہوگی اور عقبیٰ میں دیدارِ الہی سے مشرف کیا جائیگا جس کی کوئی غایت و انتہا نہیں۔



## مقالہ نمبر ۲۷

### شر سے مجتنب رہو

### راہِ خیر اختیار کرو

حضرت قطب ربانیؒ نے ارشاد فرمایا :-

”اگرچہ خیر اور شر دونوں اس دنیا میں موجود ہیں اور انسان کے کردار اور عمل میں ان دونوں چیزوں کا ظہور ہوتا رہتا ہے۔ لیکن متعدد آیات کلام اللہ کے پیش نظر تمام عوامل خیر اللہ تعالیٰ کی جانب سے ہیں اور تمام عوامل شر ابلیس اور نفس انسانی کے پیدا کردہ ہیں۔ پس خیر کو تو سراہو اللہ تعالیٰ کی جانبِ سُبُوح کیا جاسکتا ہے۔ شر نہ تو اس کی ذات میں ہے اور نہ اُس کی جانب سے ہے۔ بلکہ یہ نفسِ امارہ کی پیدا کردہ شے ہے۔ فرمایا اللہ تعالیٰ نے ”تمہیں جو بھی نیکی پہنچتی ہے۔ وہ اللہ تعالیٰ کی جانب سے ہے اور تمہیں جو بھی بدی پہنچتی ہے وہ سراسر تمہارے اپنے نفس کی جانب سے ہے۔“ پس میں تجھے تاکید کرتا ہوں کہ خیر یعنی توحید و تقویٰ کا راستہ اختیار کرو اور شر یعنی شرک و فسق کا اصول اور اس کے عوامل چھوڑ دے۔ فرمایا اللہ تعالیٰ نے ”میرے بندو! تم جنت میں اپنے اعمالِ صالح کے عوض داخل ہو جاؤ۔ سبحان اللہ! اُس کی کس قدر رحمت و

رعایت ہے کہ اُس کے بندے نیک اعمال کے باعث بہشت کے مستحق قرار دیئے گئے، حالانکہ تمام نیک عمل بھی سراسر اللہ تعالیٰ ہی کی توفیق و نصرت سے ہیں۔“

آنحضرت صلی اللہ علیہ وسلم نے فرمایا۔ جنت میں کوئی بھی شخص محض اپنے اعمال کے سبب داخل نہ ہوگا۔“ حضورؐ سے دریافت کیا گیا: یا رسول اللہ! کیا آپ بھی نہیں؟ فرمایا۔ ”میں بھی نہیں، مگر یہ کہ اللہ تعالیٰ کی رحمت واسعہ مجھے ڈھانپ لے۔“ یہ حدیث حضرت عائشہؓ سے مروی ہے۔ پس میں تجھے شریعت کا احترام کرنے اور راہِ راست اختیار کرنے کی تاکید کرتا ہوں پھر جب تو احکامِ الہی تعمیل کرے گا اور دستورِ شریعت کا احترام کرے گا تو اللہ تعالیٰ تجھے ثمر اور ثمر کے ذرائع سے محفوظ رکھے گا اور تجھ پر راہِ خیر روشن فرما کر شریعت کو تیرے لیے آسان کر دے گا اور تمام معاصی سے بچائے گا۔ فرمایا جو لوگ ہمیں سمجھنے اور پانے کے لیے جدوجہد کرتے ہیں۔ ہم اُن کے لیے صراطِ مستقیم کو روشن کر دیتے ہیں اور اُن کی راہنمائی کرتے ہیں۔“ اسی بنا پر حضرت یوسفؑ کے متعلق فرمایا۔ ”ہم نے حضرت یوسفؑ کو ہر قسم کی بدی اور فحش سے محفوظ رکھا۔ کیونکہ وہ ہمارے مخلص بندوں میں سے تھے۔“ ایک اور جگہ ارشاد فرمایا۔ ”اگر تم ایمان لاؤ اور شکر کرو تو اللہ تعالیٰ کو کیا ضرورت ہے کہ وہ تمہیں عذاب کرے۔“

اس سے ظاہر ہے کہ مومن اور شاکر بندے دنیا میں بھی مصائب اور آفات سے محفوظ رکھے جاتے ہیں اور عقیب میں بھی ذلت و عذاب سے نجات پائے ہوئے ہیں۔ پس اللہ تعالیٰ کی شکر گزاری نہ یادتی نعمت کا

باعث ہے، فرمایا ”اگر تم شکر بجالاؤ گے تو ہم تمہیں زیادہ دیں گے“ اور بندہ مومن! جب تیرا نور ایمان آخرت میں نادرِ دوزخ کو بھی بجھائے گا تو وہ دنیا میں آفات و بلیات کی آگ کو کیوں نہ بجھائے گا۔ ہاں اللہ تعالیٰ کے جن محبوب و برگزیدہ بندوں کو دنیا میں مصائب و آفات پیش آتے ہیں تو اس سے بھی اللہ تعالیٰ کا معصود ہوتا ہے کہ اُن کے یقین و ایمان کو محکم کیا جائے اور مفسد عقیدہ و عمل سے اُن کے قلب و دماغ کی تطہیر کی جائے اور ساتھ ہی ایسے ابتلاء سے اس پر توحیدِ الہی، معرفتِ حق اور اسرارِ باطن کو واضح و بے نقاب کر دیا جائے۔ یہ اس لیے کہ یہ قلبِ انسانی ایک ہی ہستی کی مستقل نشست ہے، اس میں دو ہستیاں قرار نہیں پاسکتیں اور جب اللہ تعالیٰ کے علاوہ کسی دوسری ہستی کو دل میں جگہ دی جائے تو یہی شرک ہے جو تمام اعتقادی اور عملی خباثت کی جڑ ہے۔

اس کے برعکس توحیدِ انسان کے قلب اور تمام اعضاء و جوارح کو ہستی باری تعالیٰ کے لیے مخصوص کرتے ہوئے اُس کے سینے کو ہر قسم کی کدورتوں سے پاک کرتی ہے اور اطمینانِ کامل عطا کرتی ہے۔ جس شخص کی توحید جتنی زیادہ محکم و توانا ہوگی۔ اُسی قدر اُسے اللہ تعالیٰ کا قرب حاصل ہوگا اور اُسی قدر وہ ذات و صفاتِ الہی کے اسرار سے باخبر ہوگا۔ یہی وجہ ہے کہ آنحضرت صلی اللہ علیہ وسلم نے فرمایا ”میں اللہ تعالیٰ کو تم سب سے زیادہ پہچاننے والا ہوں، اور تم سب سے زیادہ اللہ تعالیٰ سے ڈرنے والا ہوں“

پس جو شخص اپنے خالق و پروردگار سے جتنا زیادہ قریب ہوگا، وہ اتنا ہی زیادہ اُس سے خوف و خشیت رکھتا ہوگا اور اُس کے احکام کا مطیع ہوگا۔ قُربِ حق کا ایک بڑا اثر یہ بھی ہے کہ وہ بندہ اللہ تعالیٰ کی نعمتوں کا پورا پورا احترام کرے اور اُن کا ہر دم شکر بجالائے گا۔ وہ غیر اللہ کی جانب التفات نہیں کرے گا۔ کیونکہ یہ اطاعتِ حق تعالیٰ میں صریح کوتاہی ہے۔

اسی حکمت کی بناء پر اندواج النبی صلی اللہ علیہ وسلم اور اصحابِ نبی کو فسق و فحش سے بالکل محفوظ رکھا گیا۔ کیونکہ انہیں ایک ایسی مقدس اور متقی ہستی کا قرب حاصل تھا، جس کے زیر اثر فسق و فجور کا امکان ہی نہیں تھا۔ اس بناء پر اُس شخص کے روحانی و باطنی عروج و تقویٰ کا اندازہ کیا جائے جسے اللہ تعالیٰ کا قرب نصیب ہو۔ لیکن واضح رہے کہ اللہ تعالیٰ اس سے بالا و برتر ہے کہ اُسے مخلوقات سے کسی کے ساتھ تشبیہ دی جائے وہ خود فرماتا ہے کہ اللہ تعالیٰ کے لیے مثالیں ہرگز نہ کیا کرے۔ اللہ کی مثل و مانند کوئی شے نہیں ہے۔

پس توحید کا واضح تقاضا یہ ہے کہ اللہ تعالیٰ کو ذات اور صفات دونوں میں یکتا اور بے مثل سمجھا جائے اور مخلوق سے کسی کو اُس کے ساتھ شریک نہ کیا جائے۔



## موحد کی بشارتیں

حضرت قطب ربانیؒ نے ارشاد فرمایا: ”تو اپنے نفس کی پیروی اور اتباع ہو جس کے باوجود اللہ تعالیٰ کے عفو و بخشش اور نصرت و امداد کا طلب گار ہے۔ حالانکہ اس کی نصرت و حمایت کے لیے توحید ایک بنیادی چیز ہے۔ فرمایا اللہ تعالیٰ نے ”کیا آپ نے اُس شخص کو نہیں دیکھا جس نے اپنے نفس کو اپنا معبود بنا رکھا ہے“ پس یہ ایک واضح حقیقت ہے کہ اللہ تعالیٰ کی نصرت و اعانت اور نعمتوں کے حصول کے لیے تیرا موحد ہونا لازمی ہے۔ جب تک تو شرک کے تمام ممکن عوامل کو تنگ کرتے ہوئے ظاہر و باطن کا معبود واحد کا مطیع و منقاد نہ ہو جائے، تو دنیا و عقبیٰ میں فلاح و بہبود نہیں پاسکتا۔ بالفاظ دیگر دنیا تیری اپنی ہی خواہشات اور طول اہل کام ہے اور اتباعِ نفس سے محبت رہ کہ مشیتِ الہیٰ میں فنا ہو جانا ہی توحید ہے اور توحید کے تاثرات یہ ہیں کہ وہ تجھے عقیدہ و عمل کے تمام خباثت سے پاک کرے ایک مخلص اور محبوب بارگاہِ الہیٰ ہستی کے طور پر مقامِ مقدس میں لا کھڑا کرتی ہے جہاں تجھے یہ بشارت ہوگی کہ آج کے دن تو ہمارے نزدیک صاحبِ قدرت و تمکین اور محبوب و محترم ہے۔ یہ رہے پانے پر اللہ تعالیٰ کی نعمتیں اور رحمتیں تیرے لیے وسیع و بسیط کر دی جائیں گی۔ تجھے قربِ الہیٰ عطا کیا جائیگا اور اللہ کی رضا و



خوشنودی تیری سطوت و طمانیت کا باعث ہوگی۔ نظامِ دہر کا دستور ایسا چلا آیا ہے کہ یہاں تمام جمادات اپنی اصلی اور خالص صورت میں آنے سے پہلے ایک ناقص اور مکدر کیفیت میں ہوتی ہیں، پھر کیمیاوی عمل کے ذریعہ مٹی اور ریت وغیرہ کے ذرات اُن سے جدا کئے جلتے ہیں۔ اور نتیجہ کار وہ جمادات ایک خالص اور قابل استعمال صورت اختیار کر لیتی ہیں اور ان سے بڑے بڑے مفید کام لیے جلتے ہیں۔ پس انسان کی ہستی بھی ایسی ہی ہے جب وہ شرک و بدعت، توہمات اور اتباعِ نبوی کی کدورتوں سے پاک و صاف ہو جاتا ہے تو انسان کامل بن جاتا ہے اور اس سے نہ صرف اس کی ذات کو بلکہ نوعِ انسانی کو بھی بے اندازہ فوائد پہنچتے ہیں۔ لہذا میں تجھے تاکید کرتا ہوں کہ تو بھی عقیدہ و عمل کی کدورتوں سے پاک ہو جا۔ اور شرک و فسق کے عوامل و ذرائع سے پرہیز کر۔ ایسا کرنے پر تو یقیناً مقربِ بارگاہِ الہی ہو جائیگا۔ حکمت و معرفت تجھے غطا کی جائے گی اور عقبی میں انبیاء اور صدیقین کے ساتھ تجھے عزت و احترام کا تہہ بخشا جائیگا۔

پس اللہ تعالیٰ کی اطاعت و فرمانبرداری اختیار کر جس کی برکت سے تجھے علم و معرفت عطا کئے جائیں گے اور اللہ تعالیٰ کی عفو و بخشش تجھ پر سبب ہوگی اور یہ حقیقت اچھی طرح سمجھ لے کہ دنیا میں تجھے جتنی بھی ظاہری و باطنی نعمتیں عطا کی جائیں گی اور عقبی میں بھی جو عزت و اُبر و اور فلاح و بہبود پائیگا وہ سب کی سب توحیدِ راسخ کے فوائد و ثمرات ہیں۔



# توکل علی اللہ کا فقدان کفر ہے

حضرت قطب ربّانیؒ نے ارشاد فرمایا: ”آنحضرت صلی اللہ علیہ وسلم کی ایک حدیث ہے کہ فقرا انسان کے لیے کفر کا باعث بن سکتا ہے۔ چنانچہ تغیر حالات زمانہ کے سبب ذات و صفات الہی میں شکوک و شبہات کو دخل دینا صرف اُن لوگوں کا شیوہ ہو سکتا ہے جن کا یقین و ایمان بالکل کمزور ہو اور توکل علی اللہ کا جذبہ مفقود، ورنہ ایک موحد اور راسخ العقیدہ مومن کا یقین و ایمان تو ہمیشہ محکم و توانا ہوتا ہے اور تغیرات زمانہ اُس پر اثر انداز نہیں ہوتے۔ یہی وجہ ہے کہ اللہ تعالیٰ نے فرمایا ”جو شخص اللہ پر کامل توکل رکھتا ہے، تو اللہ تعالیٰ اُس کے لیے بالکل کافی ہے اور ایک دوسری جگہ فرمایا ”توکل کرنے والوں کو چاہیے کہ وہ ہمیشہ اللہ پر توکل کیا کریں اور اسی بنا پر توکل کرنے والوں کو یہ خوشخبری دیتا ہے۔“ جو شخص اللہ تعالیٰ سے خائف رہتا ہے اور اُس کی اطاعت کرتا ہے۔ اللہ تعالیٰ اُس کے لیے رزق کو نہایت وسیع و بید کر دیتا ہے اور اُس کو ایسے ذریعے سے رزق عطا فرماتا ہے جس کا اُسے گمان بھی نہیں ہوتا۔“ پس جس شخص کے ساتھ اللہ تعالیٰ نے لُطف و کرم

فرمایا اور اُسے مصائب و آلام سے بجات بخشی اور اپنی نعمتیں اس پر کشادہ کر دیں، وہ لازمی طور پر ایمانِ محکم رکھے اور ہر لمحہ اللہ تعالیٰ کی بے پایاں نعمتوں کا شکر گزار رہے اور اس کے برعکس ایک وہ شخص ہے جو اپنے منعمِ ایمان تذبذب اور شکوک و شبہات کے باعث مصائب و نوائب میں مبتلا رہتا ہے اور حسبِ حدیث کافر و منکر ہو کر دُنیا و عقبیٰ میں پریشان و بے عزت ہوتا ہے۔ ایسے شخص کے متعلق رسول اللہ صلی اللہ علیہ وسلم نے فرمایا :

”قیامت کے دن سب سے زیادہ عذاب و ذلت میں مبتلا ہونے والا شخص وہ ہوگا جو اپنے ضعیف یقین و ایمان کے سبب دُنیا میں بھی کافر رہا اور حشر و نشر کا مُنکر ہوا۔“

پس کفر اور غفلت و فراموشی پیدا کرنے والا فرد وہی ہے جس سے آنحضرتؐ نے پناہ مانگی ہے۔ اس بناء پر میں تجھے تلقین کرتا ہوں کہ ایسے لوگوں کی صحبت اختیار کر جو علم و ایمان میں راسخ ہوں اور ہمیشہ اللہ تعالیٰ پر متوکل رہتے ہوں۔ وہ تیرے ظاہر و باطن کو ہر قسم کی کدورتوں سے پاک کر دیں گے، دل و دماغ میں توحید کو مستقل طور پر جاگزیں کریں گے اور تو اُن کے فیوضِ روحانی سے دُنیا و عقبیٰ میں فلاح و بہبود پائے گا۔

## صبر و تحمل کے فوائد

حضرت قطب دہلویؒ نے ارشاد فرمایا :  
 ”مجھے تعجب ہے کہ تو بر بنائے جبل کہا کرتا ہے کہ میں کس تدبیر اور  
 وسیلہ سے اپنے مقصد و مراد کو پہنچوں، حالانکہ کلام اللہ میں صریحاً وارد  
 ہے کہ ”اللہ تعالیٰ ان لوگوں کے ساتھ ہے جو صبر و تحمل سے کام لیتے ہیں اور  
 اُس پر بھروسہ رکھتے ہیں“ دوسری جگہ فرمایا ”اے ایماندارو! صبر و تحمل کرو  
 اور اللہ سے ربط معنوی پیدا کرو اور اُس سے خائف رہ کر نیک اعمال  
 میں کوشاں رہو تا کہ نجات پاؤ“ پس کلام اللہ کی متعدد آیات سے ثابت  
 ہے کہ دنیا و عقبیٰ میں فلاح و بہبود کا بہترین ذریعہ صبر و تحمل ہے اور اللہ نے  
 ہر مومن کو حکماً صبر کی تلقین فرمائی۔ اس لیے کہ حیات انسانی میں خیر و عافیت  
 اور سلامتی صبر و تحمل اور استقامت سے ہے۔ نبی کریم صلی اللہ علیہ وسلم نے  
 فرمایا ”ایمان کے لیے صبر ایسا ہی اہم و ضروری ہے جس طرح جسم کے لیے  
 دُوح“ نیز یہ بھی ارشاد فرمایا کہ ”ہر عمل کا ثواب اس کی مقدار و اندازہ کے  
 مطابق ہے۔ لیکن صبر کا ثواب بے حد و بے اندازہ ہے۔ اسی بناء پر  
 اللہ تعالیٰ نے فرمایا ”بلاشبہ صبر کرنے والوں کو اس کا بہت بڑا اجر

عطا کیا جائے گا۔

پس جب تو نے دستورِ شریعت اور حدودِ الہیہ کی حفاظت کرتے ہوئے صبر و تحمل اختیار کیا تو اللہ تعالیٰ مصائب کو تجھ سے رفع فرمائے گا اور تجھے اتنا وسیع و بے پناہ رزق عطا فرمائے گا۔ جس کا اُس نے اپنی کتاب میں عہد و پیمان فرمایا ہے۔ ”جو شخص اللہ کی اطاعت اختیار کرتا ہے، اللہ تعالیٰ اپنی نعمتیں اُس پر بسیط کر دیتا ہے اور اُس کو ایسے ذریعے سے رزق پہنچاتا ہے جن کا اُسے گمان بھی نہیں ہوتا۔ پس تو اپنی کُشاہت و خوشحالی کے لیے راہِ صبر و توکل اختیار کر، کیونکہ انبیاء اور صلحاء کے حالات دیکھنے سے بھی معلوم ہوتا ہے کہ اللہ تعالیٰ نے صبر و توکل ہی سے انہیں مصائب و نوائب سے نجات بخشی اور اپنی بے بہا نعمتیں اُن پر کُشادہ کیں۔ تمام اولیاء اللہ نے بھی ہمیشہ صبر و تحمل پر استقامت کی اور اپنے مُریدوں کو بھی اسی کی تلقین و تاکید فرماتے رہے، صبر اختیار کرنے پر اللہ نے تیرے لیے دُنیا و عقبیٰ میں جزائے عظیم کا اظہار فرمایا ہے اور فرمایا ”اسی طرح ہم صبر کرنے والوں کو بہت بڑی جزا دیتے ہیں۔ نیز فرمایا ”اللہ صبر کرنے اور احسان کرنے والوں کو محبوب رکھتا ہے۔ پس کلام اللہ، حدیثِ نبویٰ اور سیرتِ اولیاء اللہ سے واضح طور پر ثابت ہے کہ صبر و دنیا و عقبیٰ میں ہر سعادت اور سلامتی کی اصل و بُنیاد ہے۔ اور بندہ مؤمن صبر و تحمل کے ذریعے سے رضائے الہی، نجات اور بہشت کا مستحق بنتا ہے اور اُسکی وساطت سے روحانی عروج و تقویت پا کر رُشکِ ملائکہ بن جاتا ہے۔ اسکے بعد اُس کے لیے اللہ تعالیٰ کا قرب ہے ہدایت ہے اور عزت و اثر کا ایسا دوا ہے جسے کوئی چیز فنا نہیں کر سکتی۔“

## مقالہ نمبر ۳۱

# اللہ کے لیے محبت اللہ کے لیے بغض

حضرت قطب ربانیؒ نے ارشاد فرمایا: ”مسلمان کو چاہیے کہ وہ کسی سے محبت کرے تو صرف اللہ کے لیے اور کسی سے بغض رکھے تو صرف اللہ کے لیے۔ اپنے نفس اور ذاتی جذبات کو اس میں دخل نہ ہو۔ اس اجمال کی تفصیل یہ ہے کہ تو ہر شخص کی سیرت اور عقائد اور اعمال کا بغور مطالعہ و مشاہدہ کر۔ اگر وہ توحید اور سنت رسول اللہ کے مطابق ہیں تو تیرے لیے محبت اور دوستی رکھنا بالکل جائز اور اللہ تعالیٰ کی نظر میں قابل ستائش ہوگا۔ لیکن اگر اُس کے عقائد و اعمال توحید اور سنت کے تقاضوں سے منحرف ہیں اور وہ مشرک و فاسق شخص ہے تو اُس سے بغض و نفرت تیرے لیے لازم ہوگئی اور تو رضائے الہی کے لیے اس سے اعراض کر۔ بالفاظِ گوتجہ ایک موحد اور متقی شخص سے محبت و الفت ہو تو محض اللہ تعالیٰ کی خوشنودی کے لیے اور کسی مشرک و فاسق شخص سے نفرت و اعراض ہو تو وہ بھی رضائے الہی کے لیے، تو اپنی خواہشاتِ نفس اور ذاتی اغراض کے لیے نہ کسی سے بغض و عداوت رکھ۔ کیونکہ جو محبت محض ہو پس نفسانی اور خواہش پر مبنی ہو وہ عارضی، فتنہ انگیز اور پریشان کن محبت ہے، اسی طرح جو عداوت کسی شخص سے ذاتی خواہشات اور ہو پس نفسانی پر مبنی ہو وہ ظلم و زیادتی کا باعث ہے اور عداوت کرنے والے

کے لیے ذلت و عداوت اور تباہی و بربادی کا موجب ہے۔ پس اپنے نفس کے لیے کسی سے محبت ہو یا بغض و عداوت، دونوں اپنے فاعل کے لیے نہایت ہی تباہ کن ہیں اور اللہ تعالیٰ کے نزدیک دُنیا و عقیٰ میں مغضوب اور اس کے برعکس صرف اللہ تعالیٰ کے لیے کسی سے محبت ہو یا بغض و عداوت وہ اپنے فاعل کے لیے عزت و سلامتی اور حفظِ ایمان کا باعث ہیں اور اللہ تعالیٰ ایسے شخص کو دُنیا و عقیٰ میں محبوب و برگزیدہ رکھتا ہے اور اُسے انبیاء، صدیقین اور اولیاء کے گروہ میں شامل کرتا ہے۔ یہی وجہ ہے کہ رسول اللہ صلی اللہ علیہ وسلم ہمیشہ صرف اللہ تعالیٰ کے لیے کسی سے محبت یا عداوت رکھا کرتے تھے اور حضورؐ نے ان میں اپنے نفس کو کبھی دخل نہیں دیا۔ چنانچہ آنحضرتؐ نے ارشاد فرمایا ”کسی سے محبت کرو تو اللہ کے لیے اور کسی سے بغض رکھو تو اللہ کے لیے۔ یہی آنحضرتؐ کا معمول اور اسوہ حسنہ ہے۔ یہی تمام اولیائے اُمت کا دستورِ عمل ہے۔ اس کے برعکس محبت و عداوت میں محض اتباعِ نفس اور جذباتِ سفلی و اسبابِ دنیوی کو دخل دینا کتاب اللہ اور سنتِ رسولؐ سے قطعی انحراف ہے۔ اور ایسا شخص خدا کے نزدیک دُنیا و عقیٰ میں مغضوب و معتبوب ہے۔ فرمایا اللہ تعالیٰ نے ”خواہشاتِ نفسانی کا اتباع مت کرو۔ کیونکہ یہ چیز اللہ تعالیٰ کے راستے سے گمراہ کر دیتی ہے۔“ ایک اور جگہ فرمایا ”کیا آپ نے اس شخص کو نہیں دیکھا جس نے تمام معاملات میں اپنے نفس ہی کو اپنا معبود بنا رکھا ہے۔“



## غیر اللہ کی محبت شرک ہے

حضرت قطب ربّانیؒ نے ارشاد فرمایا: ”محبت حقیقی معنوں میں اللہ تعالیٰ ہی کے لیے خاص ہے اور غیر اللہ کو اس میں دخل دینا شرک ہے اس لیے کہ قلب انسانی فطری طور پر اللہ تعالیٰ کا مسکن ہے، لیکن جب غیر اللہ کو اس میں اثر و نفوذ حاصل ہوتا ہے تو یہ توحید الہی کی اہانت و خلاف ورزی ہو جاتی ہے۔“

فرمایا اللہ تعالیٰ نے: ”میرے مومن و موحد بندے مجھ سے محبت رکھتے ہیں اور میں اُن سے محبت رکھتا ہوں“ ایک اور جگہ فرمایا: ”اگر تم اللہ پر ایمان رکھتے ہو اور اسی کی عبادت کرتے ہو تو صرف اُسی سے محبت کرو“ نیز مشرکین کے متعلق فرمایا: ”مشرکین اور کفار اپنے مفروضہ دیوتاؤں اور دنیوی ساز و سامان کے ساتھ اتنی زیادہ محبت کرتے ہیں جو صرف اللہ کے ساتھ کرنی چاہیے لیکن جو موحد اور ایماندار لوگ ہیں وہ تو صرف اللہ کی محبت میں شدت اختیار کرتے ہیں۔ اسی بنا پر ایک اور جگہ مسلمانوں کو تاکید فرمائی: ”اے ایمان والو! تمہارے اموال اور تمہارے اہل و عیال تمہیں اللہ کے ذکر سے غافل نہ کر دیں اور جو لوگ اُن کی محبت میں محو ہو کر اللہ کے ذکر سے غافل ہو جائیں، پس وہی گمراہ اور خسارہ پانے والے لوگ ہیں۔“



ایسے ہی آیاتِ کلام اللہ کے علاوہ احادیث میں بھی اس چیز کی تاکید موجود ہے کہ بندہ مومن کی محبت اللہ تعالیٰ کے لیے خاص ہونی چاہیے اور مخلوقات میں اپنا قلب و دماغ الجھا کر وہ ذکر و عبادت کے تقاضوں سے غافل نہ ہو جائے۔ پس میں تجھے تلقین کرتا ہوں کہ تُو اپنی محبت اور توجہ کو اللہ تعالیٰ کے لیے وقف کرتے ہوئے غیر اللہ سے اجتناب اختیار کر اور اُس مقدس جذبہ عشق کو جو فطری طور پر ذاتِ خداوندی سے تعلق رکھتا ہے، مخلوقات میں ہرگز نہ الجھا، ورنہ تیرا قلب شمرکیات سے ملوث ہو کر توحید کے معانی اور عملی تقاضوں سے سمجھنے سے قاصر رہے گا۔ اللہ تعالیٰ کی غیرت اس چیز کو ہرگز برداشت نہیں کر سکتی کہ جو دل اُس کی محبت اور ذکر کے لیے مخصوص کیا گیا ہے وہ غیر اللہ میں الجھ کر رہ جائے۔ جب تُو اللہ کی وحدانیت کے اس تقاضے کو سمجھے گا اور عارضی و فانی چیزوں سے کنارہ کشی اختیار کر کے ہمیشہ زندہ اور باقی رہنے والی ہستی سے محبت و محویت اختیار کرے گا تو پھر اُس کا لطف و کرم تیرا استقبال کرے گا اور دُنیا و عقبیٰ میں ایک موحّد کی حیثیت سے وہ عزت و سطوت حاصل ہوگی جو مشرکین اور غیر اللہ کے پرستار لوگ کبھی نہیں پاسکتے۔“



# اہل اللہ کی محبت

حضرت قطب ربّانیؒ نے ارشاد فرمایا:-

”میں بتا چکا ہوں کہ غیر اللہ کی محبت شرک ہے اور اللہ تعالیٰ کی محبت توحید کی اساس ہے، لیکن اب میں تم پر واضح کرنا چاہتا ہوں کہ اللہ کی محبت بھی اہل اللہ لوگوں کی محبت اور صحبت کے بغیر حاصل نہیں ہو سکتی۔ ایک موحّد اور مخلص ولی اللہ کی زمین میں اس کا خلیفہ اور نائب ہے، وہ حاصل تخلیق اور رُوحِ کائنات ہے۔ مخلوقات اُس کے وجود پر ناز کرتی ہے اور ہر شے اُس کے روحانی فیوض و برکات کے لیے دُعائیں مانگتی ہے۔ اس کا قلب و دماغ علومِ الہیہ اور انوارِ قدسیہ کا امانت دار بنا دیا گیا ہے اور اللہ تعالیٰ نے اُسے برگزیدہ کہا ہے اور اسے اپنا قرب عطا فرمایا ہے، ساتھ ہی اسے اپنے کلام کے معانی و مطالب سمجھنے کے لیے شرح صدر فرمایا ہے، اُسے علم کلام اللہ عطا فرما کر اور آیات کے حقائق و معانی سے آگاہ فرما کر نوعِ انسانی کی رہنمائی اور باطنی و روحانی تزکیہ و اصلاح کے لیے معین فرمایا ہے وہ اللہ کی جانب سے امر بالمعروف و نہی عن المنکر کے لیے معین کیا گیا ہے وہ دلوں کی کدورت اور عقل و خرد کی گمراہی و گج بلی کو رفع کر کے بندگانِ خدا

کو صراطِ مستقیم پر لے آتا ہے۔

پس یہی شخص نائبِ حق اور خلیفۃ اللہ فی الارض ہے۔ یہی شخص بنی آدم میں تخلیقِ کائنات کی غایت و انتہا ہے۔ وہ سیرتِ نبوی صلی اللہ علیہ وسلم کا مبعوث، توحیدِ الہی کا محافظ اور نوعِ انسانی کا نجات دہندہ ہے۔ لہذا میں تجھے تاکید کرتا ہوں کہ ایسے شخص کی صحبت و محبت کو لازم پکڑ اور اُس کے روحانی و باطنی فیوض و برکات سے استفادہ کر۔ یہی شخص تیرے قلب و دماغ کی کدورتوں کو دھو کر انہیں عشقِ الہی اور نورِ توحید سے روشن و تابناک کر سکتا ہے۔

اللہ تعالیٰ کے قُرب و محبت کے لیے جب تُو ایسے شخص کی صحبت اختیار کرے، تو پھر تجھ پر واجب ہو جاتا ہے کہ مشرک اور فاسق و فاجر لوگوں کی صحبت سے قطعی پرہیز کرے۔ ورنہ جو مفید تاثرات تجھے اہل اللہ سے حاصل ہوں گے، وہ مکرر و زائل ہو جائیں گے۔ میں نے تیرے لیے مفید اور مفہم لوگوں کا امتیاز کر دیا ہے، اس کی پیروی کرنا اب تیرا کام ہے۔ میں پھر کہتا ہوں کہ اللہ تعالیٰ کی محبت کے لیے اہل اللہ کی صحبت کا التزام ضروری ہے۔ اللہ تعالیٰ ہمیں اُن اعمال کی توفیق عطا فرمائے جنہیں وہ پسند کرتا ہے۔



## عبادت میں اخلاص

حضرت قطب ربانیؒ نے ارشاد فرمایا :-

”اللہ تعالیٰ کے ذکر و عبادت میں اخلاص توحید کی روح اور قبولیت کی بنیاد ہے، تو اپنے پروردگار کی اطاعت کر، اس کی شریعتِ مطہرہ کا احترام کر اور اُس کی ذات سے کسی قسم کے ظلم و زیادتی کو ہرگز منسوب نہ کر۔ اُس کے اوامر اپنے مناسب اوقات پر صادر ہوتے رہتے ہیں اور اُس کی مشیت کے تحت ان کی تعمیل ہوتی رہتی ہے۔ فرمایا اللہ تعالیٰ نے میرے مخلص بندے میری اطاعت سے کبھی منحرف نہیں ہوتے اور نہ ہی میرے احکام سے غفلت اور روگردانی اختیار کرتے ہیں۔ پس اللہ تعالیٰ کی جانب کسی بھی نقص و کمزوری یا ظلم و نا انصافی کو منسوب نہ کرنا کفر ہے۔ اُس کے احکام و افعال میں کوئی تضاد نہیں اور نہ ہی اُس کے افعال اُس کے کلام یا احکام کی کبھی تکذیب کرتے ہیں۔ اُس کا کوئی فعل عبث اور بے مقصد و مصلحت نہیں ہے۔ پس تو اخلاص اور محویت سے اُس کی عبادت کر اور اُس کی رضامندی اور راہِ راست یعنی صراطِ مستقیم میں منحرف نہ ہو، تو اُس کے احکام کا احترام کریگا، تو وہ بھی اپنی رضا و خوشنودی کے تحت تیری امداد و اعانت فرمائیگا اور دُنیا و عقبیٰ میں تجھے فلاح و بہبود حاصل ہوگی۔ اللہ تعالیٰ نے فرمایا :-

”اے پیغمبر! جب میرے بندے آپ سے میرے متعلق دریافت کریں کہ اللہ کمال ہے؟ تو اُس سے کہئے کہ میں اُن سے بہت قریب ہوں اور جب کوئی پکارنے والا مجھے پکارتا ہے، تو میں اُس کی التجا کو قبول کرتا ہوں۔ پس میرے بندوں کو چاہئے کہ مجھ پر یقین کامل رکھیں اور مجھ پر بھروسہ کریں تاکہ وہ صراطِ مستقیم کو پالیں۔ نیز ایک اور جگہ فرمایا۔ تم میری بادگاہ میں التجا کرو۔ میں تمہاری ضروریات تمہیں عطا کروں گا۔ انکے علاوہ بھی اور بہت سی آیات ہیں جن میں اللہ تعالیٰ نے اپنے مخلص بندوں سے امداد و اعانت کا عہد فرمایا ہے۔ پس تمام حالات میں فکر و عبادت کا التزام کرو اور عبادت کسی بھی نوعیت کی ہو، اُس میں غیر اللہ کا تصور شامل نہ کرو۔ ایک حدیثِ قدسی میں مسلمانوں کے لیے طریقِ عبادت کا تعین ان الفاظ میں کیا گیا ہے ”تو اپنے پروردگار کی عبادت ایسی یکسوئی اور محویت و انابت سے کر کہ تو اُس کی ذات کا مشاہدہ کر رہا ہے اور اگر تو جذب و محویت کا یہ تہ نہ پاسکے۔ تو کم از کم یہ یقین ضرور رکھ کہ اللہ تعالیٰ تجھے دیکھ رہا ہے۔ لہذا آداب و عبادت میں تجھ سے کوئی نقص صادر نہ ہوگا۔ پھر اخلاص کا ایک واضح تقاضا یہ بھی ہے کہ تو اپنی حاجات غیر اللہ کے سامنے نہ لے جائے اور اپنی ہر ضرورت کے لیے رب واحد کے حضور التجا کرے اور جب اللہ تعالیٰ تجھے مطلوبہ نعمت عطا فرمائے تو پھر اُس نعمت پر زیادہ سے زیادہ شکر بھی واجب ہے کیونکہ وہ حمد و شکر باعثِ برکات ہوگا۔ جیسا کہ اللہ تعالیٰ نے فرمایا کہ تم میرا شکر بجالاؤ گے تو میں تمہیں زیادہ نعمتیں عطا کروں گا اور اپنا رزق تمہارے لیے بسیط کروں گا۔ پس ثابت ہوا کہ حمد اللہ تعالیٰ کی نصرت و اعانت کا موجب ہے اور اللہ تعالیٰ نے یہ

خود فرمایا کہ اگر تم اللہ تعالیٰ کی مدد کرو گے تو وہ تمہاری مدد کرے گا، تو اس کے معنی ہرگز نہیں ہیں کہ اللہ تعالیٰ بندوں کی طرف سے کسی قسم کی مدد کا محتاج ہے بلکہ اللہ کی مدد کرنا یہ معنی رکھتا ہے کہ اس کے اوامر و احکام کا عملی طور پر احترام کیا جائے اور اخلاص کے ساتھ ان کی پیروی کی جائے۔ یہی چیز اللہ کی امداد و اعانت حاصل کرتی ہے اور یہی صراطِ مستقیم پر استقامت ہے۔ پس میں تجھے تاکید کرتا ہوں کہ تو اللہ تعالیٰ کی وحدانیت کا ادراک حاصل کر اور اُس کے حکم اپنے پروردگار کو عجز و انکساری سے بچا کر اور اپنے پروردگار کو پکارنا عقائدِ شریعت کے مطابق ہر چیز کو اس کے ٹھیک منصب و درجہ پر رکھنا اور شریکیت سے مجتنب رہنا ہے۔ پس اپنے پروردگار سے کبھی بدظن نہ ہو اور تمام حالات میں اُس سے با وفارہ۔ جیسا کہ میں مضموم توحید کے تحت پہلے کہ چکا ہوں، تمام عبادات میں قلب و دماغ کا پراگندہ نہ ہونا عبادات کو نازل و برباد کر دیتا ہے۔ لیکن ذاتِ واحد میں محویت و یحیوئی نہ صرف عبادت کی قبولیت کا باعث ہے، بلکہ اس سے اضافہ برکات و حسنات ہے، جتنی بھی سابقہ امتیں تباہ و برباد ہوئی ہیں، وہ توحید و اخلاص کے فقدان سے برباد ہوئی ہیں۔ اللہ تعالیٰ نے حضرت ابراہیمؑ کی سب سے بڑی صفت ہی یہ بیان فرمائی کہ وہ کامل یحیوئی سے اللہ کی عبادت کرتے تھے اور کائنات میں کسی چیز کو اس کے ساتھ شریک و شہیم نہ ٹھہراتے تھے اور دوسری جگہ فرمایا ”ہم نے تو تمہیں دینِ ابراہیمؑ عطا کیا ہے اور تمہارے اُسی روحانی باپ نے تمہارا نام مسلمان رکھا ہے۔“ پس ہم پر واجب ہے کہ توحید و اخلاص میں اُن کی پیروی اختیار کریں اور اپنی عبادت کو شریکیت سے مٹوٹ نہ ہونے دیں۔

## راستبازی تزکیہ باطن کی اصل ہے

حضرت قطب ربانی نے ارشاد فرمایا:۔۔ درع یعنی پرہیزگاری اور درست بازی کا اختیار نہ نایتیرے لیے لازمی ہے، کیونکہ یہی مسلمان کے ظاہر و باطن کی صحبت و عافیت ہے اور یہی مراۃ استقیم کی روش ہے۔ احادیث میں درع یعنی پرہیزگاری کو دین کی اصل و بنیاد قرار دیا گیا ہے۔ نیز حدیث میں وارد ہے کہ مسلمان کو صرف حرام چیزوں اور حرام افعال ہی سے پرہیز و اجتناب نہیں کرنا چاہیئے، بلکہ شرعی طور پر حرام و ناجائز اشیاء اور اعمال کے ذرائع اور اسباب سے بھی محترز نہ ہونا چاہیئے۔ کیونکہ گناہ کے ذرائع و اسباب سے قریب ہونا یا ان سے تعلق رکھنا یقیناً انسان کو اس گناہ میں مبتلا کر سکتا ہے۔ نیز کلام اللہ کی متعدد آیات میں بھی یہ بیان کیا گیا ہے کہ مسلمانو! حرام چیزوں اور حرام افعال سے پرہیز کرو اور ان کے ذرائع و اسباب سے مجتنب رہو۔ نیز اللہ تعالیٰ نے فرمایا: ”اپنی عاقبت کے لیے نیکیوں کا ذخیرہ فراہم کرو اور بہترین ذخیرہ راستبازی ہے“ ایک اور جگہ فرمایا ”اللہ کے نزدیک تم میں سب سے زیادہ قابلِ عزت شخص وہ ہے جو سب سے زیادہ راست باز ہے“ یہی وجہ ہے کہ آنحضرتؐ اور حضورؑ کے صحابہؓ ایسی چیزوں کو بھی استعمال میں نہیں لاتے تھے جو مشکوک و مشتبہ ہوں اور حرام و ناجائز چیزوں کے اسباب سے بھی مکمل اجتناب اختیار کئے رہتے تھے۔ تمام صحابہ کرامؓ رسول اللہ صلی اللہ علیہ وسلم کے اس ارشاد پر

عمل پیرا تھے کہ اچھی طرح سمجھ لو کہ ہر بادشاہ کے لیے ایک چراگاہ خاص ہے اور اللہ کی چراگاہ اُس کے محارم یعنی حرام کی ہوتی چیزیں ہیں۔ پس جو شخص اس چراگاہ کے گرد پھرے گا، یعنی اس کی قربت اختیار کرے گا۔ اُس کے لیے عین ممکن ہے کہ وہ اس میں مبتلا ہو جائے۔ پس دستورِ شریعت کی حفاظت اور تعمیل کا بہترین طریقہ یہی ہے کہ نیکی اور راستبازی کے طریقے اختیار کئے جائیں اور گناہ کے اسباب و ذرائع سے اجتناب کیا جائے جو شخص اوامرِ الہی کا احترام کرتا ہے اور راست بازاری اختیار کرتا ہے۔ اللہ کی امداد و اعانت اُس کے شامل حال ہوتی ہے اور اُس کو مصائب سے محفوظ و مصون رکھا جاتا ہے اور اس میں کوئی شبہ نہیں کہ جو شخص نیکی اور راستبازی اختیار کرنے کے لیے خلوص کے ساتھ جدوجہد کرتا ہے اللہ کی تائید و نصرت اُس کے ساتھ ہوتی ہے اور وہ اُس کی راہنمائی خود فرماتا ہے، جیسا کہ فرمایا ”جو لوگ ہمیں پانے اور بہانے کلام کو سمجھنے کے لیے جدوجہد کرتے ہیں، ہم جو صراطِ مستقیم کی طرف اُن کی راہنمائی فرماتے ہیں اور شریعت کو اُن کے لیے واضح اور آسان کر دیتے ہیں۔“ پس ہر مسلمان کی یہ کوشش ہونی چاہئے کہ وہ اتباعِ نفس سے مجتنب رہے اور فاسق و فاجر لوگوں کے میل ملاپ سے کنار کش رہتے ہوئے اللہ کے مطیع و فرمانبردار لوگوں کی صحبت اختیار کرے اور راہِ راست کے لیے کوشاں ہو۔ پس میں تجھے تاکید کرتا ہوں کہ اپنے سابقہ گناہوں اور لغزشوں سے توبہ کر اور آئندہ کے لیے راستبازی اختیار کرتے ہوئے اللہ سے نیکی کی توفیق طلب کر، تاکہ تجھے اتباعِ نفس اور شرک کی ممکنات سے محفوظ رکھا جائے اور سلا متی پائے۔“



## مقالہ نمبر ۳۶

# دین و عقبی کو دنیا داری پر مقدم رکھو!

حضرت قطب ربانیؒ نے ارشاد فرمایا :-

”دین کے اعتقادی اور عملی تقاضوں کو دنیا کے اشغال و ترغیبات سے مقدم رکھو اور دنیوی امور میں منہمک ہو کر احکام الہی کو فراموش نہ کرو۔ دین کے فرائض و نوافل کی تعمیل کے بعد جو وقت تمہارے پاس بچے اُسے بخوشی اپنے دنیوی اور معاشی تقاضوں میں صرف کرو۔ بالفاظ دیگر دین کو اصل و بنیاد کی حیثیت دے اور دنیا کو فروع کی۔ تمام فرائض کو ان کے واجبات سمیت اچھی طرح ادا کرو اور رسول اللہ صلی اللہ علیہ وسلم کے اسوہ حسنہ کی تعمیل میں کوتاہی نہ کرو، تجھے نفسِ امارہ کو مغلوب کرنے اور حسبِ دین اُسے تہذیب و ادب سکھانے کا حکم کیا گیا ہے، لیکن تُو نے اس کے برعکس نفس کی غلامی اختیار کر کے خود پر ظلم کیا۔ اسی کے باعث تُو صراطِ مستقیم سے منحرف ہو گیا اور پھر تُو پیرویِ نفس کے باعث عقبی میں ذلت و رسوائی پانے والا ہوا۔ لیکن اگر تُو نفسِ عقبی کی راہ پر چلتا تو تُو دنیا و عقبی دونوں میں عزت و ابرو حاصل کرتا۔ جس سے تجھے اپنے پروردگار کی خوشنودی بھی حاصل ہوتی۔ جیسا کہ نبی کریم صلی اللہ علیہ وسلم نے فرمایا اللہ تعالیٰ

دنیا کو آخرت کی نیت پر دیا کرتا ہے۔ لیکن آخرت کو صرف دُنیا کی متابعت کی نیت سے عطا نہیں فرماتا اور یہ بالکل واضح ہے کہ آخرت کی نیت شریعت کی کامل اطاعت ہے۔ پس نیت پر عبادت کی رُوح ہے اور جزا سے اعمال کا فیصلہ اسی پر ہوتا ہے۔ پس اگر تو طلب آخرت کی نیت سے اللہ تعالیٰ کی اطاعت کرتا تو خاصانِ خدا میں سے ہوتا اور تجھے وہ برگزیدہ، پسندیدہ عاقبت حاصل ہوتی جو اللہ تعالیٰ کی قربت ہے اور جب تُو خدا کا محبوب ہوتا تو تمام اشیائے کائنات تیری عبادت کرتیں۔ کیونکہ تمام چیزیں اپنے خالق کی تابع فرمان ہیں اور اگر تُو نے اشغالِ دنیوی میں محو ہو کر آخرت سے اعراض کیا تو پروردگار تجھ سے ناامید ہو گا اور عاقبت تجھ سے ذائل ہو جائے گی۔

جو شخص بھی اللہ تعالیٰ کی اطاعتِ کاملہ اختیار کرتا ہے، تمام کائنات اُس کی عزت و توقیر کرتی ہے اور جو شخص اُس کی نافرمانی کرتا ہے تو پھر لازمی طور پر تمام کائنات اُس سے نفرت و بیزاری رکھتی ہے۔ چنانچہ اللہ تعالیٰ نے فرمایا "تم میں سے بعض ایسے ہیں جو محض دُنیا کے پرستار ہیں اور بعض ایسے ہیں جو آخرت ہی کو چاہتے ہیں۔" اور ایک دوسری جگہ فرمایا "لوگوں میں سے وہ بھی صاحبِ حکمت و فراست ہیں جو کہتے ہیں کہ اے پروردگار! ہمیں دُنیا میں بھی سعادت و راستبازی عطا فرما اور آخرت میں بھی سعادت و بخشش اور فلاح و بہبود عطا فرما اور ہمیں عذابِ دوزخ سے بچالے۔"

پس محض دُنیا کے امور میں محو و مشغول ہو کر اپنی عاقبت سے غافل و بے خبر ہو جانا، ایمان اور اسلام کے بالکل خلاف ہے۔ پھر جب تُو آخرت میں حاضر

کیا جائے گا تو میدانِ حشر میں بھی دو گروہ ہوں گے۔ ایک گروہ اہلِ دوزخ کا اور دوسرا گروہ اہلِ جنت کا۔ تجھے اہلِ جنت کے گروہ میں داخل ہونی چکی سعادت اسی صورت میں حاصل ہوگی کہ طاعتِ نفس سے برگشتہ ہو کر طاعتِ الہی اختیار کرے اور احکامِ خداوندی کے احرامِ انسانی و سفلی تر غیبات سے محترز رہے پھر اللہ تعالیٰ کا دیدار جو مومن کے لیے سب سے بڑی نعمت ہے اور ہر قسم کا عیش بہشت بھی اللہ کے متقی اور مطیع بندوں کے لیے خاص ہے۔

پس عقیقی کی تمام سعادتیں حاصل کرنے کے لیے اپنے نفس کو رجم و شفقت کی نظر سے دیکھ اور نفسِ امارہ بنانے کی بجائے ”نفسِ مطمئنہ“ بنانے کی مخلصانہ کوشش کر۔ ”نفسِ مطمئنہ“ کے حصول کا اہم ترین ذریعہ یہ ہے کہ شیاطینِ الانس اور برے دوستوں سے بے تعلق اور کنارہ کش رہ کر ذکرِ الہی کا التزام کیا جائے۔ لغویات و ہزلیات سے اجتناب کیا جائے اور کتاب و سنت کی پیروی اختیار کی جائے۔ صراطِ مستقیم کو پانے کے لیے آیاتِ کتاب اللہ میں مسلسل غور و فکر اور تدبیر کی ضرورت ہے۔ کتاب و سنت کی گمراہیاں دریافت کر اور ان پر عمل پیرا ہو۔ محض مناظرہ و جدال اور قیل و قال میں نہ الجھ۔ کیونکہ اس سے عقل گمراہ ہو جاتی ہے اور انسان راہِ عمل کو بھی نہیں پاسکتا۔ اللہ تعالیٰ نے فرمایا ”ہمارا رسول جو چیزیں یعنی احکامِ تمہارے پاس لایا ہے ان کو قبول کر لو، اُن پر عمل پیرا ہو جاؤ اور جن چیزوں سے تمہیں منع کرتا ہے انہیں چھوڑ دو اور اللہ سے خوف کھاؤ، تاکہ تمہاری عاقبت سنور جائے۔“

پس مسلمان کے لیے توحید اور سنت کی پیروی لازم ہے اور اسی طرح شرک و بدعت سے پرہیز لازم ہے۔ بدعت یہی ہے کہ اپنے پاس سے بے پسند چیزیں ایجاد

کہ کے دین و شریعت سے منسوب کبر دی جائیں اور ان کی پیروی کو اسلام کی پیروی سمجھا جائے۔ جیسا کہ اللہ تعالیٰ نے ایک قوم کے متعلق فرمایا: ”ان لوگوں نے لہذا بہت سے ایک طریق عمل ایجاد کر کے اُسے اپنے لیے لازم سمجھا۔ حالانکہ وہ لہذا بہانیت یعنی گوشہ گیری اور دنیا کی جائز و حلال نعمتوں کا استعمال ترک کر دینا، ہم نے اُن پر فرض نہیں کیا تھا اور نہ اُس کا حکم دیا تھا“ اور یہی وجہ ہے کہ پھر وہ لوگ اپنے اس خلافِ فطرت طریق عمل کی پیروی بھی نہ کر سکے۔ اس لیے ہر وہ عقیدہ یا عمل جس کی کتبِ سماوی اور شریعت میں کوئی سند نہ ہو بدعت ہے، اختراعِ نفس ہے اور اس کی پیروی عینِ مگرابی ہے، راہِ راست سے منحرف ہونا ہے۔ بدعت کی ضد سنت ہے اور سنت آنحضرت کی حیاتِ طیبہ کا وہ دستورِ عمل ہے جسے اللہ تعالیٰ ”اُسوۂ حسنہ“ سے موسوم کرتے ہوئے فرماتا ہے :-

”جو شخص اللہ تعالیٰ کی رضا چاہے اور روزِ حشر نجات کا آرزو مند ہو اُس کے لیے رسول اللہ (صلی اللہ علیہ وسلم) کا طریق عمل ایک اُسوۂ حسنہ یعنی ایک مثالی سیرت ہے اور ایک دوسری جگہ فرمایا ”ہمارے نبیؐ اپنی خواہشِ نفس سے کچھ نہیں فرماتے، بلکہ اُن کا کلام تو وحی ہے، جو اُن کی طرف بھیجی گئی ہے“ یعنی آپ کی لائی ہوئی شریعت ہر امرِ من جانب اللہ ہے، اختراعِ نفس نہیں ہے۔ ایک اور جگہ فرمایا ”اے پیغمبر! نہیں سنا دیجئے کہ اے ایمان والو! اگر تم اللہ کو دوست رکھتے ہو، تو میری پیروی اختیار کرو۔ میرے اتباع سے اللہ تعالیٰ کے محبوب ہو جاؤ گے“

پس اللہ تعالیٰ نے متعدد آیات میں واضح طور پر فرمادیا کہ اللہ کی محبت و

حمایت حاصل کرنے کا بہترین ذریعہ رسول اللہ کے قول و فعل کا مکمل اتباع ہے اور اس کا خلاف بدعت و گمراہی ہے۔

یہی وجہ ہے کہ آنحضرت صلی اللہ علیہ وسلم نے فرمایا ”جو شخص کوئی بھی ایسا کام کرے گا جس کے جائز و درست ہونے کے متعلق ہمارا قول بطور سند موجود نہیں تو اس کا وہ فعل مبرا و باطل و مردود و قرار پائے گا“

یاد رہے کہ آنحضرت صلی اللہ علیہ وسلم کے علاوہ قیامت تک ہمارے لیے کوئی اور نبی نہیں ہے جس کا ہم اتباع کریں اور قرآن کے علاوہ ہمارے لیے کوئی اور آسمانی و الہامی کتاب نہیں ہے جس کے احکام پر عمل پیرا ہوں۔ بنا بریں میں تمام مسلمانوں کو تاکید کرتا ہوں کہ وہ اپنے عقائد و اعمال کی صحت و قبولیت کے لیے صرف کتاب اللہ اور سنت رسول اللہ صلی اللہ علیہ وسلم کا اتباع کریں ورنہ وہ تباہ و برباد ہو جائیں گے۔ ان دونوں سے انحراف شیطان کی اطاعت میں آتا ہے۔ جو تجھے اللہ تعالیٰ کے راستہ سے گمراہ کر دے گی۔

پس عقیدہ و عمل کی ہر آفت سے سلامتی کتاب و سنت کے اتباع سے وابستہ ہے اور یہ اتباع ایک ایسی مقدس نعمت ہے جس کے ذریعے بندہ ولایت، جلالت، اور غوثیت کے مقام رفیع تک ترقی کرتا چلا جاتا ہے۔



## مذمتِ حسد

حضرت قلبِ ربّانیؑ نے ارشاد فرمایا: اے مسلمان! تجھے اللہؑ اسکے رسولِ اکرمؐ اور کتابِ انبیا پر ایمان و یقین کا دم بھرتے ہوئے پھر کسی دوسرے مسلمان پر حسد کرتے ہوئے دیکھ کر مجھے نہایت رنج و افسوس ہوتا ہے اور میں یقین کرنے لگتا ہوں کہ تیرا ایمان بالکل ضعیف اور کمزور توکل ہے۔ تو اسکی خوشحالی و فادارغ البالی کو برداشت نہیں کر سکتا۔ تو اُس کے عمدہ لباس، عمدہ خوراک، نکاح اور اہل و عیال کو دیکھ کر جلتا ہے اور اپنی کمینگی اور پست حوصلگی اور تنگ ظرفی سے یہ خواہش رکھتا ہے کہ وہ تمام نعمتیں اس سے زائل ہو جائیں جو اُسکے خالق و رازق نے اُسے عطا فرمادی ہیں۔ بالفاظِ دیگر تو خدا کی خدائی، اُس کی تقسیمِ رزق اور اُس کی مشیت و اختیار میں دخل دینا چاہتا ہے جو میری محض مضر ہے اور اپنے فاعل کیلئے وجہِ ذلت و بربادی ہے۔ یاد رکھ کہ اللہ تعالیٰ کے اختیارات تیرے اختیارات نہیں ہو سکتے اور اس کے تقررات تیرے تقررات نہیں بن سکتے۔ اللہ تعالیٰ ایک شخص کو جو کچھ دیتا ہے یا دینا چاہتا ہے، کیا تو اپنے جذبہِ حسد کے تحت اللہ سے مقابل آ کر یہ خواہش رکھے گا کہ وہ نعمتیں اور وہ چیزیں اللہ اُسے نہ دے؟ کیا یہ میری مشیتِ ایزدی اور فیصلہٴ خداوندی کا مقابلہ نہیں۔ اگر ہے اور یقیناً ہے تو یہ سمجھ لے کہ تو کس قدر ذلیل و خوار اور تباہ و برباد ہو گا۔ حسد ایک ایسی ملعون و مسموم چیز ہے جو تیرے ایمان کو کھوکھلا

کہ دیتی ہے۔ تجھے اپنے مولیٰ کے رحم و الوفات سے گرا دیتی ہے اور اللہ تعالیٰ کو تیرا دشمن مخالف بنا دیتی ہے۔ قرآن حکیم میں حضرت یوسفؑ اور برادرانِ یوسفؑ کا جو قصہ مذکور ہے، اُسکے مقصد و معانی پر ذرا غور کرو۔ کیا برادرانِ یوسفؑ اپنی انتہائی کمینہ سازشوں، بدخواہیوں اور دشمنانہ دیشہ و دانیوں کے باوجود اس بلند مرتبہ اور ان فقید المثال نعمتوں سے حضرت یوسفؑ کو محروم کر سکے جو اللہ تعالیٰ نے اپنی مشیت میں اُنکے لیے مقدور و معین کر رکھی تھیں؟ اور پھر نتیجہ کار وہ سب کے سب خود کس قدر نادم و ذلیل ہوئے جب مصر میں بربر حکم و اقتدارِ یوسفؑ کے سامنے سجدہ ریز ہو کر انہیں تسلیم کرنا پڑا کہ اللہ کی قسم! اُس نے بلاشبہ تجھے ہم پر فضیلت و برتری عطا فرمائی ہے۔ ہمارے ظلم اور زیادتیاں ہمیں معاف فرما۔ اسی طرح قرآن حکیم کی متعدد آیات میں حسد کی انتہائی مذمت پائی جاتی ہے۔ نیز احادیث میں بھی پے در پے حسد کی مذمت فرمائی گئی ہے۔

آنحضرتؐ نے ارشاد فرمایا: حسدِ مسلمان کی نیکیوں کو اس طرح کھا جاتا ہے جسطرح اگ لکڑیوں کو کھا جاتی ہے۔ ایک اور جگہ حدیثِ قدسی کے ذریعہ ارشاد فرمایا: "اللہ تعالیٰ فرماتا ہے حسد کرنے والے میرے اور میری نعمت کی دشمن ہیں"۔ حاسد اللہ کے دشمن اس طرح ہوئے کہ وہ اپنی معیشت کے تحت اپنے بندوں کو جو کچھ اور جتنا کچھ دینا چاہتا ہے وہ اُسکی مخالفت کرتے ہیں۔ کلام اللہ کی یہ آیت کیا بیان کر رہی ہے؟ ہم نے حیاتِ دنیوی میں اپنے بندوں کے رزق و معیشت کو خود تقسیم کر دیا ہے۔ اب یہ جرات کس کا فرو مُرد کو ہوگی کہ اللہ تعالیٰ کے طے اور معین کردہ تقسیمِ رزق کے خلاف محاذ باندھے اور اسکے مقابل و مبارز ہو۔ پس یاد رکھ کہ کسی پر حسد کرنا اپنی ذات پر ظلم کرنا ہے۔ یہ بدترین قسم کی حماقت اور نادانانہ عمل ہے۔ اللہ تعالیٰ فرماتا ہے "ہم تو اپنے بندوں پر ظلم نہیں کرتے،



وہ اپنے حسد اور بد اعمالیوں سے خود ہی اپنی ذات پر ظلم کرتے ہیں۔ نیز فرمایا :  
 ”میرے احکام اور فیصلے نہیں بدلتے اور نہ ہی میں اپنے بندوں پر ذمہ برابر ظلم کرتا  
 ہوں“ پس میں تجھے تیری سلامتی اور فلاح و بہبود کے لیے تاکید کرتا ہوں کہ کسی بھی  
 مسلمان بھائی کی خوشحالی و فارغ البالی کو دیکھ کہ ہرگز حسد نہ کر، بلکہ اس کی تونگری و  
 خوشحالی اور ترقی و کامیابی دیکھ کہ مسرور و مطمئن ہو اور نہایت فراخ دلی کے ساتھ  
 اُسے مبارکباد دے اور اس طرح عمل سے اللہ تعالیٰ بھی تجھ سے رضامند ہوگا اور اپنی  
 گوناگوں نعمتیں تجھ پر وسیع و وسیط کر دیگا۔ اللہ تعالیٰ ہمیں اور تمہیں حسد جیسی مذموم و مقہور  
 چیز سے محفوظ رکھے اور اپنی نعمتوں پر حمد و شکر کی توفیق عطا فرمائے۔ آمین

میں اس ضمن میں یہ تلقین بھی ضروری سمجھتا ہوں کہ تو اپنی ذات پر حسد نہ کر اپنی ذات  
 پر حسد کرنے کی یہ معنی ہیں کہ تجھے رازق نے اپنے فضل و کرم سے جو نعمتیں عطا فرما رکھی ہیں  
 تو اُنکے استعمال میں بخل سے کام لے اور دولت کو بالکل خرچ کرنا نہ چاہے۔ مثلاً وہ پیہ  
 بچانے کے لیے نہ تو عمدہ لباس پہنے نہ اچھا کھانا کھائے، نہ معیاری ہاکش اختیار کرے  
 اور نہ اپنے بیوی بچوں کی اسائش پر وہ پیہ خرچ کرے۔ یہ طریق عمل اپنی ذات پر حسد و  
 ظلم کرنا ہے اور اللہ کی نعمتوں کی ناقدری و ناشکری ہے نعمتوں کا عملی نظریہ یہ ہے کہ  
 انہیں چھپانے کی بجائے ظاہر کیا جائے اور انہیں فیاضی سے استعمال میں لا کر دادِ رزق  
 دی جائے جیسا کہ اللہ تعالیٰ نے اپنے رسولؐ پر حق کو فرمایا۔ ”اپنے پروردگار کی نعمتوں کا  
 اظہار کیجئے (انہیں استعمال میں لائیے) اور انہیں لوگوں کے سامنے بیان فرمائیے“  
 اللہ تعالیٰ ہمیں شکرِ نعمت کی زبانی و عملی توفیق عطا فرمائے۔ آمین!



## اہل اللہ کا اجر

حضرت قطب دہلویؒ نے ارشاد فرمایا:

”جب شخص نے اللہ تعالیٰ کے دین برحق کی خدمت اور تبلیغ و اشاعت صدق و خلوص کے ساتھ کی، اللہ خود اس کا اجر و ثواب بن جاتا ہے اور دنیا و عقبیٰ میں اُسے عزت و آبرو عطا فرماتا ہے۔ فرمایا اللہ تعالیٰ نے: ”تم اللہ کی مدد کرو (یعنی اس کے دین کی نشر و اشاعت کرو) وہ تمہاری مدد کرے گا اور تمہیں صراطِ مستقیم پر ثابت قدم رکھے گا۔“

پس میں تمہیں تاکید کرتا ہوں کہ اللہ کے کلام کی تبلیغ و اشاعت کرو، اُس کے ساتھ کسی کو شریک نہ ٹھہراؤ۔ اور تسلیم و رضا کو اپنا شعار بناؤ۔ جو مسلمان اللہ کے کلام اور اُس کے نبیؐ کی سنت کی تبلیغ و اشاعت کے لیے اپنی زندگی وقف کر دیتا ہے اُس کا اجر و ثواب فی سبیل اللہ جہاد کرنے والوں سے بھی زیادہ ہے اور اللہ تعالیٰ کی نصرت و اعانت ہمیشہ اُس کے شامل حال رہتی ہے۔“



## مقالہ نمبر ۳۹

# رِ نِعْمَتِ کُفْرَانِ نِعْمَتُ ہے

حضرت قطب ربّانیؒ نے ارشاد فرمایا :-  
”کسی چیز کو حکم و اذن الہی کے بغیر محض خواہش نفس سے قبول کرنا گمراہی ہے لیکن خواہش نفس کے خلاف رضائے مربی کی بنا پر کسی چیز کی قبول کرنا اور اس کی تعمیل میں تکلیف و صعوبت سہنا انبیاء و اولیاء کا اُسوۂ حسنہ ہے اور ایسے مخلصین انہیں کے گروہ میں اُٹھائے جائیں گے اور یاد رکھو کہ جب اللہ تعالیٰ تمہیں بعض نعمتیں عطا فرما رہا ہو تو انہیں قبول نہ کرنا یا ان سے غفلت و روگردانی اختیار کرنا سراسر کُفرانِ نعمت ہے اور ایسا شخص اللہ تعالیٰ کے دُزق و عطیات کی توہین و ناقدری کرتا ہے۔  
پس اللہ تعالیٰ کے دُزق اور اس کی نعمتوں کا مسرت و شادمانی سے استقبال کیا کرو اور اُسے خوشی خوشی قبول کرو۔ کیونکہ یہ چیز آئندہ کے لیے بھی اضافہ دُزق اور برکات کا باعث ہوتی ہے۔“



## درجہ ولایت کی تفسیر

حضرت قطب ربّانیؒ نے ارشاد فرمایا: ”جب تک تو مکمل طور پر شریعت کا متبع اور نفسِ امارہ کی پیروی سے آزاد نہ ہو جائے، اولیاء اللہ کے ذمے میں داخل ہونے کی خواہش نہ کر، اتباعِ شریعت کے معنی ہیں کہ تیرے تمام اقوال و افعال اللہ تعالیٰ کے امر و نواہی کے مطابق ہوں۔ تیرا سنا، دیکھنا بولنا، پکڑنا، چلنا، سونا، جاگنا، الغرض تمام اعمالِ رفائے الہی کے تحت ہوں اور خدمتِ دین و نعمت کے لیے ہوں۔ تیرے جسمانی حوائج تو تیرے لیے تیرے پروردگار سے حجاب و بعد کا باعث ہیں۔ جب تک تو اصلاحِ باطن اور تزکیہٴ روح سے دُورِ خالص نہ بن جائے اور جسمانی کدوہ توں سے مبرا نہ ہو تجھے قربِ خداوندی حاصل نہیں ہو سکتا۔ لیکن جب تو ریاضت و مجاہدہ سے دُورِ خالص بن جائیگا اور ہر لمحہ ذکرِ الہی کا التزام کرے گا تو تجھ پر اسرارِ الہی منکشف ہوں گے اور کائنات کی حکمتیں تجھ پر بے نقاب ہونے لگیں گی۔ یہ فنا فی الذات ہونے کا درجہ ہے۔ جہاں تو کشت و سرورِ باطن میں محو ہو کر عالمِ سفلی سے بے تعلق ہو جائے گا اور تمام اشیاء کو دیدارِ الہی اور جلوہ و جہاںِ خداوندی کے لیے حجاب سمجھے گا۔ جیسا کہ حضرت ابراہیم علیہ السلام نے توحید

کی مشقت و دیانت پالینے کے بعد فرمایا ” بلاشبہ یہ تمام اصنام وجہ شرک ہونے کے باعث میرے دشمن ہیں۔ لیکن رب واحد میرے راہنما ہیں۔ انہوں نے بتوں کے متعلق یہ فرمایا۔ لیکن تو بھی اپنی خواہشات نفسانی اور وہ غفلت و معصیت مخلوقات کو اصنام سمجھتے ہوئے ان کے متعلق یہ کہہ اور ان کی فرمانبرداری سے اجتناب کر۔ اُس وقت علوم لدنیہ اور اسرار الہی تجھ پر منکشف کئے جائیں گے اور تجھے حریم کبریا کا ازدار بنایا جائیگا اور پھر اُس دُتبہ ولایت پر تکیوں، یعنی عجائب و غرائب اشیاء کو ظہور میں اور خرقی عادات کی قوت و صلاحیت تجھے عطا فرمائی جائے گی۔ اُس دُتبہ ولایت پر تو محسوس کرے گا کہ گویا تو ایک معنوی اور روحانی و باطنی موت کے بعد دوبارہ زندہ کیا گیا ہے اور تیرا کُل وجود قدرت الہیہ کا منظر بن چکا ہے، پھر تو حسب حدیث نبوی اللہ کے خواص کا حامل ہو جائے گا اور اسی کے رابطہ سے بولے گا، اُسی سے سُنے گا، اُسی سے دیکھے گا، اُسی سے پکڑے گا، اُسی سے چلے گا، اُسی سے سمجھے گا۔ اُسی سے آرام و اطمینان پائے گا۔ اوامر و نواہی کے پیروی اختیار کرتے ہوئے اور حدود شرع کی جفا ظلت کرتے ہوئے تو غیر اللہ کو موجود نہ دیکھے گا۔

پس مذکورہ دُتبہ ولایت کو پانے کے لیے اتباع نفس، فسق و فجور اور لغویات سے پرہیز کرتے ہوئے توحید و اخلاص کے ساتھ شریعت کی پیروی کر اور یاد رکھ کہ جس حقیقت یا ”طریقت“ کی شرع تائید و توثیق نہ کرے اور اُسے جائز نہ ٹھہرائے وہ صریحاً کفر و الحاد ہے۔“

## مقالہ نمبر

# ابتلاء کے بعد الطاف الہیہ

حضرت قطب ربانیؒ نے ارشاد فرمایا: میں تمہارے سامنے اللہ اور بند کے تعلقات کے متعلق ایک مثال بیان کرتا ہوں۔ کوئی بادشاہ اپنی رعایا میں سے ایک شخص کو اہل دیکھ کر ایک شہر کی حکومت اُس کے سپرد کر دیتا ہے اور اُسے خلعت و اعزاز عطا فرماتے ہوئے اسے اپنا معتمد بناتا ہے۔ پھر وہ شخص اپنے منصب کی رعایت و پاسداری کرتے ہوئے ایک عرصہ تک اپنے فرائض و ذمہ داریاں بخوبی ادا کرتا ہے اور بادشاہ کو اپنی کسی بد نظمی اور بے اعتدالی سے ناراض نہیں ہونے دیتا۔ اہالیان شہر بھی اُس کے حسن انتظام سے خوش ہو کر اسے تحسین و آفرین کرتے ہیں اور بادشاہ بھی اس کی اطاعت و صلاحیت کی داد دیتا ہے۔ لیکن ایک عرصہ کے بعد وہ شخص اسباب قیص میں الجھ جاتا ہے، اپنے عہدہ و منصب کے گھمنڈ میں مغرور ہو جاتا ہے اور اپنے فرائض کی تعمیل سے بالکل غافل و بے پرواہ ہو جاتا ہے۔ اُسکے یہ حالات و کوائف جب بادشاہ کو معلوم ہوتے ہیں تو وہ اس پر نہایت برہم و غضب ناک ہوتا ہے اور اسے اس عہدے سے معزول کر دیتا ہے، پھر اُس سے اُن جرائم کا محاسبہ کیا جاتا ہے جو اُس نے اپنے دور حکومت میں اس کے امر و نہی کے خلاف کئے تھے اور تحقیقات کے بعد اُسے معزول کر کے تعزیر

کی جاتی ہے۔ ان حالات کو دیکھ کر اُس کا غرور و تکبر زائل ہو جاتا ہے اور وہ اپنی  
تقصیروں اور کوتاہیوں پر پشیمان ہو کر توبہ کرتا ہے۔ اس کا یہ عجز و انکسار و ندامت  
انفعال بادشاہ کے علم و مشاہدہ میں آتے ہیں اور وہ اُسے دوبارہ اُس کے سابقہ  
عہدہ و منصب پر تعظیم و تکریم کے ساتھ فائز کر دیتا ہے اور اُس پر پہلے سے بھی کہیں  
زیادہ الطاف و عنایت صرف فرماتا ہے اور پھر یہ عطائے حکومت و قیادت اُس کے  
لیے دائمی و مستقل کر دی جاتی ہے اور اُس سے واپس نہیں لی جاتی۔ پس یہی مثال اللہ  
اور بندے کے تعلق و معاملہ پر چپاں ہوتی ہے۔ اللہ تعالیٰ جب ایک مومن کو مقرب  
برگزیدہ قرار دیتا ہے، تو اُس پر اپنی بے پایاں نعمتیں اور بخششیں بسط فرما دیتا  
ہے، ایسی نعمتیں جو نہ کسی آنکھ نے دیکھیں اور نہ کسی کان نے سُنیں۔ مثلاً باطنی نعمتوں میں  
آسمان وزمین کے عجائب و غرائب، کائنات کے اسرار و حکم، کشفِ روحانی، اجابتِ  
دُعا، تقویٰ، محبوبیت، قلب میں کلماتِ حکمت کا نزول اور مزاوالتِ ذکر وغیرہ، اسی طرح  
باطنی نعمتوں کے علاوہ اللہ تعالیٰ اس پر ظاہری نعمتوں کا اتمام بھی فرماتا ہے، اس طرح  
اُس کے جسم و جوارح میں صحت و توانائی عطا فرماتا ہے۔ "اے عہدہ ماکولات و مشروبات  
تقویٰ فرماتا ہے۔ حلال و مباح چیزوں میں اُس کے لیے وسعت و فراخی پیدا کرتا ہے۔  
اور اُسے نکاح کی توفیق دے کر اہل و عیال میں برکت دیتا ہے۔ یہ باطنی اور ظاہری  
نعمتیں عرصہ دراز تک اُس کے پاس رہتی ہے اور وہ اُن سے متمتع ہو جاتا ہے حتیٰ کہ وہ  
ان میں مشغول و منہمک ہو کر غفلت اختیار کرنے لگتا ہے اور اپنے رازق و پروردگار  
اور معبود و مسجود کو فراموش کر کے نفسِ مادہ کا اتباع کرتے ہوئے فسق و فجور میں پڑ  
جاتا ہے، جب وہ سمیع و بصیر اُسکی یہ کیفیت دیکھتا ہے تو اصلاحِ احوال کیلئے اُسے

مصائب میں مبتلا کر دیتا ہے اور اُسے مُسْتَرْت و پریشانی کا سامنا ہوتا ہے پھر وہ اپنے ان حالات کی وجہ پر غور و خوض کرنے لگتا ہے اور اُسے اپنے ظاہری و باطنی تغیرات سے محسوس ہوتا ہے کہ اس تغیر کا باعث اُس کی اپنی غفلت و معصیت ہے۔

پس وہ اللہ تعالیٰ کے حضور توبہ و ندامت کے ساتھ صراطِ مستقیم کی جانب رجوع کرتا ہے اور اعتقادی و عملی لحاظ سے سابقہ دستورِ عمل اختیار کرتا ہے۔ جب وہ نفسِ امّارہ کے اتباع سے بے زار و کناہہ کش ہو کر محبت و اطاعت اور توبہ و ندامت سے اپنے پروردگار کی جانب رجوع کرتا ہے تو اُسے اللہ تعالیٰ کی طرف سے بشارتیں سنائی جاتی ہیں اور سابقہ تلف شدہ نعمتیں نہایت وسعت و افراط سے اُس کو دوبارہ عطا کی جاتی ہیں۔ اُس کے لیے اللہ تعالیٰ کے ظاہر و باطنی لطائف و برکات کا افتتاح ہوتا ہے۔ خلقِ خدا اُس کے ساتھ محبت و تعاون کرتی ہے اور ہر جگہ اُس کی تعریف و توصیف ہونے لگتی ہے۔ ابابِ حکومت و سطوت اور بادشاہوں کو اُس کے لیے سحر کر دیا جاتا ہے اور اس طرح اللہ تعالیٰ اُس پر اپنی ظاہری و باطنی نعمتوں کا اتمام فرماتا ہے۔ جیسا کہ اللہ تعالیٰ نے فرمایا: ”کوئی شخص یہ نہیں جانتا کہ اُس کے نیک اعمال کی جزاء کے طور پر اُس کی آنکھوں کی ٹھنڈک کے لیے کیسی کیسی چیزیں پوشیدہ رکھی گئی ہیں۔“

# نفسِ انسانی کی دو حالتیں

حضرت قطب ربّانیؒ نے ارشاد فرمایا :-

”اس دُنیا میں نفسِ انسانی کی دو حالتیں ہیں۔ ایک حالت تو راحت و آرام کی ہے اور دوسری عسرت و مصیبت کی۔ اور یہ حقیقت ہے کہ انسان دونوں حالتوں میں آزمایا جاتا ہے کہ وہ اپنے پروردگار کا کہاں تک مطیع و فرمانبردار رہتا ہے۔ فرمایا اللہ تعالیٰ نے انسان جب راحت و نعمت پاتا ہے تو غفلت و معصیت میں پڑ کر اللہ کی نافرمانی پاتا ہے۔ لیکن جب مصائب میں مبتلا ہوتا ہے تو ناشکری اور شکوہ و شکایت پر اُتر آتا ہے۔“ پس واضح طور پر نفسِ انسانی کی کمزوری ہے کہ بحالتِ راحت و آسائش تقویٰ اختیار کر کے اللہ کا شکر بجا نہیں لاتا اور بحالتِ مصیبت صبر و تحمل اور توکل اختیار نہ کرتے ہوئے اللہ کے خلاف فریاد و بدگوائی کرتا ہے۔ پس نفس کا کام گستاخی و بے ادبی ہے اور مخلوقات کو اللہ کی تہ شریک ٹھہرانا نیز وہ اللہ کے دیئے ہوئے رزق پر کبھی مطمئن اور شکر گزار نہیں ہوتا اور ہمیشہ خواہشات کی کثرت سے انسان کو اضطراب و پریشانی میں مبتلا رکھتا ہے۔ پھر جب نفس کو مصائب و آلام سے نجات دی جاتی ہے تو وہ غرور و تکبر اور عیش و خود فراموشی میں پڑ جاتا ہے اور اپنے پروردگار کی اطاعت سے غفلت و دروگردانی اختیار کرتا ہے۔ بعد ازاں جیسے



کہ بیان کیا جا چکا ہے، اُسے پھر مصائب میں مبتلا کیا جاتا ہے تاکہ اُس کی کدورتیں دھل جائیں اور وہ شرک و فسق سے باز آجائے، پھر اگر نفس غفلت و معصیت چھوڑ کر راہِ راست پر آجاتا ہے اور اطاعت و شکر گزاری کا التزام کرتا ہے تو اللہ تعالیٰ اپنی نعمتیں اور عطیات مستقل طور پر اُس کے لیے قائم رکھتا ہے اور ہر حال میں اُس کا معاون و مددگار ہوتا ہے۔

پس جو شخص دُنیا و عقبیٰ میں عزت و آبرو اور سلامتی کا خواست گاہ ہو، اُسے چاہیئے کہ صبر و تحمل اختیار کرے اور رضائے الہی سے انحراف نہ کرے۔ نیز مخلوقات سے اپنے خالق کی شکایت کرنی چھوڑ دے اور اپنی حاجات ہمیشہ اللہ تعالیٰ ہی سے طلب کرے۔ جو کچھ اللہ تعالیٰ نے عطا فرما رکھا ہے۔ اُس پر شکر بجالائے اور اُسندہ کے لیے اُس کی جانب سے وسعت و کشائش کا امیدوار رہے۔ کیا تو نے اللہ تعالیٰ کا یہ ارشاد نہیں سنا۔ جب اللہ کسی چیز کو وجود و ظہور میں لانے کا ارادہ کرتا ہے تو اُس کے لیے فرماتا ہے ”ہو جاؤ“ پس وہ اُس کے حکم ”کن“ سے فوراً ہی ہو جاتی ہے۔ یعنی وجود میں آ جاتی ہے۔ نیز فرمایا مومنوں کو تو صرف اللہ تعالیٰ پر بھروسہ رکھنا چاہیئے۔ یہ اعتقاد رکھ کہ اللہ تعالیٰ کے تمام افعال اچھے اور حکمت و مصلحت سے معمور ہیں۔ مگر اللہ نے اپنی حکمت و مصلحت کو بندوں سے ہمیشہ مخفی رکھا ہے۔ بندہ کے لیے لازم ہے کہ وہ تسلیم و رضا اختیار کرتے ہوئے اللہ تعالیٰ کے مصالح و حکم سے اتفاق کر لے اور اپنی گفتار یا حرکات یا سکناات میں اللہ کے خلاف شکوہ و شکایت یا ہمت سے باز رہے۔ ان تمام باتوں کی سند آنحضرتؐ کی وہ حدیث ہے جو حضرت ابن عباسؓ سے مروی ہے۔

ابن عباسؓ سے فرمایا ہم رسول اللہ صلی اللہ علیہ وسلم کے پیچھے سوار تھے۔ آپ نے مجھ سے ارشاد فرمایا: اے لڑکے! اللہ کے حقوق کی حفاظت و نگہداشت کر۔ اللہ تیری اور تیرے حقوق کی حفاظت و نگہداشت کریگا۔ اللہ کو حاضر و ناظر جان اور پھر تو اُسے اپنے سامنے موجود پائے گا۔ جب تو سوال کرے تو اللہ سے سوال کر، اور جب مدد مانگے تو اللہ سے مدد مانگ۔ اللہ نے اپنے بندوں کی قسمت میں جو کچھ لکھا ہے وہ ازل سے مقدر ہو چکا ہے اور اُسے کوئی بدل نہیں سکتا۔ ہر شخص کو جو فائدہ پہنچنا ہے وہ پہنچ رہے گا اور جو نقصان پہنچنا ہے وہ پہنچ کر رہے گا۔ پھر تو اگر اللہ پر توکل رکھے اور یقین محکم کے ساتھ معاملہ کر سکے تو وہ تجھے بہت بڑی جزاء عطا فرمائے گا اور اگر تو اپنے یقین و توکل کو برقرار نہ رکھ سکے تو جن چیزوں کو تو بُرا سمجھتا ہے اور اُن سے تکلیف اٹھاتا ہے اُن پر صبر و تحمل اختیار کرنا تیرے لیے زیادہ نیکی و راست روی ہے اور یاد رکھ کہ صبر و تحمل کرنے والے کے لیے اللہ کی مدد و اعانت لازمی ہے۔ مصیبتِ اذیت کے بعد راحت و آسائش ہے اور ہر سختی کے بعد آسانی ہے۔ پس ہر مومن کو چاہیے کہ اپنے قلب و دماغ کے لیے رہنما بنائے اور نفس کے وساوس سے چھٹکارا پائے اعتقادی اور عملی صحت و عافیت اسی میں ہے کہ مومن اس حدیث کے معانی پر خوب غور کر کے علی الدوام اس کی تعمیل کرے۔ تاکہ وہ دنیا و عقبیٰ میں تمام آفات و مصائب سے محفوظ و سلامت رہے۔ وہ اُسکی پیروی سے حقیقی اطمینانِ قلب پائیگا اور اللہ کی رحمت و اسمہ سے دونوں جہان میں عزت پائے گا۔



## مقالہ نمبر ۴۳

# غیر اللہ سے سوال کرنے کا سبب

حضرت قطب ربانیؒ نے ارشاد فرمایا :-

”مخلوقات اور غیر اللہ سے صرف وہ لوگ سوال کرتے ہیں جن کا یقین و ایمان ضعیف ہے، جن میں مبر و توکل نابود ہے اور جو توحیدِ الہی کی معرفت نہیں رکھتے اور اس کے برعکس غیر اللہ کے سامنے سوال کرنے سے فقط وہی لوگ محفوظ رہ سکتے ہیں جو توحیدِ باری تعالیٰ کی معرفت رکھتے ہیں، جن کا یقین و ایمان محکم ہے۔ جن کا طریق توکل علی اللہ ہے اور جو ذکر و فکر کی مزاولت سے حقیقت و صداقت کی بصیرت رکھتے ہیں اور بہ اقتضائے ایمانی اس چیز کی شرم و حیا رکھتے ہیں کہ خدائے حیّ القیوم کے ہوتے ہوئے مخلوقات میں کسی سے سوال کریں۔“



# مومن کی بعض دعائیں قبول نہ ہونے کی وجہ

حضرت قطب ربانیؒ نے ارشاد فرمایا: مومن کی دعا لازمی طور پر قبول نہیں کی جاتی اور جو دعا قبول نہیں کی جاتی اُسکے قبول نہ ہونے میں بھی حکمت الہی کے تحت اُس کیلئے بہت سے فوائد مضمر ہوتے ہیں۔ انسان عالم الغیب نہیں بلکہ عالم الغیب صرف اللہ تعالیٰ ہے اور وہی خوب جانتا ہے کہ اُسکے بندہ کی فلاح و بہبود کس چیز میں ہے۔ ایک یہ کلام اللہ کے حسبِ معافی عین ممکن ہے کہ ایک چیز ہم اپنے لئے مفید سمجھ کر اللہ سے طلب کریں، لیکن حقیقتاً وہ ہمارے لیے مضر ہو اور اسی طرح عین ممکن ہے کہ ایک چیز کو ہم بظاہر اپنے لیے مضر سمجھتے ہوئے اُس سے نہ مانگیں لیکن حقیقتاً وہ ہمارے لیے نہایت مفید ہو اور اللہ تعالیٰ انہ خود ہمیں عطا فرمادے۔ بعض وقت دعا کے قبول نہ ہونے کا ایک سبب یہ بھی ہوتا ہے کہ بندہ غافل نہ ہو جائے اور خوف ورجا جو ایمان کے لوازم سے ہے اُس سے زائل نہ ہو جائے۔ معرفت اور حقیقت کے ہر حال میں امید و بیم لازم و ملزوم ہیں اور یہ پرندے کے دو بانوں کی طرح ہیں۔ جس طرح ایک پرندہ دونوں پروں کے بغیر اڑ نہیں سکتا اسی طرح ایک مومن خوف ورجا کے بغیر اپنے احوالِ باطن کو ناقص و نامکمل پاتا ہے۔ مومن کا احوال و مقام یہ ہے کہ وہ غیر اللہ کی طرف رجوع نہ کرے اور ماسوا اللہ اُس کا قلب سکون و اطمینان نہ پائے۔ پس ہر دعا کی قبولیت پر اصرار کرنا بھی غیر اللہ کی حیثیت رکھتا ہے اور مومن کے عقیدہ توحید کے منافی ہے۔

پس ہر دُعا کے قبول نہ ہونے کے دو واضح سبب ہیں۔ ایک یہ کہ مومن میں غرور و تکبر نہ سما جائے اور وہ اللہ سے اُپن ادب و احترام چھوڑ کر غافل و گستاخ نہ ہو جائے۔ اور دوسرا سبب یہ ہے کہ طاعت و تعمیل احکام کے طور پر نہیں بلکہ محض خواہش و عادت کے طور پر سوال نہ کرنے لگے اور اس طرح ایک ملکہ عشق و ذوق کو دسم نہ بنالے کیونکہ یہ بھی ایک شرکِ خفی کی صورت ہے اور شرکِ خفی شرکِ جلی سے دوسرا درجہ مذموم چیز ہے اور اللہ تعالیٰ سے سوال جب خالصتاً اتباعِ شریعت اور امثالِ امر کے لیے ہوگا۔ تو وہ سوال مومن کے لیے زیادہ قربِ الہی کا باعث ہوگا اور اُس پر رضائے الہی لازم ہوگی۔ جس طرح کہ فرائضِ اسلامیہ کی پیروی اور تبلیغِ دین قربِ خداوندی کا موجب ہے اور ایسے تمام سوالات جو اتباعِ شریعت یا تبلیغ و اشاعتِ دین کے لیے ہوں چونکہ نفس کی خواہشات سے ہوتے ہیں۔ لہذا انکی قبولیت بھی یقینی ہوتی ہے۔

پس ہم نے بعض اوقات مومن کی دُعا قبول نہ ہونے کے اسباب بیان کئے ہیں لیکن اسکا یہ مطلب ہرگز نہیں کہ بندہ اللہ تعالیٰ کے حضور اپنی حاجات و ضروریات پیش نہ کرے اور اس سے دُعا و التجا میں غفلت و کوتاہی سے کام لے۔ کیونکہ ایک مومن موحّد کے لیے اللہ تعالیٰ کے علاوہ اور ملجی و ماویٰ کیا ہو سکتا ہے بلکہ کلام اللہ میں کتنی ہی جگہ اللہ تعالیٰ حکماً مومن سے مطالبہ کرتا ہے کہ وہ اپنی حاجات و ضروریات اُسکے حضور پیش کرے تاکہ وہ اُسکی دُعا قبول کرے اور اُسکی مشکل کشائی فرمائے۔ مثلاً فرمایا: ”مسلمانو! میرے حضور دُعا کرو تاکہ میں تمہاری دُعا قبول کروں اور تمہاری حاجات و ضروریات تمہیں دوں“ اور ایک دوسری جگہ بطور عہد فرمایا ”جب میرے بندے میرے متعلق آپ سے دریافت کریں تو فرمائیے کہ میں اُن سے بہت قریب ہوں۔ جب بھی کوئی پکارے یا بلا مجھے پکارے تاکہ میں اُسکی دُعا قبول کرتا ہوں۔ پس بندوں کو جانتے کہ وہ میری اطاعت اختیار کریں“۔

## مقالہ نمبر ۴۵

# اصحابِ عُسر اور اصحابِ یُسر

حضرت قطب ربّانیؒ نے ارشاد فرمایا: لوگوں کو دو گروہوں میں تقسیم کیا جاسکتا ہے ایک اصحابِ عُسر اور دوسرے اصحابِ یُسر۔ اصحابِ عُسر وہ لوگ ہیں جو مصائب و آلام اور معاشی و اقتصادی پریشانیوں میں مبتلا ہوں اور اصحابِ یُسر وہ لوگ ہیں، جو راحت و آرام اور خوشحالی و فارغ البالی کی زندگی بسر کر رہے ہیں۔ لیکن یاد رکھو کہ ان ہر دو قسم لوگوں کے حالات باطنی اسباب و عوامل اور خارجی تاثرات سے فارغ و آزاد نہیں ہیں، وہ لوگ جنہیں راحت و آرام اور فارغ البالی حاصل ہے، غفلت و مصیبت میں مبتلا ہو سکتے ہیں۔ انکی دولت بھی اللہ تعالیٰ کی جانب سے ایک ابتلاء ہے کہ وہ نعمت و آسائش پا کر اُس کے ذکر و عبادت اور حمد و شکر کو اختیار نہ کر لیتے ہیں یا طغیان و مہرکشی اختیار کرتے ہوں۔ پس جب وہ ذکر و طاعت کی بجائے فحشیت اور فسق و فجور میں پڑ جاتے ہیں تو اللہ تعالیٰ انہیں طرح طرح کے مصائب میں مبتلا کر دیتا ہے اور اُن کے کفرانِ نعمت کے باعث انہیں معذب فرماتا ہے۔ اگر ایک منعم یہ سمجھتا کہ اللہ تعالیٰ فَعَّالٌ لِّمَا يُرِيد ہے یعنی جس وقت جو کچھ بھی چاہتا ہے، اُس کی تعمیل پر قدرت رکھتا ہے تو وہ ذوق و نعمت کے ہوتے غفلت و معصیت اختیار نہ کرتا بلکہ ذکر و طاعت اور حمد و شکر کا التزام کرتا

اور کسی تو نگر اور خوشحال آدمی کا غفلت و مصیبت اختیار کرنا اس سبب سے ہوتا ہے کہ وہ دُنیا کے تغیراتی مزاج کو پا نہیں سکا یعنی اُس نے یہ حقیقت فراموش کر دی کہ بطورِ اصول و کلیہ اس دُنیا نے آدم تا ایں دم کسی بھی شخص سے وفا نہیں کی اور کسی بھی شخص کے حالات کو ایک ہی کیفیت پر ہمیشہ برقرار نہیں رکھا اور اس طرح ہر شخص کی زندگی میں لازمی طور پر تغیرات رونما کرتی رہی ہے۔ اگر تغیرات اور عروج اور تنزل کی زد سے کوئی ہستی محفوظ رہ سکتی ہے تو وہ فقط اللہ تعالیٰ کی ہستی ہے۔ مخلوقات حالات و کوائف کے تغیر سے قطعاً مبرا نہیں۔

پس جو لوگ دولت و ثروت کے نشہ میں اس ابدی حقیقت کو فراموش کرتے ہوئے غرور و تکبر اختیار کر لیں یا غفلت و معصیت میں پڑ جائیں اور غریب و نادار لوگوں کو ذلیل و حقیر سمجھتے ہوئے اُن کیساتھ خلافِ انسانیت سلوک کریں۔ وہ اللہ کے مغضوب و مقہور ٹھہر کر مبتلائے مصائب و آلام کیوں نہ ہوں؟ پس حسبِ آیاتِ کلامِ اللہ یہ قانونِ قدرت ہے کہ اللہ تعالیٰ اپنے بندوں کے لیے ہر سختی اور مصیبت و اذیت کے بعد راحت و آرام کے اسباب فرماتا ہے اور شکرِ نعمت پر اضافہٴ نعمت فرماتا ہے۔ لیکن راحت و آرام کا شہد پانے کے لیے کچھ مصائب اور تلخیاں بھی برداشت کرنا پڑتی ہیں اور مبر و شکر کا صلہ ہمیشہ وسعتِ رزق اور سکونِ قلب ہے۔ اللہ تعالیٰ اپنے امر و نواہی کی تعمیل کرنے والوں کا معاون و مددگار رہتا ہے اور وہ تغیراتِ زمانہ کے تحت وقتی طور پر مصائب میں مبتلا ہو جائیں تو پھر انہیں نعمتوں اور بخششوں کی فراوانی سے تلافیِ مافات فرمادیتا ہے۔ رسول اللہ صلی اللہ علیہ وسلم نے فرمایا نعمت و حشمت ایک

دُشمنی جانور کی مانند ہے اُسے حمد و شکر کے ساتھ مقید کر دو۔

پس دولت و نعمت کا شکر یہ ہے کہ اُس کے باعث مغرور و متکبر ہو کر خلق خدا کو کسی قسم کی ایذا نہ پہنچائے۔ اسراف نہ کرے۔ دولت کے انفاق میں حدودِ الٰہی سے تجاوز نہ کرے۔ فسق و فجور اور محرمات میں نہ پڑے۔ اللہ تعالیٰ کی طرف سے جو حقوق العباد متعین ہیں وہ خلوص کے ساتھ ادا کرے دیانت داری کے ساتھ مکمل زکوٰۃ نکالے، غرباء اور مساکین میں صدقہ و خیرات کرتا ہے۔ اہل حاجات اور مصیبت زدہ لوگوں کے ساتھ لطف و کرم اور ہمدردی سے پیش آئے مظلوم کی داد دے کرے اور اپنے اعضاء و جوارح کو محرمات و سنّیات سے محفوظ رکھے۔ یہ تمام اعمالِ شکرِ نعمت اور اضافہ نعمت کا باعث ہیں اور اُن کی پیروی کرنے والا بہشت میں انبیاء، صدیقین اور اولیاء کا قرب پائے گا۔ اس کے علاوہ اسے دُنیا و عقبیٰ میں عزت و آبرو کے بلند درجات حاصل ہوں گے۔ لیکن اس کے برعکس اگر بندہ نے کفرانِ نعمت کیا اور دولت و ثمت کے باعث غفلت و مصیبت میں پڑ گیا تو اُس کے لیے دونوں جہان میں ذلت و رسوائی ہے اور اللہ کا غضب اس پر مستولی رہتا ہے۔ لیکن بایں ہمہ یہ حقیقت یاد رہے کہ مصائب و آفات انسانوں کی زندگی میں ہمیشہ غفلت و معصیت اور کفرانِ نعمت کے باعث ہی رونما نہیں ہوتے بلکہ اُن کے کچھ اور اسباب بھی ہوتے ہیں۔ مثلاً مصائب و آلام کا واضح سبب تو یہی ہے کہ وہ انسان کے اپنے گناہوں اور شامتِ اعمال کا نتیجہ ہوتے ہیں اور اُن سے اُس کی تہذیب و تادیب اور توجہ و معرفت مقصود ہوتی ہے اور اللہ تعالیٰ چاہتا ہے



کہ وہ گمراہی اور غفلت و نافرمانی کو چھوڑ کر صراطِ مستقیم پر آجائے۔ لیکن مصائب و آفات کا دوسرا سبب یہ ہے کہ وہ اللہ تعالیٰ کے بعض مقرب و برگزیدہ بندوں کی زندگی میں بطور ابتلاء وارد ہوتے ہیں اور اللہ تعالیٰ اُن کے ذریعے اُن بندوں کے ایمان و یقین اور صبر و توکل کا امتحان لیتا ہے اور پھر ان مصائب و آفات کے باعث اُن کے ایمان و توکل کو محکم تر فرماتے ہوئے دُنيا و عقبیٰ میں اُن کے درجات بلند فرماتا ہے اور انہیں شدائد و آلام کی وجہ سے اجرِ عظیم عطا فرماتا ہے۔

اس نوع کے برگزیدہ بندے انبیائے کرام، صدیقین اور اولیاء اللہ ہوا کرتے ہیں وہ اہل حالات و مقامات ہوا کرتے ہیں۔ اُن کا یقین و ایمان اور توکل بھی عامۃ المسلمین سے بدرجہ محکم و توانا ہوتا ہے اور اُن پر مصائب کے ذریعہ ذاتِ صفاتِ الہیہ اور حقیقت و معرفت کے ابواب کھلتے رہتے ہیں اور کائنات کی رُوح اُن پر روشن تر ہوتی چلی جاتی ہے۔ اللہ تعالیٰ نے ابتلاء کے باعث اُن پر توحید کے اسرار و مانع فرمائے اور انہیں شرکِ جلی و شرکِ خفی کے مفاسد سے پاک رکھا۔ پھر جب اُن کا باطن انوارِ قدسیہ سے معمور ہو گیا اور وہ مقرب بارگاہ ہو گئے، تو انہیں دُنيا و عقبیٰ اور دیگر تمام اولادِ آدم پر خاص امتیاز عطا فرمایا اور اُن کے درجات کو اُمّتوں سے بلند کر دیا۔

اور اس ابتلاء کی علامت جو انسان کو گناہوں سے پاک و صاف کرتا ہے، یہ ہے کہ اُس کے دورانِ مومن کی حیات میں صبرِ جمیل پایا جاتا ہے اور وہ لغویات سے بے زار ہو کر ذکر و فکر میں مصروف رہتا ہے۔ نیز مصائب

کے باعث مضطرب نہیں ہوتا اور نہ مخلوقات کے سامنے اپنی مصیبتوں اور پریشانیوں کا تذکرہ کرتا پھر تاہم بلکہ راست ہازی اختیار کر کے اپنی حاجات و ضروریات اللہ تعالیٰ کے حضور پیش کرتا ہے اور اس سے امانت کا خواستگار ہوتا ہے اور اس کے علاوہ جو ابتلاء بلند می درجات و مقامات کے لیے ہو اُسکی علامت یہ ہے کہ مشیت الہی کے ساتھ موافقت پائی جائے۔ نفس ذکر الہی میں قرار و سکون پائے اور غیر اللہ سے اپنی توجہ منقطع کر کے بندہ اپنے تمام حواس کے ساتھ فنا فی الذات ہو جائے۔

جیسا کہ بیان کیا جا چکا ہے، ابتلاء کی یہ حالت انبیاء اور برگزیدہ اولیاء اللہ کے ساتھ خاص ہے اور وہی لوگ اس کے تقاضے بجالا سکتے ہیں جنہیں خصوصیت سے تائید و نصرت الہی ارزانی فرمائی جائے۔ ہر کس و ناکس ایسے ابتلاء کا تحمل نہیں ہو سکتا۔

پس اس ضمن میں خلافت کلام یہ ہے کہ اصحاب عشر معائب و نواب میں مبتلا ہو کر اپنے پروردگار کے خلاف شکوہ شکایت نہ کریں، بلکہ یقین محکم سے اُس پر کامل توکل رکھیں اور اصحاب بُسیر دولت و ثروت میں غفلت و کسرشی ظلم و عدوان اور فسق و فجور اختیار نہ کریں، بلکہ کفرانِ نعمت کی بجائے ذکر و طاعت اور حمد و شکر پر عمل پیرا ہوں۔“



## مقالہ نمبر ۴۶

حدیثِ قدسی

# ”جس کو میرے ذکر نے سوال سے باز رکھا“

حضرت قطبِ ربانیؒ نے ارشاد فرمایا:-

”اللہ تعالیٰ ایک حدیثِ قدسی کے ذریعہ ارشاد فرماتا ہے ”جس شخص کو میرے ذکر نے مخلوقات کے سامنے سوال کرنے سے باز رکھا میں اُس شخص کو اُس سے بہت زیادہ عطا کرتا ہوں جتنا کہ میں سوال کرنے والوں کو دیتا ہوں اور یہ اس وجہ سے ہے کہ جب اللہ تعالیٰ کسی مومن کو اپنا محبوب و برگزیدہ بنانیکا ارادہ کرتا ہے تو اُسے مختلف احوال میں مبتلائے مصیبت کر کے آزماتا اور روحانی و باطنی ارتقاء عطا فرماتا ہے۔ مثلاً جب بندہ مصائب و آفات میں محصور ہوتا ہے تو عقیدہ و امنراج کی ابتدائی خامیوں کے باعث اپنے حقیقی مشکل کشا اور قاضی الحاجات کے بجائے مخلوقات کی جانب رجوع کرتا ہے اور مختلف انداز میں لوگوں کے سامنے سائل ہوتا ہے۔ لیکن چونکہ استمداد کا یہ طریقہ توحید اور منشاءِ فطرت کے خلاف ہے۔ لہذا بندہ کی مصیبت و پریشانی رفع نہیں ہوتی اور آخر کار مخلوقات سے منحرف اور بے زاد ہو کر وہ اپنے خالق کے سامنے سجدہ دینے ہوتا ہے اور اُس کے ذکر اور حمد و ثنا میں محو ہو کر اُس سے اپنی حاجات عرض کرتا ہے

در اُس حالیکہ غیر اللہ کا تصور بھی پاس پھٹکنے نہیں دیتا۔ توحید کی حقیقت و ماہیت پالینے کے بعد اس درجہ پر اُس کا حافظ و ناصر اور معاون و مددگار اللہ تعالیٰ ہوتا ہے۔ یہی ہیں قرآن حکیم میں اس آیہ شریفہ کے معنی۔ ”اے نبی! فرما دیجئے کہ میرا مولا اور والی اللہ ہے جس نے قرآن نازل فرمایا اور وہ تمام صالحین کا متولی ہے۔“ اور اس وقت بندہ کی چشم باطن پر اس حدیث قدسی کا ”جس شخص کو میرے ذکر نے مخلوقات کے سامنے سوال سے باز رکھا“ مضمون بھی از روئے مشاہدہ مستحسن و درست ثابت ہوتا ہے۔

یہ وہ توحید کل اور حالت محویت فی الذات ہے جو اولیاء اور ابدال کا خاصہ ہے۔ یہاں بندہ کو تکوین یعنی خلقت و پیدائش اشیاء کی قوت عطا فرمائی جاتی ہے اور باذن الہی اُس کے حکم ”کن“ سے عجائب و غرائب ظہور میں آتے ہیں اور وہ خلق خدا کا بھی ملجا و ماویٰ ہو جاتا ہے۔ اُسے انشراح صدر حاصل ہوتا ہے اور اُس کا ذکر خیر دونوں جہانوں میں بلند ہوتا ہے اور اللہ تعالیٰ کی بعض کتابوں میں اُس کا ارشاد موجود ہے کہ ”اے بنی آدم! میں اللہ ہوں، میرے علاوہ اور کوئی معبود نہیں۔ میں جس شے کو کہہ دیتا ہوں کہ ”ہو جا“ وہ فوراً ہو جاتی ہے۔ پس میری وحدانیت میں فنا ہو کر تو بھی جس شے کو کہہ دیگا کہ ”ہو جا“ وہ میرے اذن سے فوراً ہو جائے گی۔“

## مقالہ نمبر ۴

# قربِ الہی کی ابتدا و انتہا

حضرت قطب ربّانیؒ نے ارشاد فرمایا :-  
”ایک بوڑھے شخص نے خواب میں مجھ سے سوال کیا، وہ کیا چیز ہے جس  
کے ذریعے پیادہ اللہ تعالیٰ سے قریب ہو جائے؟  
میں نے جواب دیا :

”قربِ الہی کے لیے ایک ابتداء ہے اور ایک انتہا۔ اس کی  
ابتداء درع یعنی تقویٰ اور پرہیزگاری ہے اور اس کی انتہا  
تسلیم و رضا اور توکل ہے۔“



## مدارج عبادت

حضرت قطب دہلویؒ نے ارشاد فرمایا :-

”مومن کو چاہیے کہ فرائض، سنتوں اور نفلوں کو اپنے اپنے درجہ پر رکھے اور بتدریج اُن کی تکمیل کرے۔ کسی بھی موضوع عبادت پر یہ ہرگز نہیں ہونا چاہیے کہ فرائض سے پہلے سنتیں اور سنتوں سے پہلے نوافل اختیار کئے جائیں۔ ہر مسلمان سب سے پہلے فرائض ادا کرے اور جب اُن سے فارغ ہو تو سنتیں ادا کرے اور سنتوں سے فارغ ہو تو نوافل میں مشغول ہو۔ اور جب تک ایک شخص فرائض سے اچھی طرح فارغ نہ ہو، سنتوں میں مشغول ہونا جہالت و حماقت ہے اور سنتیں ادا کرنے سے پہلے نوافل میں مصروف ہونا گمراہی ہے، جو بھی عبادت ان مدارج کی باقاعدہ تکمیل کے خلاف ہوگی، وہ درگاہ خداوندی میں مردود و نامقبول ہوگی۔

اُس شخص کی مثال، جو فرائض سے پیشتر سنتیں یا سنتوں سے پیشتر نوافل میں مشغول ہو، ایسی ہے کہ کوئی بادشاہ اپنے کسی ماتحت کو اپنے حضور طلب فرمائے اور وہ شخص بادشاہ کے حضور حاضر ہونے کی بجائے بادشاہ کے کسی وزیر کی خدمت میں جا کھڑا ہو۔

آنحضرت صلی اللہ علیہ وسلم نے ارشاد فرمایا ”جو شخص فرائض کو چھوڑ کر نوافل میں

مشغول ہو جائے اُس کی مثال اُس حاملہ عورت کی سی ہے، جس کی مدتِ حمل ختم ہو چکی ہے اور نفاس کا وقت قریب آگیا ہو اور اس حالت میں وہ اسقاطِ حمل کر دے۔ وہ صاحبِ حمل رہی اور نہ صاحبِ اولاد۔ اسی طرح اللہ تعالیٰ کسی نمازی کے نوافل کو قبول نہیں فرماتا جب تک وہ فرائض کو ادا نہ کرے۔ اور نمازی کی مثال ایک تاجر کی سی ہے کہ جب تک وہ اس المال نہیں رکھتا اُسے نفع نہیں مل سکتا۔ یہی کیفیت اُس شخص کی بھی ہے جو سنتوں کو چھوڑ کر نوافل میں مشغول ہو۔ حالانکہ فرائض اور سنتوں کی موجودگی میں نوافل اتنی اہمیت نہیں رکھتے، وہ بہر کیف ایک اختیاری عمل کی حیثیت رکھتے ہیں۔ بندہ اُن کی ادائیگی کے لیے مامور و مکلف نہیں ہے۔ اسی بنا پر روزہ اور زکوٰۃ کو قیاس کر لو، یعنی فرض روزے چھوڑ کر نفلی روزے اختیار کرنا جہالت و ضلالت ہوگی اور اسی طرح زکوٰۃ کی مکمل ادائیگی کئے بغیر جو قرض کی حیثیت رکھتی ہے، نفلی صورت میں عام صدقہ و خیرات کرتے پھر ناجہل و بددیانتی ہے اور اللہ کی درگاہ میں مردود و ناقبول ہے۔

پس مومن کو چاہیئے کہ فرائض کی اولیت و اہمیت کو کبھی فراموش نہ کرے اور محرماتِ شرعی سے پرہیز کرے اور اللہ کیساتھ مخلوقات میں سے کسی کو شریک نہ ٹھہرائے۔ نیز مخلوقات کی خوشنودی اور لحاظ میں ادا امرِ الہی کی خلاف ورزی ہرگز نہ کرے۔ کیونکہ آنحضرتؐ نے بطورِ اصول ارشاد فرمایا لَا طَاعَتَ لِمَخْلُوقٍ فِی مَعْصِیَةِ الْخَالِقِ یعنی مخلوقات میں سے کسی کی ایسی اطاعت و فرمانبرداری جائز نہیں جس سے اللہ تعالیٰ کی نافرمانی اور عدول حکمی ہوتی ہو۔“

## مقالہ نمبر ۴۹

# نیند اور اکل حرام کی مذمت

حضرت قطب دہلویؒ نے ارشاد فرمایا: ”جس شخص نے جاگنے اور اگاہی پر نیند کو ترجیح دی وہ دونوں جہانوں میں خسارہ پانے والا ہے کیونکہ نیند کو موت کی بہن قرار دیا گیا ہے اور نیند جب مناسب انداز سے زیادہ ہو تو وہ غفلت و سکر کی علامت ہے اور مومن کو ذکر الہی اور نیک اعمال سے باز رکھتی ہے۔ نیز نیند کی کثرت سے دل سخت اور تار یک ہو جاتا ہے، فطری روحانیت اُس سے نائل ہو جاتی ہے اور لغویات کی جانب میلان کرنے لگتا ہے۔ اس لیے نیند تو درکنار اونگھنے کو بھی اللہ تعالیٰ سے کوئی تعلق نہیں کیونکہ وہ تمام سفلی نقائص سے مبرا ہے اور اسی طرح فرشتوں پر بھی نیند حرام ہے، کیونکہ وہ اللہ تعالیٰ سے قریب ہیں اور اسی طرح اہل جنت سے جبکہ وہ بلند رتبہ ہوں گے، نیند کو کوئی تعلق نہ ہوگا۔

پس ایک مومن کے لیے ضرورت سے زیادہ نیند شقاوتِ قلب اور غفلت و معصیت کا باعث ہے۔ اس کے برعکس جاگتے ہوئے ذکر و عبادت اور خدمتِ خلق اللہ اُس کے لیے دُنیا و عقبیٰ میں فلاح و بہبود کا باعث ہے۔ پس جو شخص مناسب انداز سے زیادہ محض خواہشِ نفس سے سونے کا التزام کرے گا، اُس سے ایسی نیکیاں اور ایسے اچھے کارنامے فوت ہو جائیں گے کہ پھر وہ کبھی اُن کی تلافی نہ کر سکے گا۔ یہی وجہ ہے کہ تمام انبیاء، صدیقین اور اولیاء اللہ



اپنی زندگی میں بہت کم سوئے ہیں اور بہت زیادہ جاگے ہیں اور جاگ کر ذکر و عبادت، تبلیغ دین اور خدمتِ خلق اللہ سے ایسے بلند روحانی مراتب پاگئے ہیں کہ نیند سے ہرگز نہ پاسکتے تھے۔ جو شخص بیدار نہ کر ذکرِ الہی کا التزام کرتا ہے اُس کا قلب بھی ہمیشہ بیدار اور تابندہ رہ کر اُسے حیاتِ طیبہ سے متمتع کرتا ہے۔ بنابرین صحیح معنوں میں بیدار رہنے کے لیے حرام سے بھی احتراز کرو۔ کیونکہ حرام قلب و دماغ دونوں کو تار یک کر دیتا ہے اور جب قلب تار یک و زنگ آلود ہو جائے تو عبادت کی قبولیت بھی مشتبہ ہو جاتی ہے۔ پس حیاتِ قلب، معرفت اور ذکر و سرور کے لیے اکلِ حلال لازمی چیز ہے۔ حرام سراپا شہر ہے، تو حلال سراپا خیر ہے اور اس سے مومن پر ذات، صفات کے اسرار واضح ہوتے ہیں۔

پھر امرِ الہی کے بغیر اکلِ حلال میں بھی اسراف سے کام لینا نیکی کے بجائے معصیت کی صورت اختیار کر لیتا ہے۔ کیونکہ اُس سے غفلت و سہمہ کی کیفیت پیدا ہوتی ہے اور وہ زیادہ نیند لاتا ہے۔ ہاں اکلِ حلال بھی ہو تو اعتدال کے ساتھ ہو، تاکہ کسی صورت میں بھی معصیت نہ ہو جائے۔ اللہ تعالیٰ نے فرمایا :-

”اے میرے مومن بندو! میرا عطا کیا ہوا رزقِ حلال کھاؤ اور پیو  
لیکن اسراف مت کرو“



## مقالہ نمبر

# قرب الہی کا حصول

حضرت قطب ربانیؒ نے ارشاد فرمایا: ”اللہ تعالیٰ سے تیرا تعلق اور معاملہ دُور دور توں میں ہو سکتا ہے۔ ایک تو یہ کہ تُو اللہ سے دَاصل و قریب ہو۔ دُوسرے یہ کہ تُو اللہ تعالیٰ سے غائب و بعید ہو، اگر تُو اللہ تعالیٰ سے بعید ہو، تو تجھ پر فرض عائد ہوتا ہے کہ تُو اس سے قریب ہونے کے لیے مخلصانہ طور پر جدوجہد کرے اور اُن اسباب کی تحقیق کرے جو تجھے اپنے خالق و پروردگار سے بعید رکھے ہوئے ہیں۔

پس غفلت و سستی سے کام نہ لے، بلکہ اللہ سے بعد و فصل رفع کرنے کے لیے اخلاص اور حُسن نیت کے ساتھ کوشش کر۔ قُرب الہی پانے کا ایک ذریعہ یہ ہے کہ تُو نفسِ امارہ کے اتباع سے استراذ کر اور محرمات و مہنہوانیات کو بالکل چھوڑ دے۔ دُوسرا ذریعہ یہ ہے کہ اللہ تعالیٰ کے حضور اپنے سابقہ گناہوں پر نادم ہو اور صدقِ دل سے توبہ کر کے فرائض و اوامر الہی کی پیروی اختیار کر۔ ذکر الہی اور اتباعِ شریعت کے ساتھ ہی ساتھ اہل اللہ تعالیٰ کی صحبت بھی قُرب الہی کے حصول کے لیے نہایت مفید ہے۔ جب ریاضت اور مجاہدہ اور تزکیہ باطن سے تجھے قربِ خداوندی حاصل ہو جائے گا، تو اُس وقت تُو جس چیز کی آرزو کرے گا وہ تجھے عطا فرمائی

جائے گی۔ اور تجھے روحانیت میں حکمت کبریٰ اور کرامت عظمیٰ حاصل ہوگی اور تو اُن واصل باللہ لوگوں میں سے ہو جائے گا۔ جس کو اللہ تعالیٰ کی بخشش و رضا اور عنایت نے کبھی رنجیدہ و افسردہ خاطر نہیں ہونے دیا۔ پس اپنے کسی حال پر مغرور نہ ہو اور ادبِ خدمت میں کسی قسم کی کوتاہی نہ کر۔ ورنہ تیرے اعمال میں اس ظلم و جہل کا احتمال ہے جس کا ذکر اللہ نے اس آیہ شریفہ میں فرمایا۔ ”ہم نے اپنی امانت یعنی دستورِ شریعت کو آسمانوں، زمینوں اور پہاڑوں کے سامنے پیش کیا۔ لیکن اُنہوں نے یہ بوجھ اٹھانے سے انکار کر دیا اور اُس سے خوفزدہ ہو گئے۔ لیکن انسان نے اُس امانت کو بے دھڑک اٹھالیا۔ بلاشبہ انسان اپنے فرائض و ذمہ داریوں کی تعمیل نہ کرنے کی صورت میں ظالم اور جاہل ہے۔“

پس چاہیے کہ تو نے خواہشاتِ نفسانی سے جن چیزوں کو بھناٹے الٰہی کے لیے چھوڑ دیا، اُن کی طرف دوبارہ مائل نہ ہو اور اُن سے اپنے قلب و دماغ کی صفاتِ کمرہ نیز فناء فی اللہ ہو کر اوامرِ الٰہی کی اطاعتِ کاملہ اختیار کر۔ اللہ تعالیٰ کے علاوہ کائنات میں جو کچھ ہے اُس سے غافل و بے خبر ہو جا اور اپنی ضروریات و مطالبات میں اللہ کے سوا اور کسی جانب رجوع نہ کر۔ نیز دنیا کے مصائب و آلام کو بھی اللہ تعالیٰ کی جانب سے ایک تازیانہ عبرت سمجھ، جس سے تیری تہذیب و تادیب مقصود ہے۔ کیونکہ جب بندہ میں اخلاص اور رجوع الی اللہ کا جذبہ ہو تو ہر واقعہ اور ہر حالت اُس کو اللہ تعالیٰ کے وصل و قرب میں نہایت معاون ہے۔ فرمایا اللہ تعالیٰ نے: ”تم مجھے یاد کرو، میں تمہیں یاد کر دوں گا اور میرا شکر بجالاؤ، ناشکری نہ کرو۔“

## مقالہ نمبر ۱۳۳

# غیر اللہ سے منقطع ہونے کا اجر و ثواب

حضرت قطب ربّانیؒ نے ارشاد فرمایا :-

» جو شخص اپنی ہستی کو ذکر و عبادت کے لیے وقف کرتے ہوئے مخلوقات سے اعراض کرے اور فنا فی اللہ ہو جائے تو اُسے دیگر مومنین سے دوہرا اجر و ثواب عطا فرمایا جائے گا۔ ایک تو خالقاً مَنائے الہی کے لیے دُنیا کو ترک کر دینے کے باعث اور دوسرا خود کو ذکر و عبادت کے لیے وقف کر دینے کی وجہ سے اُس حالت میں جبکہ وہ خود کو ذکر و عبادت کے لیے وقف کر چکا ہو، اس پر خدا کی نعمتیں اور عطیات بسیر کر دیئے جاتے ہیں اور وہ نمرۂ ابدال و اولیاء اللہ میں داخل کیا جاتا ہے۔ پھر جب وہ عارف باللہ شخص قبول نعم اللہ جانِب اللہ کا حکم بجالاتا ہے اور اپنے لیے امر الہی جاری ہونے کے سبب اُن نعمتوں سے مشغول و مطمئن ہوتا ہے اور ان میں دل چسپی و انہماک رکھتا ہے۔ بغیر اسکے کہ اُن میں غفلت و معصیت یا شرک کی صورت میں الودہ ہو، تو اُس کو ایسی دلچسپی و مشغولیت کے سبب بھی دوہرا ثواب دیا جاتا ہے۔ کیونکہ اُس نے جذبہ شکر گزارشی اللہ کی نعمتوں کا استقبال کیا اور انہیں قبول کرنے میں غرور و تکبر نہیں برتا۔ نیز خوشنودی سے امر الہی کی بجا آوری کی

یہاں کسی کی طرف سے یہ اعتراض ممکن ہو سکتا ہے کہ جب ایسا شخص دنیا اور اُس کے اسباب کو کُلّی طور پر ترک کر کے فنا فی اللہ ہو چکا اور اس بنا پر اُسے ابدال اور برگزیدہ اولیاء اللہ میں شمار کیا گیا تو پھر اموال و اسبابِ دنیوی کے ظہور پر وہ اُن میں خود منہمک کیوں ہو، حالانکہ یہ چیز اُس کے مزاج اور مذہب و مشرب کے خلاف ہے تو ہم اس کا جواب دے چکے ہیں کہ انما الاعمال بالنیات (یعنی تمام عمل نیتوں پر مبنی ہوا کرتے ہیں)، کے اصول پر اُس کا دنیوی نعمتوں میں دل چسپی لینا اور منہمک ہونا بھی امر الہی کے تحت استقبالِ نعمت اور شکرِ نعمت کے لیے ہو گا۔ کیونکہ اللہ تعالیٰ نے فرمایا: ”اگر تم میری نعمتوں کا شکر بجالاؤ گے، تو میں تمہیں زیادہ نعمتیں عطا کروں گا“ نیز فرمایا ”اے پیغمبر! جو نعمتیں تجھے اللہ تعالیٰ کی جانب سے حاصل ہوں، اُن کا اظہار کر اور اُن کا شکر بجالا۔“

پس یہ ایک واضح حقیقت ہے کہ اللہ تعالیٰ کی عطا کردہ نعمتوں کو قبول کرنے اور اُن میں دل چسپی لینے یا انہیں استعمال کرنے سے جب کہ وہ شخص غفلت و معصیت میں بھی مبتلا نہیں ہوتا، اُس شخص کی روحانی و باطنی عظمت اور شوق و عرفان الہی پر کوئی اثر نہیں پڑتا۔ اللہ تعالیٰ نے یہ محض اپنے فضل و کرم سے یہ اجر و ثواب اُس کو پہنچایا اور اپنے لطف و احسان سے اُس کی پرورش فرمائی کیونکہ اُس نے رمضانِ الہی اور تعمیلِ اوامر کی خاطر نفس کی پیروی سے احتراز کرتے ہوئے خود کو ذکر و فکر کے لیے وقف کر دیا تھا۔ وہ اس حالت میں شیرِ خوار بچے کی طرح معصوم ہو چکا ہے، جسے اپنے نفس کے تقاضوں سے کوئی تعلق نہیں اور جسے خدا کے فضل اور والدین کے ذریعے پہنچنے والے رزق سے نعمت و

طمانیت میں رکھا گیا ہے۔ پھر جب اللہ تعالیٰ نے اُسے نفس کی الجھنوں سے آزاد کر دیا تو مخلوقات کے دلوں کو اُس کی طرف مائل اور مہربان فرمایا اور محبت و شفقت کو اُن کی محبت و شفقت میں ظاہر فرمایا۔ پھر ہر شخص اُس کے ساتھ احسان و مروت سے پیش آتا ہے اور اللہ تعالیٰ کے مضانہ ہونے کے باعث تمام مخلوقات اُس سے مضانہ ہوتی ہے اور اُس کی خدمت اور مدد کرتی ہے۔

پس ہر اُس شخص کو یہ دو ہر اجر و ثواب عطا فرمایا جائے گا جو غیر اللہ سے منقطع ہو کر یکسوئی کے ساتھ ذکر و فکر خداوندی میں منہمک ہو جاتا ہے اور ایسا بندہ دنیا و عقبیٰ میں ہمہ وقت اللہ سے واصل و قریب ہے۔ اس سے ہر قسم کی تکلیف و اذیت دُور رکھی گئی ہے اور کائنات کی تمام چیزوں کو اُس کی خدمت کا حکم صادر کیا گیا ہے۔ کیونکہ اللہ تعالیٰ ہر حال میں اُس کا معاون اور کفیل و مشکل کشا ہو چکا ہے۔ اس بنا پر کہ مَنْ كَانَ لِلّٰهِ كَانَ لِلّٰهِ۔ یعنی جو شخص اللہ تعالیٰ کا ہو جاتا ہے، اللہ اس کا ہو جاتا ہے۔

اللہ تعالیٰ نے آنحضرت صلی اللہ علیہ وسلم کی زبانی فرمایا ”اے نبی! اللہ میرا مددگار ہے، جس نے اپنا مقدس کلام مجھ پر نازل فرمایا اور جو تمام صالحین کو محبوب رکھتا ہے“



## اولیاء اللہ کے ابتلاء کا سبب

حضرت قطب ربّانیؒ نے ارشاد فرمایا: اللہ تعالیٰ اپنے بعض محبوب و برگزیدہ بندوں کو مصائب و شدائد میں اس لیے مبتلا فرماتا ہے کہ وہ مخلوقات سے بنیاد و برگشتہ ہو کہ اس کی طرف زیادہ سے زیادہ رجوع کریں اور اُس سے دُعائیں مانگیں کیونکہ وہ اُن کی دُعاؤں اور عرضِ حاجات کو نہایت پسند فرماتا ہے اور اُنکے سوالات کی قبولیت و اجابت کو دوست رکھتا ہے تاکہ اپنے جود و کرم کو انتہائی وسعت و فیاضی کیساتھ اُن پر صرف فرمائے۔ جب ایسے برگزیدہ اولیاء اللہ تعالیٰ کے حضور عرضِ حاجات کرتے ہیں تو خود اللہ تعالیٰ کا جود و کرم بھی اللہ سے اجابت و قبولیت دُعا کا تقاضا کرتا ہے۔ چنانچہ دُعا قبول ہو جاتی ہے لیکن بعض اوقات عدم قبولیت کے باعث نہیں بلکہ کسی مصلحتِ الہی کے تحت اُسکی تعمیل میں تاخیر ہو جاتی ہے جو مؤمنین کے لیے اضطراب کی وجہ نہیں پس ہونا یہ چاہیئے کہ بندہ مصائب کے دوران ذکرِ الہی کا التزام کرے اور لا امل و لو اہی کی پیروی اختیار کرے اور اپنی حاجات و ضروریات اللہ تعالیٰ کے حضور پئے در پئے عرض کرے، کیونکہ اسی نے ارشاد فرمایا اَدْعُوْنِی اسْتَجِبْ لَکُمْ تم میرے حضور اپنی حاجات و ضروریات عرض کرو، میں تمہاری دُعائیں قبول کروں گا۔ نیز زندہ مصیبت و اذیت کے زمانہ میں عجز و تقصیر اور خشوع و خضوع کو ہرگز نہ چھوڑے اور اس پر مداومت کرے کیونکہ جیسا کہ بیان کیا گیا، بعض اوقات اللہ تعالیٰ مصائب و شدائد ہی کے ذریعہ مؤمن سے تواتر دُعائیں کرانا چاہتا ہے اور غفلت و مصیبت کو اُس سے دور کر کے اسے اپنا مقرب و پسندیدہ بنانا چاہتا ہے۔

## مقالہ نمبر ۳۳

# رضائے الہی کا مطلب

حضرت قطب ربّانیؒ نے ارشاد فرمایا: ”اللہ تعالیٰ سے اُسکی رضا طلب کرو اور اُس کی خوشنودی کے لیے نفسِ امارہ کی خواہشات کے اتباع سے کنارہ کش ہو جاؤ۔ جو شخص رضائے الہی میں فنا ہوا حقیقی بقاء اُسی نے پائی۔ اپنی خواہشات اور اپنے ارادوں کو رضائے الہی کے تابع کرنا ہی دُنیا میں ”راحتِ کبریٰ اور جنتِ عالیہ“ ہے اور یہی قربِ الہی پانے کا سب سے پہلا اور بہتر ذریعہ ہے۔ پھر جو شخص اللہ تعالیٰ کی رضا میں فنا ہوا اور اپنی خواہشات اُس کے اوامر کی تعمیل کے لیے چھوڑ دیں۔ اُس پر دُنیا و عقبیٰ میں ہر قسم کا عذاب حرام ہو گیا۔ نیز جو شخص اللہ تعالیٰ کی خوشنودی کا معاملہ کرتا ہو اور اُسکی رضا چاہے اُسے یہ بھی لازم ہے کہ اللہ تعالیٰ اپنی مشیت کے تحت جو نعمتیں اور جو رزق اُسے عطا فرماتا ہے اُس پر شکر گزار ہو اور دیگر خلقِ خدا کے حقوق ہرگز غصب نہ کرے اور نہ کسی قسم کے ظلم یا بددیانتی سے اُن کا وہ رزق اور وہ چیزیں چھیننے کی کوشش کرے جو اُن کے مقدّر میں ہیں اور جو اللہ تعالیٰ انہیں عطا فرمانا چاہتا ہے۔ کیونکہ حقوقِ العباد کا کسی طرح بھی غصب کرنا مشیتِ الہی میں دخل دینا ہے اور صریحاً شرک ہے جو اللہ تعالیٰ کے نزدیک ناقابلِ عفو ہے۔ اللہ تعالیٰ نے فرمایا: ”ایک دوسرے کے اموال و



املاک اور جائیداد کو باطل ذرائع سے غصب مت کرو۔

یہ واضح اور بنیادی اصول ہے جس کے پیش نظر ہر ممکن بددیانتی کی تردید ہو جاتی ہے۔ نیز اللہ تعالیٰ کی رضا چاہنے والے کو چاہیئے کہ وہ ذکر و عبادات میں اخلاص کو اس کی مکمل صورت میں اختیار کریں۔ اخلاص صرف یہی نہیں کہ جملہ عبادات میں ریاکاری سے اجتناب کیا جائے اور ہر عبادت رضاۓ الہی کے لیے ہو، بلکہ اخلاق کا ایک اہم تقاضا یہ بھی ہے کہ کوئی عبادت بھی، خواہ وہ فرائض کی حیثیت رکھتی ہو یا نوافل کی، بجالاتے وقت اللہ تعالیٰ سے اجر و ثواب یا معاوضہ کی خواہش نہ رکھے، بلکہ عبادت کا مقصد صرف رضاۓ الہی اور اطاعت احکام الہی ہو۔

جن اہل اللہ اولیاء و صوفیاء نے توحید کی حقیقت و ماہیت کو پایا ہے، وہ ہر ایسی عبادت کو شرک سمجھتے ہیں، جو اللہ تعالیٰ سے معاوضہ اور اجر کی نیت کے ساتھ بجالائی جائے۔ ذکر و عبادت اور اتباع احکام کے لیے اجر و ثواب عطا فرمانا اللہ تعالیٰ کے لطف و کرم اور بذل و عطا کا تقاضا نہیں ایسی نیت نہیں کرنی چاہیئے۔ ورنہ توحید کی نفی ہوگی۔ تمام عبادات اللہ کی جانب سے ہیں اور اگر ہم وہ عبادات بجالاتے ہیں اور اُس کے احکام کی تعمیل کرتے ہیں، تو وہ بھی سراسر اُسی کی توفیق اور تائید و نصرت سے تعمیل اور امر کے لیے جو صحت و قوت اور اہمیت و توفیق درکار ہے، وہ بھی تو اُسی کی عطا کردہ ہے۔

پس عبادات کے لیے اجر و جزاء طلب کرنے سے بہتر یہ ہے کہ بندہ زیادہ

سے زیادہ حمد و شکر بجالائے تاکہ اللہ تعالیٰ کی جانب سے نعمتوں میں اضافہ ہو اور دنیا و عقبیٰ میں سعادت و برکت کا موجب ہوں۔

پس اگر تُو رضائے الہی کا خواستگار ہے اور اللہ تعالیٰ کا مغضوب و معتبوب نہیں ہونا چاہتا تو لوگوں کے قدرتی حقوق کو کسی بھی ذریعہ سے غصب مت کر، کیونکہ جو لوگ اللہ تعالیٰ کے دیئے رزق پر شکر گزار نہ ہوتے ہوئے دوسروں کے حقوق ظلم و تعدی سے غصب کرتے ہیں۔ وہ دونوں جہاں میں ذلت و خسارہ پانے والے ہیں۔ نیز ایسے غاصب لوگوں کی وہ تمام نیکیاں جو انہوں نے کی ہوں گی بالکل ضائع کر دی جائیں گی۔ یہ بدترین مخلوق ہیں اور حسبِ کلام اللہ انہی کو ظالم و جاہل قرار دیا گیا ہے۔ جو عقل و بصیرت سے بالکل عاری ہیں۔ اگر وہ اللہ تعالیٰ کی عطا کردہ نعمتوں پر رضا مند رہے۔ اُس کا شکر بجالائے اور دیگر خلقِ خدا کے حقوق ناجائز طور پر غصب نہ کرے تو یقیناً حسبِ آیہ شریفہ لعمریٰ شکرتہم لازیدتکم، اُن کے رزق میں بہت اضافہ کیا جاتا اور اُن کی مُرادیں قبول کی جاتیں۔ اللہ تعالیٰ ہمیں اور تمہیں اُن لوگوں میں سے کر دے جنہوں نے ذکر و اطاعت سے رضائے الہی کا مطالبہ کیا۔ اللہ تعالیٰ کے عطا کردہ رزق پر شکر گزار ہوئے اور حسبِ شریعت اپنے حفظِ حال کے لیے اللہ کی توفیق و نصرت کے خواست گار ہوئے۔



## زہد و تقویٰ کی تشریح و توضیح

حضرت قطب ربانیؒ نے ارشاد فرمایا: ”جو شخص عقی میں اپنی فلاح و بہبود چاہتا ہو اُسے چاہیئے کہ نفس اور اسبابِ دنیوی کی پرستش چھوڑ دے اور اسی طرح جو شخص اللہ تعالیٰ کی رضا چاہتا ہو، اُسے چاہیئے کہ عقی کی خواہشات یعنی اپنے نیک اعمال کی جزا کا تصور چھوڑ دے۔ کیونکہ یہ توحید کے منافی ہے۔ جس سے اخلاص پر بُرا اثر پڑتا ہے۔ بالفاظِ دیگر جب تک کسی شخص کے دل میں شہوات و لذاتِ دنیوی کی ہوس موجود ہے، وہ اپنی عاقبت کو نہیں سنوار سکتا اور جب تک کوئی شخص عاقبت میں لذاتِ نفسانی مثلاً بہشت و مافیہا کا خواہشمند ہے وہ خالصتاً دیدار و رضائے الہی کا طلبگار نہیں ہے۔ بنا بریں ایسے شخص نے ابھی زہد و تقویٰ کی حقیقت و ماہیت نہیں پائی اور اُس کے تقاضوں سے نا آشنا ہے۔ اسکی وجہ یہ ہے کہ اشیائے دنیوی بہر کیف ہوس و خواہشِ نفس سے متعلق ہیں۔ اور نفسِ شرک کے رجحانات پیدا کرتا ہے۔ پس مؤمن کو چاہیئے کہ وہ اپنی رغبت و محبت اور انس و محبت کو فقط خدا کے خداوندی کے لیے وقف کرے اور نفس کی ایسی ترغیبات سے احتراز کرے جو انسان کو غفلت اور شرک کی طرف لے جانے والی ہیں۔ اس طرح نفس کی تمام ترغیبات کا مقاطعہ اور لذاتِ سفلی سے کنارہ کشی کرے، پھر ہی ایک شخص کا زہد و تقویٰ مکمل طور پر پختہ و معتبر ہو سکتا ہے اور وہ درگاہِ خداوندی میں عزت و قبولیت کا رتبہ پاسکتا ہے۔

جب ایک شخص زہد میں پختہ ہو جائے گا تو پھر اُسے حقیقی معنوں میں اطمینانِ قلب حاصل ہوگا۔ اُس کے تمام مصائب و آلام رفع ہو جائیں گے اور اللہ کی بے پایاں نعمتیں اُس پر کشادہ کر دی جائیں گی۔ جیسا کہ نبی کریم صلی اللہ علیہ وسلم نے فرمایا: ”زہد دُنیا میں مومن کے قلب کو سکون و اطمینان اور جسم کو راحت دیتا ہے۔ پس یہ ایک واضح حقیقت ہے کہ جب تک کسی شخص کے دل پر غیر اللہ کا غلبہ رہے گا وہ حقیقی خوشی اور طمانیت نہیں پاسکتا۔ اسی طرح نفسِ انسانی کے کثیف حجاب بھی اُس وقت تک نہیں اُتر سکتے جب تک کہ وہ مکمل طور پر قطعِ خلایق دینیوی نہ کرے۔ پس مومن کو چاہئے کہ زہد فی الدنیا کی تکمیل کے بعد زہد فی الآخرت اختیار کرے اور اُسکی تفصیل یہ ہے کہ اپنے زہد و تقویٰ اور ذکر و عبادت کے عوض عقبیٰ میں جنت اور اُس میں ذکر کی گئی کسی بھی چیز کا خواہشمند نہ ہو۔ ورنہ ظاہر ہے کہ اُس کی عبادت خالصتاً غفلتِ الہی کے لیے نہیں، بلکہ خور و غلمان وغیرہ کے لیے ہوگی۔ جب مومن زہد فی الآخرت اختیار کرے گا تو اللہ تعالیٰ خود ہی اُسے بڑے بڑے عطیات اور نعمتیں عطا فرمانے کے علاوہ اُسے اپنا محبوب و مقرب بندہ بنالے گا اور اُس پر بے بہا لطف و کرم فرمائے گا۔ جس طرح کہ انبیاء اولیا اور عارفین کے ساتھ اُسکی سنت و عادت جاری ہے۔ پس زہد فی الدنیا اور زہد فی الآخرت کی برکت سے بندہ ظاہری و باطنی ہر دو لحاظ سے عروج و برکت پاتا رہے گا اور اُسے دُنیا و عقبیٰ میں ایسی ایسی نعمتیں عطا فرمائی جائیں گی، جنہیں حسبِ ارشادِ نبویؐ نہ تو کسی آنکھ نے دیکھا نہ کسی کان نے سنا اور نہ کسی انسان کے دل میں اُن کا وہم و گمان گذرا اور وہ ایسی ربانی اور الہی نعمتیں ہیں، جن کے سمجھنے سے انسانی عقلیں قاصر ہیں اور جن کی تشریح و اظہار عبارات میں ناممکن ہے۔“

# تکمیل ولایت

حضرت قطب ربانیؒ نے ارشاد فرمایا: ”میں تمہیں لذاتِ نفسانی کو ترک کرنے کے مختلف مدارج بتاتا ہوں اور یہ بھی واضح کرتا ہوں کہ تمہارا ہوس اور نفسِ امارہ کی پیروی سے مجتنب رہنے پر تکمیلِ ولایت کیونکر ہوتی ہے۔ نفس کی الجھنوں اور پابندیوں سے نجات کے لیے شروع میں انسان خود انتہائی جدوجہد اور قوتِ ارادی سے کام لیتا ہے اور چونکہ لذات و خواہشاتِ نفسانی سے اُس کا مزاج مانوس اور عادی ہو چکا ہوتا ہے۔ لہذا عادات کی بیخ کنی کے لیے اُسے نہایت مجاہدہ کرنا پڑتا ہے، لیکن چونکہ اُس کی نیت اور مقصد مبارک ہے، لہذا اللہ تعالیٰ اپنے خاص تائید و توفیق سے اُس کی نصرت و اعانت فرماتا ہے۔ فرمایا اللہ تعالیٰ جَاهِدْ وَاٰفِئْنَا لَکَ الْيُسْرٰی مَہُ سُبُلَنَا۔“ یعنی جو لوگ ہمارے صل اور ہماری رضا جوئی کے لیے جدوجہد کرتے ہیں، ہم انہیں اپنا راستہ (صراطِ مستقیم) ضرور دکھاتے ہیں۔ خود ربّ تعالیٰ فرمانے کے علاوہ اللہ تعالیٰ نفسِ امارہ کی الجھنوں سے نجات پانے والوں کو اپنے بعض اولیاء اور برگزیدہ بندوں کی صحبت بھی نصیب کرتا ہے۔ جسکے ذریعے نہایت مؤثر طور پر اُن کا روحانی و باطنی تزکیہ ہوتا رہتا ہے۔ پھر ایسا بندہ مومن اپنے نفس سے فانی اور ذاتِ الہی کے ساتھ باقی و جاودانی ہو جاتا ہے۔ وہ تمام حرام و مشتبہ چیزوں سے احتراز کرتے ہوئے جملہ ضروریاتِ زندگی میں حلال و مباح چیزوں

کو اختیار کرتا ہے، جس سے اُس کے ذکر و عبادت کی قبولیت میں بھی کوئی شبہ نہیں رہتا۔ اس طرح شہواتِ نفسانی کی پیروی سے اجتناب کرنے، محرمات سے محفوظ رہنے اور اللہ تعالیٰ کی حلال و جائز کردہ چیزوں کو استعمال کر کے ذکر و عبادت میں منہمک رہنے کی برکت سے وہ آستانِ ولایت تک پہنچ جاتا ہے اور اُسے اہلِ ہمت و عزیمت اولیاء اللہ اور خواص کے زمرہ میں داخل کیا جاتا ہے جہاں وہ اپنے باطن میں اللہ کی جانب سے یہ آواز سنتا ہے کہ ”جب تو نے رمضان المبارک اور دینی خواہشات کو چھوڑا، تو عقیقی کے متعلق بھی اپنی خواہشات کو چھوڑ دے اور اخلاص و توحید کے تمام کے لیے تمام کائنات سے اور اپنی تمام خواہشات سے احتراز کر اور اُس کے ساتھ ہر قسم کے شرکیہ و بدعیہ تصورات و رجحانات سے کنارہ کش ہو کر فنا فی التوحید ہو جا۔ پھر خاموشی اور ادب کے ساتھ ہماری بساطِ قرب اور مقامِ صدق میں داخل ہو جا۔ جہاں تیرے لیے دائمی مسرت و طمانیت ہے جس میں کوئی غم و تشویش خلل انداز نہیں۔

پس تو اپنے خالق و پروردگار کی رضا اور خوشنودی کے لیے تمام مخلوقات اور لذات سے روگردانی اختیار کر۔ ایک مخلص و موحّد شخص کو جب یہ مرتبہ مل جائے تو اُس پر اللہ تعالیٰ کی جانب سے علوم و معارف منکشف کئے جائیں گے۔ انواعِ فضل و کرم کے انوار اُسے ڈھانپ لیں گے اور غیب سے خلعتِ الٰہی اُسے پہنایا جائیگا۔ پھر اُسے تلقین کی جائیگی کہ اللہ تعالیٰ کی ان خاص نعمتوں اور عطیات کا ہر وقت شکر بجا لائیو کہ ان کی ناقدری کرنا اُن کے عطا فرمانے والے رازق کی توہین کرنا ہے۔ اس وقت بندہ ذکر و شکر کی افراط کے باعث اپنے ارادہ کے بغیر بھی اللہ تعالیٰ کی رضا، فضل و کرم اور قُربِ خاص سے واصل و محفوظ ہو جاتا ہے۔ پھر اللہ کی نعمتوں اور عطیات

کو قبول کرنے کی بھی مختلف حالتیں ہیں۔ ایک تو یہ کہ بندہ محض اپنی ہوس اور خواہش سے انہیں قبول کرے اور یہ مکروہ و ناجائز ہے۔ دوسری صورت یہ ہے کہ انہیں حکمِ شریعت، ایمانے غیبی اور حکمِ باطن کے ساتھ قبول کرے۔ یہ ترک ہوائے نفس اور ولایت کا رتبہ ہے پھر اس سے بھی بلند و ارفع طریقہ یہ ہے کہ اللہ تعالیٰ کی تمام نعمتوں اور عطیات کو اپنی خواہش و ارادہ قطعاً نفی اور مشیتِ الہی کی موافقت سے قبول کرے۔ یہ مرید سے مراد ہو جانے، ابدانیت کو حاصل کر لینے اور فعلِ خداوندی کی کامل مطاعت ہے جو ولایت کی انتہا ہے۔ پس جو شخص اس رتبہ ابدانیت کو پالے حقیقت میں خطابِ صالح کا مستحق وہی ہے اور یہی معنی ہیں اس ارشادِ الہی کے کہ ”اے نبی! فرمائیے کہ میرا محافظ و معاون وہ اللہ تعالیٰ ہے جس نے اپنا کلام مقدس مجھ پر نازل فرمایا اور تمام صالحین کا متولی ہے“ اس بنا پر متقی اور صالح وہ شخص ہے جو اللہ تعالیٰ کے اوامر و نواہی کی مکمل اطاعت کرتا ہے اور محرمات اور مشتبہات سے پرہیز کرتا ہے۔ اللہ تعالیٰ خود ایسے شخص کی امداد و امانت اور حفاظت و پرورش کا ذمہ دار ہوتا ہے۔ ایسا شخص قبض و بسط کی قدرتی کیفیات اور حالات کے نشیب و فراز کو کوئی اہمیت نہ دیتے ہوئے مشیتِ الہی کے تحت ہمیشہ خوش و خرم رہتا ہے اور افعالِ الہی کے ساتھ موافقت کرتا ہے۔ یہی وہ بلند ترین مقام ہے، جہاں اولیاء و ابدال کے احوالِ باطن منتهی ہوتے ہیں، جہاں ولایت تکمیل پاتی ہے اور جہاں بنو پرہر وقت انوار و برکات کا نزول ہوتا رہتا ہے۔



## مقالہ نمبر ۵۶

# باقی باللہ ہونے کا مطلب

حضرت قطب ربّانیؒ نے ارشاد فرمایا: جب ایک بندہ مومن مخلوقات اور خواہشات نفسانی سے خواہ وہ دنیا کے متعلق ہوں یا آخرت سے بالکل بے تعلق ہو کر اللہ تعالیٰ کی ذاتِ واحد میں محو ہو جاتا ہے اور غیر اللہ کے تصورات اپنے قلب و دماغ سے نکال دیتا ہے تو وہ یقیناً فانی بغیر اللہ و باقی باللہ ہو جاتا ہے اور یہی توحید کی منہا ہے۔ ایسے شخص کو اللہ تعالیٰ خود بھی نہایت مقرب و محبوب رکھتا ہے اور مخلوقات کے دل میں بھی اُس کی عزت و محبت کا سکھ جما دیتا ہے۔ وہ بندہ اللہ کے ذکر و حمد کو تمام چیزوں پر ترجیح دیتا ہے اور اس کے فضلِ عظیم سے صاحبِ نعمت و ثروت ہو جاتا ہے۔ اللہ کی جانب سے اُسے مژدہ سُنا یا جاتا ہے کہ ہم اپنی نعمتوں اور بخششوں کو ہمیشہ تیرے لیے وسیع رکھیں گے اور تیرے لیے رزق میں کشائش پیدا ہوتی رہے گی۔ نیز اللہ تعالیٰ کا فضل و کرم ہمیشہ تیرے شامل حال رہے گا۔ اُس حالت میں بندہ اللہ تعالیٰ کی اطاعتِ کاملہ اختیار کرتا ہے اور اُس کے ادا دے کے ساتھ ادا دہ اور اُسی کی تدبیر کے ساتھ تدبیر کرتا ہے اور وہی کچھ چاہتا ہے جو اللہ کی مشیت چاہتی ہے۔



اور ہمہ وجہ اللہ تعالیٰ کی رضا کے ساتھ راہنی رہتا ہے، وہ اللہ کے سوا غیر اللہ کے وجود کو نہ تو وجوداً دیکھتا ہے اور نہ فعلاً۔ پھر اللہ تعالیٰ اپنی قدرتِ کاملہ سے اپنی ظاہری و باطنی نعمتیں اُس پر اس طرح بسیط کر دیتا ہے کہ اُسے کبھی اُن کا وہم و گمان بھی نہ ہوا تھا۔ اس لیے کہ بندہ کے ذاتی ارادہ و خواہش کے ذائل ہوتے ہی ارادۃ الہی نے اپنے غلبی معجزات دکھانا شروع کئے اور اس پر تعمیل توحید کی برکات ظاہر ہونے لگیں اور اب وہ بذاتِ خود اللہ تعالیٰ کا ارادہ بلکہ اُس کی مُراد بن گیا۔

اب ارادہ خواہش کو بندہ کی ذات سے کوئی تعلق نہ رہا، بلکہ اُس کی مُراد بن گیا۔ اب ارادہ خواہش کو بندہ کی ذات سے کوئی تعلق نہ رہا، بلکہ انہیں ہر امر ذاتِ خداوندی کی طرف منسوب کر دیا گیا اور چونکہ اللہ تعالیٰ کا ارادہ بالکل خیر ہے اور اس میں شر کو کسی قسم کا دخل نہیں لہذا وہ ہر لمحہ اپنے اندر اوج و ارتقاء کی شان رکھتا ہے اور بندہ کے ظاہری اور باطنی احوال، عروج و بلندی پاتے چلے جاتے ہیں۔ جیسا کہ اللہ تعالیٰ نے آنحضرت صلی اللہ علیہ وسلم کو مخاطب کر کے فرمایا ”ہم کسی آیت سے جو کچھ بھی منسوخ یا فراموش کر دیتے ہیں، تو پھر ہم اس آیت کی مثل یا اُس سے بھی بہتر آپ کے پاس لے آتے ہیں۔ کیا آپ نہیں جانتے کہ اللہ ہر چیز پر قادر ہے۔“

نبی اکرم صلی اللہ علیہ وسلم کو بھی معنوی اور روحانی عروج کا یہ رتبہ اس لیے عطا فرمایا گیا تھا کہ آپ ذاتی ارادہ و خواہش سے پاک کئے گئے تھے اور خود کو ہر لحاظ سے مشیتِ الہی کا تابع کئے ہوئے تھے۔ وہ اللہ تعالیٰ کے محبوب و

مقرب ہی نہ تھے۔ بلکہ تہمتہ مراد کو پاٹے ہوئے تھے، جو فانی اللہ ہونے سے حاصل ہوتا ہے۔ چنانچہ آیات سے ثابت ہوا کہ آپ کے افعال درحقیقت اللہ کے افعال ہوا کرتے تھے اور جو صحابہ حضور کے ہاتھ پر بیعت کرتے تھے، وہ درحقیقت اللہ تعالیٰ کے ہاتھ پر بیعت کرتے تھے۔ متعدد معجزات اور خوارق عادات آنحضرت صلی اللہ علیہ وسلم سے ظہور میں آئے اور ساتھ ہی اللہ تعالیٰ نے اُن معجزات کو حضور کے روحانی عروج و تقدس کا قدرتی نتیجہ قرار دیتے ہوئے فرمایا ”کیا آپ نہیں جانتے کہ اللہ تعالیٰ ہر چیز پر قادر ہے۔“ یعنی آپ کے ارشادات اور اعضاء و جوارح سے تقدیرات الہی کا ظہور ہوتا ہے، اگرچہ کفار اور منافقین اُن کو دیکھ کر کتنے ہی متعجب کیوں نہ ہوں۔

پس حقیقت اور حکمت دین کے ہر متلاشی کو یاد رکھنا چاہیے کہ ایک ولی کے روحانی و باطنی عوامل کی انتہا ایک نبی کے روحانی و باطنی عوامل کی ابتداء ہے اور ولایت و ابدالیت کے انتہائی تہمتہ کے بعد نبوت کے سوا کوئی تہمتہ نہیں ہے۔

پس ہر اُس شخص کو جو اپنے باطن کا تزکیہ چاہتا ہو اور نفسِ امارہ کے شرور سے نجات کا متمنی ہو، ایسے لوگوں کی صحبت اختیار کرنی چاہیے جو فانی بغیر اللہ اور باقی باللہ ہو چکے ہیں۔ کیونکہ حیاتِ ابدی کا راز یہی ہے۔

## مقالہ نمبر ۵

# احوالِ اولیاء میں قبض و بسط کی وضاحت

حضرت قطب ربّانیؒ نے ارشاد فرمایا: ”اولیاء اللہ کو اپنے احوالِ باطن میں کبھی قبض سے واسطہ پڑتا ہے اور کبھی بسط سے۔ اصطلاحِ تقوُّف میں قبض اُس باطنی کیفیت کو کہتے ہیں جو روحانی حجاب و غفلت کا اثر رکھتی ہے اور جس کے دوران کشف و مشاہدہ کی لذت معدوم ہو کر قلبِ مومن پر کشادت و انقباض کی حالت طاری ہو جاتی ہے جو روحانی اور ذہنی طور پر انتہائی پریشانی اور درد و کرب پیدا کرتی ہے لیکن چونکہ اس کیفیت کا لازمی نتیجہ و مفاد بسط و کشادگی کی کیفیت ہے جو قبض کی دُور واقع ہوئی ہے۔ لہذا اولیاء اللہ قبض کے ناگوار اور درد انگیز تاثرات کو خوشی سے برداشت کر لیا کرتے ہیں۔ پس قبض کی کیفیت اثر و نتیجہ کے لحاظ سے بہر کیف ارتعائے روحانی اور بیش از بیش سکون و اطمینان کا باعث ہوتی ہے۔ لہذا اُس سے مکمل استفادہ کی تلقین کی گئی ہے۔ بنابرین مشیتِ ایزدی کیساتھ موافقت کرنا بھی تمام کا تمام بسط ہے۔ پس ولی کیلئے لازم ہے کہ وہ امورِ تقدیر میں کسی قسم کا جھگڑا نہ کرے اور عوالمِ قبض و بسط کے تحت حالات کے تغیرات سے موافقت کرے۔ اس لیے کہ واقعات و حالات کی تمام حکمتیں اللہ تعالیٰ ہی جانتا ہے جو عالمِ الغیب ہے اور جس کے افعال اور تقدیرات کی کوئی انتہا نہیں۔ اس ضمن میں یہ رُخ بھی یاد رہے کہ ایک بندہ مومن مخلوق و لذاتِ نفس سے جس قدر اجتناب کرے گیگا اور خواہشاتِ سفلی سے جس قدر

محترم ہو گا۔ اسی تیزی کے ساتھ حالت قبض سے نجات پاتے ہوئے حالت بسط حاصل کرتا چلا جائے گا۔ اس لیے کہ کیفیت بسط کا حصول سراسر منحصر ہے نفسِ امارہ کی الجھنوں سے خلاصی پانے پر جب ایک ولی کا باطن حفظِ نفس سے بالکل پاک ہو گیا اور اُس میں اپنے خالق و پروردگار کے سوا کچھ باقی نہ رہا تو بسط بھی اپنے مکمل روحانی و سرمدی کوائف کے ساتھ جلوہ گر ہو گا۔ پھر اُس برگزیدہ بندے کو اللہ تعالیٰ کیفیتِ بسط سے مستمتع کرتے ہوئے اُس سے کرامات اور خوارقِ عادت ظاہر فرمائے گا۔ پس خواہشاتِ سفلی اور مخلوقِ نفس سے خلاصی پانا ہی قبض کے بعد بسط کی علامت ہے اور حصولِ بسط کا بہترین ذریعہ ہے۔ یہ وہ دُتبہ ہے جہاں عرضِ حاجات کے لیے بندہ کی طرف سے خدا کے حضور سوال کر نیکی ضرورت ہی نہیں رہتی۔ بلکہ خطاب و کلام کے بغیر اللہ تعالیٰ خود ہی بندہ کی مشکل کشائی اور حاجت روائی فرماتا ہے۔ اگر یہاں یہ اعتراض کیا جائے کہ یہ کلام اور عقیدہ ذوال تکلیف شریعی پر دُعا و التجا کے فقدان پر اور زندہ یعنی خروج از شریعت پر دلالت کرتا ہے۔ کیونکہ یہ اللہ تعالیٰ کے اس ارشاد کا رد کرتا ہے کہ اے پیغمبر! اپنی تمام زندگی آخری دم تک اللہ تعالیٰ کی عبادت اور ذکر و دُعا میں مصروف رہ تو ہم حسبِ شریعت اس اعتراض کا جواب یہ دینگے کہ جب ایک ولی اللہ نفسِ امارہ کی پیروی سے کلی طور پر نجات پاتے ہوئے ہمہ وجہ و رضائے الہی میں فنا ہو جاتا ہے تو وہ بذاتِ خود قضاۃ الہی یعنی مشیتِ خداوندی بن جاتا ہے اور اسکی گفتار و التجا کے بغیر بھی محض اُسکے ارادہ اور نیت و توجہ کے تحت عجائب و غرائبِ ظہور میں آتے ہیں اور اسکے احکام کائنات میں مبہم و نامعلوم طور پر جاری ہوتے ہیں۔ یہی وہ دُتبہ ہے جہاں حسبِ حدیثِ قدسی اللہ تعالیٰ اُسکے کان بن جاتا ہے جس سے وہ

سُننا، اُس کی آنکھیں بن جاتا، جن سے وہ دیکھتا ہے اور اُسکی زبان بن جانتی ہے جس سے وہ بولتا ہے۔ اللہ کو اپنا ولی بہت پیارا ہے اور اللہ کی شانِ کرم یہ نہیں ہے کہ وہ اپنے ولی کو گفٹار و کردار کے لحاظ سے کسی گمراہی یا تباہی کے راستہ پر ڈالے، بلکہ اللہ تعالیٰ اُسکے ظاہر و باطن کی حفاظت فرماتا ہے اور اُسکی سلامتی کیلئے حدودِ شریعہ کی حفاظت و متابعت کی اُسے توفیق عطا فرماتا ہے اور سب بڑھکر یہ کہ اوامرِ الہی کی اطاعت اور نواہی سے پرہیز اُسکے احوال کی سلامتی کے ضامن ہوتے ہیں اور اُس کے لیے بسط و کشادہ کے فوائد کو مُستقل کرتے ہیں اور اس طرح وہ اللہ کا ولی قربِ خداوندی میں فائز المرام ہوتا ہے۔ جیسا کہ اللہ تعالیٰ نے فرمایا ”اور اسی طرح ہم نے اپنی حفاظت و اعانت سے یوسفؑ کو گمراہی و بدگامی سے محفوظ رکھا۔ بلاشبہ وہ ہمارے مخلص بندوں میں سے ہیں“ نیز فرمایا ”اے ابلیس میرے مخلص اور برگزیدہ بندوں پر تو ہرگز غلبہ نہیں پاسکے گا کیونکہ وہ میری توحید کو قلب و روح میں اپنائے ہوئے ہوں گے“ نیز ایک اور جگہ ”مُخفرت“ کو خطاب کر کے فرمایا ”میرے مخلص بندوں کو شیطان کبھی گمراہ نہیں کر سکے گا کیونکہ میں خود اُن کی حفاظت کروں گا۔ پس حسبِ کلام اللہ اور حسبِ حدیثِ نبویؐ ایک ولی کا اللہ تعالیٰ خود ہی محافظ و مددگار ہوا کرتا ہے اور قُرب و لُطفِ خاص سے اسکی نگہداشت اور پرورش فرماتا ہے۔ پھر شیطان کا اس پر کیوں اثر ہونے لگا اور محرمات و مکروہاتِ شریعت میں وہ کیوں مُبتلا ہوگا۔ اللہ تعالیٰ ہم تمام مومنین کو اپنے اوامر کی تعمیل کی توفیق عطا فرمائے نواہی سے محفوظ رکھے اور اُن لوگوں کی صحبت کے روحانی و باطنی تاثرات سے متمتع فرمائے جو قبض کی روح فرما اذیتوں سے نجات پاکر بسط و کشادہ سے محفوظ ہو رہے ہیں۔ کیونکہ تمام ذکر و عبادت کی انتہا بھی تکریرِ روح سکونِ قلب اور سبط کی جاودانی لذات ہیں۔

## مقالہ نمبر ۸

# اپنی نگاہ کو ہستی باری تعالیٰ پر مرکوز کر لے

حضرت قطب ربانیؒ نے ارشاد فرمایا:۔

”اپنی ظاہری اور باطنی آنکھوں کو غیر اللہ سے ہٹا کر صرف ہستی باری تعالیٰ پر مرکوز کر دے مخلوقات کو نہ دیکھ بلکہ خالق و پروردگار کو دیکھ اور اگر مخلوقات کا مشاہدہ کرنا بھی ہے تو تیری نظر کا منتہا اُس مخلوقات کا خالق و مائع ہونا چاہیے تاکہ اُس کی عظمت اور صنعت کا عرفان حاصل کر سکے اور اُس کی توحید کو سمجھے۔ اسی طرح میں تجھے تاکید کرتا ہوں کہ اس کائنات کی جسامت یعنی سمیتوں میں بھی نہ دیکھ، بلکہ اُس غیر فانی اور ابدی ہستی کا مشاہدہ کر جو زمان و مکان اور حیات کی قیود سے بالکل آزاد و بالا تر ہے۔

پس جب تک تیری نظر محض مخلوقات میں الجھی رہے گی، تجھ پر اللہ تعالیٰ کی ذات و صفات کے امرار منکشف نہیں ہو سکتے۔ لہذا تو ایک جہت توحید کی خاطر دیگر تمام جہتوں سے روگردانی اختیار کر۔ اس وقت تیری چشم قلب پر اللہ تعالیٰ کے فضل عظیم کی جہت کھل جائے گی اور تُو ازل و ابدی حقائق کو نور ایمان کی روشنی میں اپنے سامنے واضح پاٹھ لگا۔ پھر تیرے باطن سے نور

توحید تیرے ظاہر پر بھی پُر تو نکلن ہوگا اور تیرے اعضاء و جوارح سے کرامات کا ظہور ہوگا۔ لیکن اللہ تعالیٰ پر ایک دفعہ نگاہ و توجہ کو مرکز کر دینے کے بعد اگر تو پھر غیر اللہ اور مخلوقات کو اپنی نگاہ و توجہ کا مرکز بنائے گا تو شرک کا مرتکب ہوگا۔ تیری چشمِ قلب پر حجاب پڑنے لگیں گے جس کے نتیجہ میں تو قہن کی کیفیت میں مبتلا ہوگا۔ یہ عقوبت ہوگی شرک کی اور غیر اللہ میں مشغول و منہمک ہونے کی۔

پھر جب تو اللہ تعالیٰ کو ذات و صفات میں یکتا جانتے ہوئے اپنے عشق و توجہ کا مرکز اُسی کو قرار دے گا۔ اُس کے فضل و کرم پر نظر رکھے گا۔ اور اپنی اُمیدیں اور توقعات اُسی سے وابستہ کرے گا اور اپنے آپ کو اللہ کے ماسوا سے بے گانہ و نا آشنا بنالے گا۔ تو اللہ تعالیٰ تجھے اپنے سے نزدیک تر کرے گا اور تجھے مقامِ صدق میں جگہ دے گا۔ پھر وہ اپنی گونا گوں نعمتیں تجھ پر وسیع و بسیط کر دیگا۔ ہر مشکل میں تیری امداد و اعانت فرمائے گا اور ہمیشہ تیرا حافظ و ناصر ہوگا۔

پس اللہ تعالیٰ کی ذات پر اپنی نگاہ و توجہ کو مرکز کرنے کے بعد تو فانی غیر اللہ اور باقی باللہ ہو جائے گا۔ جو مومن کی حیاتِ طیبہ کا انتہائی مقصود ہے۔



## صبر و شکر کی تاکید

حضرت قطب ربانیؒ نے ارشاد فرمایا: ”انسانی زندگی میں دو مختلف قسم کے حالات پیش آتے رہتے ہیں۔ یا تو انسان مصائب و آلام میں مبتلا ہوتا ہے یا راحت و آسائش میں بسر اوقات کرتا ہے اور حالاتِ زمانہ کے تغیرات سے یہ کیفیات رونما ہوتی رہتی ہیں۔ پس ہر مومن کو کلام اللہ اور احادیثِ نبویؐ میں تاکید کی گئی ہے کہ وہ مصائب و آلام کی حالت میں صبر و توکل کو اپنا دستور بنائے اور اللہ پر کامل بھروسہ رکھتے ہوئے اُس سے اپنی مشکل کشائی چاہے۔ بہر حال صبر و رضا کے ساتھ مصائب میں اللہ تعالیٰ سے استعانت کرے اُسکے خلاف شک و شکایت نہ کرے اور نہ مخلوقات کے سامنے جگہ جگہ عرض حاجات کرتا پھرے اور اگر راحت و آسائش کی حالت ہے تو ایسی حالت میں تجھے اللہ تعالیٰ حکماً فرماتا ہے کہ ہر وقت میرا شکر بجالاتا رہ اور میری ناشکری ہرگز نہ کر شکرِ نعمت صرف زبان ہی تک محدود نہیں ہونا چاہیئے بلکہ شکرِ نعمت دل اور اعضا و جوارح سے بھی ادا ہونا چاہیئے دل سے شکرِ نعمت یہ ہے کہ وہ غیر اللہ کے تصور و توجہ سے محترز رہ کر محذوراتِ الہی رہے اور اپنی زبان خاموش سے ہمہ وقت حمد و شکر کے کلمات کا ورد رکھے پھر اعضا کا شکر یہ یہ ہے کہ مومن انہیں نواہی میں مبتلا نہ ہونے دے اور اُن سے اللہ تعالیٰ کے اولمر و احکام کی تعمیل کرنا نہ بے اگرچہ مخلوقات میں رزق و نعمت کے ذرائع اور وسیلے موجود ہیں لیکن چونکہ وہ تمام ذرائع



بھی اللہ تعالیٰ کے پیدا کردہ ہیں اور وہ خالق کل ہے۔ لہذا حقیقی شکر اُسی کی ذات کو پہنچتا ہے۔ جیسا کہ کوئی ہدیہ یا تحفہ لانیوالے غلام کو دیکھا نہیں جاتا بلکہ ہدیہ و تحفہ بھیجنے والے مالک کی طرف نظر جاتی ہے اور اُسی کا شکر بجالایا جاتا ہے۔ پس جس شخص نے ظاہر سبب تو دیکھا اور حقیقی سبب یا قاضی الحاجات کو توجہ نہ دی اُس کا علم و معرفت بہت ناقص ہے اور حقیقت و ماہیت ایمان تک اُسکی رسائی نہیں۔ نیز شکر قلبی کا بھی صریح تقاضہ ہے کہ حرکات و سکنات ظاہر و باطن اور منافع لذات سے جتنی بھی چیزیں انسان کو میسر ہوں، وہ سب اللہ تعالیٰ کی جانب سے یقین کی جائیں اور ان کا شکر بجالایا جائے۔ اللہ تعالیٰ نے فرمایا ”ہر وہ چیز جو تمہارے پاس ہے اللہ ہی کی عطا کردہ نعمت ہے۔ اس کے علاوہ فرمایا اللہ تعالیٰ نے ”تمہیں اپنی ظاہری اور باطنی نعمتیں مکمل طور پر عطا فرمادیں تاکہ تم ان کا شکر ادا کرو۔ نیز فرمایا اگر تم اپنے لیے اللہ کی تمام نعمتوں کو شمار کرنا چاہو تو تم اُن کا احاطہ و شمار نہیں کر سکو گے۔ پھر اسکی ناشکری کیوں کرتے ہو۔ پس مومن پر واجب ہے کہ زبان سے شکر ادا کرنے کے علاوہ اعضاء و جوارح سے بھی خدا کا شکر بجالائے اور اعضاء سے شکر ادا کرنا یہ ہے کہ انہیں خالق کی اطاعت میں لگائے رکھے اور ان سے مخلوقات کی ایسی اطاعت نہ کرے جس سے خالق کی نافرمانی اور حکم عدولی ہوتی ہو، کیونکہ جس چیز میں اللہ کی نافرمانی ہو اُس میں مخلوق کی اطاعت جائز نہیں۔ یاد رہے کہ انسان کا نفسِ آمارہ اور فاسد خیالات و خواہشات بھی مخلوق میں شامل ہیں۔ پس اللہ تعالیٰ کی اطاعت کو اصل و مقبوع بنانا چاہیے اور اُس کے علاوہ سب کو فرع و تابع کی حیثیت دینی چاہیے اور اگر مومن اُس کے خلاف کریگا تو صراطِ مستقیم سے منحرف ہوتے ہوئے شرک میں مبتلا ہوگا۔

فرمایا اللہ تعالیٰ نے جو اللہ کی نازل کی ہوئی آیات و احکام کے ساتھ حکم نہ کریں وہ لوگ کافر ہیں۔ ایک دوسری آیہ شریفہ میں فرمایا۔ جو لوگ اللہ کی نازل کی ہوئی آیات کے ساتھ حکم نہ کریں۔ وہ فاسق اور ظالم و گمراہ لوگ ہیں۔ پس ہر مسلمان کو چاہیے کہ وہ مصیبت و اذیت کی حالت ہو یا راحت و آرام کی اُسکے دینی و الہی آداب کو ہرگز فراموش نہ کرے۔ مصیبت ہو تو صبر و توکل کا التزام کرے اور راحت و نعمت ہو تو وفق و معصیت سے اجتناب کرتے ہوئے زبان اور اعضاء و جوارح سے اللہ تعالیٰ کا شکر بجا لاتا رہے۔ مصیبت میں اللہ کے سامنے یا مخلوقات کے سامنے رنج و اضطراب اور شکوہ و شکایت کا اظہار نہ کرے۔ پس تو صبر و رضا کے ساتھ مثبت الہی کیساتھ موافقت کر اور اُسکے فضل و کرم پر کامل بھروسہ کرتے ہوئے اُس سے مشکل کشائی اور حاجت روائی کی درخواست کر۔ اللہ تعالیٰ اسی دستور اور اسی طریق پر انبیاء و اولیا اور اپنے برگزیدہ بندوں کے مصائب و آلام رفع فرماتا رہا ہے اور اُن کی حاجت روائی فرمائی ہے جیسا کہ رات کے بعد دن اور خزاں کے بعد خوشگوار بہار آیا کرتی ہے اور ایک دائمی قانون قدرت کے تحت ہر شے کے لیے خدا اور غایت انتہا ہے اور اسی طرح حسب آیات کلام اللہ عسر کے بعد تسیر اور مصیبت کے بعد راحت و آسائش لازمی ہے بشرطیکہ اللہ کی ذات و احد پر توکل کامل اور اعتقاد راسخ ہو۔ ایک حدیث میں وارد ہے کہ صبر کامل ایمان ہے اور توکل صبر کی روح ہے۔ نیز ایک آیہ شریفہ میں اللہ تعالیٰ نے فرمایا مومنوں کو چاہیے کہ وہ ہمیشہ اللہ پر توکل رکھیں اور مصیبت میں اُسی سے مدد و اعانت چاہیں۔ نیز فرمایا اللہ صبر و توکل اختیار کرنے والوں کے ساتھ بہت ہے۔ تجھے یہ حقیقت نہیں بھولی چاہیے کہ انبیاء کرام اور اولیاء عظام کو اتنے بڑے بڑے تباہ و روحانی اوج و کمال صبر و توکل کی برکت حاصل ہو اور شکر و حمد کے باعث ان کے لیے اضافہ نعمت کیا گیا۔ پس تو بھی اخلاص و صداقت کیساتھ انکی اس سنت کا اتباع کر تاکہ تجھے یہ روافض مستقیم منکشف ہو۔

## اتباع کتاب و سنت

حضرت قطب ربانیؒ نے ارشاد فرمایا: کسی مومن کا اپنی عادات طبعی کو چھوڑ کر مشروع چیزوں کو اختیار کر لینا اور اتباع دستور شریعت کرنا سلوک کی ابتداء ہے۔ بعد ازاں مقدرات الہیہ سے موافقت کرنا سلوک کا بلند تر درجہ ہے اور پھر دستور شریعت اور حدود اللہ کی متابعت و نگہداشت کے ساتھ ہی ساتھ روحانات طبعی اور مقتضات بشریت کو حلال و جائز طریق پر نباہنا صفات انسانیت کی انتہا ہے اور سیرت و کردار کی تکمیل ہے۔ جیسا کہ آنحضرتؐ مقتضیات بشریت کی حلال و جائزہ تکمیل کے باوجود اتباع دستور شریعت میں بھی اُمت کے لیے ایک کامل نمونہ کی حیثیت رکھتے ہیں۔ اور ایسا اسوہ حسنہ جس کے متعلق اللہ تعالیٰ نے فرمایا جو لوگ اللہ کی رضا چاہتے ہوں اور روزِ قیامت پر ایمان رکھتے ہوں، اُن کے لیے ہمارے نبیؐ کی زندگی ایک بہترین مثال ہے۔ پس سیرت کی تکمیل ہونے پر تو اپنے حوائج بشری مثلاً اکل و شرب لباس حرکات و سکنات اور نکاح وغیرہ جو کچھ بھی کرے گیگا وہ اتباع سنت رسول اللہ کی نیت سے کرے گیگا اور آنحضرتؐ کے اسوہ حسنہ کو پیش نظر رکھتے ہوئے ہوگا جیسا کہ اللہ تعالیٰ نے اتباع سنت کے متعلق فرمایا۔ ہمارا پیغمبر جن چیزوں پر ہمیں عمل پیرا ہونے کی تلقین کرے انہیں اختیار کر لو اور جن چیزوں سے ہمیں منع کرے اُن سے باز رہو۔ نیز فرمایا اے نبی! اُن سے کہہ دیجئے کہ اگر تم اللہ سے محبت کرتے ہو تو میری

پیروی اختیار کرو، میرا اتباع کرنے پر اللہ بھی تم سے محبت کرے گا۔ پس یاد رکھو کہ اتباع سنت کرنے پر تیرے باطن میں اللہ کی توحید و معرفت کا نور جلوہ فگن ہوگا اور توبذاتِ خود حسنِ عمل اور تقویٰ کا ایسا پیکر ہو جائیگا جو خلقِ خدا کے لیے قابلِ اتباع ہوگا۔ ظاہر و باطن میں تیرے تمام احوال شریعت کے تہِ جان ہوں گے۔ لوگ تیری محبت سے مستفید ہونے کے لیے مضطرب رہیں گے۔ پھر تیری سیرت اور باطنی امور کا تعلق براہِ راست اللہ تعالیٰ سے ہوگا تو کشفِ حکمت و معرفت کامل کرنا ہو جائیگا۔ اس درجہ پر تیرے حدودِ شرعی کی نگہداشت ہوگی۔ تجھے افعالِ الہی سے موافقت حاصل ہوگی اور تجھے اتباعِ سنتِ نبویؐ کی توفیق عطا فرمائی جائے گی۔ اللہ تعالیٰ نے فرمایا ”ہمیں نے اپنا کلام نازل فرمایا اور ہم ہی اسکی حفاظت کے ضامن ہیں۔ اسی طرح اللہ تعالیٰ نواہی اور گناہوں سے تیری حفاظت فرمائیگا اور اپنے اوامر کی تعمیل کے لیے تجھے توفیق بخشنے گا۔ کیونکہ جو شخص ناموسِ شریعت کی حفاظت کرتا ہے اور احکامِ الہی کا احترام کرتا ہے اللہ تعالیٰ کی تائید و نصرت ہمیشہ اُسکے شامل حال رہتی ہے۔ لیکن شریعت کے دنیوی اور ظاہری تقاضوں سے نفرت اور انحراف نہیں ہونا چاہیے۔ کیونکہ یہ تقاضے انسان کے ساتھ لازمی ہیں اور ان سے گریزِ بہانیت کی جانب مائل ہونا ہے جو اسلام میں حرام ہے۔ جسمی اور بشری تقاضوں سے اگر متبرا ہیں تو ملائکہ ہیں۔ انسان تو اُن کے تصرف سے بے نیاز نہیں۔ بلکہ سوچنا چاہیے کہ بشریت کے حوائج اور ضروریات جبکہ اتباعِ شریعت کے ماتحت ہوں۔ دُعا و التجا کی صورت میں بندہ کو درگاہِ الہی سے قریب کرتے چلے جاتے ہیں اور مومن کا تعلق باللہ مضبوط و متواتر

کمرے میں معاون ہیں۔ اگر بشریت اور اُس کے حوائج آدمی سے نازل ہو جائیں تو وہ فرشتوں میں جا ملے گا اور نظام عالم درہم برہم ہو جائیگا۔ پس انسان کے ظلمات جسمانی اُسکے انوار روحانی و باطنی میں بالکل خلل انداز نہیں۔ بنا بریں حکمت الہی کے تعاضل بشریت کے تقاضے تجھ میں اس لیے موجود ہیں کہ تو اللہ کی نعمتوں سے اپنے حظوظ پر حاصل کرے اور دنیا میں مقدرات اعلیٰ کا تجھ پر اتمام ہو۔ لہذا عادت طبعی کا مومن میں باقی رہنا وظیفہ و دستور کے طور پر ہے۔ اصلی اور بنیادی طور پر نہیں۔ جیسا کہ آنحضرتؐ نے فرمایا۔ ”تمہاری دنیا سے میں خوشبو اور عورت کو پسند کرتا ہوں۔ لیکن میری آنکھوں کی ٹھنڈک اور دل کا اطمینان نماز میں ہے“ پس آنحضرتؐ کو سیر الی اللہ اور اتباع اوامر الہی کے ساتھ ہی ساتھ حوائج بشریت کے ضروری خطوط بھی عطا فرمائے گئے اور اُن دنیوی نعمتوں کے قبول میں حضورؐ نے انکار و تامل سے کام نہیں لیا۔ بلکہ حسب حکم خداوندی اُن کا شکر و اظہار فرمایا۔ پس اللہ تعالیٰ کے ظاہری اور باطنی فیوض و برکات انبیاء اور اولیاء کو بھی شامل ہیں اور روحانی نعمتوں کے ساتھ ہی ساتھ انہیں جسمی حوائج بھی عطا فرمائے گئے اور انہوں نے جائز طور پر اُن کا استعمال کیا۔ پس جسم انسانی اور روح انسانی کی ہدایت پر نیابت کے یہی معنی ہیں اور اعتدال کے ساتھ حسب شریعت ان کی تعمیل ہی سیرت انسانی کی تکمیل ہے۔

## مقالہ نمبر ۶۱

# مومن استعمالِ اشیاء میں احتیاط و تفتیش کرتا ہے

حضرت قطب ربّانیؒ نے ارشاد فرمایا: ”ہر مومن اللہ تعالیٰ کے اوامر و نواہی اور دستورِ شریعت کے تحت اشیاء کو قبول کرنے اور انہیں استعمال میں لاتے وقت توقف اور تفتیش کے لیے مکلف ہے کہ مبادا کوئی چیز حرام اور مشکوک و مشتبہ تو نہیں۔ جیسا کہ نبی اکرم صلی اللہ علیہ وسلم نے ارشاد فرمایا ”مومن قبولِ اشیاء میں تحقیق کرنے والا اور منافق بلامائل جلد لے لینے والا ہے“ نیز آنحضرتؐ نے ارشاد فرمایا ”مومن چیزوں کے استعمال میں احتیاط و توقف کرے گا۔ اس کے علاوہ آنحضرتؐ نے مومن کو تاکید فرمایا۔ جو چیز تجھے شک و شبہ میں ڈالے اُسے چھوڑ دے اور جو چیز شک میں نہ ڈالے اُسے اختیار کر۔“ پس مومن دستورِ شریعت کے اتباع و احترام میں استعمال کی جانے والی تمام اشیاء میں توقف اور تفتیش سے کام لیتا ہے اور تقویٰ کے خلاف کوئی چیز گوارا نہیں کرتا۔ یہاں تک کہ شریعت اور امرِ باطن اُسکے جواز و قبولیت کا حکم نہ دے اور اگر مومن حالتِ ولایت و ابدانیت میں ہے تو براہِ راست علم و فعلِ الہی ہر شے کے قبول یا نہ دے کے متعلق حکم صادر کرے گا اور حالتِ ابدانیت فناء محض کی حالت ہے جہاں صرف اللہ تعالیٰ کی مشیت ہی ہر موضوع پر حکم صادر فرماتی ہے۔ پس جب امرِ باطن یا علمِ الہی مومن کو ایک چیز کے

قبول کرنے سے منع نہ کرے تو اُس کو لے لیتا ہے اور اگر ممانعت کر دے تو وہ اُس شے کو ترک کر دیتا ہے اور یہ اس کیفیت کی ضدِ اول ہے۔ کیونکہ اس حالت میں توقف و تامل غالب تھا اور اپنے ارادہ کو بھی دخل تھا لیکن اس حالت میں سراسر ابر باطن اور ایمائے الٰہی غالب ہے اور مومن اس حالت میں حدودِ شریعت سے تجاوز کرنے اور تمام معاصی سے محفوظ و مامون رہتا ہے۔ جیسا کہ اللہ تعالیٰ نے فرمایا ”ہم نے حضرت یوسفؑ کو ہر معصیت سے محفوظ و مامون رکھا۔ کیونکہ وہ ہمارے مخلص بندوں میں سے ہیں۔“

پس مومن حلال و مباح کے لیے مکلف و پابند کر دیا گیا۔ حرام و مشکوک چیزوں سے منع کیا گیا ہے اور صراطِ مستقیم اُس کے لیے آسان کر دی گئی ہے۔ وہ اللہ کی رضا اور اُس کے احکام سے موافقت کرتا ہے اور بہر کیف اللہ تعالیٰ کی رضا جوئی و خوشنودی ہی اس کا منہمائے مقصود ہے۔ اس سے بلند تر اور کوئی حالت نہیں ہے اور یہی غایت ولایت ہے۔ یہ حالت ان اولیائے کبار اور اصحابِ اسرار کی ہے جنہیں انبیا کرام کی سیرتِ مقدسہ تک عملاً و سائی حاصل ہے اور جو ان کی سنت و طریقت کا کامل اتباع کرتے رہے۔ اللہ تعالیٰ انہیں اور تمہیں ان کی پیروی کی توفیق عطا فرمائے۔





## مقالہ نمبر ۶۲

# محبت اور محبوب کے متعلق

حضرت قطب ربانیؒ نے ارشاد فرمایا: ”تو مصائب و نوائب اور زندگی میں مشکلات و مواقع پیش آنے پر ہمیشہ اللہ تعالیٰ کے خلاف شکوہ و شکایت کیا کرتا ہے اور اُس کی ربوبیت کو طرح طرح کے الزام دیتا ہے۔ حالانکہ وہ اپنے بندوں میں سے کسی پر ذرہ برابر ظلم و زیادتی نہیں کرتا اور جو مصائب اور مشکلات مواقع بندہ کو درپیش آتے ہیں وہ یا تو اُس کے مشرکانه عقائد و اعمال یا فتنی دُخبر اور حدودِ شریعت سے متجاوز ہونے کے باعث آتے ہیں، کیا تو نہیں جانتا کہ اللہ تعالیٰ وحدہ لا شریک ہے اور وہ عبادت میں شرک کی نفی کے ساتھ ہی ساتھ یہ بھی چاہتا ہے کہ جو عشق و محبت اُس کے لیے خاص ہے وہ غیر اللہ کی طرف راجع نہ کیا جائے۔ یہی وجہ ہے کہ کفار کے متعلق اس نے فرمایا ”مشرکین نے اپنے کچھ دُخونا اور حاجت روا بنا رکھے ہیں اور ان سے ایسی گمراہی محبت رکھتے ہیں جو صرف اللہ کے لیے خاص ہونی چاہیئے۔“

پس جو محبت و رغبت اور جذبہٴ ذراعت محبوبِ حقیقی کے لیے خاص ہے اُسے تو غیر اللہ اور دُنویٰ ہستیوں کے لیے وقف کئے ہوئے ہے اور یہی سبب ہے تیرے



مصائب و آلام کا بس تجھے شکوہ و شکایت اپنے مثر کانہ طرزِ عمل کا کرنا چاہیئے، نہ کہ اللہ تعالیٰ سے ہو۔ پھر تجھے مصائب ہی اس لیے پیش آتے ہیں کہ تو اپنے عقائد و اعمال کی اصلاح کرے اور مثر کانہ روش سے باز آجائے۔ اللہ چاہتا ہے کہ تو اپنے قلب اور دماغ اور ظاہر و باطن کو اُسی کی ذات کے لیے وقف کر دے اور غیر اللہ کو اپنی محبت و رغبت کا مرجع نہ بنائے۔ پھر تو خیر کو بھی دیکھے تو اُسی کی جانب سے اور شر کو بھی دیکھے تو اُسی کی طرف سے اور اطاعت کرے رضائے الہی کے لیے، نفسِ امارہ اور مخلوقات کی پیروی سے اجتناب کرے۔ جب تو ایسا ہو جائے گا تو اللہ تعالیٰ اپنی بخشش و عطا اور نعمتوں کو تیرے لیے وسیع و بسیط کر دے گا اور زبانیں تیری تعریف و توصیف میں کھول دی جائیں گی اور اللہ تعالیٰ تجھے دُنيا و عقبیٰ میں ہمیشہ ناز و نعم کے ساتھ رکھے گا۔

پس تو اپنی مخلوق کو مخلوقات میں پر اگندہ کرنے کی بجائے اُسے محبوب حقیقی کے لیے وقف کر دے۔ کیونکہ محبت ایک جاودانی ہستی ہے۔ لہذا خود بھی جاودانی بن لیں، ہستی کی جانب رغبت و توجہ کر، جو تیری طرف متوجہ ہے اور اُس کو دوست رکھ جو تجھے دوست رکھتا ہے اور اُس سے ہم کلام ہو، جو تجھے پکارتا ہے اور اُس کے ہاتھ میں اپنا ہاتھ دے جو تجھے گرنے اور صراطِ مستقیم سے منحرف ہونے سے بچاتا ہے اور اپنے قلب و دماغ کا میلان اُس ہستی مقدس کی طرف کر جو تیرے باطن کو شرک و فسق کی آلائشوں سے پاک و صاف کرنا چاہتی ہے۔ تیرا نفس اور تیرے جاہل و منافق دوست

تجھے راہِ راست سے بھٹکانے والے شیاطین ہیں جو تیرے اور اللہ کے درمیان حائل ہیں۔

پس تو مخلوقات اور عادات میں کب تک الجھا رہے گا اور ابتداءِ نفس میں کب تک محبوبِ حقیقی سے دور افتادہ رہے گا۔ اپنے خالق و معبود سے قریب تر ہو اور یاد رکھ کہ اول و آخر ظاہر و باطن اسی کی، ہستی حاکم و حامی ہے۔ تمام مخلوق کا مرجع و مشکل کشا، نگہبان اور رازق وہی ہے، تمام اعطاء و احسان اور بخشش و سخا اُسی کی جانب سے ہے۔

پس یاد رکھ کہ قلب دارِ وِاح کی طمانیت، اُسی کی محبت اور اُسی کے ذکر و فکر سے ہے۔ فرمایا اللہ تعالیٰ نے ”مشرکین اپنے دیوتاؤں سے ایسی محبت رکھتے ہیں جو صرف اللہ تعالیٰ کے لیے خاص ہونی چاہیے۔ لیکن جو سچے ایماندار ہیں وہ تو صرف اللہ تعالیٰ کی محبت میں شدت اختیار کرتے ہیں۔ نیز فرمایا: ایمان داروں کے دل تو صرف ذکرِ الہی سے اطمینان پاتے ہیں۔“

اور یاد رکھیے کہ قلب کو اطمینان اور سکون و توانائی ذکرِ الہی سے ہی حاصل ہو سکتی ہے۔

## مقالہ نمبر ۶۳

# ایک نکتہ معرفت

حضرت قطب دہلویؒ نے ارشاد فرمایا :-

”میں نے خواب میں دیکھا کہ میں کہہ رہا ہوں ”اے انسان! اے ظاہر میں اللہ کی مخلوق کو اُس کے ساتھ شریک کرنے والے اور علیٰ الہی میں اپنے ارادے کو شریک ٹھہرانے والے اور اے باطن میں اپنے نفسِ امّارہ کو اپنے پروردگار کے ساتھ شریک کرنے والے۔ توحید و اخلاص کو اپنے قلب میں جاگزیں کر۔“ یہ سُن کر ایک شخص جو میرے پاس موجود تھا۔ بولا: یہ کیا کلام ہے اور اس کا مقصد کیا ہے؟ میں نے جواب دیا۔ یہ توحید و شرک کا امتیاز ہے اور معرفت کی ایک لہر ہے۔“

# دائمی موت اور دائمی حیات کیا ہے؟

حضرت قطب ربّانیؒ نے ارشاد فرمایا: ”ایک دن ایک دقیق مسئلہ نے میرے مزاج میں انقباض پیدا کیا اور نفس اس کشمکش اور اضطراب سے بجات پانی کا طلبگار ہوا۔ غائبانہ طور پر مجھ سے دریافت کیا گیا تو اپنے سکون و اطمینان کیلئے اس وقت کیا چاہتا ہے؟ میں نے کہا ”میں ایسی موت چاہتا ہوں جس میں حیات اور ایسی حیات چاہتا ہوں جس میں موت نہیں۔ پھر مجھ سے دریافت کیا گیا وہ موت کونسی ہے جس میں حیات نہیں اور وہ حیات کونسی ہے جس میں کسی طرح بھی موت کو دخل نہیں۔ میں نے جواب دیا، وہ موت جس میں حیات نہیں، میرا اپنی ہم جنس مخلوقات سے مر جانا یعنی بیکانہ و بے تعلق ہو جانا ہے جس کا مقصد فنا فی اللہ ہونا اور غیر اللہ سے اپنی امیدیں اور توقعات منقطع کر کے انہیں ہستی باری تعالیٰ سے وابستہ کرنا ہے۔ نیز میرا مر جانا نفسِ امّارہ کی خواہشات سے تاکہ میں اللہ کی رضا اور اُس کے ارادوں کا تابع و مطیع ہو جاؤں اور پھر ایسی حیات جس میں موت نہیں وہ میرا اپنے زندہ و باقی رہنے والے پروردگار کے فعل و مشیت میں زندہ رہنا ہے۔ اس طرح کہ میرا وجود اُس کے وجود کی ساتھ زندہ و قائم ہو اور میرے ارادے اُس کے ارادوں کے تابع ہوں۔ ذاتی طور پر نہ تو میرا کوئی وجود ہو اور نہ ارادہ و خواہش۔ یہ وہ حیاتِ ابدی ہے جس میں موت کو کوئی دخل نہیں اور میں ایسی حیات کا خواستگار ہوں۔ میں یقین رکھتا ہوں کہ میری یہ آرزو زندگی کی تمام آرزوں سے زیادہ قیمتی اور محبوب تھی جب سے کہ میں نے ہوش سنبھالا۔“

## مقالہ نمبر ۶۵

# اللہ کی طرف ظلم کو منسوب کرنا کفر ہے

حضرت قطب ربّانیؒ نے ارشاد فرمایا، تو بعض اوقات زمانہ کے نشیب و فراز اور حالات کی نامساعدت سے اُکتا کر اللہ تعالیٰ کے خلاف اظہارِ ناخوشی کرتا ہے اور کہتا ہے کہ وہ میری درخواست اور عرض و التجا کو نہیں سُنتا اور مصائب کو رفع نہیں کرتا ہے۔ میں تجھ سے دریافت کرتا ہوں کہ اللہ تعالیٰ کے حکم و فرمان کے تحت تو آزاد ہے یا غلام؟ اگر تو کہے کہ میں آزاد ہوں تو کافر ہو گیا۔ کیونکہ یہ دستور شریعت کی اطاعت سے انکار ہے اور اگر تو کہے کہ میں غلام ہوں اور میری بندہٴ مومن کو چاہیے تو پھر تجھ سے تقاضہ کیا جائیگا کہ ایمان و توکل کے ساتھ اللہ تعالیٰ پر کامل بھروسہ رکھ اور پے در پے اُس کی درگاہ میں حاجت روائی اور مشکل کشائی کے لیے درخواست کر۔ اُس نے اپنے بندوں سے ان الفاظ میں فرمایا ہے کہ میری درگاہ میں اپنی حاجات و ضروریات عرض کرو، میں تمہاری دعائیں قبول کروں گا۔

پس تجھے اللہ تعالیٰ کے فضل و کرم اور نصرت و اعانت پر ہرگز شک و شبہ نہیں کرنا چاہیے اور نہ کبھی مصیبت میں یا رنج و اضطراب میں ظلم و زیادتی کو اُس کی ذات مقدس سے منسوب کرنا چاہیے۔ بعض اوقات بندوں کی

التجاذوں کی قبولیت اور حاجت روائی و مقصد برآری میں تاخیر بھی ہو جائے تو اس میں بھی مصلحت خداوندی ہوتی ہے۔ لہذا تجھے بے چینی میں اُس پر تہمت و الزام نہیں لگانا چاہیئے۔ کیونکہ اس عقیدہ سے اللہ تعالیٰ کی طرف ظلم منسوب ہوتا ہے اور یہ کفر ہے۔ حالانکہ وہ اپنے بندوں پر ہمیشہ رحم و کرم فرماتا ہے اور ذرہ برابر ظلم و زیادتی نہیں کرتا۔ فرمایا اللہ تعالیٰ نے اللہ اپنی مخلوقات پر ذرہ برابر ظلم نہیں کرتا۔ نیز سابقہ تباہ و برباد ہو جانے والی قوموں کے متعلق فرمایا "ہم نے ان لوگوں پر ظلم نہیں کیا، بلکہ وہ لوگ اپنے شرک و کفر اور فسق و فجور سے خود ہی اپنی جانوں پر ظلم و زیادتی کرتے رہے اور انہیں جو عذاب پہنچا دہ انکی اپنی ہی بد عملی اور کجروی کا نتیجہ تھا۔

پس میں تجھے تاکید کرتا ہوں کہ تو اللہ تعالیٰ سے ناراض ہونے اور اُس کے خلاف زبان اور شکوہ و شکایت کھولنے سے احتراز کر اور اُس کے افعال پر اعتراض ہرگز نہ کر۔ شکرِ نعمت اور موافقتِ رضائے الہی کا طریقہ اختیار کر اور اُن خواہشاتِ نفسانی کا اتباع چھوڑ دے جو خدا تعالیٰ کے غضب اور خفگی کا باعث ہیں، بلکہ صدق و خلوص کے ساتھ اللہ تعالیٰ کے حضور عرضِ حاجات کر اور تحمل کے ساتھ اُس کے فضل و کرم کا امیدوار رہ۔ ہر حال میں نفس کی موافقت و اطاعت سے پرہیز کر۔ اس لیے کہ نفس تیرا اور اللہ کا دشمن ہے۔

پس اللہ تعالیٰ کی طرف ظلم کو منسوب کرنے سے یہ طرزِ عمل تیرے لیے بہت زیادہ مفید ہو گا کہ تو ظلم اور زیادتی کو اپنے نفس کی طرف منسوب کرے اور

پھر انہی بے اعتدالیوں کی اصلاح میں کوشاں ہو۔ لہذا تقویٰ اختیار کر اللہ کے اوامر و نواہی کا مطیع ہو جا۔ حدود و شریعت کا احترام کر۔ توکل علی اللہ سے کبھی دست بردار نہ ہو اور نفس کو اللہ تعالیٰ کا یہ ارشاد تلقین کر کہ اللہ تمہیں عذاب کیوں کر لے گا۔ اگر تم اس پر ایمان اور اس کا شکریہ بجاؤ۔ نیز یہ ارشاد خداوندی بھی پیش نظر رکھ جو عذاب بھی بندوں پر آتا ہے وہ ان کی اپنی بد عملیوں کا نتیجہ ہوا کرتا ہے۔ بے شک اللہ اپنے بندوں پر ظالم و جابر نہیں ہے۔ اس موضوع پر جو دیگر آیات و احادیث ہیں وہ بھی مخالفتِ نفس کی تلقین کرتی ہیں۔

پس اللہ تعالیٰ کی اطاعت و رضامندی کے لیے نفس کا مخالف ہو جا اور اس کی بری ترغیبات سے نفرت و انکاء کر۔ کیونکہ اللہ کے دشمنوں میں شیطان کے بعد نفس انسان کا سب سے بڑا دشمن ہے جو اسے صراطِ مستقیم سے منحرف کرتا رہتا ہے۔ اللہ تعالیٰ نے تمام کتب سماوی میں تمام انبیائے کرام کو تاکید فرمائی کہ وہ اپنی امتوں کو نفسِ امارہ کے اتباع سے منع کریں کیونکہ یہ شرکِ خفی اور جہل و ضلالت کا بدترین محرک ہے۔ اللہ تعالیٰ ہمیں اور تمہیں اس کے فتنوں سے محفوظ رکھے۔



# النّزاهم دُعا کی تاکید

حضرت قطب ربّانیؒ نے ارشاد فرمایا: ”یہ کبھی نہ کہہ کہ میں اللہ تعالیٰ سے سوال نہیں کروں گا۔ کیونکہ سوال اگر معیوب و ممنوع ہے تو مخلوقات کے سامنے ہے نہ کہ خالق و پروردگار کے سامنے۔ اللہ تعالیٰ سے اپنی تمام حاجات و ضروریات کے لیے سوال کرنا اور پے درپے سوال کرنا بندہ کے لیے موجب سعادت و نیک بختی ہے اور توحید و ایمان کا واضح ثبوت ہے۔ لہذا میں تجھے تاکید کرتا ہوں کہ اپنی ہر ضرورت کے لیے اللہ تعالیٰ کے حضور سوال کر کہ اسی میں دنیا و عقبیٰ کی سعادت ہے۔ اگر تیری طلب کی گئی چیز علم الہی میں تیرے لیے مفید ہوگی اور باعث راحت و ترقی ہوگی تو وہ تجھے ضرور ملے گی اور اگر اس میں حسب علم الہی تیرے لیے نقصانات ہوں گے تو وہ تجھے نہیں ملے گی۔ بہر کیف تجھے دُعا کی قبولیت یا فعل الہی کے خلاف کوئی حرف شکوہ و شکایت بہرگز زبان پر نہیں لانا ہوگا۔“

پس اپنی ہر حاجت و ضرورت کے لیے اللہ کے حضور سوال اس لیے کر کہ اللہ تعالیٰ نے سوال کرنے کا حکم دیا ہے اور بندہ کو پے درپے دُعا کی تاکید



فرمائی ہے۔ چنانچہ ارشاد فرمایا۔ میرے حضور دعا کرو، میں تمہاری دعا قبول کروں گا۔ نیز فرمایا۔ ”اللہ تعالیٰ سے اُس کا فضل مانگا کرو۔ اس کے علاوہ فرمایا میں اپنے بندوں سے بہت قریب ہوں۔ جب بھی کوئی پکارنے والا مجھے پکارتا ہے میں اُس کی دعا کو قبول کرتا ہوں۔ نیز آنحضرت صلی اللہ علیہ وسلم نے ارشاد فرمایا۔ اللہ تعالیٰ سے قبولیت کا یقین رکھتے ہوئے دعا مانگا کرو اور اس معنی میں اور بھی بہت سی احادیث وارد ہیں اور یہ بھی نہ کہہ میں تو اُس سے سوال کرتا ہوں لیکن وہ میری دعا قبول نہیں کرتا، لہذا میں آئندہ اُس سے دعا نہیں کروں گا۔ کیونکہ ایسا کہنا کفر و ہدیان ہے۔ میں نے بعض اوقات بندہ کی دعا قبول نہ ہونے کی وجہ بھی بیان کر دی ہے کہ یا تو اُس پر حرمت و عدم جواز کا پہلو ہوتا ہے یا وہ بندہ کے لیے وجہ فساد و ضرر ہوتی ہے حقیقت حال چونکہ وہ عالم الغیب ہی جانتا ہے۔ لہذا بندہ کو گستاخی یا کفر و انکار کے کلمات زبان پر نہیں لانا چاہیے۔

بایں ہمہ اللہ تعالیٰ مجھے راضی اور خوش و خرم رکھے گا اور تیرے بعض سوالات کی تعمیل نہ ہونے پر بھی اُن کی تلافی کی جائے گی اور تجھے دُنيا و عقی میں اجر عظیم عطا فرمایا جائے گا۔ عام امور میں تیرے لیے آسائش پیدا کی جائے گی اور اگر تو مقر و من ہے تو قرض خواہ کو شدتِ تقاضا اور سوء مطالبہ سے منع کیا جائے گا اور تیرے لیے قسم کی رعایت اور آسانی پیدا کرائی جائیگی۔ اس لیے کہ رحیم و کریم اور غنی و معنی اللہ تعالیٰ کے اسمائے صفاتی ہیں اور اللہ تعالیٰ اپنے در کے سائل کو مایوس و نا اُمید نہیں کرتا۔

پس یاد رہے کہ درگاہِ الہی سے بندہ کے دعا و سوال کا اجر و فائدہ ضرور عطا فرمایا جاتا ہے اور بعض اوقات یہ فائدہ اگر دُنیا میں نہ ریا جائے تو عقبیٰ میں اُس کی تلافی دی جائے گی۔

حدیث شریف میں وارد ہے کہ قیامت کے دن مومن اپنے نامہ اعمال میں کچھ ایسی نیکیاں دیکھے گا۔ جو اُس نے دُنیا میں نہ کی ہوں گی اور نہ وہ اُنہیں جانتا ہوگا۔ اُس سے پوچھا جائے گا کہ کیا تو یہ نیکیاں پہچانتا ہے؟ مومن کہے گا کہ میں نہیں جانتا یہ نیکیاں میرے لیے کہاں سے آئی ہیں۔ پھر اُسے بتایا جائیگا کہ یہ نیکیاں تیرے اُن سوالوں اور دُعاؤں کی جزا ہیں جنہیں دُنیا میں تو نے مانگا تھا اور کسی مصلحت کی بناء پر قبول نہیں کیا گیا تھا۔ اور اسی جزائے عظیم اس وجہ سے ہے کہ مومن اللہ تعالیٰ سے سوال کرنے اور ذکر و عبادت میں حاملِ یقین و ایمان اور موحد ہے۔ نیز وہ اپنے فطری اور طبعی جذبہ عدل کی بناء پر ہر چیز کو اُس کے موقع و محل پر رکھنے والا ہے اور حق دار کو اُس کا قدرتی اور حقیقی حق دیا نہ داری کے ساتھ پہنچانے اور ادا کرنے والا ہے۔ وہ غرورِ تکبر اور ذاتی حول و قوت سے بے نیاز رہ کر اپنی ہر حاجت روائی اور آسائش و کامیابی کو تائید و نصرتِ الہی کا نتیجہ سمجھتا ہے اور یہ سیرت انسانی کی ایسی بلند صفات ہیں جن کے لیے اُسے نہ صرف دُنیا میں بلکہ عقبیٰ میں بھی اجرِ عظیم عطا فرمایا جاتا ہے۔



## مجاہدہ نفس کی تاکید

حضرت قطب ربانیؒ نے ارشاد فرمایا: ”قرآن وحدیث میں مجاہدہ نفس کی بہت تاکید آئی ہے۔ لیکن جب تو اپنے نفس کے خلاف جہاد کریگا اور اُسے مغلوب کریگا تو اللہ تعالیٰ بعض ذرائع سے نفس کو دوبارہ تجھ پر غلبہ واقتدار دیکھاتا کہ تو پھر ریاضت ومجاہدہ کی طرف لوٹے اور اپنے نفس سے جنگ آزما ہو تاکہ تیرا عزم وایمان پہلے سے زیادہ بختہ ہو اور آئندہ شیطان کے لیے تجھے گمراہ کرنے کی گنجائش باقی نہ رہے۔ آنحضرتؐ کے اس قول کے یہی معنی ہیں کہ ہم نے جہاد اصغر سے جہاد اکبر کی طرف رجوع کیا۔ گویا نفس کے خلاف جہاد کو جہاد اکبر فرمایا۔ لیکن جہاد بالسیف کو اس کے مقابل جہاد اصغر قرار دیا۔

پس جہاد اکبر سے مراد مجاہدہ نفس اور عبادت وریاضت ہے جس کا اللہ تعالیٰ نے حضورؐ کو حکم صادر فرمایا۔ اے پیغمبر! اپنے پروردگار کی عبادت آخری دم تک کرتا رہ۔ اس عبادت پردوام کاحکم ہے اور اس عبادت کی بہترین صورت مجاہدہ نفس ہے۔ اس لیے کہ نفس محو لذات رہ کہ عبادت سے غفلت واجتناب چاہتا ہے اور اگر یہ اعتراض کیا جائے کہ آنحضرتؐ کا نفس معصوم ومطہر عبادات

سے کیونکہ غفلت اختیار کر سکتا تھا کہ انہیں مجاہدہ نفس کی تاکید کرنے کی ضرورت پیش آئی کیونکہ حرکت و عمل تو کیا حضورؐ کا کوئی ارشاد بھی خلافت منشاء الہی نہ ہوا کرتا تھا۔ جیسا کہ اللہ تعالیٰ نے فرمایا ”ہمارا نبی اپنی خواہش سے کچھ نہیں کرتا، بلکہ اُس کی ہر بات وحی ہوا کرتی ہے جو اُس کی طرف بھیجی جاتی ہے۔ تو اس اعتراض کا جواب یہ ہے کہ ایسا خطاب تعلیم و تدریس شریعت کا ایک طریقہ ہے ورنہ خطاب کا حقیقی مرجع اس قدر آنحضرتؐ کی ذات مقدس نہیں جس قدر کہ افراد اُمت ہیں۔

پس آنحضرت صلی اللہ علیہ وسلم کو جو احکام صادر کئے گئے اُن کا حقیقی مدعا اُمت کو مخاطب کرنا اور امور شریعت کی تاکید کرنا ہے۔ ورنہ حقیقت یہ ہے کہ اللہ تعالیٰ نے نبی اکرمؐ کو نفس و خواہش پر مکمل غلبہ و اقتدار عطا فرمایا تھا اور افراد اُمت کے برعکس جو ہر وقت مجاہدہ نفس کے حاجت مند ہیں۔ حضورؐ کو مجاہدہ نفس کی ضرورت نہ تھی۔

پس جب مومن مجاہدہ نفس پر مداومت کرے اور اتباع و تکریر شریعت سے نفس کو مغلوب کرے تو اللہ تعالیٰ اُسے دُنیا و عقبیٰ میں اپنی برگزیدہ نعمتوں سے فیض یاب کرے گا اور اُسے بہشت کے بلند ترین درجات عطا فرمائے گا۔ جیسا کہ فرمایا جو شخص روزِ حشر اپنے پروردگار کے سامنے کھڑا ہونے سے ڈرا اور نفس کو خلاف شریعت خواہشات کی پیروی سے محفوظ رکھا اُس کا مسکن یقیناً جنت ہے۔“

پس جب مومن کی قراءت گاہ جنت ہوگی اور دیدار الہی سے محفوظ ہوگا تو

پھر وہ غیر جنت کی طرف رجوع کرنے اور دُنیا کی طرف لوٹنے سے بے پرواہ ہو گا جس طرح وہ دُنیا میں احکامِ الہی کا احترام کرتے ہوئے نفسِ امارہ کی خواہشات سے اجتناب کرتا تھا۔ اسی طرح اللہ تعالیٰ بہشت میں اُس کے تقویٰ کی خاطر جزا دیتے ہوئے انواعِ نعیم کو اُس کے لیے بسیط کر دے گا جن کی کوئی غایت و انتہا نہ ہوگی۔ ان مخلصین و مومنین کے برعکس چونکہ کافرو مشرک لوگ فقدانِ ایمان کے باعث فسق و فجور میں مبتلا رہا کرتے تھے۔ لہذا انہیں اتباعِ نفس کی وجہ سے دوزخ کے عذابِ الیم میں مبتلا کر دیا گیا۔ جیسا کہ فرمایا ”مُسلِمَانو! تم اُس آگ سے بچو جو کافروں کے لیے تیار کی گئی ہے اور جس میں وہ ہمیشہ جلا کریں گے۔“

پس دوزخِ مشرق کا اور فاسق و فاجر لوگوں کے لیے طرح طرح کے عذابوں کا بنیادی سبب اُن کا اتباعِ احکامِ الہی سے احتراز اور خواہشاتِ نفس کی اندھا دھند پیروی ہو گا۔ فرمایا اللہ تعالیٰ نے ”اے نبی! کیا آپ نے اُن لوگوں کو نہیں دیکھا جنہوں نے اپنا معبود اپنے نفس کو بنا رکھا ہے۔ پس اللہ تعالیٰ مجاہدۂ نفس کرنے والے مومنین کو جنت میں ہر وقت نئی نئی اور تازہ نعمتیں عطا فرمائے گا اور اُن کی یہ خاطر و تواضع اور عزت و توقیر دُنیا میں نفس کے خلاف جہاد کرنے اور اُسے اللہ تعالیٰ کے اوامر و نواہی کا مطیع بنانیکا باعث ہوگی اور یہی معنی ہیں اس اشارہِ نبویؐ کے کہ ”دُنیا آخرت کی کھیتی ہے“



## مقالہ نمبر ۶۸

# ارشادِ الہی کے معنی کہ اللہ ہر نئی شان میں ہے

حضرت قلبِ ربّانیؑ نے ارشاد فرمایا کہ بہت سے املا اور مطالبِ قرآن میں غور و فکر کر نیوالے لوگ اس آیتِ کریمہ کے حقیقی معنی کا ادراک نہیں کر پاتے کہ اللہ ہر دن نئی شان میں ہے اس کا اصل مفہوم یہ ہے کہ تمام مخلوقات خواہ وہ کسی نوع سے تعلق رکھتی ہوں بہر کیف فانی اور زوال پذیر ہیں اور ایک عارضی و ہنگامی حیات و قرار رکھتی ہیں لیکن مخلوقات کے برعکس خالق کائنات کی یہ شان ہے کہ وہ حقّ الیقین ہے دائمی وابدی ہے اور نہ صرف ذات سے بلکہ اپنی صفات سے بھی ہمیشہ باقی و پابندہ ہے۔ اُسکی حیات اور قوت و اختیارات میں ہر دن فروغ و ارتقاء تو ہے لیکن زوال اور مستزلزی ہرگز نہیں۔ اسی طرح احکام اور ارادے روز بروز قوت و اثر اور دوام کو حاصل کرتے ہیں لیکن اُن میں ضعف و اضمح نہیں ہوتا۔ پس جب اللہ تعالیٰ بندہ کی دعا قبول فرماتا ہے اور اُسکی مطلوبہ چیزیں اُسے عطا کرتا ہے تو اس سے اللہ کا ارادہ نہیں ٹوٹتا اور اُسکی مشیت کی خلاف ورزی لازم نہیں ہوتی ہے مخلوقات کے لیے جو مقدار ازل سے معین ہے علمِ الہی کے مطابق اُن کے حصول کا وقت آنے پر وہ حاجات پوری ہو جاتی ہیں اور بندہ کی مراد برآتی ہے۔ بہر کیف دعا کرنے والوں کی ضروریات و حاجات کا ظہور مشیتِ الہی اور دستورِ ازل کے تحت ہوا کرتا ہے۔ انتہا یہ ہے کہ بندوں کا

اصلی انجام ہی علم الہی اور کم مظلومندی کے تحت ہے۔ چنانچہ یہ حدیث اسی حقیقت کے معنی میں ہے کہ حضرت عائشہؓ نے نبی کریمؐ سے دریافت فرمایا کیا جنت میں لوگ محض اپنے نیک عملوں کے باعث داخل ہوں گے؟ آنحضرتؐ نے جواب میں فرمایا نہیں بلکہ اللہ کی رحمت و بخشش سے داخل ہوں گے۔ جنابہ عائشہؓ نے پھر پوچھا۔ یا رسول اللہ! آپ بھی نہیں؟ فرمایا ”میں بھی نہیں مگر یہ کہ اللہ تعالیٰ کی رحمت کاملہ مجھے ڈھانپ لے“ اُس وقت حضورؐ نے دست مبارک اپنے سر پر پھیرا اور یہ اس لیے کہ اللہ تعالیٰ اپنے احکام اور اُردوں میں مخلوقات کا مطیع و محکوم نہیں ہے۔ وہ جو کچھ چاہتا ہے کرتا ہے اُس سے کوئی پرسش نہیں کی جائیگی بلکہ بندے سے اوامر و نواہی کے متعلق پوچھا جائے گا۔ عرش سے لے کر تحت الثریٰ تک تمام مخلوقات اُسی کی بنی ہوئی ہے اور طوعاً و کرہاً اسی کی مطیع و محکوم ہے۔ چنانچہ فرمایا اللہ تعالیٰ نے کیا اللہ کے سوا کائنات کا کوئی خالق و مختار ہے۔ پھر فرمایا کہ اللہ کے سوا کوئی معبود و مسجود ہے؟ نیز فرمایا کیا تو اللہ کے ساجھی اور ہم نام کو جانتا ہے؟ نیز آنحضرتؐ کو مخاطب کہہ تے ہوئے فرمایا اے پیغمبر! کہیے اے مالک الملک! تو جس کو چاہتا ہے ملک و سلطنت عطا فرماتا ہے اور جس سے چاہتا ہے ملک و سلطنت چھین لیتا ہے کہ تو جسے چاہتا ہے عزت و توقیر دیتا ہے اور جسے چاہتا ہے ذلیل کر دیتا ہے۔ عزت و اُبر و اور ترقی و فرازی صرف تیرے ہاتھ میں ہے اور بلاشبہ ہر شے پر حاکم و مختار ہے۔ تو ہی جسے چاہتا ہے بے حساب رزق عطا فرماتا ہے مخلوقات پر حقیقی اور مستقل حکومت صرف تجھی کو حاصل ہے۔

# اللہ تعالیٰ سے کونسی چیزیں مانگنا چاہئیں؟

حضرت قطبِ سبحانیؒ نے ارشاد فرمایا: ”اگر تُو اللہ تعالیٰ کے حضور سوال کرتا ہے تو ان چیزوں کا سوال کر: اُس سے اپنے گزشتہ گناہوں کے لیے مغفرت طلب کر اور مستقبل میں گناہوں سے بچنے کی توفیق مانگ۔ اُس سے طاعت و عبادت کا التزام کرنے اور ادا کروانا ہی کی تعمیل، مشیتِ خداوندی پر راضی رہنے، معاصی پر تحمل کرنے، جائز اور حلال نعمتوں کی فراوانی، توسیعِ رزق اور نعمتوں پر حمد و شکر کی طاقت و توفیق چاہتا رہ۔ نیز سلامتی ایمان کے ساتھ موت آنے اور حشر میں انبیاء، صدیقین، شہداء، صالحین اور امت کی معاصی و رفاقت حاصل ہونے کی دعا کرتا رہ۔ کیونکہ یہ بھی ایک بڑی سعادت ہے۔ نیز جو چیزیں مذہبی اور شرعی طور پر تیرے لیے حرام و ناجائز قرار دی گئی ہیں وہ ہرگز نہ کر اور نہ اُن کا تلاشی ہو۔ پس اپنے معاملات اور مصالحِ مرامِ اللہ تعالیٰ کے سپرد کر دے اور خود بھی کسی قسم کا دخل نہ دے۔ حضرت عمر بن الخطابؓ کے متعلق روایت ہے کہ انہوں نے فرمایا مجھے اس کی کوئی پروا نہیں کہ میں کس حالت میں صبح کروں گا۔ آیا اُس حالت میں جسے میں بُرا سمجھتا ہوں یا اُس حالت میں جسے میں پسند کرتا ہوں۔ کیونکہ میں نہیں جانتا کہ عِلمِ الہی کے تحت میرے لیے بہتری کس حالت میں ہے؟ پس میں نے اپنے موجودہ اور اُتھدہ معاملات اللہ تعالیٰ کے سپرد کر رکھے ہیں اور وہ بہترین دوست اور بہترین حافظ و ناصر ہے۔ یہ الفاظ حضرت عمرؓ نے اللہ کی تدبیر پر



حُسنِ رضا اور اُس کے حکم و اختیار پر کامل اعتماد و اطمینان کی بناء پر ارشاد فرمائے۔ چنانچہ بندوں کے ناقص و محدود علم اور معمولی واقعات پر مضطرب ہو جانیکے باعث اللہ تعالیٰ نے تنبیہ فرمائی ”مسلمانو! جہاد تم پر فرض کیا گیا ہے حالانکہ وہ تمہیں عافیت پسندی اور راحت طلبی کے باعث مکروہ و ناگوار گذرتا ہے۔ عین ممکن ہے کہ جس چیز کو تم برا سمجھ کر اُس سے گریز کرتے ہو وہ تمہارے لیے مفید اور نفع بخش ہو اور عین ممکن ہے کہ جس چیز کو تم اپنے لیے مفید سمجھتے ہو وہ حقیقتاً تمہارے لیے مضر اور تباہ کن ہو۔ پس خیر و شر کی حقیقت و ماہیت کو عالم الغیب اللہ ہی جانتا ہے۔ تم نہیں جانتے لہذا تو شیوہ تسلیم و رضا اُس وقت تک اختیار کر جب تک نفسِ امارہ کی الجھنوں سے آزاد ہو جائے اور رضائے الہی کو اپنا شعار بنالے۔ پھر تیری ذاتی خواہشات اور ذاتی ارادے محو ہو جائیں گے اور تمام کائناتیں تیرا قلمی تعلق ہو کر اسی رب واحد کے سوا کوئی اور چیز باقی نہیں رہے گی۔ یہی مقام توحید ہے جہاں تیرا دل اللہ کی محبت سے معمور و شربار ہو جائیگا اور اللہ کی طلب و جستجو ہی تیرا نصب العین ہوگی۔ اسی حالت میں تیرا پروردگار تجھے دنیوی نعمتیں اور جاہ و ثروت عطا کریگا تو تو اُس کا شکر بجالائیگا اور اسکی مشیت سے موافقت و سازگاری کرتے ہوئے اُسکے عطا کردہ رزق کا علماً احترام کریگا۔ پھر حیاتِ دنیوی کے نشیب و فراز میں اگر تجھے کبھی عمرت و تنگ حالی پیش ہوگی تو اپنے پروردگار سے ناراضی سے نہ ہو گا اور اُس کو رزق نہ دینے کی تہمت نہ لگائیگا۔ اس لیے کہ ایک مؤمن اور موصوفہ ہونیکے لحاظ سے تو اپنی خواہش و ارادہ سے کنارہ کش ہو کر اپنے معاملات کو اللہ کے سپرد کر چکا ہے اور ارادۃ الہی کی متابعت میں اپنے ارادوں کو فارغ القلبی پس و ما یشاءون الکلام یشاء اللہ کے مصداق تو دعا اور سوال کرنے میں صرف امر الہی کی اطاعت و بجا آوری کر رہا ہے۔ :-

## مقالہ نمبر

# اپنی نیکیوں پر مغرور نہ ہونے کی تلقین

حضرت قطب ربانیؒ نے ارشاد فرمایا: ”تیرا اپنی نیکیوں پر اترنا، اُن نیکیوں کو اپنے نفس سے منسوب کرنا اور خلق میں اپنی راست بازی پر فخر کرتے پھرنا صریحاً شرک اور گمراہی ہے۔ حالانکہ حقیقت یہ ہے کہ صراطِ مستقیم پر گامزن ہونے اور نیکیوں کی توفیق اللہ تعالیٰ ہی کی تائید و توفیق اور فضل و کرم سے ہے اس کے برعکس اگر کوئی شخص شرک و کفر اور طرح طرح کے گناہوں سے بچتا ہے تو پھر بھی ہر امر اللہ کی امداد و اعانت اور تائید و نصرت سے ہے۔ پس تو اللہ تعالیٰ کی تائید و توفیق اور نصرت و اعانت کا اعتراف کرنے میں نخل و تامل سے کیوں کام لیتا ہے اور نیکی کرنے اور بدی سے بچنے کو شخص اپنے نفس کی طرف کیوں منسوب کرتا ہے حالانکہ بڑے بڑے جلیل القدر انبیاء اور اولیاء اللہ بھی ہمیشہ ہی کہتے رہے کہ لا حول ولا قوۃ الا باللہ العلیٰ العظیم یعنی اللہ تعالیٰ کے اوامر کی تعمیل اور نواہی سے محفوظ رہنے کی توفیق صرف اللہ کی تائید و نصرت سے ہے۔ پس تجھے چاہیے کہ حسبِ کلام اللہ تقویٰ کو تو اللہ تعالیٰ کی جانب سے سمجھے لیکن بدی اور گناہ کو اپنے نفسِ امّارہ کی جانب منسوب کرے کیونکہ معامی کا محرک و منبع وہی ہے۔ آنحضرتؐ نے ارشاد فرمایا نیک عمل کر و اور نیک عملوں کی توفیق اللہ تعالیٰ سے چاہو۔ گناہوں سے بچنے کیلئے نفسِ امّارہ کو مغلوب کرو، اپنے پروردگار کی قربت چاہو اور اللہ کے بن جاؤ۔“



## مقالہ نمبر ۱۸

# مُرید اور مُراد کی وضاحت

حضرت قطبِ ربّانیؒ نے ارشاد فرمایا: ”حقیقت میں تیری دو ہی حالتیں ممکن ہو سکتی ہیں۔ تو یا تو مُرید ہو گا یا مُراد۔ اگر تو مُرید ہے تو پھر تو ایک بھاری بوجھ اور شریعت کی بہت بڑی ذمہ داری اٹھانے کے لیے مکلف ہے۔ اس لیے کہ ابھی تو جو یا راہِ صداقت و حقیقت اور طالبِ مختار ہے اور عابد کو بہت محنت و مشقت اور ریاضتِ مجاہدہ میں سے گزرنا پڑتا ہے حتیٰ کہ وہ اپنے مطلوب و مقصود کو پہنچ جائے اپنے محبوب کو پالے۔ پس راہِ حقیقت میں تیرے لیے مناسب نہ ہو گا کہ موانع و مشکلات اور مصائب پر واویلا کرے اور اللہ تعالیٰ کے خلاف شکوہ و شکایت کرے۔ تجھے تحمل اور برداشت سے کام لینا ہو گا۔ ثبات و استقلال سے صراطِ مستقیم پر قائم رہنا ہو گا۔ یہاں تک کہ مصائب و آلام کا بوجھ تجھ سے اٹھالیا جائے اور تکلیف و مصیبت تجھ سے رفع کر کے تجھے اپنی رحمت عطا فرمائی جائے۔ پس طریقت میں مصائب و مشکلات و حقیقت تیرے باطن کے تزکیہ و طہارت اور ارفع درجاتِ روحانی کے لیے ہوا کرتی ہیں۔ اور ان کا مقصد احتیاجِ مخلوق سے تیری نگہداشت کرنا ہے۔ اور اگر تو مُراد ہے تو تجھ پر جہاد ہے اور تجھ پر آفات وارد ہوں تو اُن آفات کے خلاف بھی اللہ تعالیٰ پر تہمت نہ لگا اور اُس کی شکایت نہ کر۔ نیز اُس کے نزدیک تیری جو قدر و منزلت

اور تو قیر ہے اُس میں شک و شبہ نہ لا۔ اس لیے اللہ تعالیٰ صاحبِ مَراد اولیاء اللہ پر کبھی اس وجہ پر بلا میں نازل کرتا ہے کہ اُن کی درجات کو بلند کرے اور اُن کو روحانی رفعت و قوت بخشے۔ لہذا تیرے مراد ہونے کی صورت میں بھی اللہ تعالیٰ کا منشاء یہ ہے کہ وہ تیرا متبہ اولیاء کرام اور ابدال کے رتبہ سے ملائے اور تجھے اپنے نزدیک و قریب بلند کرے۔

کیا تو یہ گوارا کرے گا کہ تجھے اولیاء اور ابدال سے بے تعلق اور دُور افتادہ کر کے غافل و فاسق لوگوں کے زمرے میں رکھا جائے اور جو قوت ایمانی تجھے ان کی صحبت میں حاصل ہوئی ہے وہ نازل ہو جائے۔ اگر تو اس بلندی درجات سے غفلت و اغماض بھی برتے تو اب اللہ تعالیٰ ہرگز پسند نہیں کرے گا۔ کیونکہ وہ فرماتا ہے ”تمہارے مصالح اور فلاح و ہیود کو اللہ تعالیٰ ہی جانتا ہے اور تم نہیں جانتے۔ پھر اگر تو یہ کہے کہ ابتلاء تو طالب و مُرید کے لیے ہونا چاہیے جو راہِ طریقت میں بلندی ہے نہ کہ مراد کے لیے جو مثنیٰ اور صاحبِ مقصود ہے۔

اس کا جواب یہ ہے کہ مراد کا مبتلا ہونا ایک کلیہ نہیں بلکہ محض اور نادر اوقات میں ہے۔ چنانچہ اس میں کسی کو اختلاف نہیں ہے کہ سب سے زیادہ ابتلاء برگزیدہ انبیاء کو پیش آیا۔ ابراہیم علیہ السلام کی سوانح و احوال دیکھو۔ پھر آنحضرت صلی اللہ علیہ وسلم کے مصائب و نواب پر نظر کر کہ وہ اُن پر کیسا شدید ابتلاء وارد ہوا ہے۔ چنانچہ حضورؐ نے فرمایا۔ میں اللہ تعالیٰ کے دین میں جس قدر ڈرایا گیا ہوں، اُس قدر کوئی دُوسرا نہیں ڈرایا گیا اور

جس قدر اللہ تعالیٰ کی راہ اور اطاعت میں کفار کی طرف سے مجھے تکلیف و اذیت میں مبتلا کیا گیا اور کسی کو نہیں کیا گیا۔ بے شک مجھ پر دین میں مسلسل دو ماہ ایسے گزرے ہیں کہ اُن کے دوران مجھے اتنا طعام دیا گیا کہ جسے بلالؓ کی بغل چھپائے۔

اس کے علاوہ آنحضرت صلی اللہ علیہ وسلم نے فرمایا ”خصوصاً انبیاء کے گروہ پر دوسرے لوگوں سے بہت زیادہ سخت مصیبتیں اور بلائیں نازل ہوتی ہیں“ پھر اسی طرح درجہ بدرجہ دیگر بندگانِ خدا مصیبت و ابتلاء سے ہو کر گزر رہے ہیں۔ نیز آنحضرت نے فرمایا ”میں تم سب سے زیادہ اللہ کو پچاننے والا اور اُس سے ڈرنے والا ہوں“ اس سے معلوم ہو گا کہ کس طرح نبی اکرمؐ صاحبِ مراد و مقصود اور محبوب و مطلوب جیسے واصل ہو کر بھی ابتلاء میں ڈالے گئے اور یہ مبتلا کرنا اور اللہ سے ڈرانا حضورؐ کو روحانیت میں بلند تر کرنے اور جنت میں اُن کے درجات کو رفیع کرنے اور قربِ خداوندی کے لیے تھا۔

جیسا کہ ہم نے پہلے بیان کیا کہ دُنیا آخرت کی کھیتی ہے اور انبیاء و اولیاء اور صدیقین کا طریقہ احوالِ ابتلاء پر تحمل کرنا اور مشیتِ الہی سے موافقت کر کے شیوہ تسلیم و رضا اختیار کرنا ہے۔ بعد ازاں بلا اُن سے دُور کر کے انہیں دیدارِ الہی سے محظوظ کر کے عقبی میں درجاتِ عالیہ عطا فرمائے جاتے ہیں۔ پس یہ واضح ہوا کہ دُنیا میں ہر صاحبِ مراد و مقصود کا ابتلاء لازمی نہیں اور نہ ہی اُسے کلیہ قرار دیا جاسکتا ہے۔ بلکہ اللہ تعالیٰ اپنی حکمت بالغہ کے تحت جسکے ساتھ چاہتا ہے یہ معاملہ کرتا ہے۔



## مقالہ نمبر ۲۷

# بازار میں داخل ہونیوالوں کی اقسام

حضرت قطب ربّانیؒ نے ارشاد فرمایا: "خلق خدا میں دینی روحانی اور باطنی لحاظ سے انسانوں کے مختلف مدارج ہیں۔ لہذا لوگ جو بھی عمل کرتے ہیں وہ اپنی روحانی و باطنی کیفیت و صلاحیت کے مطابق کرتے ہیں اور ہر عمل میں اُن کی نیت، خواہش اور نقطہ نظر جداگانہ ہوتا ہے جس کی بناء پر انہیں اجر و ثواب دیا جاتا ہے یا عذاب کیا جاتا ہے۔ مثال کے طور پر لوگوں کا بازار میں جانے کا فعل ہے۔ ان سب کے ارادے اور تقورات جداگانہ اور اس لحاظ سے ان کی چند اقسام ہیں۔ چنانچہ ان میں سے بعض وہ ہیں کہ جب بازار میں داخل ہوتے ہیں اور لذات و شہوات میں مبتلا کرنے والی اشیاء کو دیکھتے ہیں تو اُن میں مہینس جاتے ہیں اور وہ اشیاء انہیں اپنی کشش و جاذبیت میں محو کر لیتی ہیں۔ پس یہ لوگ ان چیزوں سے وابستہ ہو کر اُن کے جائز ناجائز حصول میں مصروف ہوتے ہیں اور فتنوں میں پڑ جاتے ہیں۔ لذات شہوات میں ڈالنے والی ایسی اشیاء کا نظارہ اُن کے گمراہ اور بیگانہ دین و عبادت ہو جانے کا باعث ہوتا ہے اور اس طرح وہ نفسِ امّارہ کی خواہش و ضرورت کا اتباع کر کے اللہ کی اطاعت سے دُور جا پڑتے ہیں۔ مگر یہ کہ اللہ تعالیٰ انہیں

اپنے فضل و کرم سے شکر و نفس سے بچائے اور لذات سے اجتناب کی توفیق دے تو پھر وہ سلامت رہتے ہیں اور پھر بازاری میں جانے والوں سے بعض وہ ہیں کہ جب وہ لذات و شہوات کی چیزوں کو دیکھتے ہیں اور انہیں غافل و گمراہ کر نیکاموجب سمجھتے ہیں تو وہ عقل و شعور سے کام لے کر دین کی طرف رجوع کرتے ہیں اور صبر و تحمل کے ساتھ اتباع شریعت اختیار کرتے ہیں۔ ایسے لوگ مجاہدین کی طرح ہیں اور نفس و شہوات پر غلبہ حاصل کرنے میں اللہ تعالیٰ کی مدد و نصرت پاتے ہیں اور ان کے عمل جہاد بالنفس کا اللہ تعالیٰ دیگر نیکوں سے بہت زیادہ ثواب دیتا ہے۔ جیسا کہ بعض حدیثوں میں وارد ہے کہ آنحضرتؐ نے فرمایا ”جب کوئی مومن بعض لذات و شہوات نفس پر قبضہ و اختیار پا کر انہیں اللہ تعالیٰ کے خوف سے چھوڑ دے تو اس کو اس نیکی کا ستر گنا ثواب زیادہ دیا جاتا ہے“ اور پھر ان میں سے بعض لوگ وہ ہیں جو لذات و شہوات کی چیزوں کو فوراً حاصل کرتے ہیں اور ان سے اصل و مختلطہ رہتے ہیں۔ یہ لوگ بھی اپنے لیے غفلت و گمراہی کا سامان پیدا کرتے ہیں۔

پھر بعض لوگ وہ ہیں جو بازار میں جاتے ہیں تو اپنی پسند اور خواہش و ضرورت کو صرف اللہ تعالیٰ کی جائز و حلال کی ہوتی چیزوں تک محدود رکھتے ہیں اور اپنی وسعت و فراخی مال سے انہیں جائز و محبت مند طریق پر حاصل کر کے استعمال میں لاتے ہیں اور اللہ کی نعمتوں کا ہر دم شکر بجالاتے ہیں۔ یہ لوگ برکت و فلاح پانے والے ہیں اور پھر بازار میں جانے والے لوگوں میں سے بعض خدا کے بندے ایسے بھی ہیں جو لذات و شہوات کے اسباب کو نہیں دیکھتے اور نہ انہیں توجہ دیتے ہیں وہ ان سے بالکل بے خبر اور ماسوا اللہ سے



اندھے ہیں وہ غیر اللہ کو نہ دیکھتے ہیں اور نہ سنتے ہیں اور نہ درخور اعتنا سمجھتے ہیں۔ پس وہ اپنے تو اس اور اپنی توجہ و دل چسپی کو ہر وقت محبوب حقیقی پر مرکوز رکھتے ہیں۔ اس لحاظ سے وہ جلوت میں بھی اُس خلوت کا لطف و سرور لیتے ہیں جو ذکر و وجد سے معمور ہو۔ چنانچہ جب تو انہیں بازاہ میں پائے اور اُن سے پوچھے کہ ”بازاہ میں آپ نے کیا کچھ دیکھا ہے؟ تو وہ کہیں گے ایک ہی ذات ابدی کے سوا اور کچھ نہیں دیکھا اور اُن کا یہ کہنا بالکل درست ہے۔ کیونکہ انہوں نے جو کچھ دیکھا ہے وہ سر کی آنکھوں سے نہیں بلکہ دل کی آنکھوں سے دیکھا ہے۔ اتفاقیہ اور اچانک دیکھا ہے، خواہش و آرزو کی نظر سے دیکھا ہے۔ محض صورت میں دیکھا ہے۔ معنی میں نہیں دیکھا ظاہر ہی میں دیکھا ہے باطن میں نہیں دیکھا اور پھر جتنا کچھ اور جو کچھ بھی دیکھا ہے اُس میں بھی خالق اور صانع ہی کو دیکھا ہے۔ وہ مخلوقات کے کسی پہلو میں تو اُس کے جمال کا مشاہدہ کرتے ہیں اور کسی رُخ میں اُس کے جلال کو دیکھتے ہیں۔

بازاہ جانے والوں میں اللہ تعالیٰ کے بعض برگزیدہ بندے ایسے بھی ہیں کہ جب وہ کسی جگہ عوام الناس کو گفتار و کردار کی لغزشوں اور گمراہیوں میں مبتلا پاتے ہیں تو اُن کا دل اُن کے لیے ہمدردی و رحم و شفقت سے لبریز ہو جاتا ہے اور اُن سے نفرت کرنے یا انہیں لعنت و ملامت کرنے کی بجائے باز اہ میں داخل ہونے کے وقت سے نکلنے کے وقت تک اللہ تعالیٰ کے حضور اُن کے لیے شفاعت و مغفرت کی دعا کرتے رہتے ہیں اور ساتھ ہی التجا کرتے ہیں کہ پروردگار! ان لوگوں کو ہدایت دے اور راہِ راست کی طرف اُن کی



مدد و رہنمائی فرما، تاکہ یہ تیری نافرمانی اور شریعت کی خلاف ورزی سے محترز رہیں۔

پس ایسے ہی اللہ تعالیٰ کے مخلص بندے شہروں اور اُن کی آبادیوں پر اللہ تعالیٰ کے کو تو ال اور محافظ ہیں۔ اور اگر تُو چاہے تو بلا تامل و بلا تکلف اُن اللہ کے پیادوں کو اولیاء، ابدال، زاهد و متقی، محبوب و مراد، زمین پر خداوند کریم کے نائب و خلیفہ، خوش اخلاق، شیریں بیان ہادی و مہدی اور مُرشد و رہنما وغیرہ جیسے خطابات دے سکتا ہے۔

ایسے لوگ کبریتِ احمر یعنی اکسیرِ اعظم کی طرح نادر الوجود ہیں اور خلوت و جلوت میں اُن کی دُعا اور صحبت کے فیوض و برکات نہایت خوش نصیب لوگوں کو حاصل ہوتے ہیں۔ اُن پر اللہ تعالیٰ کی رحمتیں اور خوشنودیاں نازل ہوں اور نوحِ انسانی کی ہدایت و سعادت کے لیے اللہ تعالیٰ انہیں سلامت و صاحبِ قوت و توفیق رکھے۔

## مقالہ نمبر ۳۲

# اولیاء پر حالت فساق کا کشف

حضرت قطب ربّانیؒ نے ارشاد فرمایا "بعض اوقات اللہ تعالیٰ اپنے کسی ولیؒ اور برگزیدہ بندے کو بعض فاسق و فاجر لوگوں کے ظاہری و باطنی عیوب آگاہ فرماتا ہے اور اس کشف کا مقصد یہ ہوتا ہے کہ وہ بزرگ اُن گمراہ و بدکردار لوگوں کو شریعت کے حفظ و احترام کی تلقین و تبلیغ کرے۔ کلام اللہ کی روشنی میں حق و باطل کا فرق اُن پر واضح کرے۔ چنانچہ وہ ولی اللہ آداب تبلیغ کے تحت کسی مشرک یا فاسق و فاجر شخص کی تذلیل و مذمت لوگوں کے سامنے ہرگز نہیں کرتا بلکہ آیہ شریفہؑ تو اپنے پروردگار کی سیدھی راہ کی طرف لوگوں کو حکمتِ علیؑ، لطف و محبت اور نرمی و شیرینیِ کلامی سے بلا اور اُن سے بحث و مناظرہ بھی کرتا تو خوش اخلاقی سے تاکہ وہ صراطِ مستقیم کی جانب راغب و مائل ہوں گے سب ہدایت وہ اُنہیں خلافِ شریعت کاموں سے تنہائی میں محبت و لطف کے ساتھ منع کرتا ہے اور اسی سند و عقولیت سے اُنہیں توحید و شرک اور نیکی و بدی کا فرق و امتیاز سمجھاتا ہے کہ احکامِ شریعت و تعلیماتِ نبویؐ اُن کے دل میں اتر جاتی ہے اور وہ شرک و فسق کے تخریبی تاثرات کو اچھی طرح سمجھ کر اوامرِ الہی کی اطاعت پر بطیبِ خاطر مائل ہونے لگتے ہیں وہ ولی اللہ اُنہیں بتاتا ہے کہ تم لوگ شرک و فسق سے اپنے باطن کا مکمل تزکیہ کئے بغیر مسلمان یا مومن ہونیکا یقین و اطمینان نہیں رکھ سکتے اور مسلمان رہنے کے لیے اور خود کو مسلمان

یقین کرنے کیلئے دستورِ شریعت کا اتباع لازمی چیز ہے۔ کیا تم لوگ اللہ تعالیٰ کا یہ  
الہ شاد نہیں جانتے کہ اللہ تعالیٰ شرک کو ہرگز معاف نہیں کرے گا۔ ہاں اس کے علاوہ جو گناہ  
بھی چاہے معاف کر دے۔ نیز فرمایا اے مسلمانو! اپنی عاقبت سنوارنے کے لیے تقویٰ کی  
راہ اختیار کرو۔ کیونکہ سفرِ آخرت کے لیے تقویٰ بہترین زادِ راہ ہے۔ خلقِ خدا کا ایسا مشفق و  
ہمدرد بزرگ فاسق و مشرکین کے عیوب پر آگاہ ہو کر ان کی تذلیل و تحقیر نہیں کرتا، بلکہ  
خوش اخلاقی اور شیریں کلامی سے انہیں صراطِ مستقیم کی جانب مائل کرتا ہے۔ نیز وہ  
کسی کی غیبت و بدگوئی بھی نہیں کرتا کیونکہ یہ چیز ایک ولی اللہ کی پاکیزہ سیرت اور  
حسنِ عمل سے بعید ہے کہ وہ لوگوں کی پیٹھ پیچھے ان کی غیبت کرے اور انہیں برا بھلا کہے  
یا ان کے خفیہ عیوب دیگر لوگوں پر ظاہر کرے۔ حالانکہ وہ خلقِ خدا کو غیبت جیسی عادت  
بد سے منع کرتا پھر تا ہے۔ نیز وہ تنہائی یا مجالس میں مشرک و فاسق لوگوں کے طرزِ عمل  
پر طعن و تشنیع بھی نہیں کرتا۔ بہر کیف اُس ولی اللہ کی تبلیغ و تلقین میں نگراہ اور بدعتیہ  
لوگوں کے ظاہری و باطنی عیوب کو من جانب اللہ آگاہ کیا گیا ہے، مگر امرِ اذنِ الہی کے  
تحت ہوا کرتی ہے اور وہ اس وسعتِ ظرف اور سلیقہ مندی کے ساتھ ہوا کرتی ہے کہ  
اکثر و بیشتر مشرک و فاسق لوگ شرک و فسق سے بے زاد ہو کر توحید و تقویٰ اختیار کر  
لیتے ہیں اور حسبِ آیہ شریفہ ”اللہ جسے چاہتا ہے صراطِ مستقیم کی جانب رہنمائی فرماتا  
ہے“ وہ توفیق و نصرتِ خداوندی سے اللہ تعالیٰ کے متعین کردہ صحیح راستے پر  
گامزن ہو جاتے ہیں۔

## مقالہ نمبر ۲

# کائنات توحید کے آثار سے معمور ہے

حضرت قطب ربانیؒ نے ارشاد فرمایا: ”اللہ تعالیٰ فرماتا ہے ”میری زمین میں یقین و ایمان لانے والی بہت سی آیات ہیں اور یہ آیات تمہارے اپنے نفوس میں بھی موجود ہیں کیا تم دیکھتے نہیں؟“ پس اس حقیقت میں کوئی شبہ نہیں کہ اللہ تعالیٰ کی ذات و صفات اور وحدانیت پر یقین و ایمان لانے کے لیے زمین اس کی صنعت کے غرائب سے معمور ہے۔ لہذا ہر صاحب عقل و شعور کو چاہیے کہ وہ تحصیل عرفان و ایمان کے لیے غور و تدبیر اور مشاہدہ اپنی ذات سے شروع کرے اور اپنے وجود کی ظاہری و باطنی ترکیب کو غور و فکر سے نظر سے دیکھے اور جب عرفان نفس اور علم ابدان میں اُسے بصیرت حاصل ہو جائے تو پھر تمام کائنات اور حکمتِ اشیاء پر غور و تدبیر کرے۔ پس مخلوقات میں غور و تدبیر کرنے سے اُس پر خالق کی عظمت و کبریائی واضح ہوتی چلی جائے گی اور مصنوعات کو دیکھ کر وہ صانع کی ذات و صفات کا اندازہ کر سکیگا اور اس طرح توحید و معرفت کے حقائق چشمِ قلب پر منکشف ہوتے چلے جائیں گے۔ کیونکہ یہ ایک قاعدہ کلیہ ہے کہ صنعت اپنے صانع کے کمال فن کی ترجمان ہو کر رہتی ہے اور فعل اپنے فاعل کی قدرت و صلاحیت پر دلالت کرتا ہے۔ اللہ تعالیٰ نے اپنے کلامِ مقدس میں فرمایا ”اللہ تعالیٰ نے زمین و آسمان کی تمام چیزوں کو تمہارے لیے مخر و مطیع کر دیا ہے۔“ حضرت ابن عباس رضی اللہ تعالیٰ عنہ نے اس آیت کے

اسرار و حکم کی ترجمانی کرتے ہوئے فرمایا: "کائنات کی ہر شے اسمائے الہی میں سے ایک اسم ہے اور ہر شے کا نام اللہ کے کسی نہ کسی اسم کی علامت ہے۔ حتیٰ کہ اے انسان! تو بھی بذاتِ خود کچھ نہیں ہے۔ مگر اسی کے اسم اور صفت اور فعل کا عکس و پرتو ہے اور اُسی کی قدرت سے پوشیدہ اور اُسی کی حکمت سے ظاہر نمایاں ہے۔ اللہ تعالیٰ نے کائنات میں اپنی صفات کو ظاہر فرمایا ہے اور ذات کو چھپایا ہے۔ بایں ہمہ ذات کو صفت میں اور صفت کو فعل میں ظاہر و واضح فرمایا ہے۔ نیز اپنے علم کو مشیت و ارادہ سے اور ارادہ کو حرکات و افعال سے ظاہر کیا اور اللہ تعالیٰ اپنے امورِ غیبیہ میں باطن، لیکن اپنی قدرت و حکمت میں ظاہر نمایاں ہے۔ تمام اشیائے کائنات اس کی صنعت و قدرت کی مظہر و ترجمان ہونیکے باوجود کوئی بھی شے اس کی مثل نہیں ہے اور وہ عالم الغیب، سمیع و بصیر، زمان و مکان کی حدود سے بالاتر اور ہمیشہ زندہ و باقی رہنے والا ہے۔

بلاشبہ حضرت ابن عباسؓ کا یہ کلام اسرارِ معرفت سے معمور ہے اور ایسے نکات و معانی کا ظہور ایسے ہی سینہ میں ہو سکتا ہے جس میں قلب زندہ و روشن ہو۔ حکمت و معرفت میں حضرت ابن عباسؓ کی یہ شان اسی وجہ تھی کہ آنحضرتؐ نے اُن کے حق میں دُعا فرمائی تھی "یا اللہ! اسکو دین میں حکمت اور سمجھ عطا فرما اور اسکو معانی آیات کا علم لدنی مرحمت فرما۔" اللہ تعالیٰ ہمیں ان حاملین اسرارِ کتاب اللہ کی برکات عطا فرمائے۔ اور ان کے گروہ میں ہمارا احشر و نشر کرے۔

## مقالہ نمبر

# تصوف کی صفات و مقتضیات

حضرت قطب ربانیؒ نے ارشاد فرمایا: ”میں تجھے تاکید کے ساتھ ان چیزوں کی وصیت و تلقین کرتا ہوں کہ اللہ تعالیٰ سے خوف کھاؤ اور اُسکی فرمانبرداری کرو۔ ظاہر شریعت کی پابندی کرو۔ اپنے سینہ کو شرک و فسق کی کدورت سے پاک رکھ۔ بخل سے بچ اور عدل و سخی اختیار کرو۔ حقوق العباد کو کسی بھی ذریعہ سے غصب مت کرو۔ خوش خلقی اختیار کرو اور اپنے چہرہ کو ہشاش و بشاش رکھ۔ تصرف میں آنے والی جائزہ و مباح چیزوں کو خرچ کرو۔ خلق خدا کو ایذا دہانی نہ کرو۔ فقر و طریقت میں جو معائب و مشکلات پیش آئیں اُن پر تحمل کرو اور یقین و خلوص کے ساتھ اللہ تعالیٰ سے استعانت کا طلبگاہ ہو۔ اولیاء اور مشائخ کی عزت و حرمت کو نگاہ میں رکھو۔ مسلمان بھائیوں کیساتھ اچھا معاملہ کرو اور دیاننداری سے پیش آ۔ اپنے سے بڑوں کا ادب کرو اور چھوٹوں کو نیک کاموں کی نصیحت کرو۔ مصیبت زدہ اور درماندہ لوگوں کی حاجت برآری کرو۔ اجناس اور اشیائے ضروریہ کا اپنے یہاں ذخیرہ مت کرو کہ اس سے خلق خدا مصیبت میں مبتلا ہوتی ہے۔ جو لوگ فاسق و فاجر ہیں، اولیاء اللہ کی عزت نہیں کرتے۔ اُن کی محبت چھوڑ دے۔ دینی و دُنیوی امور میں بندگانِ خدا کی امداد و اعانت کرو۔ فقر کی حقیقت یہ ہے کہ تو اپنے ہم جنسوں کا محتاج نہ ہو اور اپنی حاجات و

ضروریات صرف اللہ تعالیٰ کے حضور عرض کرے اور غنا یہ ہے کہ حسبِ ارشادِ نبویؐ تجھے فنائے نفس حاصل ہو جائے اور تو مخلوقات کی جانب رجوع کرنے کی بجائے ربِّ واحد کو اپنا ملجا و ماویٰ بنالے۔

اور یاد رکھ کہ تقویٰ محض قیل و قال اور بحث و تمحیص سے حاصل نہیں ہوتا بلکہ تقویٰ کا حصول لذات و شہوات کو چھوڑ دینے اور ذکر و فکر کے احترام سے وابستہ ہے اور فقیر سے محبت و موافقت اختیار کرنے کا طریقہ یہ ہے کہ اُس کے سامنے پہلے ہی علمی مسائل نہ کھول بیٹھ۔ کیونکہ علم اُس مبتدی کو وحشت میں ڈالے گا۔ بلکہ نرمی اور محبت کے ساتھ ذکر و معرفت کی باتیں کر۔ کیونکہ وہ ان چیزوں سے طبعاً مانوس ہے اور یاد رکھ کہ تقویٰ کی بنیاد آٹھ چیزوں پر رکھی گئی ہے :-

- (۱) حضرت ابراہیمؑ کی طرح سخی ہونا۔
  - (۲) حضرت اسحاقؑ کی طرح راضی ہر فائے الہی ہونا۔
  - (۳) حضرت ایوبؑ کی طرح صبر و تحمل اختیار کرنا۔
  - (۴) حضرت ذکریاؑ کی طرح مناجات کرنا۔
  - (۵) حضرت یحییٰؑ کی طرح وجد و ذکر اختیار کرنا۔
  - (۶) حضرت موسیٰؑ کی طرح صوف پہننا۔
  - (۷) حضرت عیسیٰؑ کی طرح سیر فی الارض کرنا۔
  - (۸) حضرت نبی اکرمؐ کی طرح فقر و توکل اختیار کرنا۔
- ان تمام حضرات پر ہمارا سلام ہو۔ پس تقویٰ کے بنیادی اصول کو اپنانے کے لیے مذکورہ صفات کا اتباع نہایت ضروری ہے :-

## مقالہ نمبر ۷۶

# مسلمان کو چند ضروری وصایا

حضرت قطب ربانیؒ نے ارشاد فرمایا: ”میں تجھے مندرجہ ذیل امور پر اخلاص کیساتھ عمل پیرا ہونیکی وصیت کرتا ہوں۔ امراء سے غیرت و خودداری کے ساتھ مل اور فقراء سے عجز و تواضع اور فروتنی اختیار کر۔ عمل میں غلوں اختیار نہ کرنا تجھ پر لازم ہے اور غلوں یہ ہے کہ تمام اذکار و عبادات میں صرف اللہ تعالیٰ پر نظر رکھے اور مخلوق کو اپنی رغبت و توجہ کا مرکز نہ بنائے۔ اپنے مسلمان بھائیوں کے حقوق کو درستی کے ذریعہ ضائع مت کر، صحبت فقراء کو عجز و تواضع، ادب و احترام اور بذل و سخا کے ساتھ اختیار کر، نفسِ امارہ کے اتباع سے احتراز کر، تاکہ تجھے حیاتِ معنوی عطا کی جائے، اپنے مشرب و اخلاق کو وسیع کر۔ کیونکہ جس کا اخلاق وسیع ہے، وہ اللہ تعالیٰ سے قریب تر ہے۔ اپنے باطن کو ماسوا اللہ کی طرف مائل ہونے سے بچا۔ کیونکہ یہی توحید اور افضل الاعمال ہے۔ شرک و فسق میں مبتلا لوگوں کو ہمیشہ تبلیغ حق کر، کیونکہ تبلیغ ہر مسلمان پر فرض کی گئی ہے۔ جہاں تک، سکے پہنچے فقیر اور ولی اللہ کی خدمت کر، اپنے سے کمزور اور چھوٹے پر حملہ نہ کر کہ یہ نامردی ہے۔ اپنے سے بڑے پر بھی حملہ نہ کر کہ یہ بدتہذیبی اور بدخلق ہے۔ ہمیشہ ہر حال میں اللہ تعالیٰ کا ذکر کرتا رہ۔ اس لیے کہ ذکر تمام نیکیوں اور سعادتوں کا جامع ہے۔ خدا کے عہد و پیمان کا عملی طور پر احترام کر۔ کیونکہ یہ چیز مسلمان کو ہر قسم کے فتنے سے محفوظ رکھتی ہے۔ اس عقیدہ پر ایمان نہجۂ مکہ کہ تیرے تمام حرکات و سکنات



اور گرفتار و کردار کی اللہ کے حضور پرکش ہوگی۔ لہذا گناہوں کو چھوڑ کر نیک کاموں میں مشغول ہو جا۔ اپنے اعضاء و جوارح کو حرام و ممنوع چیزوں سے بچا۔ اللہ اور اللہ کے نبی برحق کی اطاعت کو اپنے اوپر لازم کر لے کہ یہی صراطِ مستقیم کے ضامن ہیں۔ نیز اللہ تعالیٰ نے جب کو ملک و حکومت کا والی بنایا ہے اُس کی فرمانبرداری کر اور اُس کے حقوق ادا کر۔ خدا کی زمین میں امن قائم ہونیکے بعد کسی قسم کا فساد برپا نہ کر۔ مسلمانوں گمان نیک رکھ اور نیک نیتی کیساتھ اُن سے اچھا سلوک کر، اپنی زبان کو غیبت اور بدگوئی سے بچا۔ اپنے دل میں کسی مسلمان کی بدخواہی اور کینہ و عداوت نہ رکھ اپنے کسی لفظ یا حرکت سے کسی مسلمان کی دل آزاری نہ کر، حلال روزی کما اور اہل و عیال کی خدمت کر کہ یہ بھی عبادت ہے۔ شریعت کے جو مسائل تو نہیں جانتا وہ علمائے دین سے دریافت کر اور محض قیاس و گمان سے کوئی اقدام نہ کر۔ اللہ تعالیٰ کیساتھ مصاحبت اور باطنی ربط و تعلق رکھ اور مخلوقات سے الہی تعلقات کا لحاظ رکھتے ہوئے مل۔ ہر صبح اپنے مال و جائداد کا صدقے اور غریب، مساکین کی امداد و اعانت کر اپنے اوقاتِ ذکر و عبادت میں اپنے مروجین اور دیگر مومنین کے لیے دعا مغفرت کر اور انکے لیے درود و تلاوتِ قرآن کا التزام کر۔ ہر صبح و شام اس مرتبہ اس دعا کو پڑھا کر :-

”اَللّٰهُمَّ اَجِرْنَا مِنَ النَّارِ اَعُوْذُ بِاللّٰهِ الْعَلِيِّ الْعَظِيْمِ مِنَ الشَّيْطَانِ الرَّجِيْمِ  
هُوَ الَّذِي لَا اِلٰهَ اِلَّا هُوَ عَالِمُ الْغَيْبِ وَالشَّهَادَةِ“ - الخ

یہ آیات آخر سورہ حشر تک پڑھنے کا التزام کر اور اللہ تعالیٰ ہی ہمیں ذکر و عبادت کی توفیق عطا فرمانے والا ہے۔

## مقالہ نمبر

# خالق اور مخلوق کے ساتھ برتاؤ

حضرت قطب ربانیؒ نے ارشاد فرمایا: ”اللہ تعالیٰ کے ذکر و عبادت میں اس طرح محو رہ کر گویا مخلوق موجود ہی نہیں اور مخلوق کیساتھ ایسا برتاؤ کر کہ گویا تیرا اپنا نفس موجود نہیں۔ پس جب تو مخلوق سے بے تعلق ہو کر اللہ تعالیٰ کیساتھ ربط کامل پیدا کر لے گا، تو حقیقی معنوں میں اُس کا قرب و وصل پائیگا اور جب تُو نفس کی پیروی کے بغیر مخلوق کیساتھ ہوگا تو عدل کرے گا اور حق و صداقت پر قائم رہے گا اور یہ روش تجھے ہر قسم کے نقصان اور تباہی سے محفوظ رکھے گی اور جب تو خلوت اختیار کرنے لگے تو اُس کے دروازہ پر سب کو چھوڑ دے اور خلوت میں تنہا رہنے کا التزام کر۔ پس تُو ذکر کی برکت سے خلوت میں اپنے حقیقی دوست اور مونس و ہمد کو باطن کی آنکھ سے دیکھ لیگا اور اُس کی تجلیات کا مشاہدہ کرے گا۔ اُس جگہ نفسِ امارہ کا غلبہ و تسلط تجھ سے رفع ہو جائیگا اور اُس کی جگہ اللہ تعالیٰ کا عشق و قرب تجھے حاصل ہوگا۔ اُس وقت تیرا جمل علم سے اور تیرا بعد قرب سے بدل جائیگا۔ وہاں تیری خاموشی جدوجہد تیری گفتمان ذکر ہے اور تیری ہستی اللہ کا انس ہے۔ یاد رکھ کہ مقامِ عبودیت میں محویت حق لازمی چیز ہے اور یہاں جس کی توجہ پر گزردہ بتلائے شرک ہے۔ اگر تُو نے خالق کو اختیار کیا ہے تو مخلوق کی ایسی متابعت نہ کر جو رضائے الہی کے خلاف ہو۔ جس شخص نے عشق الہی کا مزہ چکھا اُسی نے اُس کو جانا پہچانا۔ یہ سن کر کسی نے

حضرت سے پوچھا جس شخص پر تلخی صفر غالب ہو، وہ شریعت کا ذائقہ کیونکر پائے گا؟ آپ نے جواب دیا وہ اپنی طرف سے حتیٰ الوسع ریاضت و مجاہدہ کرے۔ یہ اور قسم کی تکلیف کے ساتھ خواہشات نفس کی پیروی سے احتراز کرے۔ پھر اُس کا ذوق حق کوئی درست ہو جائیگا اور اُسے ذات و صفات خداوندی کا عرفان ہو گا۔ اے مومن! یاد رکھ! کہ وہ ذاتِ قلب و عقل و شعور میں تضاد و تصادم اُس وقت رفع ہوتا ہے، جب مومن مقامِ معرفت میں توحید الہی کے نشہ سے سرشار ہو جائے۔ پھر اُس کا قلب و دماغ بن جاتا ہے اور دماغِ قلب اور اس طرح دونوں میں کامل یکسانیت و ہم آہنگی پیدا ہو جاتی ہے۔ اے مومن! خلائق کو اپنی طبیعت سے محو و نابور کر دینا گویا انسانی طبیعت کا بدن بن کر ملائکہ کی طبیعت بن جاتا ہے۔ پھر خصائصِ ملائکہ سے بھی بلند تر ہو کر تیرے بعد اول اور عمدت میں محو و مستغرق ہو جانا ہی وہ فنا ہے جسے دائمی بقا حاصل ہوگی۔ اُس وقت تیری گفتار ادب تیری تمام حرکات و سکنات اذن الہی سے ہونگی۔ اگر تو اس بلند روحانی و باطنی تہہ کا خواہاں ہے تو تجھ پر لازم ٹھہریگا کہ نفسِ امارہ کے اتباع سے کنارہ کش ہو کر اللہ تعالیٰ کے ادا و نواہی کا مطیع و پابند ہو جائے پھر تجھے معرفت پر درگاہ کا علم لُزنی حاصل ہو گا اور تو ہر شے سے فانی ہو کر صرف وجہِ حق تعالیٰ کیساتھ باقی رہے گا۔ پس جب تیری ہستی وجود حق کیساتھ باقی ہوگی تو تیرا سب کچھ اُسی کی رضا و خوشنودی کیلئے ہو گا۔ اگر تو زہد اور تقویٰ اور معرفت کا معنوی و باطنی فرق معلوم کرنا چاہے تو سمجھ لے کہ زہد کا عمل گویا ایک ساعت ہے۔ تقویٰ اور عمل دو ساعت کا اور معرفت حق تعالیٰ ایک دائمی وابدی عمل ہے۔



## اہلِ مجاہدہ کی دس خصلتیں

حضرت قطبِ ربانیؒ نے ارشاد فرمایا: ”محاسبہ و مجاہدہ نفس کہنیوالے اہل طریقت کے لیے دس عمدہ خصلتیں ہیں۔ جن پر وہ ہمیشہ عمل پیرا رہے، جب وہ اللہ تعالیٰ کے حکم اور ارشادِ نبویؐ کی اتباع میں ان خصال پر قائم و راست ہو جاتے ہیں تو معرفت و روحانیت کے بلند پائے پالیتے ہیں۔ پہلی خصلت یہ ہے کہ بندہ قصدِ او سہوا جھوٹی یا سچی قسم ہرگز نہ کھائے اور خود کو قسم کھانے کا عادی ہرگز نہ بنائے۔ خواہ وہ قسم اللہ کے نام سے ہو، اُس کی کتابِ مقدس کے نام سے، نبی اکرمؐ کے نام سے یا کسی بھی اور ذریعہ سے۔ کیونکہ جب کوئی شخص قسم کھانے کا عادی ہو جاتا ہے تو اُس کے نزدیک قسم کی کوئی عظمت و اہمیت نہیں رہتی اور وہ دانستہ یا نادانستہ اُسکی خلاتِ درزی کرنے لگتا ہے جو بد عہدی کے علاوہ خدا کے غیظ و غضب کو برانگیختہ کرتی ہے لیکن جب انسان خود کو ترکِ حشمت کا عادی بنائے اور اشد ضرورت کے وقت بھی قسم نہ کھائے تو اللہ تعالیٰ اُس پر اپنے انوار و برکات نازل فرماتا ہے جس سے وہ ظاہری و باطنی نعمتوں میں اضافہ پاتا ہے۔ اُسکے درجاتِ بلند ہوتے ہیں۔ لوگوں میں اُسکی تعریف و توصیف ہوتی ہے۔ لوگ اُسے ایک عمدہ مثال سمجھ کر اُسکی پیروی کرتے ہیں اور جو اُسے دیکھتا ہے اُس سے مرعوب و ہیبت زدہ ہوتا ہے۔ دوسری خصلت یہ ہے کہ بندہ احتیاطاً اپنی مذاق میں جھوٹ بولنے سے احتراز کرے۔ اسلئے کہ جھوٹ انسان کو بزدل اور اُس کے

قلب و دماغ کو زنگ آلود کر دیتا ہے اور اُس سے خلقِ خدا میں اُسکا اثر و اختیار اٹھ جاتا ہے۔ علاوہ ازیں جو شخص انسانوں کے سامنے جھوٹ بول سکتا ہے وہ خدا پر بھی کذب و افترا پر داری اور بہتان ترازی سے گریز نہیں کرتا۔ اسکے برعکس اگر وہ اپنی زبان کو سچ بولنے کا عادی کر لے تو اللہ تعالیٰ اُسے شہرِ صدر عطا فرمایگا اور اسکا سینہ علوم و معارفِ اسلامیہ کے لیے کھول دیگا۔ جب وہ دوسروں سے جھوٹ سنے گا تو اپنی زبان اور عمل سے اُنکو سچ کی تبلیغ و تلقین کرے گا۔ نیز وہ جھوٹوں کی اس عادت کے رفع ہونے کی دعا کرے گا۔ الغرض جھوٹ ضعیف العقیدہ اور فاسق و فاجر لوگوں کا شیوہ ہے اور سچ یا حق گوئی صاحبِ ایمان اولیاءِ صالحہ اور صدیقین کا دستورِ عمل ہے۔ تیسری خصلت یہ ہے کہ جب بندہ کسی شخص سے کوئی عہد و پیمان کرے تو اپنے دندوں کی خلاف ورزی ہرگز نہ کرے۔ قرآن و حدیث میں پابندی عہد کی پے درپے تاکید آئی ہے اور اُسے ایمان کی ایک بہت بڑی علامت قرار دیا گیا ہے۔ چنانچہ فرمایا اللہ تعالیٰ نے اُسے مسلمانوں! تم اپنے عہد و پیمان کی تعمیل کیا کرو۔ کیونکہ تم سے تمہارے وعدوں کے متعلق باز پرس ہوگی۔ نیز آنحضرتؐ نے فرمایا ”جو شخص اپنے عہد و پیمان کی پابندی نہیں کرتا اُس میں ایمان ہی نہیں“ پس یاد رکھ کہ کسی سے وعدہ کر کے توڑ دینے کے مقابل یہ طرزِ عمل زیادہ بہتر ہے کہ تو وعدہ ہی نہ کرے۔ بالفاظِ دیگر ایسا وعدہ کرنے سے جسکی بعد میں تعمیل نہ کی جاسکے یا تعمیل کرنے کی نیت ہی نہ ہو، اُس وعدہ کا نہ کرنا ہی بُرا ک اور موجبِ فلاح و بہبود ہے۔ اس لیے کہ وعدہ کی خلاف ورزی بھی جھوٹ کی بدترین قسم ہے۔ قوتِ ارادی کا فقدان ہے۔ حُسنِ سلوک اور خوش معاملگی کی بربادی ہے اور خلقِ خدا میں بدعہدی کوئی نوالے

شخص کی کوئی عزت و وقعت نہیں رہتی لیکن جو شخص صداقت اور ذمہ داری کیساتھ اپنے عہد و پیمان کی پابندی کرتا ہے، وہ ہمیشہ اور ہر جگہ لوگوں کی نظر میں دن بدن زیادہ عزت و توقیر اور اعتماد حاصل کرتا چلا جاتا ہے۔ اللہ بھی اُسے محبوب رکھتا ہے اور وہ دنیا و عقبیٰ میں فلاح و بہبود اور ترقی و کامرانی حاصل کرتا ہے۔ جو سختی و خصلت یہ ہے کہ انسان کسی بنی آدم یا چیز پر لعنت نہ کرے کیونکہ لعنت کرنا حق صیرت اللہ تعالیٰ کو پہنچاتا ہے اور عالم الغیب ہونیکے لحاظ سے وہی خوب جانتا ہے کہ کون سا شخص یا کون سی چیز لعنت کے قابل ہے اور محسوب و مغضوب ہونے کی مستحق ہے۔

پس لعنت نہ کرنا اور مخلوقات کو ضرر و ایذا نہ پہنچانا اولیاء اللہ اور ابرار و صدیقین کی صفت ہے اور اس موضوع پر اُن کا اتباع کرنا لوگوں کے درجات دنیا و عقبیٰ میں بلند کئے جاتے ہیں اور اللہ تعالیٰ اُنکے ایمان کی حفاظت فرماتا ہے۔ پس مومن کو چاہیئے کہ جگہ جگہ لعنت کرتے پھرنے سے اللہ کے علم و فعل میں دخل نہ دے اور دوسروں کو لعنت و ملامت کرنا بھی بھلے اپنی سیرت اور اپنے عقیدہ و عمل کی اصلاح کرے۔ پانچویں خصلت یہ ہے کہ مسلمان کسی کے لیے بددعا کرنے سے پرہیز کرے۔ اگر اُس پر کسی جانب سے زیادتی اور ناخدا ترسی ہوئی ہے تو اُس کے لیے بددعا کرنے کی بجائے اُس کے راہ راست پر آجانیکی دُعا کرے، اور تحمل و برداشت سے کام لے۔ یہ خصلت اپنے صاحب کے درجات بلند کرتی ہے اور بندہ جب اس نیک صفت سے آراستہ ہوتا ہے تو سیرت کی پختگی اُس میں پیدا ہوتی ہے اور وہ مخلوق میں محبت و مقبولیت کے جذبات پیدا کرتا ہے اور قلب مومنین میں اعزاز و احترام پاتا ہے۔ کلام اللہ میں بددعا کا جواز بھی صریحاً موجود ہے اور انبیاء نے جب

بھی بعض اقوام یا افراد کو یقینی طور پر بددعا کا مستحق پایا ہے تو ان کے لیے مختلف مواقع پر بددعائیں کی ہیں لیکن جب کوئی شخص بددعا کرنے لگے تو ہمارے بیان کے مطابق پہلے اسے ہر لحاظ اور ہر حیثیت سے یہ یقین و اطمینان کر لینا ہوگا کہ بددعا کیا جانے والا شخص ٹھوس بنیادوں پر فی الواقع بددعا کا مرجع و مستحق ہے۔ چھٹی فضیلت یہ ہے کہ مومنین اور اہل قبلہ میں سے کسی شخص پر یقین و وثوق کیساتھ کافر و مشرک یا منافق ہونیکا حکم لگائے تا وقتیکہ اس کے پاس پختہ اور واضح ثبوت مہیا نہ ہو جائے کسی کی تکفیر کرنا ایک بہت نازک اور ذمہ داری کا فعل ہے اور ہر شخص کو بلا سوچے سمجھے اور تحقیق بغیر اس کا مرتکب نہیں ہونا چاہیئے۔ بخلاف اس کے کہ کسی کی تکفیر نہ کرنا علم الہی میں دخل دینے سے بچنا ہے اور اتباع سنت نبویؐ ہے نیز مومن کے لیے احتیاط کا اچھا طریقہ ہے۔ یہ خصلت اللہ کی رحمت و مہمندی سے بہت قریب ہے اور انسان کسی کلمہ گو مسلمان کو کافر یا منافق قرار دینے سے محفوظ رہتے ہوئے اپنے ہی ایمان کی نگہداشت کرتا ہے اور خدا کا مغضوب ہونے سے بچتا ہے۔ پھر ساتویں خصلت یہ ہے کہ انسان گناہ و معصیت میں مبتلا نہ نیوالی یا حرام چیزوں کو دیکھنے یا ان کی طرف راغب ہونے سے پرہیز کرے اور اپنے اعضاء کو نواہی اور اللہ تعالیٰ کی ممنوع قرار دی ہوئی چیزوں سے باز رکھے۔ یہ احکام الہی کا احترام ہے جس کے لیے اللہ اپنے بندے کو دنیا و عقبیٰ میں عزت و سرفرازی عطا فرماتا ہے۔

آٹھویں خصلت یہ ہے کہ مخلوقات میں سے کسی پر خواہ وہ اپنے سے بڑا ہو یا چھوٹا اپنا بوجھ ناد و اطریق پر نہ ڈالے اور انہیں ظلم و نہیادتی سے مکلف نہ کرے۔ یہ خصلت دیندار اور ذاکر و عابد لوگوں کی عزت ہے اور اسی کی تعمیل سے وہ امر بالمعروف و



نہی عن المنکر کی قوت و توفیق پاتے ہیں۔ جب مومن کی یہ روش ہو اور وہ اپنی حاجات و ضروریات کے لیے اللہ کے علاوہ مخلوقات کو مکلف نہ کرے اور نہ اُن کے صدقات پر نظر رکھے تو اللہ تعالیٰ اُسے توکل اور استغنا کی بے مثل صفات عطا فرماتا ہے۔ یہ خصلت توحید و اخلاص کا بلند رتبہ پانے کے لیے سب اہم اور مفید صفت ہے۔

نویں خصلت یہ ہے کہ مسلمان حرص و ہوس کا اتباع نہ کرے۔ اللہ کی دی ہوئی نعمتوں پر حمد و شکر بجالائے اور مخلوقات کو اپنی خواہشات و مطالبات کا مرجع نہ بنائے۔ یہ توکل کی روح ہے اور اعما د علی اللہ کا اصول اور یہ اُن برگزیدہ بندگان حق اور اولیاء اللہ کی علامات میں سے ہے، جنہوں نے مخلوقات سے روابط منقطع کر کے اللہ تعالیٰ سے اپنے روحانی و معنوی تعلق کو محکم و استوار کیا اور انہیں دنیا و عقبی میں سعادت و فلاح حاصل ہوئی۔

دسویں خصلت یہ ہے کہ تواضع اختیار کی جائے اور عجز و انکساری کو اپنا شعار بنایا جائے۔ تواضع سے مسلمان کا رتبہ بلند ہوتا ہے۔ خالق و مخلوق کے نزدیک وہ عزت و توقیر حاصل کرتا ہے اور اُسکی دعا و مناجات میں وہ اثر پیدا ہوتا ہے کہ دنیا و آخرت کی جس چیز کا ارادہ کرتا ہے، اللہ تعالیٰ اُسے مہیا فرمادیتا ہے۔ یہ خصلت تمام عبادات کی اصل ہے اور ایمان و اخلاق کی تمام عمدہ صفات اسی سے جنم لیتی ہیں۔ اس خصلت مومن ان اولیاء اللہ کی سیر پاتا ہے جو راحت یا تکلیف اور خوشی یا غمی دونوں میں اللہ سے راضی رہتے ہیں اور یہ خصلت تواضع حقیقت میں کمال تقویٰ ہے اور تواضع کی تعریف یہ ہے کہ انسان کسی کو حقیر و ادنیٰ نہ سمجھے اور جس سے بھی ملے سمجھے کہ ممکن ہے علم الہی میں شیخ شخص رتبہ و صفات میں مجھ سے بلند تر ہو۔ لہذا وہ اگر اُس سے چھوٹا ہے تو سمجھے کہ اُس نے



اللہ کی اس قدر نافرمانی نہیں کی جس قدر میں نے کی ہے اور اسلئے وہ مجھ سے بہتر ہے اور اگر وہ اُس سے بڑا ہے تو کہے کہ اُس نے مجھ سے پہلے اللہ کی عبادت شروع کی اور مجھ سے زیادہ نیکیاں کیں، لہذا اُسے مجھ پر فوقیت حاصل ہے اور اگر وہ عالم ہے تو سمجھے کہ اُسے وہ نعمت و فضیلت دی گئی ہے جس تک میری رسائی نہیں ہوئی۔ اُس نے وہ کچھ سیکھا سمجھا اور معلوم کیا ہے جو میں نے نہیں کیا۔ نیز وہ علم سے متمتع ہو کر اُس سے اپنے عقیدہ و عمل کی اصلاح کا فائدہ بھی اٹھاتا ہے۔ لہذا اُسکی فضیلت و برتری مجھ پر تسلیم ہے۔ اگر وہ جاہل ہے تو کہے کہ اُس نے اللہ کی جتنی نافرمانی کی ہے وہ علم نہ ہونیسے کی ہے لہذا اس حیثیت سے مجھ پر اُس کی برتری ظاہر ہے اور اگر وہ کافر ہے تو کہے کہ میں نہیں جانتا شاید وہ مسلمان ہو جائے اور اللہ تعالیٰ اُسے کسی بھی وقت اپنی توفیق و نصرت سے راہِ حق دکھادے اور پھر اُسکا خاتمہ ایمان و اسلام پر ہو، لہذا میرے لیے اسکی تحقیق جائز نہیں۔ پس تواضع بہت سے اوصافِ پسندیدہ کی جڑ ہے اور اس سے طبعِ انسانی میں کبر و غرور پیدا ہونے کی بجائے خلقِ خدا سے ہمدردی اور محبت و شفقت کے جذبات جنم لیتے ہیں۔ علاوہ ازیں جب بندہ متواضع ہو جائے گا تو اللہ تعالیٰ اُسے آفاتِ نفس سے محفوظ رکھے گا۔ لوگوں کے دل میں اُسکی عزت و توقیر پیدا کریگا اور اُسے اپنے مقبول و محبوب بندوں میں شمار کریگا۔ حسبِ حدیث ”تواضع عبادت کا مغز ہے، متقی اور راست باز بزرگوں کی پہچان ہے اور کوئی شے اُس سے افضل نہیں ہے، اسے باعثِ مومن کی زبانِ لغویات و ہنریات اور دل آزار باتوں سے محفوظ ہو جاتی ہے اور وہ ظاہر و باطن میں یکساں ہو جاتا ہے۔ وہ نہ خود کسی کی غیبت کرتا ہے نہ دوسروں کی غیبت سمنا کر کرتا ہے کیونکہ قرآن و حدیث میں غیبت کی مذمت آئی ہے اللہ تعالیٰ ہمیں اور تمہیں تواضع اختیار کرنے کی توفیق عطا فرمائے۔“

## مقالہ نمبر ۷۹

# حضرت کی وصیتیں اور مرض الوصال

مرض الوصال میں آپ کے صاحبزادہ حضرت شیخ عبدالوہابؒ نے آپ کی خدمت میں عرض کیا۔ مجھے ایسی وصیت فرمائیے جس پر میں آپ کے بعد عمل کروں۔ حضرت نے ارشاد فرمایا۔ تجھ پر لازم ہے کہ اللہ تعالیٰ سے ہمیشہ ڈرتا رہے اور اُسکی مخلوقات میں کسی سے خوف نہ کھائے۔ اللہ کے سوا مخلوقات میں کسی سے اپنی اُمیدیں اور حاجات وابستہ نہ کرے۔ اپنے تمام کاموں کو اللہ تعالیٰ کے سپرد کئے رکھا اور اللہ کے سوا کسی پر بھروسہ نہ کرے۔ اُس پر توکل رکھے۔ اُسی سے اپنی تمام ضروریات طلب کرے اور اللہ کے سوا کسی سے وثوق نہ رکھے کہ یہ شکر ہے۔ اللہ تعالیٰ کی ذات و صفات کے متعلق توحید کو پختگی سے اختیار کرے۔ کیونکہ توحید باری تعالیٰ پر سب کا اجماع ہے۔

علاوہ ازیں فرمایا ”جب مومن کا دل اللہ تعالیٰ کے ساتھ اپنا تعلق درست اور راسخ کر لیتا ہے تو عقیدہ و عمل کی کوئی عمدہ صفت اُس سے خارج نہیں رہتی۔ نیز فرمایا ”میں ایک ایسا مغز ہوں جس کا پوست نہیں“ پھر اپنی اولاد کو مخاطب کر کے فرمایا ”تم لوگ میرے پاس سے ہٹ جاؤ، کیونکہ میں تمہارے ساتھ ہوں لیکن باطن میں کسی اور کے ساتھ ہوں“ پھر فرمایا ”تمہارے علاوہ اور بھی لوگ ہیں جو میرے پاس آئے ہیں۔ انہیں جگہ دو اور اُن کا ادب کرو۔ اُنکی خاطر یہ

جگہ وسیع کر دو۔ اس جگہ خُدا کی رحمتوں کا نزول ہو رہا ہے۔“ اور آپ اس حالت میں اکثر وفود کو ”وعلیکم السلام ورحمۃ اللہ وبرکاتہ“ ارشاد فرماتے۔ یعنی تم پر اللہ کی سلامتی ہو۔ اُسکی رحمتیں اور برکتیں ہوں اور اللہ ہماری اور تمہاری مغفرت فرمائے۔“ اسی طرح آپ ایک رات اور ایک دن تک فرماتے رہے۔ اس دوران میں بعض اوقات آپ فرماتے ”میں اللہ تعالیٰ کے سوا مخلوقات میں کسی سے نہیں ڈرتا ہوں۔ حتیٰ کہ ملک الموت بھی مجھے خائف نہیں کر سکتا۔ اے ملک الموت! میں صرف تیرے خالق و پروردگار سے ڈرتا ہوں، تجھ سے ہرگز نہیں ڈرتا۔“ اولیہ فرماتے ہوئے آپ نے باوازِ بلند نعرہ لگایا اور رُوحِ مقدسِ عنقریب سے پرواز کر گئی۔ جس پر خدا کی رحمتیں اور برکتیں ہوں۔

مجھے آپ کے صاحبزادوں حضرت عبدالرزاق اور حضرت موسیٰ نے بتایا کہ وصال سے پیشتر آپ اپنے دونوں ہاتھوں کو مصافحہ کے طور پر اٹھاتے اور دراز فرماتے تھے اور ساتھ ہی یہ ارشاد فرماتے تھے۔ ”وعلیکم السلام ورحمۃ اللہ وبرکاتہ۔“ توبہ کہہ اور اپنی صفت میں داخل ہو جاؤ۔ میں ابھی تمہاری طرف آتا ہوں۔“ اس کے بعد آپ پر سکرات کی کیفیت طاری ہوئی اور ذکرِ الہی کرتے ہوئے واصل اللہ ہو گئے۔ رحمۃ اللہ علیہ ورضوانہ۔

## مقالہ نمبر

# حضرت کا بقیہ کلام

حضرت قطبِ ربّانیؒ نے ارشاد فرمایا: ”باطنی تاثرات اور کشف و مشاہدہ کے لحاظ سے میرے اور تمہارے اور تمام مخلوقات کے درمیان گویا زمین و آسمان کا بعد ہے، لہذا تم مجھے کسی اور شخص پر اور کسی کو مجھ پر قیاس مت کرو“ پھر آپ کے صاحبزادہ عبدالرزاقؒ نے کیفیت دریافت کی۔ آپ نے فرمایا ”مجھ سے کوئی شخص کچھ نہ پوچھے، کیونکہ میں اللہ کے علم کے مطابق ایک حال سے دوسرے حال کی طرف منتقل کیا جا رہا ہوں۔“ اس وقت کوئی انسان، جن یا فرشتہ میرے مرض کو جانتا سمجھتا نہیں۔ اللہ کے حکم سے اللہ کا علم ساقط نہیں ہوتا۔ حکم بدل جاتا ہے لیکن اس کا علم نہیں بدلتا۔ حکم منسوخ ہو سکتا ہے مگر اس کا علم منسوخ نہیں ہوتا۔ پھر آپ نے یہ آیت شریفہ پڑھی ”اللہ جس چیز کو چاہتا ہے مٹا دیتا ہے اور جس چیز کو چاہتا ہے ثابت و قائم رکھتا ہے۔“ آپ نے فرمایا ”اللہ کے نزدیک اُسکے علم کی اصل کتاب لوح محفوظ ہے۔ پس لوحِ حشر اُس کتاب کے مندرجات اور احکام و اوامرِ مسئول نہیں ہوں گے۔ بلکہ ہمارے اپنے عقیدہ و عمل کے متعلق پوچھے جائیں گے۔ صفاتِ الہی کے بارے میں جو خبریں ہمیں کلامِ اللہ میں پہنچائی گئی ہیں، وہ اُسی طرح دنیا کے اندر ظہور پاتی رہتی ہیں۔ آپ کے صاحبزادہ حضرت عبدالجبارؒ نے آپ سے پوچھا ”آپ کے جسمِ مطہر میں کونسا عضو درد و کرب محسوس کر رہا ہے؟“ آپ نے فرمایا ”میرے تمام اعضاء میں اس وقت درد و کرب محسوس ہو رہا ہے

لیکن الحمد للہ کہ میرے قلب میں کوئی دُکھ درد نہیں اور اُسکا تعلق اللہ تعالیٰ کیساتھ بالکل درست ہے۔ اس دوران میں آپ فرماتے تھے لا الہ الا اللہ سبحانہ و تعالیٰ کے دروید مقدس سے میں اللہ تعالیٰ کی مدد و نصرت چاہتا ہوں اور اس ذاتِ حق سے استعانت طلب کرتا ہوں جو موت اور فنا سے محفوظ و بے خوف ہے، پاک ہے وہ ذات جو اپنی قدرتِ کاملہ کے ساتھ تمام کائنات پر حاکم و غالب ہے اور جس نے خود کو مستثنیٰ کر کے تمام مخلوقات کے لیے موت مقدر فرمائی ہے۔ "لَا إِلَهَ إِلَّا اللَّهُ مُحَمَّدٌ رَّسُولُ اللَّهِ"

مجھے آپ کے صاحبزادہ موسیٰ نے بتایا کہ بوقتِ وصال آپ بار بار "تعزیر" فرماتے تھے اور آپ نے اس لفظ کے ساتھ اس لفظ کو بلند کیا، حتیٰ کہ آپ کی زبان مبارک اُسکے تلفظ کے ساتھ درست ہو گئی۔ پھر تین بار آپ نے "اللہ" فرمایا اور زبان مبارک تالو سے مل گئی اور آپ کی رُوح مقدس پرواز کر گئی۔ رضوان اللہ علیہ۔ یہ وہ خطبات و مقالات ہیں جو حضرت محبوب سبحانی و قطبِ ربّانیؒ نے جامع مسجد بغداد میں سامعین اور مُریدوں کو خطاب کر کے ارشاد فرمائے۔

اللہ تعالیٰ ہم سب کو حضرت کی رُوحِ پُرفتوح کی برکات سے اور ان مقالات کی برکت سے جو باطنی و روحانی اسرار و حکم سے معمور ہیں، فلاحِ دارين عطا فرمائے اور ایمان و اسلام پر ثابت قدم رکھے۔ نیز اللہ تعالیٰ ہمیں ان پر عمل پیرا ہونے اور ان کی تبلیغ و اشاعت کی توفیق عطا فرمائے۔ آمین

بھرتیس سید المرسلین صلی اللہ علیہ وسلم و علیٰ جمیع الانبیاء و الاولیاء یا ارحم الراحمین

